

جُدا ہو دیں سیاست سے....!

۱۹۸۳ء تا ۱۹۷۲ء کے سیاسی تجزیے

ڈاکٹر اسرار احمد



مکتبہ خدام القرآن لاہور

36 کے ماذل ناؤن لاہور، فون: 3-35869501

email: maktaba@tanzeem.org

بملہ حقوق بحق مرکزی انجمن خدام القرآن اور دین حق نہست محفوظ ہیں!

مذکورہ بالا دونوں ادارے ڈاکٹر اسرار احمد عینیہ کی کتابیوں، تحریروں اور اقتباسات کے ضمن میں اجازت دیتے ہیں کہ کوئی شخص یا پبلشر اگر ڈاکٹر اسرار احمد عینیہ کے علمی مواد کو شائع کرنا چاہتا ہے تو وہ اشاعت سے قبل چند ضوابط کی پابندی کرتے ہوئے، قیمت افزونخت کرنے یا امت تقسیم کرنے کے لیے تحریری اجازت بلا معاوضہ مذکورہ بالا دونوں اداروں میں سے کسی ایک سے ضرور حاصل کر لے۔ اگر کوئی فرد اپبلشر معین کرده ضوابط کی خلاف ورزی کرے گا تو اُس کے خلاف قانونی چارہ جوئی کی جائے گی۔

نام کتاب ————— جدابہ ویں سیاست سے

طبع اول (دسمبر 2022ء) 1100

ناشر ————— ناظم نشر و اشاعت، مرکزی انجمن خدام القرآن لاہور

مقام اشاعت ————— 36۔ کے ماذل ٹاؤن لاہور

فون: 35869501-3

طبع ————— مکتبہ جدید پریس لاہور

قیمت ————— 600 روپے

ISBN : 978 - 969 - 606 - 087 - 1

email:publications@tanzeem.org

website:www.tanzeem.org

فہرست

4	پاکستانی سیاست ڈاکٹر اسرار احمد کی نظر میں (پیش لفظ)	❖
7	خوشی اور غم کا بیک وقت اجتماع	❖
11	فتنه قادیانیت: زوال کا آغاز	❖
25	اندیشہ ہائے دور دراز	❖
27	آپریشن فیر پلے: دور ثانی	❖
32	پندرھویں صدی ہجری کا آغاز	❖
72	اسلامی قانون کی تینی اور نقیبی اختلاف	❖
88	سیاست میں اسلام دوست طبقہ	❖
117	مجلس شوریٰ میں شمولیت	❖
146	مجلس شوریٰ سے خطاب اور استغفاء	❖
151	قویٰ ترانے کے لیے "قیام" اور پرچم کو "سلام"	❖
159	محترم جناب جزل محمد فیاء الحق!	❖
166	سیاسی تعطل کا خاتمه: ایک تجویز	❖
175	کرکٹ: ایک وضاحتی بیان	❖
177	سنده کی صورتی حال اور اصلاح احوال	❖
203	"عرب نیوز" کو صدر مملکت کے ائمرویو پروضاحتی بیان	❖
207	دورہ حیدر آباد (دکن) + قادیانیوں سے متعلق آرڈیننس	❖
227	اسلام آرہا ہے! کیا واقعی؟	❖
260	قصاص اور دیت کا مسودہ قانون	❖

پیش لفظ

بِسْمِ اللَّهِ الرَّحْمَنِ الرَّحِيمِ ○

پاکستانی سیاست

ڈاکٹر اسرار احمد کی نظر میں

یہ کتاب بائی ترتیب اسلامی محترم ڈاکٹر اسرار احمد کے ان سیاسی تجزیوں اور حالاتِ حاضرہ پر تبصرہ کے ایک انتخاب پر مشتمل ہے جو مارچ ۱۹۷۲ء سے نومبر ۱۹۸۳ء کے دوران ماننا مہنامہ "میثاق" میں تصریحات و توضیحات، خطابات اور خطبات جمعہ کے طور پر شائع ہوئے۔ ۱۹۶۷ء اور ۱۹۶۸ء میں شائع ہونے والے پرمغز ادارے "اسلام اور پاکستان" نامی کتاب کی صورت میں دستیاب ہیں جبکہ جنوری ۱۹۶۹ء سے فروری ۱۹۷۳ء کے دوران "میثاق" میں کیے گئے سیاسی تجزیوں کو "پاکستان کی سیاست کا پہلا عوامی وہنمگامی دور" کے نام سے مطبوعہ شکل میں ڈھالا گیا۔ " جدا ہو دیں سیاست سے" کو اسی سلسلے کی ایک کڑی قرار دیا جا سکتا ہے۔

قرآن حکیم اور سیرت رسول ﷺ کی تعلیمات کی روشنی میں صحیح و خیرخواہی کے جذبے کے تحت حالاتِ حاضرہ کا مبنی بر عدل تجزیہ کرنا اور قومی مذہبی سیاسی جماعتوں کے لیے باہمی تعاون کی فضای برقرار رکھتے ہوئے اپنا اپنا "کرنے کا اصل کام" تجویز کرتے رہنا محترم ڈاکٹر صاحب "کا ایک اہم مشن تھا۔ سابق امیر تنظیم اسلامی جناب حافظ عاکف سعید رحمۃ اللہ علیہ نے آج سے ٹھیک ۲۶ سال قبل ستمبر ۱۹۹۶ء میں بطور مرکزی ناظم نشر و اشاعت "پاکستان کی سیاست کا پہلا عوامی وہنمگامی دور" کے "عرض ناشر" میں تحریر فرمایا تھا:

"حقیقت یہ ہے کہ کسی انقلابی جماعت کے کارکنوں کے لیے جہاں دینی و اخلاقی تربیت کا اہتمام ضروری ہوتا ہے وہاں ان کی سیاسی تربیت یعنی ملکی سیاسی حالات کا واضح شعور کا فرمایا جاؤ تو ان کے پس منظر اور شجرہ نسب کا صحیح صحیح اور اک بھی ایک ناگزیر ضرورت ہوتا ہے۔"

آج ہم اپنے ملک کی سیاسی صورت حال بالخصوص انقلاب کی داعی جماعتوں کے کارکنان کی سیاسی بصیرت پر نظر ڈالیں تو محلہ بالا الفاظ کی حقانیت پہلے سے کہیں زیادہ واضح ہو جاتی ہے۔ اسی تحریر میں اپنے والد گرامی محترم ڈاکٹر اسرار احمدؒ کی کتاب "احکامِ پاکستان" کا حوالہ دیتے ہوئے لکھا:

"ملک اور قوم کے معاملات پر غور و فکر اور ان کو درپیش مسائل کے لیے سوچ بچار اور ان کی فلاخ و بہبود کے لیے دامنے درمنے خنے کوشش ہر باشور شہری کا فرض عین ہے اور اس سے انعام و اعراض یقیناً ملک اور قوم سے بعد مددی اور بے وفاٰ کے متراوند ہے....."

تاریخ کے کسی ایسے طالب علم کے لیے جو اپنے ملک و قوم کی خیرخواہی کا حقیقی جذبہ رکھتا ہو، یہ امر انتہائی اہم ہے کہ اسے غیر جانب دارانہ، غیر متعقبانہ اور معتدل مواد میسر آئے لیکن فی زمانہ ان خصوصیات کی حامل تحریر میں معدوم ہوتی جا رہی ہیں۔ چنانچہ جب کوئی در دمندوں جوان اس راہ پر جتجو کرتا ہے تو اسے زیادہ تر مغربی مؤرخین پر انحصار کرنا پڑتا ہے۔ ایسے میں وہ اپنی ملت پر اقوامِ مغرب سے قیاس کرنے لگتا ہے، اور یہی تمام مسائل کی بنیاد ہے۔

محترم ڈاکٹر اسرار احمدؒ ایک ایسی تاریخ ساز شخصیت ہیں جنہوں نے پہلے پاکستان کی تحریک میں اور پھر اس کے قیام کے بعد یہاں اسلام کے لیے اپنی تمام توانائیاں وقف کر دی تھیں۔ ان کی زیر ادارت مہنماہہ "بیان" میں سیاسی تحریکوں کا سلسلہ ۱۹۶۷ء میں شروع ہوا۔ اس دور میں انہوں نے نہ صرف تحریک پاکستان کا سیاسی پس منظر پیش کیا بلکہ "ہونا کیا چاہیے تھا اور ہوا کیا؟" کے عنوان سے مرض کا اصل علاج بھی تجویز کیا۔ ۱۹۶۸ء میں صدر ایوب خان کے زوال کا باعث بنتے والے سیاسی تناؤ کے بارے میں لکھا۔ ۱۹۶۹ء میں شروع ہونے والے ایک نئے سیاسی ڈور کا اختتام ۱۹۷۱ء میں سقوطِ مشرقی پاکستان پر ہوا تو ملک میں اسلام پسند طبقہ کی پہلے بر سر اقتدار طبقہ اور پھر سو شل ازم کے ساتھ کشمکش زیر بحث لائے۔ ۱۹۷۱ء کے بعد پاکستانی سیاست کے ایک نئے ڈور کا آغاز ہوا، جس میں باعیں بازو کی ایک جماعت کے ہاتھوں ملک اور اسلام کے حوالے سے کئی اہم کاموں کی بنیاد رکھی گئی۔ پھر ایک "اسلام پسند" فوجی ڈکٹیٹر کا عہد آیا، جس نے اسلام کے فلاحتی تصور کے بجائے اس کے تعزیراتی پہلو کو مقدم رکھتے ہوئے کئی قوانین جاری کیے۔ اس ڈور کے تجزیے اس اعتبار سے بھی انتہائی اہم ہیں کہ محترم بانی تنظیم کو

اربابِ حل و عقد کے ساتھ برادری راست را بطور کے موقع میسر آئے۔

اول و آخر شکرِ تودیل کی اتھاہ گہرائیوں سے اُس رب العزت ہی کا واجب ہے جس کی توفیق سے یہ مشکل کام پایہ تکمیل کو پہنچا۔ اس منصوبے کا ابتدائی خاکہ شعبہ نشر و اشاعت کی ایک میٹنگ میں پیش کیا گیا تھا۔ مرکزی ناظم نشر و اشاعت جناب الیوب بیگ مرزا نے اس کی حوصلہ افزائی کرتے ہوئے کام شروع کرنے کی ہدایت کی۔ حسن اتفاق سے قرآن اکیڈمی لاہور کی لائبریری میں متعلقہ دور کے ”بیثاق“ کی فائلیں موجود تھیں؛ جن میں سے مطلوب مواد کو فونکاپی کروائ کر کام کا آغاز کیا گیا۔ مضامین منتخب کرنے کے بعد تمام مسودے ڈائریکٹر اکیڈمی جناب حافظ عاکف سعید رحمۃ اللہ علیہ کو دکھائے گئے۔ ان کی منتظری کے بعد یہ منصوبہ شعبہ مطبوعات کے حوالے کیا گیا جہاں ادارتی طباعتی اور اشاعتی حوالے سے تمام مراحل مکمل کیے گئے۔

اللہ تعالیٰ سے دعا ہے کہ یہ کتاب نہ صرف ایک انقلابی جماعت کے کارکنوں بلکہ عوامِ الناس کی بھی سیاسی تربیت کا باعث بنتے اور وہ ملک و ملت کو درپیش مسائل پر غور و فکر کر کے ان کے حل کے لیے جدوجہد کر سکیں۔ آمين!

ڈاکٹر حافظ محمد حسیب اسلام

معاون شعبہ نشر و اشاعت

نظم اسلامی

۲۰۲۲ء

خوشی اور غم کا بیک وقت اجتماع

* تذکرہ و تصریح

* "بیثاق" مارچ ۱۹۷۳ء

جمعہ ۲۲ فروری ۱۹۷۳ء کا دن اس اعتبار سے عرصہ دراز تک یاد رہے گا کہ اس دن جملہ مسلمانان پاکستان کو بالعموم اور "زندہ دلان لا ہور" کو بالخصوص ایک طرف حد درجہ سرست، فرحت اور انتہائی نشاط و انبساط کا احساس ہوا تو دوسری طرف اسی قدر شدید رنج و غم اور اتنی ہی سخت افسردگی اور مایوسی کا سامنا بھی کرنا پڑا۔

یوں تو انسانی زندگی میں سرست و شادمانی اور رنج و غم کچھ لازم و ملزم ہی سے ہیں، اور زندگی کا سفر مستقلًا اسی کیفیت میں گزرتا ہے کہ ع "چند کلیاں نشاط کی چمن کر مدتیں محو یاں رہتا ہوں" تاہم اکثر و بیشتر ہوتا یہ ہے کہ ایک سرست بخش واقعہ پیش آیا، خوشی حاصل ہوئی وہ تدریجیاً اپنی انتہا کو پہنچی۔ پھر فطری طور پر اس کے احساس کی شدت میں کمی ہونی شروع ہوئی اور جب اس کے اثرات بالکل زائل ہو گئے تو یا تو کوئی نیا رنج وہ واقعہ پیش آ گیا یا کوئی پرانا غم جاگ اٹھا اور کسی نیم مندل شدہ زخم میں درد کی لمبیں اٹھنی شروع ہو گئیں۔ اس طرح خوشی و غم اور راحت و الم کے دوار آلتے رہے اور زندگی اپنی منزلیں طے کرتی گئی۔

جو کچھ ۲۲ فروری کو ہوا یہ تو اللہ ہی بہتر جانتا ہے کہ وہ اتفاقاً ہو گیا یا ایک طے شدہ پروگرام کے تحت کیا گیا۔ بہر حال تھا اس کے بالکل برعکس: یعنی یہ کہ خوشی و سرست اور راحت و شادمانی کے احساسات تدریجیاً ترقی کرتے ہوئے جیسے ہی اپنے نقطہ عروج (climax) کو پہنچنے فوراً ہی غم اپنی پوری شدت کے ساتھ ظاہر ہو گیا اور دفعہ تاریخ و الم کا

ایک مہیب پہاڑٹوٹ پڑا۔ بعض دوسرے معاملات میں تو فوری مقابل اور اجتماع ضدین (simultaneous contrast) کا تجربہ اس سے پہلے بھی ہوا ہے لیکن خوشی اور غم کا اتنا فوری و بیک وقت اجتماع کم از کم راقم کی یادداشت کے ذخیرے میں موجود نہیں!

اس کا ایک فائدہ البتہ ہوا جسے اگر یہ سب کچھ از خود ہوا تو رحمتِ خداوندی سے تعبیر کرنا چاہیے اور اگر یہ جان بوجھ کر کیا گیا تو کسی کے تدبیر اور حکمتِ عملی کا شاہکار قرار دیا جانا چاہیے۔ یعنی یہ کہ نتیجہ مسرت و غم اور راحت والم کے احساسات کچھ اس طرح مل جل بلکہ گھل مل سے گئے کہ اکثر و بیشتر لوگ کچھ کھوئے کھوئے ہے تو ہے لیکن متعین طور پر خود بھی یہ طے نہ کر پائے کہ انہیں خوشی زیادہ ہے یا غم، یادوں کے حاصل ضرب میں غلبہ ثابت فرحت و مسرت کو ہے یا منفی رنج والم کو!

”عالمی اسلامی سربراہی کانفرنس“ کا پاکستان کے دل یعنی ارضِ لاہور میں انعقاد یقیناً ایک حد درجہ نشاط انگلیز و جدا آگیں اور کیف آور واقعہ تھا۔ جیسے جیسے اس کے دن قریب آتے گئے دلوں کی گلیاں چکنی شروع ہو گئیں۔ دکھ درد کا احساس ماند پڑتا گیا اور انشراح و انبساط کی ایک کیفیت رفتہ رفتہ قلوب کی دنیا پر طاری ہوتی چلی گئی۔ ملت کے اجتماعی شعور نے کچھ ایسے محسوس کیا جیسے کم و بیش ایک صدی کے دوران متعدد بار دیکھے گئے خواب کی تعبیر قریب آرہی ہے۔ چنانچہ اجتماعی یادداشت کے ذخیرے سے کبھی جمال الدین افغانی کا ہیوئی ابھرتا تھا، کبھی تحریکِ خلافت کی یادیں تازہ ہوتی تھیں اور کبھی قافلہ ملیٰ کے اس آخری حدی خواں کی شخصیت ابھر کر سامنے آتی تھی جو اسی ارضِ لاہور میں خوابیدہ ہے۔

۲۲ فروری ۱۹۷۴ء کو روئے ارضی کی وسیع ترین مسجد میں کرہ ارضی کے کم و بیش تین درجن مسلمان ممالک کے سربراہوں یا نمائندوں کا اجتماع یقیناً اس خوشی اور مسرت و انبساط کا نقطہ عروج تھا! ہر اس مسلمان کی فرحت و شادمانی انتہائی بلند یوں کو چھوڑی تھی جس کے دل کی کسی دُور دراز گھرائی میں جذبہ ملیٰ کی کوئی چنگاری خواہ امتدادِ زمانہ کی خاکستر اور تنخ حالات و واقعات کی راکھ کی دیزیز ہبھوں میں دبی ہوئی ہی سہی بہر حال کسی درجے میں سلگتی ہوئی موجود تھی۔ کہ وقوع غم کا پہاڑٹوٹ پڑا۔

ٹیلیویژن کے ناظرین نے دیکھا اور ریڈیو کے سامعین نے سنا کہ وزیر اعظم بھٹو نے گورنروں، وزراءۓ اعلیٰ اور ممبر ان سینٹ و اسٹبلی کے مشترکہ اجتماع میں "بنگلہ دیش" کی تلخ حقیقت کو تسلیم کرنے کا اعلان کر دیا! جوش و خروش ایک دم ختم ہو گیا۔ جذبات سرد پڑ گئے۔ خوشی کی جگہ غم نے لے لی۔ فی الجملہ ایک سکتے کا سا عالم طاری ہو گیا! یہ کیفیت اس درجہ محیط و ہمہ گیر تھی کہ وہ لوگ بھی اس کے تسلط سے فتح نہ پائے جو خود "بنگلہ دیش" کی "تلخ حقیقت" کو تسلیم کرنے کے پر زور حاصل تھے!

بعد میں کانفرنس کی دو روزہ کارروائی کے دوران خوشی اور غم کا احساس ملا جلا سارہا اور ہر صاحب احساس کے قلب کی گہرائیوں میں راحت و کلفت اور امید و تیم کی کیفیات سکھلی ملی سی رہیں! یہاں تک کہ آخری وقت تک اگر خوشی غم پر غالب نہ آسکی تو غم بھی خوشی کو بالکلیہ زائل نہ کر پایا۔ یہ معاملہ یقیناً بہت غیمت رہا، ورنہ غالباً یہ غم سہانہ جا سکتا اور کوئی شدید جذباتی رو عمل ایک آتش فشاں کے مانند بھٹ پڑتا۔

بنگلہ دیش کے تسلیم کرنے پر شدید غم و غصہ اور عالمی اسلامی کانفرنس کے انعقاد پر اتنی ہی سرسرت و خوشی نزے سکھی اور جذباتی احساسات نہیں بلکہ ان دونوں کا گہر اتعلق اس تحریک سے ہے جس کا ایک اہم مظہر قیام پاکستان تھا۔ چنانچہ جہاں بنگلہ دیش کا قیام اور اب اس کا پاکستان کی جانب سے تسلیم کر لیا جانا ایک پہلو سے اس تحریک کی پسپائی کی علامت ہے وہاں لاہور کانفرنس کا انعقاد اسی کی شاندار پیش قدمی کا نشان اوررع "ہوتا ہے جادہ پیا پھر کارواں ہمارا" کا اعلان ہے۔

ہمارے نزدیک جغرافیائی حوالوں کو بالکل نظر انداز کر کے ۷۷ء میں پاکستان کے مشرقی اور مغربی خطوں کو ایک مملکت کے بندھن میں باندھ دینا اگرچہ حد درجہ نیک نہیں سے ہوا تاہم یہ تھا ایک غلط اقدام جس کی "تصحیح" (rectification) اگرہم سیاسی اعتبار سے ایک باشور قوم ہوتے تو بحسن و خوبی کر لیتے، لیکن چونکہ معاملہ بالکل بر عکس تھا لہذا ع "ہرچہ داتا کند، نکند ناداں، لیک بعد از خرابی بسیار" کے مصداق وہ تصحیح ہو کر تو رہی اگرچہ نہایت بحمدے اور بجونہ نہ طریق پر اور سخت تکلیف وہ انداز میں! اب مصلحت کا تقاضا

بھی تھا کہ اس تئیخ حقیقت کو "تسلیم" کرنے کا کڑوا گھونٹ بھی بھر ہی لیا جاتا، اس لیے کہ اب اس کے سوا اور کوئی صورت بُنگہ دیش کو بھارت کے حلقوں اثر سے کسی نہ کسی درجے میں نکالنے کی موجود نہیں۔ ہم اس مرحلہ پر اللہ تعالیٰ کا شکر ادا کرتے ہیں کہ کم از کم ظاہری صورت یہ ہے کہ بُنگہ دیش کو تسلیم کرنے کا یہ اقدام بھارت کے دباو سے ہوانہ کسی اور عالمی طاقت کے زیر اثر بلکہ ہمیں یہ قدم بعض مسلمان ممالک کے محبت بھرے اور خلوص آمیز اصرار پر اٹھانا پڑا۔ بہر نواع، یہ تئیخ حقیقت اپنی جگہ پر ہے کہ تحریک پاکستان کے اعتبار سے یہ ایک ہزیرت ہی ہے چاہے کتنی ہی وقت ہو اور کسی ہی جزوی!

اس کے بالکل برعکس لاہور کا نفرنس کے انعقاد کے اگرچہ بہت سے دوسرے فوری سیاسی اور معاشری عوامل بھی موجود ہیں اور اس سے کسی بڑے ڈرامائی نتیجے کی توقع بھی عبث ہے، تاہم ہے یہ اسی تحریک تجدید ملتی کے سلسلے کی ایک کڑی جس کا ایک اہم مظہر قیام پاکستان تھا۔ تحریک پاکستان کے عوامل بھی بہت سے تھے لیکن آخری تجزیے میں یہ حقیقت سامنے آئی تھی کہ اس قوم کی اساس بہر حال مذہب ہی ہے جس کے معاشری مفادات کا تحفظ پیش نظر ہے۔ اسی طرح اس کا نفرنس میں شرکت کی بنا بہر حال اسلام اور صرف اسلام تھی اور مشرق بعید سے مغرب تک کے زرد رو گندی سانوں لے اور سیاہ فام لوگوں کا ایک شہر میں جمع ہونا تھا بہر حال صرف مذہب کی جنیاد پر — اور "قرارداد لاہور" کے کم و بیش چوتیس سال بعد ایک وسیع تر سطح پر عالمی ملت اسلامیہ کے اتحاد کا نزدہ اسی ارضی لاہور سے بلند ہونا یقیناً بہت معنی خیز (significant) ہے۔ یہ دوسری بات ہے کہ اس کے اثرات و نتائج کے ظہور میں وقت لگے اور یہ وقت بھی خدائی تقویم کے مطابق ہوا!

* * *

فتنہ قادر یا نیت: زوال کا آغاز

* تذکرہ و تبصرہ *

* "بیثاق"، اکتوبر / نومبر ۱۹۷۳ء *

جس وقت "بیثاق" کا یہ شمارہ طبع ہو کر قارئین کے ہاتھوں میں پہنچ گا، اس وقت تک قادیانیوں کے غیر مسلم اقلیت قرار دیے جانے کا فیصلہ خاصاً پرانا ہو چکا ہو گا۔ تاہم جی نہیں مانتا کہ "بیثاق" کے صفات اللہ تعالیٰ کے اُس احسان عظیم پر اس کی جناب میں ہدیہ تشکر و امتنان پیش کرنے کی سعادت سے بالکل محروم رہ جائیں جو اس فیصلے کی صورت میں پوری طرتِ اسلامیہ پر ہوا ہے۔ اگرچہ عالم اسباب میں اس تاریخی فیصلے کے بہت سے عوامل ہیں، تاہم واقعہ یہ ہے کہ فی الحقیقت یہ سب کچھ ایک خالص خدائی تدبیر کے نتیجے میں ہوا جس نے جملہ اسباب و عوامل کو طوعاً و کرہاً اس طرح ایک ہی رخ میں پھیر دیا کہ اس فیصلے سے فرار کی کوئی راہ کسی کے لیے کھلی ہی اور بالکل معجزانہ طور پر وہ کٹھن مرحلہ طے ہو گیا جس کے طے ہونے کا کوئی امکان آج سے چھ ماہ قبل کسی بڑے سے بڑے سیاسی پنڈت کو بھی نظر نہ آسکتا تھا۔

اگرچہ آنحضرت ﷺ کے فرمان مبارک کے مطابق کہ ((مَنْ لَمْ يَشْكُرْ النَّاسَ لَا يَشْكُرُ اللَّهَ)) "جو لوگوں کا شکر یہ ادا نہیں کرتا وہ اللہ کا شکر بھی ادا نہیں کر سکتا"، پوری ملتِ اسلامی کی جانب سے مبارک بادا و شکر یہ کے مستحق ہیں وہ عوام بھی جنہوں نے دینی غیرت اور حیثیت کا بھرپور ثبوت بھی دیا اور صبر و تحمل اور نظم و ضبط کا دامن بھی ہاتھ سے نہ چھوڑا۔ پھر علماء کرام اور دینی و سیاسی جماعتوں کے رہنماء اور کارکن بھی جنہوں نے نہایت منظم طریقے پر عوام کے جذبات کی ترجیحی کا فرض سرانجام دیا۔ اس سلسلے میں سخت محنت اور مشقت بھی برداشت کی اور ہر طرح کے خطرات بھی مولیے یہاں تک کہ قید و بند کی صعوبتیں بھی جھیلیں۔ خصوصاً مولا نا محمد یوسف بنوری جنہوں نے علالت و پیرانہ سالی اور

ضعف ونقاہت کے باوجود ایسی شدید مشقت برداشت کی جس کا محل صحت مند نوجوانوں کے لیے بھی مشکل ہو۔ مبارک باد اور شکریے کے متعلق ہیں ارکان پارلیمنٹ بھی جنہوں نے عوام کے جذبات کا بھی پورا لحاظ کیا اور خود بھی دیانت دارانہ اور حقیقت پسندانہ روشن اختیار کی۔ حکومت وقت بھی جس نے نہ اسے اپنے وقار کا مسئلہ بنایا، نہ نوشتہ دیوار کو پڑھنے سے انکار کیا، خصوصاً مسٹر بھٹو جو سیاسی تدبیر اور فہم و فراست کے اس کڑے امتحان سے کامیابی کے پھریرے اڑاتے ہوئے نکلے۔ لیکن ہمارے شکر و سپاس کا اصل حق دار اور ہمارے تشکر و امتحان کا سزاوار حقیقی ہے اللہ رب العالمین جو "فَعَالْ لِهَا مُؤْيَّدُ" بھی ہے اور "غَالِبٌ عَلَى أَمْرِهِ" بھی اور جس کے قبضہ قدرت میں ہیں تمام اباب و علل اور جملہ وسائل دعوائیں۔ فله الحمد لله السموات والارض وله الحمد في الدنيا والآخرة۔

رقم الحروف ۲۳۰ مئی سے ۳۰ جون تک لاہور سے تقریباً مسلسل باہر رہا۔ پہلے کچھ بھائی صحت اور کچھ بعض معاملات وسائل پر گوشہ تھائی میں غور و فکر کے پیش نظر ایک سفر ایبٹ آباد اور واوی کاغان کا ہوا۔ پھر ایک طویل دورہ کر اجی اور سندھ کے بعض دوسرے شہروں کا رہا۔ اسی دوران میں جب "حاوشه ربوہ" کی خبر پڑھی تو فوراً یہ خیال دل میں پیدا ہوا کہ غالباً تقدیر الہی میں قتنہ قادیانیت کی جس قدر مہلت طے تھی وہ پوری ہو چکی اور یہ رتی جتنی دراز ہونی مقدر تھی وہ ہو چکی۔ آج سے اس کے زوال کا آغاز ہو گیا۔ گویا ایک انگریزی محاورے کے مطابق: "This is the beginning of their end!" تبھی تو ان کی عقل ماری گئی اور ایسے ہوشیار کیا ذشا طریقوں کے ہاتھوں اتنی بڑی حماقت کا ارتکاب ہو گیا۔ چنانچہ اثنائے سفر میں بھی گفتگوؤں میں رقم اپنے اس تاثر کا اظہار کرتا رہا۔ جب ۲۸ جون کو سکھر کی نئی تعمیر شدہ لیکن قدیم بادشاہی طرز کی عظیم جامع مسجد میں اجتماعی جمع سے خطاب کا موقع ملا تو وہاں بھی اپنے اس یقین کا اظہار کیا کہ یہ ایک خالص خدائی تدبیر ہے اور اس باریہ مسئلہ ان شاء اللہ العزیز ضرور تسلی بخش طریقے پر طے ہو جائے گا۔ پھر تقریباً ڈیڑھ ماہ کی غیر حاضری کے بعد رقم نے ۵ جولائی کو جامع مسجد حضراء

مکن آباد میں جمعہ پڑھایا تو ایک مفصل تقریر میں پھر اسی موقع کا اظہار کیا۔ یہ تقریر ریکارڈ کر لی گئی تھی، اور محترم شیخ جمیل الرحمن صاحب نے اسے صفحہ قرطاس پر بھی منتقل کر لیا۔ ان کی شدید خواہش تھی کہ اسے ”یثاق“ میں شائع کر دیا جائے لیکن اس وقت سنسر کی پابندی کے باعث ایسا ممکن نہ ہو سکا۔ ذیل میں اس کا ابتدائی حصہ درج کیا جا رہا ہے تاکہ ایک تو ان کی خواہش پوری ہو جائے اور دوسرے یہ نہ کہا جائے کہ ہمارے یہ خیالات دفعہ کے پیش آچکنے کے بعد کی خیال آرائیوں کے قبل سے ہیں۔

(تقریر کا بقیہ حصہ جو ”عقیدہ ختم نبوت اور قرآن حکیم“ کے موضوع پر اظہار خیال پر مشتمل ہے، ان شاء اللہ آئندہ اشاعت میں شائع کر دیا جائے گا!)

”حمد و شنا اور تلاوت آیات کے بعد:

”حضرات! ۲۳ مئی کے بعد آج ۵ جولائی کو ملاقات ہو رہی ہے۔ عجیب اتفاق یہ ہے کہ ادھر تو جمعہ کے ان اجتماعات میں میرے خطابات کا سلسہ عارضی طور پر لا ہور سے باہر جانے کے سب سے معطل ہوا اور ادھر ملک میں ایک نہایت بیجان انگلیز و اتحادیوں آگیا، یعنی حادثہ ربوہ۔ اس کے بعد پوری شدت کے ساتھ اس مسئلے نے سراٹھالیا جو اگرچہ موجود تو تقریباً ایک صدی سے ہے لیکن جس کا شدت کے ساتھ احساس ۱۹۵۳ء میں ہوا تھا۔ ۱۹۵۳ء کے حوادث کے بعد یہ مسئلہ دوبارہ بالکل دب گیا تھا۔ بجز اس کے کہ بعض افراد جیسے جانب شورش کا شیری اور ہمارے بزرگ حکیم عبدالرحیم اشرف اس کی فتنہ سامانی کی طرف توجہ دلاتے رہتے تھے یا بعض ادارے وقتانوقتاً کچھ کتاب پیچ اور پھلفت اس کے بارے میں شائع کرتے رہتے تھے، کوئی عوامی تحریک موجود نہ تھی۔ اب ربوہ کے حادثہ نے اس کو از سرنوزندہ کر دیا ہے۔ حقیقت یہ ہے کہ پہلی مرتبہ اس کی حقیقی فتنہ انگلیزی سازشی فطرت اور مکاری کا ملک گیر احساس اجاگر ہوا اور الیوان حکومت سے خواص و عوام تک سب کی توجہ ادھر مبذول ہو گئی۔ اللہ تعالیٰ کا خذکر ہے کہ اس مرتبہ جو یہ مسئلہ اٹھا تو وہ کسی سیاسی پارٹی کی کوشش اور محنت سے نہیں اٹھا۔ حالات کا تجزیہ کرنے کے بعد میں اس نتیجہ پر پہنچا ہوں کہ یہ خالص ایک خدائی تدبیر ہے کہ اس طائفے کی عقل

ماری گئی اور اس نے خود ہی اپنے ایک انہتائی غلط اقدام سے اس مسئلے کو زندہ کر دیا! یہ فتنہ اپنے سازشی کردار اور انہتائی مہارت کے ساتھ خاموشی سے جمدلت میں سرطان کے پھوٹے کی طرح جڑیں جمانے کے اعتبار سے پوری ملت اسلامیہ کی تاریخ میں منفرد مقام رکھتا ہے۔ عام طور پر لوگوں کو اس کی ہلاکت خیزی کا اندازہ نہ تھا بلکہ تعلیم یافتہ حضرات میں سے بھی اکثر اس سے بالکل ناداقف تھے، یا اس کے بارے میں گوناگون غلط فہمیوں میں بتلاتا تھے۔ اس مرتبہ جو یہ مسئلہ اٹھا ہے تو اگرچہ قادیانیوں نے تو اس کا کریڈٹ بھٹو صاحب کو دینے کی کوشش کی ہے تاہم اسے بھی ان کی سابقہ مکاریوں کا ایک تمہارا ضمیمہ ہی سمجھنا چاہیے۔ واقعہ یہ ہے کہ اس دفعہ اس مسئلہ کے ابھرنے اور اٹھنے میں نہ حکومت کا کوئی عمل دخل ہے نہ کسی اپوزیشن پارٹی کا ہاتھ، بلکہ علماء کی کسی تنظیم یا جماعت کا بھی اس میں کوئی دخل نہیں ہے! حقیقت یہ ہے کہ اس بار کوئی شخص اور سیاسی پارٹی یہ کریڈٹ لینے کا دعویٰ نہیں کر سکتی۔ اس مرتبہ یہ مسئلہ ایک خالص خدائی تدبیر کے تحت اٹھا ہے۔

میرے اس یقین کی بنیاد یہ حقیقت ہے کہ اس مرتبہ قادیانیوں کی طرف سے روپہ شیش پر جو اقدام ہوا وہ ان کے اپنے اسائی فلقے، بنیادی طریق کا را اور سابق طرزِ عمل سے بالکل مختلف ہے۔ ان کا رویہ اور طریقہ ہمیشہ سے یہ رہا ہے کہ حکومت وقت کو سلام کرو اور اس کی کاسہ لیسی، مدح سرائی اور شاخوانی کر کے اس سے مراءات حاصل کرو۔ پھر ان مراءات کے تحت غیر محسوس طور پر اندر ہی اندر اپنی جڑیں پھیلاو۔ امت مسلمہ کے ساتھ براہ راست تصادم سے ہمیشہ کئی کترانا ان کا وظیرہ رہا ہے۔ یہی ان کا ابتداء سے فلفہ ہے، یہی ان کا طریق کا رہے۔ انہوں نے نہ بھی سیاسی میدان میں خود کو تمایاں کرنے کی کوشش کی اور نہ ہی کسی موقع پر جاریت کا کوئی انداز اختیار کیا۔ اس لیے کہ سیاست کا مبتدی طالب علم بھی یہ بات جانتا ہے کہ چھوٹی چھوٹی جمعیتیں اور جماعتیں یا فرقے اور گروہ کسی ملک میں بھی جارح ہو کر نہیں جی سکتے۔ مظلوم و مجروم ہو کر رہنے میں تو پھر بھی ان کے زندہ رہنے کا امکان رہتا ہے۔ جاریت کی صورت میں تو سوائے خاتمے کے اور کوئی صورت ہی نہیں۔ یہی فلقہ تھا جس کے سہارے یہ آج تک پستے رہے

ہیں۔ اسی قلقے پر وہ انگریزی دور میں پوری طرح کا پتھر ہے۔ حکومت برطانیہ کی قصیدہ گوئی، اس کی خوشامد اس کو رحمتی خداوندی قرار دے کر اس کو بقاوتی کی دعا کیں دے کر اس کے مقاصد و مقادات میں مدد و معاون ہو کر اس کے زیر سایہ اور زیر عاطفت رہ کر اور اس سے عرائفات حاصل کر کے جسم دلت میں یہ سرطان کے ماتندا پنی جڑیں پھیلاتے رہے۔ قیامِ پاکستان کے بعد بھی یہ اسی طریق کا پر اعلیٰ پیرا رہے ہیں کہ خواہ کوئی بھی حکومت ہو اور کوئی بھی شخص یا جماعت پر سر اقتدار ہو، خود کو اس کا وفادار ثابت کریں اور خوشامد کے ذریعے عرائفات پر عرائفات حاصل کرتے چلے جائیں۔ یہ پہلی مرتبہ ہوا ہے کہ تصرف ان کی طرف سے جاریت کا ارتکاب، ہوا بلکہ انہوں نے اسی جاریت کو وقت کی حکمران سیاسی پارٹی سے منسوب کرنے کی حماقت کر کے حکومت، وقت کو اپنے مدعماں لا کھڑا کیا۔ گویا ان کی حماقت کے نتیجے میں حکومت اور عوام دونوں ایک صفت میں کھڑے ہو گئے۔ یوں حکمران جماعت اور اپوزیشن کے مابین کسی قسم کی سیاسی غلط فہمی کے پیدا ہونے کا امکان ختم ہو گیا۔ لہذا تمیں خدا کا شکر ادا کرنا چاہیے کہ ایک طرف تو یہ مسئلہ اُنھوں کھڑا ہوا اور دوسری طرف خود بخود حالات ایسے پیدا ہو گئے کہ سیاسی پارٹیوں کی باہمی کشکش کی نوبت آئے بغیر یہ امید پیدا ہو چلی ہے کہ اس مرتبہ ان شاء اللہ اس مسئلہ کا ایسا حل ضرور نہیں آئے گا جو امت کے لیے قابل قبول ہو۔ اس سے پہلے بھی ایسی صورتی حال رونما نہیں ہوئی۔ محمد اللہ اس حد تک تو معاملہ آگیا ہے کہ ایک طرف اعلیٰ سطحی تحقیقاتی عدالت کا تقرر ہوا ہے جس کے کافی وسیع کردیے گئے ہیں۔ تمام معاملات اس عدالت کے سامنے لائے جائے ہیں۔ یوں اس گروہ کا گھاؤتا کردار تحقیقاتی عدالت کے سامنے آجائے گا اور یہ بات روز روشن کی طرح واضح ہو جائے گی کہ اس گروہ کا مقام و ارثہ ملت کے اندر نہیں بلکہ باہر ہے۔ دوسری طرف اس ملک کے سب سے با اختیار ادارے یعنی پارلیمنٹ میں بھی اس مسئلے پر باقاعدہ غور و فکر شروع ہو گیا ہے۔ یہ دونوں صورتیں اس مسئلہ کے صحیح حل کے لیے نہایت مناسب ہیں۔ اس بات سے بالکل قطع نظر کر لیجئے کہ اس مسئلہ کے حل سے کس کا کیا مقاد

وابستہ ہے۔ حکمران پارٹی کیا چاہتی ہے اور اپوزیشن پارٹیاں کیا چاہتی ہیں! ان سب سے صرف نظر کرتے ہوئے میں عرض کرتا ہوں کہ یہ اللہ تعالیٰ کے شکر کا مقام ہے کہ اس مسئلہ کے حل کے لیے قانونی اور دستوری طور پر ممکن صحیح اقدامات کر لیے گئے ہیں اور یہ امید پیدا ہو چلی ہے کہ اس مرتبہ یہ مسئلہ ان شاء اللہ ضرور حل ہو جائے گا۔

البتہ اس موقع پر تین احتیاطوں کی ضرورت ہے:

* ایک احتیاط تو عوام کو کرنی چاہیے کہ معاملہ کی صورت میں بھی ہنگامہ، ایجی ٹیشن اور دنگے فساد کی شکل اختیار نہ کرنے پائے، اس لیے کہ یہ قادیانیوں کے جاں میں پھنسنے کے متراود ہو گا۔ بعض معتبر ذرائع سے معلوم ہوا ہے کہ ۱۹۵۳ء میں بھی قادیانیوں نے پاکستان سے نقل مکانی کا فیصلہ کر لیا تھا لیکن اس کے ساتھ ہی ان کی یہ کوشش بھی تھی کہ کسی طرح ہنگامہ کی صورت پیدا ہو اور حکومت اور عوام کے مابین شدید نوعیت کا تصادم پیدا ہو جائے۔ جب وہ اس میں کامیاب ہو گئے اور مارشل لاءِ لگ گیا تو وہ جو چاہتے تھے وہ ہو گیا، یوں ان کے قدم جم گئے۔ اب بھی ان کی طرف سے اشتعال انگلیزی کی جا رہی ہے۔ جہاں بھی فساد اور لوٹ مار کا معاملہ ہوا یا فارنگ تک نوبت پہنچی وہاں ابتداء ان ہی کی طرف سے ہوئی ہے۔ انہوں نے ہر ممکن کوشش کی ہے کہ ایک ہنگامہ خیز اور دھماکا کا خیز صورت بنا کر حالات کا رُخ اس طرف پھیر دیا جائے کہ ملک میں امن و امان کا گنجیر مسئلہ اُٹھ کھڑا ہوتا کہ حکومت اور عوام میں خوف تاک تصادم ہو جائے۔ نتیجہ موجودہ دستوری اور آئینی نظام درہم برہم ہو جائے اور اختیارات فوج کے ہاتھوں میں منتقل ہو جائیں۔ فوج کا معاملہ یہ ہوتا ہے کہ اس کو کسی بیاسی یا دینی مسئلہ کی تائید یا مخالفت سے کوئی تعلق نہیں ہوتا۔ وہ خالص انتظامی معاملہ سمجھ کر امن و امان قائم کرنے کے لیے ہر قسم کی بدآمنی اور ہنگامے کو فرو کر دینا اپنا فرض منصبی سمجھتی ہے۔ لہذا قادیانیوں کو اسی میں اپنی عافیت نظر آتی ہے کہ ملک میں بڑے پیمانہ پر لاءِ اینڈ آرڈر کا مسئلہ کھڑا کر دیا جائے۔ ربوہ میں کسی جگہ نمایاں طور پر یہ عبارت لکھی گئی تھی کہ ”خدا اپنی فوجوں کے ساتھ آ رہا ہے۔“ گویا انہوں نے اپنی طرف

سے اس بات کا پورا اہتمام کر لیا تھا کہ کسی طرح ملک میں سول ایڈ فٹریشن فیل ہو جائے اور فوج انظامیہ کے اختیارات اپنے ہاتھ میں سنچال لے تاکہ ایک طرف دستور معطل ہو جائے اور دوسری طرف وہ اپنے سازشی طور طریقوں سے فوج کو متاثر کر کے فائدہ اٹھا سکیں۔ لہذا اس بات کی شدید ضرورت ہے کہ عوام ہر قسم کی اشتعال انگیزی پر ضبط و تحمل اور صبر سے کام لیں اور کسی وقت بھی کوئی ایسی صورت حال پیدا نہ ہونے دیں جس سے لا اینڈ آرڈر کا مسئلہ کھڑا ہو جائے۔ اگر اس قسم کا کوئی بھی معاملہ ہو گیا تو درحقیقت یہ قادیانیوں کی تدبیر کی کامیابی ہو گی اور گویا ہم خود ان کے جال میں پھنس جائیں گے۔

* دوسری احتیاط تمام سیاسی اور دینی پارٹیوں کو یہ کرنی چاہیے کہ اس مسئلہ کے اٹھانے اور اس کے حل کا کریڈٹ لینے کی کوشش سے بھر پورا جتنا ب کیا جائے۔ اس مسئلے سے سیاسی مفاد حاصل کرنے کی ادنیٰ ہی کوشش بھی پورے معاملہ کو خراب کر سکتی ہے، لہذا اس سے دامن بچانا از حد ضروری ہے۔ واقعہ یہ ہے کہ اس موقع پر کسی پارٹی کی جانب سے اس رجحان کا اظہار کہ یہ معاملہ اس کی کوششوں سے اٹھا ہے اور اس کی کامیابی کا سہرا اس کے سر بندھنا چاہیے انتہائی تباہ کن ثابت ہو سکتا ہے۔

* تیسرا احتیاط یہ ہونی چاہیے کہ کسی موقع پر بھی اس معاملہ کو حکومت اور حزب اختلاف کے مابین طاقت آزمائی کا رنگ نہ دیا جائے۔ ماضی میں ایسا ہو چکا ہے کہ اس مسئلے سے بعض گروہوں اور سیاسی پارٹیوں نے سیاسی مفادات حاصل کرنے کی کوشش کی اور اس کو حکومت versus حزب اختلاف کا مسئلہ بنادیا، جس کے نتیجہ میں مسئلہ حل ہونے کے بجائے لا تخلیق بن گیا۔ اس مسئلے میں یہ بات نہایت امید افزای اور اطمینان بخش ہے اور گویا ایک نہایت نیک شگون کا درجہ رکھتی ہے کہ اس بار متحده مجلس عمل کی قیادت مولانا سید محمد یوسف بنوری مدظلہ کو سونپی گئی ہے، جو ایک خالص غیر سیاسی شخصیت ہیں۔ چاہے ملک کے ہر شہری کی طرح ان کے بھی کچھ مخصوص سیاسی نظریات ہوں، بہر حال وہ عملی سیاست کے میدان سے بالکل علیحدہ رہتے ہوئے صرف علمی اور تدریسی مشاغل میں ہمہ تن مصروف ہیں۔ مجھے قوی امید ہے کہ مولانا کی قیادت میں یہ تحریک سیاست کی نذر ہونے سے بچ جائے گی اور معاملہ حکومت بمقابلہ احزاب اختلاف کا نہیں بنے گا، بلکہ میں تو یہاں

تک کہتا ہوں کہ اگر مسئلہ کے حل کا کریڈٹ حکمران پارٹی لینا چاہتی ہو تو وہ بے شک لے لے۔ ہمیں ساری دلچسپی اس سے ہونی چاہیے کہ اس مرتبہ کی طرح یہ مسئلہ ہمیشہ ہمیشہ کے لیے مسلمانوں کے مطالبے کے مطابق حل ہو جائے۔ میں اسی بات کو حکمر کے ایک اجتماع میں بھی بیان کر چکا ہوں، مختلف ذرائع سے اپنی یہ گزارشات علماء کرام اور سیاسی جماعتوں کے رہنماؤں تک بھی پہنچا چکا ہوں اور آج پھر اس کا اظہار کر رہا ہوں کہ اس مرتبہ یہ مسئلہ قادیانیوں کی حماقت سے اور پورے زور شور سے اٹھا ہے۔ اس میں کسی سیاسی پارٹی کا کوئی دخل نہیں ہے۔ یہ خالص خدائی تدبیر ہے۔ اللہ نے ہمیں موقع عطا فرمایا ہے کہ اس صورت حال سے صحیح فائدہ اٹھائیں۔ اگر ہم نے کفر ان نعمت کیا تو نہیں کہا جا سکتا کہ یہ مسئلہ کتنے طویل عرصے کے لیے دو بارہ سر دخانے میں چلا جائے۔ اس مسئلہ کو نئے سرے سے اٹھانا آسان نہیں ہوگا۔ ۱۹۵۳ء کے بعد سے یہ مسئلہ جس طرح دب گیا تھا وہ آپ کو معلوم ہے۔ لہذا اس موقع پر ہمیں پورے دینی اور سیاسی فہم کا ثبوت دینا چاہیے اور ہر قسم کی اشتعال انگلیزی پر ضبط و حل کا ثبوت دیتے ہوئے پر امن ذرائع سے اپنا مطالبہ جاری رکھنا چاہیے۔ دلائل سے اپنی بات منوانے کی کوشش کرنی چاہیے۔ ہنگامہ آرائی سے دامن بچانا چاہیے۔ یہ پہلا موقع ہے کہ حکومت کی سلطنت پر اس فتنہ پر تشویش کا اظہار ہوا ہے اور بڑی اعلیٰ سلطنت پر یہ احساس اُجاگر ہوا ہے کہ اس مسئلہ پر سمجھدگی سے غور کرنے اور اس کا صحیح حل تلاش کرنے کی واقعی ضرورت ہے۔ یہ صورت حال بڑی اطمینان بخش ہے۔ لہذا ہمیں موقع دینا چاہیے کہ ایوان نمائندگان پر امن فضامیں اس مسئلہ کو اس صحیح حل تک پہنچا سکے جو پوری امت مسلمہ کے لیے قابل قبول ہو۔

جہاں تک اس مطالبہ کا تعلق ہے کہ قادیانیوں کو غیر مسلم اقلیت قرار دیا جائے تو حقیقت یہ ہے کہ مولانا امین احسن اصلاحی کے بقول اس سے زیادہ نرم کوئی اور مطالبہ نہیں ہو سکتا، اس لیے کہ کسی کیونٹی کو باقاعدہ اقلیت (minority) تسلیم کرنے کے معنی یہ ہیں کہ اسے بہت سے قانونی حقوق اور تحفظات دے دیے جائیں! یہ گویا ایک اعتبار سے اس کی قانونی حیثیت کا تعین اور مین الاقوامی سلطنت پر اس کے حقوق کا اعتراف ہے۔ اگر کوئی ملک کسی کیونٹی کو اپنے ہاں اقلیت کی

حیثیت سے تسلیم کر لے تو گویا اقوام متحده کے تمام ادارے اس کے پشت پناہ ہو گئے۔ یو این اوس کی کشوؤں بن گئی۔ میں الاقوامی عدالت اس کے معاملات میں مذکولت کی مجاز ہو گئی۔ بحیثیت اقلیت ان کے حقوق آپ کو باقاعدہ طے کرنے ہوں گے اور ان کو اپنی کتاب دستور میں مندرج کرتا ہوگا۔ ان حقوق کی ادائیگی کی آپ کو ضمانت دینی ہوگی اور آپ کے ملک کی عدالتیں ان حقوق کی نگہداشت کریں گی۔ قادیانیوں کے لیے اس سے زیادہ فیاضانہ سلوک کا تصور تک نہیں کیا جا سکتا۔ ختم نبوت امت مسلمہ کا ایک ایسا اجتماعی عقیدہ ہے کہ اس میں کسی اعتبار سے رخنہ ڈالنا یا دراز پیدا کرنا ہمیشہ سے ارتداد کی ایک پختہ اور متفق علیہ بُنیاد رہی ہے۔ دوسری طرف قتل مرتد اور خصوصاً منظم مرتدین کے ساتھ قتال کے مسئلے پر بھی ہمیشہ سے امت کا اجماع ہے۔ یہ تو اس دور کی "برکات" ہیں، بقول اکبرالہ آبادی:

گورنمنٹ کی خیر یار و مناؤ گلے میں جو آئیں وہ تانیں اڑاؤ
کہاں ایسی آزادیاں تھیں میر "انا الحق" کہواں پچانسی نہ پاؤ

کہ جس نے جو چاہا کہہ دیا اور جو جی میں آیا دعویٰ کردیا اور اسے کوئی فکر نہیں کہ میرا حشر کیا ہو گا اور میرے ساتھ کیا معاملہ کیا جائے گا! مرز اصحاب کے تمام دعاوی برٹش راج میں ہوئے۔ یہ دعوے برطانوی سامراج کے اپنے مقاد میں تھے۔ پھر مسلمانوں میں اختشار فکر و نظر اس کو عین مطلوب تھا، لہذا وہ کیوں ان کا نوش لیتا! اس نے تو ان کی سرپرستی کی اور خوب سرپرستی کی۔ اس کی سرپرستی اور نگہداشت میں یہ پودا نہیں، جهاز جھنکار نشوونما پاتا رہا۔ اگر کہیں خلافتِ راشدہ کا ذور ہوتا یا کوئی بھی اسلامی حکومت ہوتی تو آئے دال کا بھاؤ معلوم ہو جاتا۔ ایسا دعویٰ کرنے والے کا مقام دار ورن ہوتا یا پھر اس دعویٰ کو ماننے والوں کے ساتھ باقائدہ قتال ہوتا۔ ان کی جان اور ان کا مال مسلمانوں کے لیے مباح قرار پاتا اور ان کے ساتھ معاملہ وہی کیا جاتا جو متحارب کفار اور مشرکین کے ساتھ کیا جاتا رہے۔

حقیقت یہ ہے کہ امت مسلمہ کا سینہ بڑا کشادہ رہا ہے۔ ہمارے ہاں مکفیر کا مسئلہ بہت ہی نازک مسئلہ سمجھا گیا ہے۔ عام طور پر جو یہ بات مشہور ہے کہ مکفیر ایک آسان سامعاملہ ہے تو یہ بہت بڑا مغالطہ ہے۔ ہمارے ہاں مکفیر کا معاملہ بہت کم

ہوا ہے۔ عام طور پر ہمارے ہاں کفر کا فتویٰ مختلف عقائد اور اعمال پر لگتا رہا ہے۔ متعین افراد یا گروہوں کی باقاعدہ تکفیر شاذ ہی بھی ہوئی ہے۔ گنتی کی مثالیں ہی میں گی کہ کسی اسلامی حکومت نے متعین طور پر کسی خاص شخص یا جماعت کی تکفیر کر کے اس کو جدالت سے کاٹ پھینکا ہو۔ ارتدا د یا تکفیر کا معاملہ انہی افراد کے ساتھ کیا گیا ہے کہ جن کے قول اور عقیدہ کی کوئی تاویل اور توجیہ ممکن ہی نہ رہی ہو اور صریح ارتدا د یا کفر کا ایسا ثبوت فراہم ہو گیا ہو جس کی تردید ممکن نہ ہو۔ پھر ایسے افراد کے ساتھ بھی انتہائی سزا یعنی قتل سے قبل پوری طرح افہام و تفہیم کا طریقہ اختیار کیا گیا۔ اس کے مقابلے میں عیسائیت کی تاریخ سے ظاہر ہوتا ہے کہ معمولی چھوٹی اور بالکل فروعی باتوں پر کیسی کیسی بہیانہ اور وحشیانہ سزا بھیں دی جاتی تھیں اور کس طرح بے دریغ ان کو موت کے گھاث اتار دیا جاتا تھا۔ ہمارا اجتماعی مزاج اس کے بالکل بر عکس رہا ہے۔ البتہ قادر یا نبیوں کا معاملہ یہ ہے کہ انہوں نے وہ رختہ پیدا کیا ہے کہ اگر اس سے صرف نظر کیا گیا تو ملت کی شیرازہ بندی ممکن ہی نہیں رہے گی۔

دعویٰ نبوت درحقیقت ایسا فتنہ ہے کہ جس سے وہ بنیاد ہی منہدم ہو جاتی ہے جس پر اسلام کا قصر کھڑا ہے۔ نبوت سے کم تر درجہ کے بہت سے فتنے ہمارے ہاں اٹھتے رہے اور امت نے انہیں برداشت کیا ہے لیکن نبوت کے دروازے کو اگر ایک ہی بار کھوں دیا گیا تو امت میں تفریق کا ایک مسلسل عمل شروع ہو جائے گا جس کی پھر کوئی حد مقرر نہیں ہو سکتی۔ ظاہر ہے کہ اگر کوئی دعویٰ نبوت کرے گا تو لازماً اس کے دوستانچے مترتب ہوں گے۔ اس کو ماننے والا مؤمن اور اس کا انکار کرنے والا کافر قرار پائے گا۔ نبی ایک میزان اور فرقان بن کر آتا ہے۔ وہ کفر و ایمان کا معیار بن کر آتا ہے۔ جو اس کو نہ مانے چاہے وہ دیگر تمام باتوں کو مانتا ہو یہاں تک کہ وہ خدا کو خالص توحید کے ساتھ مانتا ہو، آنحضرت کو مانتا ہو اور ان تمام تفاصیل کے ساتھ مانتا ہو جن کی خبر انبیاء و رسول دینے چلے آئے ہیں، حضرت آدم سے لے کر اس نبی سے پہلے آنے والے تمام نبیوں اور رسولوں کو مانتا ہو تمام حیفوں اور کتابوں کو مانتا ہو، ملائکہ کو مانتا ہو، اسی مقی ہو لیکن مجرداً اس بات سے کہ اس نے ایک نبی کا انکار کر دیا، اس پر کفر کا شپہ لگ جائے گا اور وہ مؤمن نہیں بلکہ

کافر قرار پائے گا۔ گویا نبوت کالازی اور منطقی نتیجہ تفریق ہے۔ غور کیجیے کہ یہود اور نصاریٰ کے مابین آخر کیا چیز مابہ الاختلاف ہے؟ عیسائی اب بھی جس کتاب کو لیے پھرتے ہیں، اس میں انجیل (New Testament) کے ساتھ عہد نامہ عتیق (Old Testament) کے نام سے بنی اسرائیل کے انبیاء پر نازل ہونے والے تمام صحیفے شامل ہیں۔ گویا عیسائی تورات، زبور اور تمام صحیفوں کو بھی مانتے ہیں اور حضرت آدم سے حضرت عیسیٰ علیٰ نبیانا و علیہما الصلوٰۃ والسلام تک تمام نبیوں اور رسولوں کو بھی مانتے ہیں لیکن پھر بھی یہ دو علیحدہ علیحدہ امتیں ہیں۔ یہ فرق کیوں واقع ہوا؟ صرف اس لیے کہ یہود نے حضرت عیسیٰ کی نبوت کا انکار کیا اور عیساً یوں نے ان کو مانا تو بنی اسرائیل میں تفریق ہو گئی۔ اب یہ دو بالکل جدا امتیں ہو گئیں۔ یہود کے نزدیک حضرت عیسیٰ گوئی اور رسول ماننے والے دائرہ ایمان سے خارج ہو کر کافر ہو گئے اور عیساً یوں کے نزدیک حضرت عیسیٰ کے انکار کی وجہ سے یہود کافر قرار پائے۔ مزید غور کیجیے کہ ہمارے اور عیساً یوں کے مابین فرق کیا ہے؟ یہاں میری مراد ان لوگوں سے ہے جو حضرت مسیح ﷺ کو خدا کا نبی اور رسول مانتے ہوں اور جو حقیقتاً حضرت مسیح ﷺ کے تبع ہوں۔ ہم حضرت عیسیٰ کو مانتے ہیں لیکن یہ قبیل حضرت مسیح ﷺ ہمارے نبی سید المرسلین خاتم النبیین ﷺ کو نہیں مانتے۔ لہذا ہمارے نزدیک وہ کافر اور ان کے نزدیک ہم کافر۔ گویا یہ وہ منطقی نتیجہ ہے جس تک خود قادر یا نبیوں نے اس مسئلے کو پہنچایا ہے۔ جب وہ ایک نبی نبوت پر ایمان کے مدعا ہیں تو ان کے نزدیک اس نبوت کا انکار کرنے والے کافر اور ہمارے نزدیک اس نبوت کو ماننے والے کافر۔

اس حقیقت کو بھی اچھی طرح سمجھو لجیے کہ آخر کیا وجہ ہی کہ نبی نبوت کا کھڑاک مول لیا گیا! دراصل نبوت کی بنیاد پر جو تنظیم قائم ہوتی ہے اس سے زیادہ مضبوط تنظیم کا آپ تصور ہی نہیں کر سکتے۔ جس کسی نے کسی کو نبی مان لیا، اس نے گویا ہر اعتبار سے اپنے آپ کو اس نبی کی کامل فرمائی برداری میں دے دیا اور خود کو بالکلی سر زد رکر دیا۔ اب اس نبی کے مقابلے میں اس کا فکر، اس کی عقل اور اس کی رائے سب محض ہو جائیں گے۔ کوئی شخص جب ظلی طور پر زیر وزی طور پر یا کسی اور اعتبار

سے خود کو ایک مرتبہ نبی منوالے تواب وہ ماننے والے کے لیے امام معصوم بھی ہو گیا، واجب الاطاعت بھی ہو گیا۔ اس کی رائے سے اختلاف اور اس کے حکم سے انحراف کفر ہو جائے گا، حتیٰ کہ اس کے خلاف دل میں کدورت کے جذبات رکھنا بھی کفر کے زمرے میں آئے گا۔ پس ایسے شخص کے گرد جو تنظیم بنے گی اس سے زیادہ مضبوط تنظیم کا تصور بھی نہیں کیا جاسکتا۔ ایسی تنظیم کے علاوہ جو دوسری تنظیمیں ہوں گی ان کے صدر سے امیر سے، سربراہ سے آپ اختلاف کر سکتے ہیں، ان کے خلاف سوہن میں بھی بتلا ہو سکتے ہیں، ان کی رائے کے مقابلہ میں اپنی رائے پیش بھی کر سکتے ہیں اور اس پر عمل بھی کر سکتے ہیں کیونکہ یہاں معاملہ ایمان و کفر کا نہیں ہوتا، لیکن اس کے بر عکس جہاں کسی کو نبی مان لیا گیا ہو وہاں ان تمام امکانات کا خاتمه ہو جاتا ہے۔ چنانچہ یہ امر واقعہ ہے کہ اس برصغیر میں قادیانیوں کی تنظیم سے بہتر اور مضبوط کوئی تنظیم نہیں ہے اور اس کا سبب یہی ”نبوت“ کا تصور ہے۔ یہ فائدہ نبوت کے دعویٰ کے بغیر حاصل ہونا ممکن ہی نہیں تھا۔

پھر انہوں نے نبوت کے لازمی اور منطقی نتیجہ کو خود ہی لوگوں کے سامنے واضح کر کے پیش کر دیا۔ عامۃ المسلمين سے ان کی مساجد علیحدہ نمازیں علیحدہ یہاں تک کہ وہ ہمارے جنازے میں شرکت نہیں کریں گے^(۱)۔ حد یہ ہے کہ وہ ہمارے بچوں کے جنازے میں بھی شریک نہیں ہوں گے۔ یہ بات باقاعدہ سوال وجواب کی صورت میں ان کے لٹریپر میں موجود ہے۔ مرتضیٰ بشیر الدین محمود سے پوچھا گیا: سچے تو معصوم ہوتے ہیں، اگر غیر احمدی بچوں کے جنازہ کی نماز میں شرکت کر لی جائے تو کیا ہرج ہے؟ جواب دیا گیا: کیا آپ عیسائیوں کے بچوں کے نماز جنازہ میں شرکت کر سکتے ہیں؟ اسی طرح انہوں نے کسی غیر احمدی لڑکے سے احمدی لڑکی کا نکاح ناجائز اور غیر احمدی کی لڑکی سے احمدی کا نکاح جائز قرار دیا۔ دلیل یہ دی گئی کہ اہل کتاب کی لڑکیوں سے نکاح جائز لیکن ان کو لڑکی دینا

(۱) مشہور ہے کہ چودھری سرفراز اللہ خاں نے جو وزیر اعظم لیاقت علی خاں کی کابینہ میں وزیر امور خارجہ تھے، اپنے محض مرنبی اور بانیِ پاکستان قائد اعظم محمد علی جناح کی نمازِ جنازہ میں شرکت نہیں کی تھی۔

ناجائز ہے۔ کتنی عجیب بات ہے کہ اس معاملہ کو منطقی انتہا تک تو قادیانی خود پہنچا سکیں؟ اس کے جملہ مضرات کو کھول کر وہ خود واضح کریں اور پھر اس کا جو عملی نتیجہ نکلا چاہیے، یعنی یہ کہ ان کو غیر مسلم اقلیت قرار دیا جائے تو یہ اس پر واویلا کریں۔ اس میں آخر کیا معقولیت ہے؟ خوب اچھی طرح سمجھ لیجیے کہ اعتقادی طور پر وہ اپنے آپ کو خود ہی ایک علیحدہ امت قرار دے چکے ہیں لیکن اس کے مقدرات کو اس لیے تسلیم کرنے کے لیے تیار نہیں ہیں کہ اس طرح ان کے توسعہ پسندانہ عزائم میں رکاوٹ پیدا ہوتی ہے۔ امت مسلمہ میں شامل رہ کر وہ جس طرح ہر قسم کے مادی فوائد سے متعین ہو رہے ہیں، لیکن میں خلل واقع ہوتا ہے۔ غیر مسلم اقلیت ہونے کے باعث وہ حکومت کے تمام فلیدی مناصب سے محروم کر دیے جائیں گے۔ حکومت کے دفاتر اور محلہ جات کی ملازمتوں میں عدوی تناسب کے لحاظ سے ان کا کوئی مقرر ہو جائے گا۔ تبلیغ اسلام کے نام سے جوز رہنماؤں کی شیر مقدار میں وہ ہر سال حاصل کرتے ہیں، اس پر قدغن لگ جائے گی۔ مسلمانوں میں شامل رہنے کے سب سے فوج سفارت خانوں اور دیگر حکموں کے اعلیٰ عہدوں تک ان کو جو پہنچ اور دسترس حاصل ہے اس پر پابندی عائد ہو جائے گی۔ یہ نقضات وہ ٹھنڈے بیٹوں برداشت نہیں کر سکتے۔ وہ چاہتے ہیں کہ آکاس نیل کی طرح شجر ملت سے لپٹے رہیں تاکہ اسی سے غذا حاصل کرتے رہیں اور اسی کی بر بادی کا باعث ہوں۔ اسی لیے وہ واویلا مچار ہے ہیں اور خود کو ”مسلمان“ ثابت کرنے کے لیے اپنے روایتی دجل و فریب سے کام لے رہے ہیں۔ درحقیقت انہوں نے خود اپنے اختیار کردہ موقف کے اعتبار سے اپنے علاوہ بقیہ تمام مسلمانوں کو کافر قرار دے کر بھیتیں ایک جدا گانہ امت اپنا شخص تین چوتھائی صدی قبل ہی طے کر لیا تھا۔ ان حالات کی بنا پر ہر معقول اور انصاف پسند شخص اس نتیجہ پر بے ادنیٰ تامل پہنچ جاتا ہے کہ قادیانیوں کو ایک جدا گانہ غیر مسلم اقلیت قرار دے دیا جائے۔ یہ انتہائی زرم معقول اور ہاکا نیزان کے حق میں مفید فیصلہ ہے۔ اگر یہاں فی الواقع دینی نظام نافذ ہوتا تو ان کوئی نبوت کے اجراء اور اس کو مانے کے جو نتائج بھگتے پڑتے وہ ان کے لیے کہیں زیادہ سخت ہوتے۔ یہ تولا دینیت کا دور ہے اور ملک میں ابھی تک بالفضل انگریزی دور کا نظام معمولی حکومت اور اخافافہ کے ساتھ نافذ ہے، اسی لیے

ان کے ساتھ انتہائی نرم سلوک کا مطالبہ ہے ورنہ ان کے ساتھ معاملہ وہ ہوتا جو حضرت ابو بکر صدیق رض کے زمانے میں ہوا۔ ان کو ارتاداد کی ایسی سزاویں سے واسطہ پڑتا جو خلافتِ راشدہ کے بعد بھی اسلامی سلطنت میں دی جاتی رہیں۔ یہ تو اکبرالہ آبادی کے بقول اس وورگی برکت ہے کہ ”انا الحق کہو اور پھانسی نہ پاؤ“ کتنے بھی لغو اور مضمون کے خیز دعاوی کیے گئے حتیٰ کہ ثبوت کے قلعے میں بھی رخنه ڈال دیا گیا اور نئی ثبوت کے لٹھاٹھ بالفعل جمادیے گئے۔ اپنے علاوہ عالم اسلام کے تمام مسلمانوں کو کافر قرار دے دیا، ان کے پیشوں کی بھی تکفیر کر ڈالی لیکن نہ صرف یہ کہ ان کا کچھ نہ بگڑ سکا بلکہ وہ مسلمانوں میں شامل رہ کر تمام حقوق سے استفادہ بھی کرتے رہے۔ اپنے خالص سازشی کردار اور ”ابحمن امدادِ باہمی“ کے طرز پر کام کرتے ہوئے اپنے جائز حقوق سے کہیں بڑھ کر سہوتیں اور مراعات حاصل کیں۔ بہر حال یہ نرم ترین اور انتہائی وسعت قلبی کا سلوک ہے جو امت مسلمہ ان کے ساتھ روار کھنا چاہتی ہے، یعنی یہ کہ قادیانیوں کو غیر مسلم اقلیت قرار دے کر ان کے حقوق و فرائض متعین کر دیے جائیں اور ان کو ہمیشہ کے لیے جلدی ملت اسلامی سے علیحدہ کر دیا جائے۔“

ہمارے نزدیک قادیانیوں کو غیر مسلم قرار دیے جانے کا یہ فیصلہ ان ”معجزات“ کے سلسلے کی تازہ ترین اور اہم ترین کڑی ہے جن کی بنیاض ہمیں یہ یقین حاصل ہے کہ پاکستان کا قیام اسلام کے احیاء اور ذین حق کے اس عالمی غلبے کی خدائی سعیم کا ایک ایک اہم جزو ہے جس کی خبر مخبر صارق رض نے دی تھی۔

* * *

اندیشہ ہائے دُور دراز

* عرض احوال *

* "بیثاق" ستمبر ۱۹۷۸ء *

ملکی حالات میں عظیم انقلاب برپا ہو چکا ہے۔ کل کے حاکم آج کے اسی رہیں اور کل کے مددوں آج کے طوم و مطعون، اگرچہ ان کے لیے ابھی موقع ہے کہ زبان حال سے کہیں: اور بھی دورِ فلک ہیں ابھی آنے والے
ناز اتنا نہ کریں ہم کو ستانے والے
واقعہ یہ ہے کہ کسی نئے اور تباہ کن دورِ فلک کا اندیشہ شدید سے شدید تر ہوتا چلا جا رہا ہے۔
۱۹۷۰ء میں فوج کے زیر انتظام منعقد ہونے والے پہلے "آزاد و غیر جانبدارانہ" انتخابات کے بارے میں لندن کے کسی روزنامے نے پیشگوئی کہا تھا:

"The first and Perhaps the last general elections in Pakistan"

اور ہماری بد قسمتی سے وہ واقعی متحده پاکستان کا آخری ایکشن ثابت ہوا۔ اب اندیشہ ہے کہ فوج کے زیر اہتمام اکتوبر ۱۹۷۸ء کے دوسرے آزاد و غیر جانبدارانہ انتخابات، خاک بدھن، اس بچے کچے پاکستان کے بھی آخری انتخابات نہ بن جائیں۔ واقعہ یہ ہے کہ اگر ہم اپنے اعمال کو دیکھیں تو اس انجام بد کے ہم کبھی کے ستحق ہو چکے۔ اب تک بھی اللہ کی رحمت و مغفرت اور مشیت خصوصی ہی دستگیری فرماتی رہی ہے اور آئندہ بھی کوئی بھروسہ نہیں تو صرف اس کا۔ (إِنْ تَعْلَمُ بِهِمْ فَإِنَّهُمْ عَبَادُكَ ۚ وَإِنْ تَغْفِرْ لَهُمْ فَإِنَّكَ أَنْتَ الْعَزِيزُ الْحَكِيمُ ﴿٦﴾) (المائدہ) و یہ اس بار خود میں بھی امید کا دامن ہاتھ

سے چھوٹا سا محسوس ہو رہا ہے اور جزل ضياء الحق صاحب نے بھی اپنی دوسری نشری تقریر کا آغاز اس جملے سے کر کے مزید ہلا کر رکھ دیا ہے کہ: ”اس مغالطے میں نہیں رہنا چاہیے کہ پاکستان کو اللہ ہی نے وجود بخشا ہے اور وہی اسے قائم رکھے گا۔“

سبب ان ”اندیشہ ہائے دور دراز“ کا یہ ہے کہ جس طرح ۱۹۷۰ء کے ایکشن کے نتیجے میں مشرقی اور مغربی پاکستان میں خالص علاقائی قیادتیں ابھر آئی تھیں اسی طرح اب نظر آ رہا ہے کہ اس ایکشن کے ذریعے یہ بچا کھچا پاکستان بھی قیادت میں regional polarisation کا شکار ہو جائے گا اور اس کی ایک مزید تقسیم شمالی و جنوبی خطوط میں ہو جائے گی۔ چنانچہ PNA کی جانب سے صوبہ سرحد اور بلوچستان میں ٹکٹوں کی تقسیم میں اس ”آنے والے دور کی دھنڈلی سی اک تصویر“ موجود ہے۔ ایک دوسری بڑی علامت باچاخان کی بائی کڑھی میں وقوع ابیال، بلوچستان اور سندھ میں ان کی پراسرار نقل و حرکت، خان آف قلات اور جی ایم سید سے ان کے طویل مذاکرات اور بالآخر دونوں صوبوں کی حکومتوں کی طرف سے ان کو ان صوبوں کی حدود سے نکل جانے کے احکام کی صورت میں ظاہر ہوئی ہے۔ گویا معاملہ وہی ہے کہ اگر ایک طرف یہ احساس دل کو ڈھارس دیتا ہے کہ:

نہ ہو نومید، نومیدی زوال علم و عرفان ہے
امید مردِ مومن ہے خدا کے رازِ دانوں میں
تو دوسری طرف فوراً ہی یہ احساس بھی دل و دماغ کو اپنی گرفت میں لے لیتا ہے کہ:
وطن کی فکر کر ناداں! مصیبت آنے والی ہے
تری بر بادیوں کے مشورے ہیں آسمانوں میں
(وَاللَّهُ غَالِبٌ عَلَى أَمْرِهِ وَلِكُنَّ أَكْثَرَ النَّاسِ لَا يَعْلَمُونَ ۝) (یوسف)

آپریشن فیئر پلے: دو ریٹانی

* تذکرہ و تبصرہ

* "بیثاق"، اکتوبر ۱۹۷۷ء

انتخابات غیر معینہ عرصے کے لیے ملتوی ہو گئے ہیں اور نہ صرف انتخابی بلکہ ہر قسم کی سیاسی سرگرمی پر پابندی لگ گئی ہے۔ اس طرح پاکستان کی تیس سالہ تاریخ کے تیرے مارشل لاء کا دور اول ختم ہو گیا اور دو ریٹانی شروع ہو گیا۔

موجودہ مارشل لاء کا نفاذ ابتداءً محدود مقاصد اور مدت کے لیے ہوا تھا۔ اس کی نوعیت ملک کے سیاسی و جمہوری عمل میں ایک وقتی رکاوٹ (impasse) کو دور کرنے والی فوری و عارضی اصلاحی تدبیر کی تھی۔ چنانچہ جزیل ضیاء الحق نے "آپریشن فیئر پلے" کے تحت اقتدار سنبھالتے ہی انتخابات کے لیے نوے دنوں کی مدت بھی معین کر دی تھی اور اس عزم کا اظہار بھی کر دیا تھا کہ وہ سیاسی عمل کے اہم مرحلے یعنی عام انتخابات میں صرف ریفری کا کردار سراجام دیں گے اور اپنی جملہ مساعی کو صرف آزاد اور غیر جانبدار انتخاب منعقد کرانے پر ہی مرکوز رکھیں گے۔

جلد ہی صورت حال تبدیل ہو گئی اور بقول خود ان کے جو حقائق و واقعات ان کے سامنے آئے انہوں نے انہیں ہلا کر رکھ دیا۔ وہ احتساب کا عمل شروع کرنے پر مجبور ہو گئے جو بالآخر اس پر منتج ہوا کہ انتخابات غیر معینہ عرصے کے لیے ملتوی جبکہ احتساب کے ساتھ ساتھ اصلاحی حال اور تغیری نو کی جدوجہد شروع ہو گئی! اب مارشل لاء کے جس دو رکا آغاز ہوا ہے وہ اپنی نوعیت کے اعتبار سے بہت مشابہ ہے اس پہلے مارشل لاء سے جو ۱۹۵۸ء میں جزیل ایوب خان نے نافذ کیا تھا اور کچھ نہیں کہا جا سکتا کہ اس کی مدت کتنی طویل ہو گی! اندر یہ حالات دوسوالات ہر محفل میں گفتگو کا موضوع بنے ہوئے ہیں۔ ایک یہ کہ: اب کیا ہو گا؟ کیا حالات واقعہ دوست ہو جائیں گے؟ یا یہ بھی ایک عارضی وقفہ ہی ثابت

ہو گا اور ملک، پھر دوست متحارب تو توں کے تصادم کی جولان گاہ بن جائے گا؟ آئیا یہ ملک قائم بھی رہے گا یا نہیں؟ وقت علی ہذا۔ دوسرے یہ کہ: آخر یہ سب کچھ کیوں ہے؟ ہماری قومی و ملی زندگی کو استحکام کیوں نصیب نہیں ہو رہا؟ ہماری ملکی سیاست کی گاڑی کا انجمن بار بار کیوں بند ہو جاتا ہے؟ ہم ایک دائرے ہی میں کیوں حرکت کیے چلے جا رہے ہیں؟ پھر ایک اہم سوال وہ ہے جس پر ہر ذمی شعور پاکستانی مسلمان کو اپنی سوچ کو مر تکز کر دینا چاہیے کہ: ان حالات میں کرنا کیا چاہیے؟ اس مخصوصے سے نجات کی سہیل کون ہی ہے؟

جہاں تک پہلے سوال کا تعلق ہے تو اگرچہ آئندہ کے حالات امورِ غیری کے ذیل میں آتے ہیں تاہم حالات کی رفتار اور موجوداً وقت ظروف و احوال کے تجزیے سے ایک اندازہ ہر سوچنے سمجھنے والا انسان خود بھی قائم کرتا ہے۔ اس ضمن میں وہ دوسروں کی رائے بھی معلوم کرنے کا خواہش مند ہوتا ہے۔ چنانچہ ہم سے بھی بہت سے رفقاء و احباب نے اس قسم کے سوالات کیے جن کا جواب مفتکوؤں میں بھی عرض کیا جاتا رہا ہے اور اب اختصار کے ساتھ تحریر ابھی پیش خدمت ہے۔

ہماری رائے میں صورت حال اس سے بہت زیادہ خراب اور مایوس کن ہے جتنی کہ وہ بظاہر نظر آتی ہے۔ اس کے باوجود کہ ہمیں نہ صرف یہ کہ جزل ضیاء الحق صاحب کی نیت پر کوئی شبہ نہیں بلکہ ہم ایک نہایت شریف، دین دار اور مختلف مسلمان سمجھتے ہیں، نہیں مستقبل قریب میں اصلاح احوال کی کوئی امید نظر نہیں آتی۔ آئندہ کم از کم دس برس تک تو یہی نظر آتا ہے کہ ہماری ملکی و قومی زندگی کی تاؤڈولتے ہی چلے گی، بلکہ کوئی عجب نہیں کہ سقوطِ مشرقی پاکستان ایسے کسی بڑے حادثے سے بھی دوچار ہو جائے!

قومی و اجتماعی سطح پر احتساب کا ہمہ گیر عمل، ترویج شریعت کی مبارک و مسعود کوشش اور نظامِ تعلیم کی اصلاح اور تعمیر نوا یے اقدامات جن کے لیے سرتوڑ کوشش اس وقت جزل ضیاء الحق صاحب کر رہے ہیں، کاش کہ ان کا آغاز قیامِ پاکستان کے فوراً بعد ہو جاتا۔ اس وقت فضاح دو رجہ ساز گارحی اور قلوب واذہان اس کو قبول کرنے کے لیے تیار تھے۔ افسوس کہ ہم نے نہ صرف یہ کہ وہ موقع کھو دیا بلکہ پورے تیس سال بالکل مخالف سمت میں تیزی

کے ساتھ دوڑنے میں صرف کر دیے۔ اب جبکہ ایک انگریزی مقولے کے مطابق وقت کے دریا میں بہت سا پانی بہ کر گزر چکا ہے اور حالات بالکل دوسرا انتہا کو پہنچ چکے ہیں، ہم اگر جائے گے بھی تو اس جائے سے کیا حاصل! بخوائے الفاظ قرآنی: ﴿يَوْمَئِذٍ يَتَدَلَّ عَنِ الْإِنْسَانُ وَأَنِّي لَهُ الِّذِي نَزَّى﴾ (الفجر) یعنی ”اس روز ہوش آئے گا انسان کو! لیکن تب ہوش میں آنے کا کیا فائدہ؟“ یا بقول سودا رع: ”جب چشم کھلی مگل کی تو موسم ہے خزان کا!“

اس وقت ہم اس بحث میں نہیں پڑنا چاہتے کہ ملک و ملت کو اس کے اصل نصب العین سے منحرف کرنے اور قوم کی سیاسی و اجتماعی گاڑی کو پڑی سے اتنا نے کے جرم کا اصل مجرم کون ہے! وہ قیادتِ عظمی جو اس ملک کے وجود میں آنے کا ذریعہ بنی تھی یا اس کے وہ حواری اور ہم سفر جن کی اکثریت کو خود اس نے ”کھوٹے سکون“ سے تشبیہ دی تھی؟ یا وہ نیم مذہبی و نیم سیاسی جماعتیں جنہوں نے چھوٹتے ہی قصر قیادت و سیادت اور ایوان حکومت پر بلہ بولنا لازمی و ناگزیر سمجھا؟ یا وہ علماء و مذہبی پیشواع جنہوں نے صرف تنقید ہی کوکل فرض سمجھا؟ یا وہ مہاجر جو آگ اور خون کے دریا عبور کر کے پاکستان آئے لیکن یہاں پہنچتے ہی ہندوؤں کی چھوڑی ہوئی دولت پر بالکل گدھوں کے سے انداز میں ٹوٹ کر گرے؟ یا وہ مقامی آبادی جس نے پاکستان کے قیام کو اپنے حق میں بالکل ”مائدۃٰ قِنَّ السَّمَاءِ“ کے مترادف جانا اور اس خواں نعمت کی ذمہ داریوں کی جانب نگاہ ہی نہ کی؟ واقعہ یہی ہے کہ یہ جرم کسی ایک فرد یا جماعت کا نہیں ہے اس حمام میں پوری قوم اور اس کے تمام طبقات نہ گے ہیں۔ یہ ہمارا وہ اجتماعی جرم ہے جس کی سزا ہم بھگت رہے ہیں اور نہیں کہا جا سکتا کہ کب تک بھگتیں گے! اس موضوع پر جناب زید اے سلہری صاحب کے ایک مضمون کا عنوان بڑا ہی پیارا تھا: ”The Learned also Failed!“

الغرض مجرم اور قصور و ارخواہ کوئی بھی ہو اس سے اُس اصل صورتِ واقعہ میں کوئی فرق واقع نہیں ہوتا جواب بالفعل موجود ہے۔ یعنی یہ کہ ماذہ پرستی اور لادینیت نے سرطان کے پھوڑے کی طرح ہمارے پورے جسد میں میں گھری جڑیں جمالی ہیں۔ اب سے لگ بھگ

دس سال قبل تک مادیت اور الہاد کو معاشرے کے صرف پڑھنے لکھنے اور اعلیٰ طبقات یعنی Intellectual cult کے فکری انداز کی حیثیت حاصل تھی لیکن ماضی قریب میں ذرائع ابلاغ عامہ کے طفیل سیکولرائزیشن کا یہ عمل قوم کے انتہائی نچلے طبقات تک نفوذ کر گیا ہے۔ اب عوام کی ایک عظیم اکثریت کے قلوب واذہان شعوری یا غیر شعوری طور پر اس زہر سے مسموم ہو چکے ہیں۔ مادیت کے سیلا ب کاظمی جدیاتی مادیت ہی کی جانب ہوتا ہے، لہذا آپ چاہیں تو اسے قسمت کی ستم ظریفی قرار دے لیں، بہر حال واقعہ یہی ہے کہ جو ملک اسلام کے نام پر قائم ہوا تھا اور جسے دو ریجیڈ میں اسلام کی ایک تجربہ گاہ بنانا مقصود تھا وہ عوامی سطح پر تیزی کے ساتھ خالص مادیت ہی نہیں جدیاتی مادیت کی طرف بڑھ رہا ہے۔ اگر اس دھارے کا رخ حقیقی روحا نیت اور واقعی خدا پرستی کی طرف نہ موز اجا سکتا تو کوئی سطحی اور مصنوعی تدبیر حالات کی رفتار کو نہیں روک سکتی۔ بقول علامہ اقبال ہے

تقدير تو برم نظر آتی ہے ولیکن

پیران کلیسا کی دعا یہ ہے کہ مل جائے!

اس میں کوئی شک نہیں کہ اس عرصے میں مختلف دینی تحریکوں اور مذہبی جماعتوں کے زیر اثر قوم کے متوسط طبقہ میں مذہبی رجحان اور شعائر دینی کے ساتھ عملی و ایستگی میں اضافہ ہوا ہے۔ افسوس کہ یہ مذہبیت اکثر و بیشتر ایک ایسے خالی خول کے مانند ہے جس میں نہ حقیقی روحا نیت کی چاشنی موجود ہے اور نہ واقعی خدا پرستی اور آخرت طلبی کی روح۔ چنانچہ وہ یا تو نزی رسم پرستی (ritualism) ہے یا صرف ایک عقلی و ذہنی ورزش اور ایک مخصوص تہذیبی اور ثقافتی انداز، لا ماشا، اللہ!

بنظر غائر و یکجا جائے تو ہمارے یہاں اس وقت اصل تصادم ان ہی نچلے اور متوسط طبقات کے مابین ہے۔ ان دونوں طبقوں کے اصل دھاروں کا رخ بالکل مخالف سمت میں ہو گیا ہے۔ چنانچہ نچلے طبقات تیزی کے ساتھ مادیت، لا دینیت اور سو شلزم کی جانب بڑھ رہے ہیں جبکہ طبقہ متوسط کے فعال عناصر اسلام اور نظریہ پاکستان کی بنیاد پر منظم ہو رہے ہیں۔ خاکم بدہن، ہمارے تجزیے کے مطابق ان کے مابین ایک فیصلہ کن تصادم ناگزیر ہے۔

ہو چکا ہے۔ اس پورے معاٹے میں دلچسپ ترین امر یہ ہے کہ سب سے اوپر کا طبقہ فی الحال بندر کے ماتندر ترازو ہاتھ میں لیے بیٹھا ہے اور دو طرفہ فوائد حاصل کر رہا ہے۔ چنانچہ غریبوں کی قیادت کی اجارتہ داری بھی اسی کے پاس ہے اور مذہب کی سرپرستی کی ٹھیکہ داری بھی! ہمارا اندازہ ہے کہ یہ گھپلا اب زیادہ دیر نہیں چل سکے گا اور اصل تعارض قوتوں کی یہ تقطیب (polarisation) تیزی کے ساتھ اپنی منطقی انتہا کو پہنچ کر رہے گی۔ چنانچہ سیاسی جماعتوں اور گروہوں کے مابین بھی ایک بالکل نئی صفت بندی (re-alignment) دائیں، باسکیں بازوؤں کی تقسیم اور مرکزیت پسند، مرکزگریز رجحانات کے تصادم کی بنیاد پر ہو گی۔ یوں ہمارا معاشرہ بقول شخصی اتفاقی اور عمودی دونوں قسم کی تقسیموں کی زد میں آجائے گا۔ یہ عمل بالآخر کس انتہائی ما حصل تک منتج ہو گا، یہ اللہ ہی کو معلوم ہے!

ہمارے نزدیک پاکستانی سیاست کے اکھاڑے کا نقشہ اب پھر کم و بیش وہی ہو گا جو ۱۹۶۸ء میں تھا۔ وہ عمل اب پہلے سے کہیں زیادہ قوت کے ساتھ دوبارہ جاری ہو جائے گا جسے مسٹر بھٹو نے اولاً خود بر سر اقتدار آنے کے لیے بطور زینہ استعمال کیا تھا لیکن بعد میں حکومت کے تمام ذرائع وسائل کو بردئے کار لا کر پوری قوت سے اس کے آگے بند باندھنے کی کوشش کی اور اس میں وقتی طور پر کامیاب بھی رہے تھے۔ واللہ اعلم!

ہمیں تسلیم ہے کہ افتادی طبع کے اختبار سے ہم کسی قدر مائل بے قنوطیت (pessimist) واقع ہوئے ہیں لیکن اگر رائے کا اظہار کرنا ہی ہو تو دیانت کا تقاضا ہے کہ انسان دوسروں کو وہی کچھ دکھائے جو وہ خود دیکھتا ہو۔ ہماری خواہش یہی ہے کہ ایسا نہ ہو، لیکن دکھائی یہی دے رہا ہے کہ ہم اپنی ہمالیہ ایسی عظیم غلطیوں اور پے در پے کوتا ہیوں کے طفیل اس انجام بدکی طرف تیزی سے بڑھ رہے ہیں۔

یہ تو ہے ہمارا اندازہ حالات کے آئندہ رخ کے بارے میں۔ رہے وہ دو سوال کہ: ایسا کیوں ہے؟ اب نجات کی کوئی سبل ہے کہ نہیں؟ ان کے ضمن میں ان شاء اللہ آئندہ گفتگو ہو گی!

پندرھویں صدی ہجری کا آغاز

* خطاب، مسجد شہداء لاہور (۲۳ اکتوبر ۱۹۸۰ء)

* "بیتاق" جنوری افروری ۱۹۸۱ء

خطبہ مسنونہ اور ادعیہ ماثورہ کے بعد:

پندرھویں صدی ہجری کا آغاز ہو رہا ہے۔ اس کو ہمارے ملک اور دوسرے ممالک میں بھی سرکاری سطح پر منایا جا رہا ہے اور اس کے استقبال کے لیے کافی پہلے سے مختلف الالواع تقاریب منعقد ہو رہی ہیں۔ اس موضوع پر گفتگو کی ضرورت اس لیے بھی محسوس ہوئی کہ عوام الناس ہی میں نہیں بلکہ ہمارے خواص کے بھی قابل ذکر ہے میں چودھویں اور پندرھویں صدی ہجری کے متعلق عجیب و غریب باتیں پھیلی ہوئی ہیں۔ یہ کچھ تو ہمارے ان بعض واعظین کے باعث پھیلی ہیں جن کا مبلغ علم صرف سنی ستائی باتیں اور سینہ بے سین حاصل ہونے والی معلومات ہوتا ہے جبکہ اس میں کافی دخل عوام الناس کی لائی اور اس بات کا بھی ہے کہ ایسے لوگ سنی ستائی باتوں میں اپنی طرف سے اضافے بھی کرتے رہتے ہیں اور اس طرح بات کا بیشکڑا بن جایا کرتا ہے۔

امت مسلمہ چودھویں سال میں عروج وزوال کے مختلف ادوار سے گزرتی ہوئی کہاں سے کہاں پہنچی ہے؟ فی الحال ہم کس مقام پر کھڑے ہیں اور فی الوقت کس صورت حال سے دوچار ہیں؟ اس حوالے سے میں پہلے بھی مفصل تقریر یہیں کر چکا ہوں، اور میرے مطالعہ کا حاصل مطبوعہ شکل میں بھی موجود ہے۔^(۱) لیکن علم، مطالعہ اور مشاہدہ کی کوئی حد نہیں ہوئی۔ اس ضمن میں بعض نئی باتیں حال ہی میں میرے سامنے آئی ہیں جن کو میں آج آپ کے سامنے پیش کرنے کی کوشش کروں گا۔ ان کا سبب یہ حسن اتفاق ہوا کہ شماں امریکہ

(۱) ڈاکٹر صاحب موصوف کا یہ مقالہ "سر افگن دیم" نامی کتاب میں شامل ہے۔ (مرتب)

میں کافی عرصہ سے ایک اسلامک میڈیکل ایسوسی ایشن قائم ہے جس کا امریکہ کے مختلف شہروں میں ہر سال ایک کونسل منعقد ہوتا ہے۔ سال گزشتہ میں جب پہلی بار امریکہ گیا تھا تو ڈیلاس میں ان کے سالانہ کونسل کا انعقاد ہو رہا تھا جس میں ایسوسی ایشن کی جانب سے مجھے مہمان و مقرر خصوصی کی حیثیت سے مدعو کیا گیا تھا۔ امسال میں جب دوسری مرتبہ دعویٰ دورے پر شمالی امریکہ گیا تو ان کا سالانہ کونسل آبشار نیا گرا کے سامنے ”نیا گرائٹی“ میں منعقد ہونے والا تھا، جس میں شریک ہونے اور آخری اجلاس میں ”پندرھویں صدی ہجری کے چیخ، خطرات اور توقعات“ کے عنوان پر ایک مقالہ پڑھنے کے لیے مجھے دعوت دی گئی تھی۔ میں نے اللہ تعالیٰ کی نصرت و توفیق سے اس موضوع پر انگریزی میں ایک مقالہ لکھا۔ اس دوران کچھ پہلو اور نکات ایسے ذہن میں آئے کہ میں نے چاہا کہ ان کو آپ کے سامنے بھی بیان کروں۔

کائنات کی تخلیق اور اس کے نظم و تدبیر کا ہمارے ایمان باللہ سے گہرا تعلق ہے۔ اسلام کی تعلیمات کے مطابق یہ کائنات ایک اجل سُمُّی کی طرف روای دواں ہے جس کو کسی صدی کی رفت اور کسی صدی کی آمد سے تعبیر کیا جاتا ہے۔ یہ بھی اپنی جگہ ایک امر واقعہ ہے کہ اس کائنات اور اس کرۂ ارض کے متعلق جس پر ہم بنتے ہیں وہ بنیادی حقائق جو ایمان باللہ کے نتیجے میں ہمیں معلوم ہونے چاہیے ہمارے ذہنوں میں مختضرنہیں رہتے۔ پھر مغرب سے Science Metaphysical (ما بعد الطبيعيات) کے درآمد شدہ نظریات نے ہمارے تعلیم یافتہ ذہنوں کو اتنا قابو یافتھ کر لیا ہے کہ ایمان باللہ کے ذریعہ جو علم و عرفان حاصل ہوتا ہے وہ پس منظر میں چلا جاتا ہے۔ لہذا آپ پہلے ان حقائق کو اپنے ذہنوں میں تازہ کر لیں جو ایمان باللہ کا حاصل ہیں۔

ایمان باللہ کا حاصل

ہمارا ایمان ہے کہ یہ کائنات جس کی وسعتوں کا ایک دھند لاساندازہ کرنے سے بھی سائنس کی بے شمار ترقیات و ایجادات کے باوجود انسان تا حال قاصر ہے اور جس کے مقابلوں میں ہمارا یہ کرۂ ارض ایک وحیہ بھی نہیں جتنا بلکہ پوری کائنات کی وسعت کے اعتبار

سے اسے معدوم کے درجے میں بھی کہا جائے تو غلط نہ ہوگا، نہ ہمیشہ سے تھی نہ ہمیشہ رہے گی۔ یہ نہ خود بخود وجود میں آئی نہ ہی خود بخود رواں دواں ہے۔ یہ کائنات حادث اور فانی ہے۔ صرف ایک ہستی ہے جو ہمیشہ سے ہے، ہمیشہ رہنے والی ہے اور وہ ہے اللہ تبارک و تعالیٰ۔ صرف اس ذات بسم الله العزوجل کو بقا و دوام ہے جبکہ اس کی تمام مخلوقات کو فنا ہے۔ بغواۓ الفاظ قرآنی: ﴿كُلُّ مَنْ عَلَيْهَا فَانِ ۝ وَيَقُلُّ وَجْهُ رَبِّكَ ذُو الْجَلْلِ وَالْأَكْرَامِ ۝﴾ (الرحمن) یہ ہے پہلی اصولی اور کائنس کی بات۔

دوسری بات یہ ہے کہ قرآن مجید بار بار اور مختلف اسالیب سے یہ خبر دیتا ہے کہ کائنات کی تخلیق بالحق یعنی با مقصد ہے اور ایک وقت معین تک (إِلَى أَجَلٍ مُّسَمٍّ) کے لیے ہے۔ ﴿مَا خَلَقْنَا السَّمَوَاتِ وَالْأَرْضَ وَمَا يَئِنَّهُمَا إِلَّا بِالْحَقِّ وَأَجَلٍ مُّسَمٍّ ۝﴾ (الاحقاف: ۳) اور ﴿كُلُّ يَتَجَرِّمُ إِلَى أَجَلٍ مُّسَمٍّ﴾ (لقمن: ۲۹)^(۱)۔ قرآن مجیدہ باعادہ اس حقیقت کبریٰ کا اظہار کرتا ہے کہ کائنات کی یہ عریض و بسیط اور وسیع بساط جو اللہ تعالیٰ نے بچھائی اور پھیلائی ہے ایک وقت آئے گا کہ وہ اس کو اس طرح لپیٹ لے گا جیسے ہم اپنے بستر گول کر لیتے ہیں۔ قدیم دور میں کتابیں اس طرح مجلد نہیں ہوتی تھیں جیسے فی زمانہ ہوتی ہیں بلکہ دستور یہ تھا کہ ایک کاغذ پر لکھا اور اس کے نیچے دوسرے لکھے ہوئے کاغذ چپاں کرتے چلے گئے۔ پھر ان تمام کاغزوں کو روول (roll) کی شکل میں لپیٹ لیا۔ اس طرح scrooles بنتے تھے۔ حسب ضرورت ان کو بچھا کر مطالعہ کیا جاتا اور پھر تہ کر لیا جاتا تھا۔ قرآن مجید میں کائنات کے خاتمے کا نقشہ ان الفاظ میں کھینچا گیا ہے کہ ﴿يَوْمَ نَظُوِي السَّمَاءَ كَلِّي الشِّجَلِ لِلْكُتُبِ ۝﴾ (الانبیاء: ۱۰۳) ”ایک دن آئے گا جب ہم اس کائنات کو اس کی وسعتوں اور پہنائیوں اور اس کی بلندیوں اور پستیوں سمیت اس طرح لپیٹ دیں گے جیسے تم کتابوں کے طومار کو لپیٹ لیا کرتے ہو۔“ ایک مقام پر یوں ارشاد فرمایا گیا ہے کہ ﴿وَالْأَرْضُ

(۱) سورۃ الدخان میں ایک دوسرے اسلوب سے فرمایا گیا: ﴿وَمَا خَلَقْنَا السَّمَوَاتِ وَالْأَرْضَ وَمَا يَئِنَّهُمَا لِعِبَدٍ ۝ مَا خَلَقْنَاهُمَا إِلَّا بِالْحَقِّ وَلَكِنَّا أَكْرَهْنَاهُمْ لَا يَعْلَمُونَ ۝﴾

بِجَمِيعًا قَبْضَتُهُ يَوْمُ الْقِيَمَةِ وَالسَّمْوُتُ مَطْوِيلٌ بِيَمِينِهِ (الزمر : ۶۷)

”قيامت کے روز یہ زمین پوری کی پوری اُس (تعالیٰ) کی مشی میں ہوگی اور تمام آسمان (اور خلا و فضا کی سب بلندیاں) اس کے دست راست میں لپٹنے ہوئے ہوں گے۔“

ہمارے ایمانیات کی اصطلاح میں اس کیفیت و حالت اور اس دن کو قیامت کہا جاتا ہے۔

اس کائنات کی سب سے بڑی حقیقت قیامت ہے، لیکن یہی حقیقت ذہن سے اوپر اور شعور و ادراک سے دور ہے۔ اس بات کو انسان کی زندگی کے انفرادی طرز عمل سے بخوبی سمجھا جا سکتا ہے۔ کون نہیں جانتا کہ موت زندگی کی اٹل حقیقت ہے۔ ہر نظریہ خیال اور بات میں اختلاف بھی ممکن ہے اور شک بھی لیکن موت وہ حقیقت ہے جس میں نہ اختلاف کی گنجائش ہے نہ شک کی۔ بایس ہم ”موت“ ہی وہ چیز ہے جسے ہم اپنے شعور اور ذہن سے دور رکھتے ہیں۔ اس کے شدنی ہونے کی حقیقت کے ادراک کو پاس پہنچنے نہیں دیتے۔ جسے دیکھو وہ دنیا میں اس طرح زندگی بس رکرتا ہے جیسے اس کو دامنی طور پر یہاں رہنا ہے إِلَّا مَا شاء اللَّهُ۔ اسی میں عافیت نظر آتی ہے ورنہ یہاں کی ساری لذتیں اور عیش و آرام اجیرن بن جائیں۔ انسان کی اس کیفیت اور جھوول کے متعلق نبی اکرم ﷺ نے فرمایا:

”جو کچھ مجھے معلوم ہے اگر کہیں تمہیں معلوم ہو جائے تو تمہارے ہونشوں پر کبھی مسکراہٹ تک نہ آئے۔“ یعنی اس دنیا کی ساری لذتیں، چہل پہل اور چمک دمک انسان کو یقین نظر آئے۔ واقعہ یہ ہے کہ اگر موت کی حقیقت انسان کے فکر و نظر اور قلب و ذہن میں ایک شدنی اور بدیہہ حقیقت کی طرح مستحضر ہے تو یہ دنیا اس کو قید خانہ معلوم ہو۔ اسی طرح اس کائنات کی سب سے بڑی اور شدنی حقیقت قیامت کا ظہور ہے۔ نبی اکرم ﷺ کا فرمان مبارک ہے کہ ((يَعْثِثُ أَنَا وَالسَّاعَةُ كَهَاتِينَ)) (صحیح البخاری) حضور ﷺ نے اپنے دست مبارک کی دو انگلیوں کو جوڑ کر اور اشارہ کر کے فرمایا کہ ”میں اور قیامت اس طرح مبعوث کیے گئے ہیں۔“ یعنی حضور ﷺ کے بعد تو بس قیامت ہی آئے والی ہے اور حضور ﷺ کی بعثت قرب قیامت کی ایک علامت ہے۔ اسی حقیقت کی حضور ﷺ نے ان الفاظ مبارک سے بھی تعلیم فرمائی کہ ((أَنَا آخِرُ الرُّسُلِ وَآتَيْتُمْ آخِرَ

الأُمِّ) ”میں آخری رسول ہوں اور تم آخری امانت ہو۔“ یعنی اب نہ کوئی نبی و رسول معمouth ہوگا اور نہ کوئی دوسری امانت برپا ہوگی۔ اب قیامت قریب تر آگئی ہے۔ نبی اکرم ﷺ نے صحابہ کرام رضوان اللہ تعالیٰ علیہم اجمعین کے دلوں میں اس درجے کا یقین پیدا فرمایا کہ جب کبھی تیز ہوا چلتی تھی تو صحابہ کرام یہ سمجھتے تھے کہ قیامت آنے والی ہے۔ انہیں وہ صدی یا دو صدی پیچھے نظر نہیں آتی تھی کہ ابھی تو ”یہ“ ہونا ہے ”وہ“ ہونا ہے، ابھی قیامت کیا! یا بقول حفیظ جانندھری کہ ”ابھی تو میں جوان ہوں!“ یعنی ابھی موت کے تصور کا کیا موقع اس کو کیوں قریب آنے دیا جائے۔ قیامت کا خیال آنا تو بہت ہی دور کی بات ہے۔ لیکن صحابہ کرامؐ کا جو تصور تھا، ان کی دینی زندگی میں جو اصل روح تھی، ان کو جو فکر ہر وقت لاحق رہتا تھا، ان میں جو حرارت و جوش تھا اور ایثار و قربانی کا جو جذبہ ان کے رُگ و پے میں موجود تھا، وہ درحقیقت اللہ تعالیٰ کی ہستی پر کامل ایمان، رسالت پر ایقان، قیامت پر یقین مکمل اور محاسبہ اخروی کے خوف کا رہنمند تھا۔ اس کے بالکل عکس ہمارا حال یہ ہے کہ قیامت تو کجا ہم اپنی موت کے تصور کو بھی اپنے ذہن سے زیادہ سے زیادہ دور رکھتے ہیں۔ یہی ہمارے دینی، اخلاقی اور عملی لحاظ سے اضمحلال و زوال اور انحطاط کا اصل سبب ہے! اسی حقیقت کے صحیح ادراک کے نقد ان یا اس میں ضعف کے باعث آج پورے عالم اسلام میں ہمارا معاشرہ دینی و اخلاقی طور پر بے عملی اور بد عملی سے رو چار ہے۔

قیامت کی نشانیاں

قیامت کے ضمن میں قرآن مجید اور احادیث نبویہ سے صراحتاً یہ ثابت ہے کہ اس کے ذوق کا قطعی علم اللہ تعالیٰ کے سوا کسی کو نہیں ہے۔ چنانچہ سورہ لقمان کی آخری آیت ان الفاظ مبارکہ سے شروع ہوتی ہے کہ ﴿إِنَّ اللَّهَ عِنْدَهُ عِلْمُ السَّاعَةِ﴾ (القلن: ۳۸) ”قیامت کی گھری (وقت) کا علم بلاشبہ صرف اللہ کے پاس ہے۔“ اس کا علم اللہ کے سوا کسی کو ہوتا تو جناب محمد رسول اللہ ﷺ کو ہوتا اور جبریل امین غلیظہ کو ہوتا۔ چنانچہ حدیث جبریلؓ میں جس کو احادیث کے ذخیرے میں وہی اہمیت حاصل ہے جو

قرآن مجید میں سورۃ الفاتحہ کا مقام ہے — سورۃ الفاتحہ کو اُم القرآن کہا جاتا ہے اور حدیث جبریلؐ کو اُم النّبیت — بیان کیا گیا ہے کہ مسجد نبوی میں نبی اکرم صلی اللہ علیہ وسلم اپنے صحابہ کرامؐ کے ساتھ رونق افروز تھے کہ انسانی شکل میں حضرت جبریلؐ تشریف لائے اور انہوں نے حضور صلی اللہ علیہ وسلم سے چار سوال کیے۔ (اُس وقت کسی کو علم نہیں تھا کہ انسانی شکل میں آنے والے یہ صاحب جبریل ہیں) أَخْبَرْنِي عَنِ الْإِسْلَامِ — أَخْبَرْنِي عَنِ الْإِيمَانِ — أَخْبَرْنِي عَنِ الْإِحْسَانِ! اور أَخْبَرْنِي عَنِ السَّاعَةِ! نبی اکرم صلی اللہ علیہ وسلم نے پہلے تینوں سوالوں کے مفصل جوابات ارشاد فرمائے۔ چوتھے سوال کے جواب میں جواب میں قیامت سے متعلق تھا، حضور صلی اللہ علیہ وسلم نے فرمایا: ((مَا الْمَسْئُولُ عَنْهَا إِغْلَامُ مِنَ السَّائِلِ)) یعنی جس سے پوچھا جا رہا ہے وہ اس پوچھنے والے سے زیادہ واقف نہیں ہے! سورۃ لقمان کی آخری آیت کے ابتدائی حصے سے حضور صلی اللہ علیہ وسلم کے اس ارشاد کا مفہوم واضح طور پر کجھ میں آ جاتا ہے کہ قیامت کے موقع پذیر ہونے کی گھری کا علم صرف اللہ تعالیٰ کے پاس ہے۔

آخر میں حضرت جبریلؐ پوچھتے ہیں: أَخْبَرْنِي عَنْ أَمَارَاتِهَا! تو اس (ساعت) کی کچھ نشانیاں بتائیے! جواب میں حضور صلی اللہ علیہ وسلم نے فرمایا کہ: ((أَنْ تَلَدَّ الْأَمْمَةُ رَبَّتَهَا وَأَنْ تَرَى الْحَفَّةَ الْعَرَاءَ الْغَالَةَ رِعَاءَ الشَّاءِ يَسْطَاوُ لُؤْنَ فِي الْبَيْتَيْنِ)) ”اس کی ایک نشانی تو یہ ہے کہ لوندی اپنی مالکہ اور آقا کو جنے گی اور دوسری نشانی یہ ہے کہ تم دیکھو گے کہ جن کے پاؤں میں جوتا اور تن پر کپڑا نہیں ہے جو ہبی دست اور بکریاں جنمے والے ہیں وہ بڑی بڑی عمارتیں بنانے لگیں گے اور اس میں ایک دوسرے سے بازی لے جانے کی کوشش کریں گے۔“ پہلی نشانی کہ جب لوندی اپنی مالکہ کو جنے لگے استعارہ ہے اس صورت واقعہ کے لیے کہ بیٹیاں جن کی سرنشت میں ماڈل کی فرماں برداری کا غصر بہت غالب ہوتا ہے، اتنی سرکش ہو جائیں گی کہ ماڈل کے ساتھ وہ سلوک کرنے لگیں گی جو مالکہ اپنی لوندی کے ساتھ کرتی ہے۔ ماٹیں اپنی بیٹیوں کی نافرمانی سے ڈرنے لگیں گی اور اس خوف میں بتلا رہنے لگیں گی کہ پہنچنے والی منہ سے کس وقت کیا کہہ دے اور کس قسم کی

گستاخی سے پیش آئے۔ اولاد میں بیٹے کی نسبت میں کمزور صفت ہے۔ وہ فطرتا شر میلی، باحیا اور ماں باپ کے سامنے کم گو ہوتی ہے۔ لیکن جب اس کا یہ حال ہو گا کہ ماوں کے ساتھ گستاخی سے پیش آنے لگے گی، اتنی جرمی ہو گی کہ ماں اس سے خوف کھانے لگے گی اور اس کا سلوک اپنی ماں کے ساتھ وہ ہو گا جو مالکہ کا اپنی لوندی کے ساتھ ہوتا ہے تو بیٹوں کے اطوار اور ان کی نافرمانیوں کا کیا ٹھکانا ہو گا، اس کا بخوبی قیاس کیا جاسکتا ہے۔ یہ صورت حال قرب قیامت کی پہلی بڑی نشانی ہے۔ یہ حالات ہمارے معاشرے میں اب نظر آنے لگے ہیں۔ آج سے چالیس پچاس سال قبل ہمارے معاشرے میں بڑیوں کی آواز تک سنائی نہیں دیتی تھی لیکن آج جو صورتِ حال ہے اس کے لیے تصور کے گھوڑے دوڑانے کی ضرورت نہیں ہے۔ بگاڑ اور فاد کا یہ نقشہ ہم کو چشم سر سے نظر آ رہا ہے۔

حضور صلی اللہ علیہ وسلم نے جو دوسری علامت بتائی تھی اس کا نقشہ بھی صاف نظر آ رہا ہے۔ خاص طور پر جن عرب ممالک میں تیل نکل آیا ہے وہاں یہ منظر ہے کہ آج سے چالیس پچاس سال قبل نگے بدن رہنے والے چروں ہے اور مفلس و فلاش لوگ آج دس دس بیس میں بلکہ اس سے بھی بلند بالا بلندگی میں بنانے اور اس مقابلے میں ایک دوسرے سے سبقت لے جانے میں مصروف ہیں۔ یہ صورتِ حال قرب قیامت کی دوسری بڑی علامت ہے۔ اب ہم ان دونوں بڑی علامتوں کا چشم سر سے اپنے معاشرے میں مشاہدہ کر سکتے ہیں، جس سے یہ نتیجہ نکالنا غلط نہیں کہ قیامت دور نہیں۔ اس موقع پر میرا ذہن جگر ہی کے ایک شعر کی طرف منتقل ہوا۔ کیا خوب کہا ہے ۔

ار باب ستم کی خدمت میں اتنی ہی گزارش ہے میری
ذُنیا سے قیامتِ دور ہی ذُنیا کی قیامتِ دور نہیں

ہمیں اس ذُنیا میں بھی مكافات و مجازاتِ عمل کا ایک درجے میں ظہور نظر آتا ہے۔ یہاں بھی کچھ معاملات کسی قدر چکتے ہیں۔ بعض ظالموں کے اوپر اللہ تعالیٰ کا قہر ٹوٹتا ہے۔ اس ذُنیا میں عبرت اور سبق آموزی کے لیے یہ ہوتا رہتا ہے۔ اگر وہ بڑی قیامتِ دور بھی ہو جس میں کائنات کی یہ تمام بساط پیش دی جائے گی، نے قوانینِ قدرت کے ساتھ عالم

آخرت پا ہوگا اور پوری نوع انسانی عدالت خداوندی میں محاسبہ کے لیے کھڑی ہوگی تو بھی اس دنیا میں چھوٹی چھوٹی قیامتیں واقع ہوتی رہتی ہیں تاکہ خواب غفلت میں سرشار ہی آدم کو تنبیہ ہو۔ احادیث شریفہ میں اس النبا العظیم یعنی قیامت کی جو علامات بتائی گئی ہیں، ان کا مفاد یہ ہے کہ وہ ہمارے لیے رہنمائی کا ذریعہ بنیں اور ہم چوکس و ہوشیار رہیں۔ البتہ یہ بات اچھی طرح ذہن نشین کر لیجیے اور کوئی مغالطہ لاحق ہو تو اس کو دور کر لیجیے کہ کسی صدی کا حساب لگا کر خواہ وہ چودھویں صدی ہو خواہ پندرھویں صدی کوئی خبر نہ قرآن مجید میں بیان ہوئی ہے نہ احادیث شریفہ میں۔ علامات قیامت کے باب میں احادیث نبویہ میں غور و فکر کرنے سے البتہ مجھے ایسا محسوس ہوتا ہے کہ اس دنیا کا ذرا مہ اپنے ڈر اپ میں یعنی اختتام سے زیادہ دور نہیں ہے۔ وہ جو کہا جاتا ہے کہ stage is being set تو دنیا میں وہ نقشہ اور وہ حالات تیار ہوتے نظر آ رہے ہیں جن کی خبریں دی تھیں الصادق والمصدق جناب محمد رسول اللہ ﷺ نے۔ میں ان حالات کا جن سے اس کرۂ ارض کوئی وقت سابقہ پیش آ رہا ہے، ایک اجمانی نقشہ آپ کے سامنے پیش کرنا چاہتا ہوں۔ مجھے اس ضمن میں مولانا حامد میاں صاحب مدظلہ سے بہت بدھی ہے۔

قرب قیامت کی علامات کے بارے میں احادیث نبویہ میں جو کیفیات بیان ہوئی ہیں، ان سے ذہن میں آنے والے واقعات و حالات کی ایک ترتیب اور sequence بتاتے ہے۔ اس میں کسی صدی، کسی سال، کسی وقت اور کسی مدت کا تعین کوئی نہیں کر سکتا۔ کوئی نہیں کہہ سکتا کہ یہ واقعات کب رونما ہوں گے البتہ یہ قیاس ممکن ہے کہ ایسے واقعات مختلف مراحل میں رونما ہوں گے۔ ہر مرحلے میں کتنی مدت صرف ہوگی، کتنا عرصہ گے گا، اس کا تعین بھی ممکن نہیں۔ البتہ قرب قیامت کے متعلق مختلف احادیث نبویہ کو جمع کر کے غور و تدبر کیا جائے تو ایک اجمانی نقشہ اور خاکہ ذہن میں ضرور مرتب ہو جاتا ہے۔

ہولناک جنگیں

احادیث شریفہ سے ایک بات یہ معلوم ہوتی ہے کہ وقوع قیامت کے قرب کچھ جنگیں ہوں گی جن کی ہولناکیاں اور تباہ کاریاں ایسی وسعت کی حامل ہوں گی جن کے

سامنے سابقہ جنگوں کی ہولناکیاں اور تباہ کاریاں ماند پڑ جائیں گی۔ اس سلسلے کی پہلی جنگ میں مسلمان اور عیسائی ایک تیری طاقت کے خلاف متعدد ہوں گے۔ اس جنگ میں بے پناہ خوب ریزی ہوگی۔ نتیجتاً مسلمانوں اور عیسائیوں کی متعدد قوت کو فتح حاصل ہوگی۔ یہ پہلا مرحلہ ہے۔ اس کے بعد دوسرے مرحلے کی طرف احادیث شریفہ سے یہ رہنمائی ملتی ہے کہ اس فتح کے بعد مسلمانوں اور عیسائیوں میں سخت تفرقہ اور اختلافات پیدا ہوں گے۔ عیسائی اس فتح کو اپنے مذہب، عقائد اور اپنی صلیب کی طرف منسوب کریں گے اور اپنے مذہب کی حقانیت کی دلیل بنائیں گے۔ چنانچہ اتحاد پارہ پارہ ہو جائے گا۔ نتیجاً یہ تفرقہ مسلمانوں اور عیسائیوں کے مابین مسلح معرکہ آرائی کی صورت اختیار کر لے گا جس میں مسلمانوں کو زبردست ہزیمت اور نقصانات اٹھانے پڑیں گے۔ ترکی، لبنان، شام اور عراق مسلمانوں کے ہاتھ سے نکل جائیں گے حتیٰ کہ عیسائی مسلمانوں کو شکست پر خلقت دیتے ہوئے ججاز میں خبر کے مقام تک پہنچ جائیں گے۔ میرا گمان ہے کہ اس جنگ میں یہودیوں کی تمام دلی ہمدردیاں اور عملی تعاون عیسائیوں کو حاصل ہوگا۔ ان کا سرمایہ ان کی شکنیکل مہارت، ان کے کارخانوں میں تیار ہونے والا مہلک اسلحہ، ان کے پر اپیگنڈے کے، تھیار سب عیسائیوں کی پشت پر ہوں گے۔ احادیث کے مطابق اس مرحلہ پر امام مہدی کا ظہور ہوگا۔

امام مہدی کی اس شخصیت اور شیعوں کی مفروضہ و تصوراتی شخصیت میں زمین آسان کافرق ہے۔ صرف نام کے اشتراک کے گوئی اور چیز مشترک نہیں ہے۔ وہ جس مہدی کے مانند والے ہیں وہ ان کے بارہویں امام ہیں جو ان کے عقیدے کے مطابق غائب ہو گئے اور کسی غار میں مقیم ہیں۔ پھر وہی ظاہر ہوں گے اور وہی امام غائب، امام ظاہر ہوں گے۔ اس ضمن میں شیعوں میں بھی عقائد میں اختلافات ہیں، جن کی بنابر ان کے ہاں بھی بے شمار فرقے موجود ہیں۔ ایسے بھی فرقے موجود ہیں جن کے نزدیک امام ہر وقت موجود رہتا ہے اور اس میں سابقہ امام کی روح حلول کرتی رہتی ہے (استغفار اللہ)۔ ہمارا یہ عقیدہ نہیں ہے۔

احادیث نبویہ سے ہمارے سامنے امام مہدی کی شخصیت اور ان کے ظہور کا یہ نقش آتا ہے کہ وہ ایک قائد اور رہنمای حیثیت سے ابھریں گے۔ ان کا نام محمد ہو گا اور ان کے والد کا نام عبد اللہ۔ وہ بیت اللہ شریف میں کعبہ کا طواف کر رہے ہوں گے کہ لوگ ان کو پہچانیں گے کہ یہی امام مہدی موعود ہیں۔ بعض احادیث میں آیا ہے کہ ایک آسمانی ندا بھی ان کی نشان دہی کرے گی۔ وہ خود مہدی ہونے کے دعوے دار نہیں ہوں گے بلکہ لوگ ان کو از خود پہچانیں گے اور کوئی ندانے غبی اس امر کی تائید کرے گی۔ مسلمان ان کی قیادت میں متحد ہو کر عیسائی قوتوں سے جنگ کریں گے اور ان کو پیچھے ہٹاتے ہوئے قحطیزی تک پہنچ جائیں گے۔

پھر ایک اور مرحلہ آئے گا جس کو ہم تیر امرحلہ کہہ سکتے ہیں۔ یہ دجال اکبر کے ظہور کا وقت ہو گا۔ یہ خبر اس کے قبیلے میں غیر معمولی اسلو اور عجیب و غریب کر شئے ہونے کے باعث تمام عالم میں آنا فانا پھیل جائے گی۔ بعض احادیث میں اگرچہ اس کے خروج کی جگہ اصفہان (ایران کا شہر) بتائی گئی ہے لیکن وہ خود بھی یہودی انسن ہو گا اور یہودیوں کی سلح اور بظاہر ناقابل تحریر قوت اس کی پشت پر ہو گی۔ وہ پوری قوت کے ساتھ مسلمانوں پر حملہ آور ہو گا۔ عیسائی قوتیں بھی اس کے ساتھ مل جائیں گی اور مسلمانوں کو شدید ہزیمت و نکست سے دو چار ہونا پڑے گا۔ شدید نقصانات اٹھاتے ہوئے امام مہدی کی قیادت میں وہ دمشق کی طرف پلیں گے۔ احادیث نبویہ کی رو سے یہ عینی ابن مریم یعنی تَحْنِيَّةُ الْمُؤْمِنِ کے آسمان سے نزول کا وقت ہو گا۔

یہاں تھوڑا سا توقف کر کے یہ سمجھئے کہ احادیث کی روشنی میں کیسے کیسے سخت مرافق اور صبر آزماء امتحانات آنے والے ہیں؛ جس کے جلو میں تباہی، ہلاکت اور خون ریزی کے طوفان اُٹھنے والے ہیں۔ ہمیں یہ کہہ کر تھکنی دی جاتی ہے کہ پندرہویں صدی غلبہ اسلام کی صدی ہے اور اب روشن مستقبل ہمارا منتظر ہے۔ ہم خوش ہو جاتے ہیں اور ان امانیوں سے بیل جاتے ہیں۔ ہمیں ان فرائض کا احساس ہی نہیں ہوتا جو اعلانے کلمۃ اللہ احقاقی حق، ابطال باطل اور غلبہ دین کی سی و جہد کے حوالے سے ہر کلمہ گو کے ذمے ہیں۔

احادیث کے مطالعہ سے معلوم ہوتا ہے کہ انتہائی کٹھن مراحل سے سابقہ پیش آنے والا ہے اور قطرے کے گہر ہونے تک اس پر کیا کچھ بینے والی ہے۔ ان امتحانوں سے گزرنے کے لیے ہمارے پاس حقیقی دولتِ ایمان ہونی کتنی ضروری ہے۔ مشرق و سطی میں اسرائیل کے قیامِ دنیا بھر سے لاتعداد یہودیوں کی وہاں منتقلی، پھر ان ممالک کی طرف سے جواکشیت کے لحاظ سے عقیدتِ عیسائی ہیں اسرائیل کی سرپرستی اور اس کی توسعی پسندانہ پالیسی کو پیش نظر رکھیے۔ غور کیجیے کہ اس کی سرحدیں کہاں تک پہنچی ہیں اور مستقبل کے لیے کون کون سے مقاماتِ محاڑِ جنگ بننے والے ہیں۔ بہر حال، صحابِ ستہ مجھی بلند پایہ کتب کے علاوہ احادیث کے بے شمار مجموعوں سے جو روایات ہم تک پہنچی ہیں، ان میں قطعیت اور صراحة کے ساتھ دجالِ اکبر کے ظہور اور حضرت مسیح نصیر^{علیہ السلام} کے نزول کی سال و میں اور صدی کے تعین کے بغیر امت کو خبریں دی گئی ہیں۔ ان احادیث صریحہ کی روشنی میں ہمارا اس بات پر کامل ایمان ہے کہ حضرت عیسیٰؑ نفس نفیس آسمان سے نزول فرمائیں گے۔ کسی "مشیل مسیح" یا "بروزِ مسیح" کے آنے کا کوئی سوال ہی نہیں۔ یہ خیال و عقیدہ گمراہی ہے، مُلالت ہے، زلغ ہے بلکہ کفر ہے۔

نزول مسیح

صحیح مسلم، جامع ترمذی، سنن ابو داؤد، سنن ابن ماجہ میں نزول مسیح کا نقشہ اس طرح کھینچا گیا ہے کہ "دجال جب مسلمانوں کو پامال کرتا ہوا مدینہ مشق کا محاصرہ کر لے گا تو اللہ تعالیٰ مسیح ابن مریم کو بھیجے گا۔ وہ مدینہ مشق کے مشرقی حصے میں سفید بینار کے پاس زردرنگ کے دو کپڑے پہنے ہوئے دو فرشتوں کے بازوؤں پر اپنے ہاتھ رکھے ہوئے اتریں گے۔ جب وہ سر جھکا نہیں گے تو ایسا محسوس ہو گا کہ قطرے ملک رہے ہیں اور جب سراحتا نہیں گے تو موتی کی طرح قطرے ڈھلکتے نظر آ نہیں گے۔ ان کے سانس کی ہوا حد نظر تک جائے گی اور جس کافر تک پہنچے گی وہ زندہ نہ بچے گا۔ پھر ابن مریم دجال کا پیچھا کریں گے اور اللہ کے دروازے پر اسے جا پکڑیں گے اور قتل کر دیں گے۔" ایک اور حدیث میں دجال کے ظہور کے سلسلہ میں آتا ہے کہ "پھر عیسیٰؑ نازل ہوں گے اور اللہ تعالیٰ دجال کو افیق کی گھاٹی

کے قریب ہلاک کر دے گا۔“ ان حدیثوں میں دجال کے قتل کا مقام لہٰ اور افیق کی گھائی کا قرب بیان کیا گیا ہے۔ لہٰ (Lydda) اسرائیل کے دارالحکومت تل ابیب سے چند میل کے فاصلے پر واقع ہے اور اس وقت یہ یہودیوں کی سب سے بڑی ایئرپورٹ ہے۔ افیق آج کل فیق کے نام سے موسم ہے۔ یہ شام اور اسرائیل کی سرحد کا آخری شہر ہے جس کے آگے اسرائیل کی سرحد شروع ہوتی ہے اور لہٰ کے ہوائی اڈے کی طرف جاتی ہے۔

ان واضح احادیث اور تھوڑے تھوڑے لفظی اختلاف کے ساتھ اسی مضمون کی بہت سی احادیث سے صاف معلوم ہوتا ہے کہ نزول فرمانے والے نفس نہیں وہی حضرت مسیح ابن مریم ﷺ ہوں گے جن کے متعلق یہود و نصاریٰ کا یہ عقیدہ ہے کہ وہ نبود باللہ صلیب پر چڑھادیے گئے تھے جبکہ قرآن مجید بصراحت اور شد و مذکور کے ساتھ بیان کرتا ہے کہ ﴿وَقُولِهِمْ إِنَّا قَتَلْنَا الْمَسِيحَ عِيسَى ابْنَ مَرْيَمَ رَسُولَ اللَّهِ وَمَا قَتَلُواهُ وَمَا صَلَبُوهُ وَلَكِنْ شُبِّهَ لَهُمْ ط﴾ (النساء: ۱۵۷) قرآن پہلے بیان کرتا ہے کہ یہود کے دلوں پر ان کے جرائم میں سے قتل انبیاء، انکار انبیاء اور حضرت مریم پر بہتان عظیم کی پاداش میں اللہ تعالیٰ نے مہر لگادی ہے اور اس باعث بھی کہ ”انہوں نے کہا کہ ہم نے مسیح، عیسیٰ ابن مریم رسول اللہ کو قتل کر دیا ہے حالانکہ فی الواقع نہ انہوں نے اس (مسیح) کو قتل کیا نہ صلیب پر چڑھایا بلکہ معاملہ ان کے لیے مشتبہ کر دیا گیا۔“ مشتبہ کر دینے کی صورت برناس کی انجیل میں یہ بیان کی گئی ہے کہ جس حواری نے غداری کر کے حضرت مسیح کے خلاف مخبری کی تھی اور رومی سپاہیوں کے ہاتھوں ان کو گرفتار کرایا تھا، اللہ تعالیٰ نے اس کی شکل حضرت مسیح کے مانند کروی اور اس کی زبان گنگ کر دی تھی۔^(۱) آگے قرآن مجید اصل حقیقت کو ان الفاظ مبارک میں بیان کرتا ہے کہ ﴿وَمَا قَتَلُواهُ يَقِينًا ﴾ بَلْ رَفَعَهُ اللَّهُ إِلَيْهِ وَكَانَ اللَّهُ عَزِيزًا حَكِيمًا﴾ اور انہوں نے اس (مسیح) کو یقیناً قتل نہیں کیا بلکہ اللہ تعالیٰ نے اس (مسیح) کو اپنی طرف اٹھایا اور اللہ زبردست طاقت رکھنے والا حکیم ہے۔“ احادیث صحیحہ میں یہ وضاحت بھی ملتی ہے کہ حضرت مسیح ابن مریم ﷺ

(۱) یہی شخص دراصل صلیب پر چڑھایا گیا تھا۔

دوبارہ اس دنیا میں بحیثیت نبی تشریف نہیں لائیں گے بلکہ اس وقت ان کی حیثیت خاتم النبیین آخر الرسل جناب محمد رسول اللہ ﷺ کے ایک امتی کی ہوگی۔ احادیث میں ان کے نزول کا وقت نماز فجر کے قریب بیان ہوا ہے اور یہ بات بھی مذکور ہے کہ ”ان سے کہا جائے گا کہ آپ آگے بڑھیے اور نماز کی امامت فرمائیں لیکن آنجناب انکار کر دیں گے اور کہیں گے کہ تمہارے امام ہی کو آگے بڑھنا چاہیے۔ وہ امام مہدیؑ کی اقتدا میں نماز ادا کریں گے۔“ صحیحین میں حضرت ابو ہریرہ ؓ سے روایت ہے کہ نبی اکرم ﷺ نے فرمایا: ”کیسے ہو گے تم لوگ جبکہ تمہارے درمیان ابن مریمؑ اُتریں گے اور تمہارا امام اس وقت تم میں سے ہو گا۔“ اس مضمون کی بکثرت احادیث ہیں۔ یہ علامت ہوگی اس بات کی کہ ان کی حیثیت امت محمد ﷺ کے ایک امتی کی ہوگی اور امت مسلم کا نظم برقرار رہے گا۔

نزول مسیح ﷺ کے سلسلے کی جملہ احادیث پر غور و تبرے سے یہ بات سمجھہ میں آتی ہے کہ ان کے نزول کا اصل مشن دجال کا قتل اور یہود کو کیفر کردار تک پہنچانا ہے۔ قرآن حکیم میں رسولوں کے باب میں اللہ تعالیٰ کی یہ سنت نظر آتی ہے کہ جن قوموں کی طرف رسولوں کی براہ راست بعثت ہوتی ہے، وہ رسول کی رسالت پر ایمان لانے سے انکار کی پاداش میں ہلاک کر دی جاتی ہیں۔ جیسے قوم نوح، قوم لوط، قوم صالح اور قوم شعیبؑ پر عذاب استیصال کے نزول اور ان کی ہلاکت و بربادی کا تفصیل سے ذکر ہے۔ ازروئے قرآن مجید حضرت مسیح ﷺ کی بعثت اصلًا بنی اسرائیل کی طرف ہوئی تھی؛ جیسا کہ سورہ آل عمران کی آیت ۲۹ کے آغاز میں فرمایا: **﴿وَرَسُولًا إِلَىٰ يَنْعِيِّ إِسْرَائِيلَ﴾**۔ لیکن ہمیں معلوم ہے کہ بنی اسرائیل کو حضرت مسیح کی تکنیب پر ہلاک نہیں کیا گیا، ان پر عذاب استیصال نہیں آیا۔ لہذا ان کی ہلاکت کا مرحلہ سنت اللہ کے مطابق ابھی آتا ہے۔ اسی سنت اللہ کے مطابق حضرت عیسیٰؑ کا نزول ہو گا جن کو زندہ آسمان پر اٹھالیا گیا تھا اور ان ہی کے ہاتھوں سے یہود ہلاک اور غیست و نابود کر دیے جائیں گے اور ان کا بالکلیہ استیصال ہو گا۔

اس کے ساتھ ساتھ عیسائیت کا بھی خاتمه ہو جائے گا اور وہ حلقة بے گوش اسلام ہو۔

جائیں گے اور تمام دنیا پر دین الحق کی حکمرانی ہوگی۔ **لِيُظْهِرَةِ عَلَى الَّذِينَ كُلُّهُمْ** کی شان بکمال و تمام سارے عالم پر ظاہر ہوگی۔ حضرت ابو ہریرہ رض سے بخاری و مسلم اور ترمذی و منڈ احمد میں مردی ہے کہ رسول اللہ صلی اللہ علیہ وسلم نے فرمایا: ”قسم ہے اس ذات کی جس کے ہاتھ میں میری جان ہے، ضرور اتریں گے تمہارے درمیان ابن مریم حاکم عادل بن کر، پھر وہ صلیب کو توڑ دیں گے (فیکسر الصلیب) اور خنزیر کو ہلاک کر دیں گے (ویقتل الخنزیر) اور جنگ کا خاتمه کر دیں گے۔ دوسری روایت میں جزیے کا لفظ ہے، یعنی جزیہ ختم کر دیں گے (ویضع الحرب او یضع الجزیة)۔ اور مال کی وہ کثرت ہوگی کہ اس کو قبول کرنے والا کوئی نہ رہے گا اور حالت یہ ہو جائے گی کہ لوگوں کے نزد یک خدا کے حضور ایک سجدہ کر لینا دنیا و ما فیہا سے بہتر ہوگا۔“ تھوڑے سے لفظی اختلاف کے ساتھ اس مضمون کی متعدد احادیث صحیح سند کے ساتھ مختلف صحابہ کرام سے مردی ہیں۔ ان تمام احادیث میں یکسر الصلیب، یقتل الخنزیر اور یضع الجزیہ کے جو الفاظ آتے ہیں اس کا مفہوم تھوڑے سے غور و نکر سے سمجھہ میں آ جاتا ہے۔

صلیب کو توڑ نے اور خنزیر کو ہلاک کر دینے کا مطلب یہ معلوم ہوتا ہے کہ عیسائیت ایک الگ دین کی حیثیت سے ختم ہو جائے گی۔ عیسائیوں کے اندر یہ دلعتیں سینٹ پال (پلوس) کی وجہ سے آئی تھیں۔ میں کہا کرتا ہوں کہ اسے سینٹ (ولی) نہیں کہنا چاہیے۔ یہ پال ہی تھا جس نے حضرت مسیح صلی اللہ علیہ وسلم کی دعوتِ توحید کے چشمہ صافی میں عریاں ترین اور سب سے گھناؤ ناشرک شامل کیا۔ یعنی حضرت مسیح کو با قاعدہ اللہ تعالیٰ کا صلبی بینا قرار دے کر ان کو الہیت میں شریک ٹھہرا دیا۔ پھر زوج القدس کو جس سے عیسائیوں کے بعض فرقوں کے نزد یک حضرت جبریل اور بعض کے نزد یک حضرت مریم مراد ہیں، اقانتم ثلاثة میں شامل کر کے تسلیث کا عقیدہ ٹھڑا۔ اسی پال نے یہ گمراہی بھی دین عیسیوی میں بطور عقیدہ داخل کی کہ خدا نے اپنے اکلوتے بیٹے یعنی حضرت مسیح کو صلیب پر لعنت کی موت دے کر اس کے ماننے والوں کے گناہ کا کفارہ بنادیا۔ اسے شریعت موسوی منسوخ ٹھہرا دی۔ انجلی میں مرے سے کوئی شریعت تھی نہیں۔ لہذا انبیاء کی امتیوں میں عیسائیت ہی وہ امت ہے جس

کی بنیاد صرف عقیدے پر ہے۔ شریعت ان کے ہاں موجود ہی نہیں، حالانکہ متن کی انجیل میں حضرت مسیح کا یہ قول اب بھی موجود ہے جو آنحضرت نے پہاڑی کے وعظ (Sermon of the Mount) میں کہا تھا کہ ”یہ نہ سمجھنا کہ میں شریعت کو ختم کرنے آیا ہوں۔ شریعت باقی اور جاری رہے گی“ (Don't think I have come to Destroy Law) لیکن یہودی ذہن انتہائی سازشی ہے جس کا شاہ کار ایک پال تھا اور دوسرا عبد اللہ بن سبا۔ اس پال نے جب شریعت موسوی رَّضِیَ کی تو خنزیر کو بھی حلال کر لیا گیا جو تمام انبیاء کی شریعتوں میں حرام رہا ہے۔ حضرت مسیح اپنے نزول کے بعد خود اعلان فرمائیں گے کہ میں خدا کا بیٹا نہیں بلکہ اس کا بندہ ہوں (إِنِّي عَبْدُ اللَّهِ)۔ نہ مجھے صلیب پر چڑھایا گیا بلکہ مجھے میرے رب نے آسمانوں پر زندہ اٹھایا تھا۔ نہ میں نے خنزیر کو حلال کیا تھا اور نہ ہی میں نے شریعت کو ساقط کیا تھا۔ ساتھ ہی وہ نبی اکرم ﷺ کی تصدیق فرمائیں گے۔ نتیجتاً عیسائیت ختم ہو جائے گی۔ یضع الجزیة یعنی جنگ یا جزیہ کو ختم کر دینے کا مفہوم یہ معلوم ہوتا ہے کہ نزول مسیح کے بعد امتیں کا اختلاف ختم ہو جائے گا۔ دوسرے تمام مذاہب و ادیان مث جائیں گے اور سب لوگ ملت اسلام میں شامل ہو کر ایک امت و احمدہ بن جائیں گے۔ اس طرح نہ جنگ و قتال کی ضرورت باقی رہے گی اور نہ کسی پرجزیہ عائد کیا جائے گا۔ پورے کرہ ارض پر اللہ کا دین غالب ہو جائے گا اور الصادق والمصدق ﷺ کی پیشین گوئی کے مطابق آسمان سے رحمتیں نازل ہوں گی اور زمین اپنے تمام پوشیدہ خزانے اور برکتیں اُگل دے گی۔

متعدد احادیث کے مطابع سے یہ بات بھی معلوم ہوتی ہے کہ حضرت عیسیٰ ﷺ نے دجال کو فروکرنے یہودیوں کا استیصال کرنے، تمام باطل ادیان کو محوا اور تمام ملل و امم کو ملتِ محمد ﷺ میں ضم کرنے کے بعد چالیس سال تک اس دنیا میں رہیں گے۔ چنانچہ مند احمد کی ایک روایت کے مطابق حضرت عائشہ صدیقہؓ دجال کے قصے میں بیان کرتی ہیں کہ ”پھر عیسیٰ ﷺ اُتریں گے اور دجال کو قتل کریں گے۔ اس کے بعد حضرت عیسیٰ ﷺ چالیس سال تک زمین میں ایک امام عادل اور حاکم منصف کی حیثیت سے رہیں گے۔“

بعض دوسری روایات سے معلوم ہوتا ہے کہ ان کی شادی ہو گئی، وہ صاحب اولاد ہوں گے۔ پھر وہ «كُلُّ نَفْسٍ ذَائِقَةُ الْمَوْتِ ط» (آل عمران: ۱۸۵) کے اٹل قانون قدرت سے دو چار ہوں گے، یعنی ان پر بھی طبعی موت واقع ہو گی جیسے ہر ذی نفس پر واقع ہوتی ہے۔ پھر ان کی تدفین بھی اسی حجرہ شریف میں ہو گی جس میں نبی اکرم ﷺ اور آپ ﷺ کے دو جانشیز مار (ابو بکر صدیق اور عمر فاروق) مدفون ہیں۔

ابن سبا کی سازش

میں نے پال کے ساتھ ایک دوسرے یہودی عبد اللہ بن سبا کا بھی نام لیا تھا۔ ضمناً اس کا بھی کچھ حال سن لیجیے۔ پال نے تو حضرت عیسیٰ کے دین کا پورا حلیہ ہی بگاڑ کر کھدیا تھا۔ ابن سبا کی کوشش بھی یہی تھی کہ اسلام کی حقیقی تعلیم و دعوت کو بالکل یہ منسوب کر دے۔ البتہ چونکہ نبی اکرم ﷺ خاتم النبیین اور آخر الرسل ہیں اور قرآن مجید اللہ کی آخری کتاب ہے، اب تا قیامِ قیامت کوئی نبی اور رسول آنے والا نہیں اور نہ کوئی کتاب نازل ہو گی نہ شریعت، اس لیے دین محمد ﷺ کو اللہ تعالیٰ کی طرف سے خصوصی تحفظ حاصل ہے۔ اسی لیے الحمد للہ ثم الحمد للہ دین اسلام، اس کی تعلیمات، قرآن مجید، سیرت مطہرہ، ارشادات و فرمودات رسول اللہ ﷺ، سیر و احوال اور آثار صحابہ کرام رضوان اللہ تعالیٰ علیہم اجمعین بکمال و تمام جملہ تفصیلات و جزیات کے ساتھ حفظ و مامون ہیں۔ درستہ ابن سبا کی سازش انتہائی گھمیزیر اور خطرناک تھی۔ البتہ وہ اس حد تک کامیاب ہو گیا کہ مسلمانوں میں ایسے تفرقة کائن بوجیا جس کے شجر خبیث کے برگ و بارکی تلخیوں کا مراست مسلسلہ چودہ سو صدیوں سے آج تک چکھ رہی ہے اور اس کے سازشی ہتھکنڈوں کا تا حال خمیازہ بھگت رہی ہے۔

عبد اللہ بن سبا کا ایک یہودی تھا جو بظاہر مسلمان ہوا اور مسلمانوں میں شامل ہو کر سازشی ریشه دو ایسا شروع کیں۔ اہل بیت کی محبت کا جھوٹا باداہ اوڑھ کر مفتوحہ علاقوں میں اپنے کارکنوں کے ذریعے خلیفہ برحق حضرت عثمان زوالنورینؓ کے خلاف مہم شروع کی اور بہت سے سیدھے سادھے نو مسلموں کی عقیدتوں کا رخ شخصیت پرستی کی طرف موز دیا۔ اس نے حضرت علیؓ سے عقیدت کے پردے میں بڑے مگر اکن خیالات کی نشورو

اشاعت کے ذریعے توحید کے چشمہ صافی کو ناپاک کرنے کی مذموم حرکت کی۔

اس کی چکنی چپڑی باتوں میں آ کر حضرت علیؑ کی زندگی ہی میں ابن سaba کے بعض پیروؤں نے آنجناہ کو خدا کہنا شروع کر دیا۔ حضرت علیؑ نے ان لوگوں کو زجر و توبغ کی اور قتل کرانے کی حکمکی دی لیکن ابن سaba نے ان کو اس عقیدے پر اتنا پختہ کر دیا تھا کہ انہوں نے کہا: ”هم مر نے کے لیے تیار ہیں لیکن ہمارا عقیدہ یہی ہے کہ اے علی، تم خدا ہو۔ تم ہماری اسی طرح آزمائش کر رہے ہو جس طرح اللہ اپنے اوپر ایمان لانے والوں کی آزمائش کرتا ہے۔“ حضرت علیؑ نے ان لوگوں کو جلوادیا۔ ابن سaba اس وقت حضرت علیؑ کے زیر اقتدار حدود سے باہر جا چکا تھا۔ جب حضرت علیؑ شہید ہو گئے تو ابن سaba نے جو زیرز میں موجود تھا، مزید مگر اہ کن اور فساد انگیز خیالات پھیلانے شروع کیے۔ مثلاً یہ کہ حضرت علیؑ شہید نہیں ہوئے بلکہ لوگوں کو دکھانے کے لیے ایک شیطان کو اپنی صورت دے کر آسمان پر چڑھ گئے جس طرح عیسیٰ ابن مریم آسمان پر چڑھ گئے تھے۔ جس طرح یہود و نصاریٰ قتل عیسیٰ کے دعوے میں جھوٹے ہیں اسی طرح خوارج بھی قتل علیؑ کے دعوئی میں جھوٹے ہیں۔ جس طرح یہود و نصاریٰ نے اس شخص کو مصلوب دیکھا جس کی صورت حضرت عیسیٰ کی صورت پر بنادی گئی تھی اسی طرح قتل علیؑ کے دعوے داروں کو قتیل بصورت علیؑ نظر آیا۔ نعوذ بالله من ذالک!

بخاری میں ابن سaba کی ان ریشه دو ایتوں کا اجمالاً ذکر موجود ہے۔ امام ابو حنیفہ رضی اللہ عنہ کا احادیث کا ایک مجموعہ ”مندابوحنیفہ“ کے نام سے موجود ہے، جس میں ابن سaba کا قصہ تفصیل سے مذکور ہے۔ حاصل کلام یہ کہ امت میں سیاسی اعتبار سے تفرقے اور دینی اعتبارات سے شخصیت پرستی الہیت علیؑ اور بے شمار مشرکانہ نظریات و عقائد کا پہلا بانی و مبانی یہی ملعون عبد اللہ ابن سaba ہے۔ اس مسلمان نما یہودی نے ایسے کائنے بوئے تھے اور ایسے فتنوں کی داغ بیل ڈالی تھی کہ ہم آج تک اس کا خمیازہ بھگت رہے ہیں۔ اسی شجر خبیثہ کی بے شمار شاخیں آج اپنی جگہ تناور درختوں کی صورت میں موجود ہیں اور اس کے تلخ برگ و بار سے ہم کو سابقہ پیش آ رہا ہے۔ اس فتنے کی کوکھ سے سینکڑوں فتنے پیدا ہو چکے ہیں،

جن میں سے بعض بڑی شدود مکے ساتھ آج بھی موجود ہیں۔ امید افزایا بات یہ ہے کہ امام مہدیؑ کے ظہور اور حضرت مسیح ابن مریمؐ کے نزول سے یہ تمام جھاڑ جھنکار صاف ہو جائیں گے اور اسلام و توحید کے خورشید تاباں سے سارا جہاں منور ہو گا، ان شاء اللہ العزیز۔

علماءٰ قیامت کاظہور

احادیثِ نبویہ میں قرب قیامت کے متعلق جو علامات اور پیشین گوئیاں بیان ہوئیں وہ ظاہر ہونی شروع ہو گئی ہیں۔ گویا آخری سین کے لیے سچ تیار ہو رہا ہے۔ یہودی جو دنیا کے مختلف ممالک میں منتشر تھے ان کی "اسرائیل" کے نام سے فلسطین میں ایک آزاد و خود مختار ریاست آج سے تقریباً چالیس سال قبل قائم ہو چکی ہے۔ تمام دنیا سے سمٹ سمٹ کر یہودی یہاں جمع ہو رہے ہیں۔ ان کا سرمایہ ان کی قابلیت، ذہانت اور مہارت مجتمع ہو کر عالم اسلام کے لیے ایک عظیم خطرہ بن چکی ہے۔ اس خطرے کا عملی مظاہرہ ۱۹۶۷ء کی جنگ میں ہو چکا ہے جس کے نتیجے میں شام، اردن، لبنان اور مصر کے بہت سے علاقوں پر اسرائیل کا قبضہ آج تک برقرار رہے۔ بیت المقدس پر بھی وہ قابض ہے اور اس کی حرمت اس کے ہاتھوں پامال ہو رہی ہے۔ ظہورِ اسلام کے وقت ان کے دلوں میں اللہ کے آخری رسول، آخری کتاب، آخری و مکمل دین و شریعت سے جو بغض و عداوت اور حسد تھا اس میں روز افزون اضافہ ہوتا چلا آ رہا ہے۔ اگرچہ یہ امویوں، عباسیوں، فاطمیوں اور عثمانیوں کی مسلم حکومتیں تھیں جنہوں نے یورپ کے متعصب عیسائی حکر انوں کے جور و ستم سے یہودیوں کو نجات دلائی تھی اور جن کی زیر عافیت یہ باقی بھی رہے اور پھلتے پھولتے بھی، لیکن ان کا سازشی اور انتقامی ذہن اسلام کی سلامت روی سے بالکل متاثر نہیں ہوا۔

اسی یہودی ذہن کی کوشش سازیاں آج دنیا میں مادہ پرستانہ فکر و نظر پر قابو یافتہ ہیں۔ عربی، فاشی اور جنگی بے راہ روی کے جو مناظر آج دنیا دیکھ رہی ہے اس کی ترویج ہیں، بہت بڑا حصہ یہودی دانشوروں اور سرمایہ داروں کا ہے۔ یورپ کے متعدد ممالک، خاص طور پر امریکہ کے ذرائع ابلاغ اور فلمی صنعت پر زیادہ تر یہودیوں کا hold ہے۔ یہی حال بڑی بڑی صنعتوں اور بینک کاری کا ہے۔ جن اداروں پر ان کا برا اور است قبضہ

نہیں ہے، وہ ان کے زیر اثر ہیں۔ ایوان حکومت میں بھی وہ بہت با اثر ہیں۔ علامہ اقبال نے آج سے تقریباً پچاس ہیپن سال پہلے کہا تھا کہ برع "فرنگ کی رگ جاں پنجہ یہود میں ہے۔" آج یہ صورت حال واضح طور پر دنیا کے افق پر نظر آ رہی ہے۔ سودخواری یہود کی گھٹٹی میں پڑی ہوئی ہے اور ان کا گوشت پوسٹ اور خمیر اسی حرام کی غذائے بناتے ہے۔ آج اسی یہودی ذہن کی سازش کے باعث دنیا کی تمام معیشت سودی لین دین کی لعنت میں گرفتار ہے۔ پھر اس کو فریب اور پر کاری کا ایسا جامہ پہنا یا گیا ہے کہ لوگ اس کی مغزتوں کا ادراک کرنے سے قاصر ہیں۔

امریکہ اور کینیڈا میں اس سودی کا رو بار کی فریب کاری کی ایک مثال آپ کے سامنے پیش کرتا ہوں۔ وہاں لوگ مکان خریدتے ہیں اور اس کی قیمت بینک سے قرض لے کر ادا کرتے ہیں۔ بینک والے اور مکان فروخت کرنے والے زیادہ تر یہودی ہیں۔ بینک صفائح میں مکان رہن رکھ لیتا ہے۔ میں سال کی قسطوں میں یہ اصل رقم مع سود واپس کرنی ہوتی ہے۔ آغاز ہی میں اس پر سود در سود کے حساب سے سود کی رقم محض ہوتی ہے اور پھر ماہانہ اقساط میں وصول یا بی شروع ہوتی ہے، یعنی اصل سے پہلے سود لینا شروع ہوتا ہے۔ لوگ اس فریب میں مبتلا ہوتے ہیں کہ مکان ہمارا ہو گیا حالانکہ مکان بینک کے پاس رہن ہوتا ہے۔ اگر قسطوں کی ادائیگی میں بے قاعدگی ہو جائے تو مکان ضبط۔ بینک اس کو نیلام بھی کر سکتا ہے یا دوبارہ فروخت کر سکتا ہے۔ کمی پہلے خریدار کے ذمے رہے گی۔ پھر جو مکان پچاس ہزار ڈالر کی قیمت کا ہوتا ہے وہ اس لعنتی سودی دہنے کی وجہ سے تین گناہ زیادہ قیمت کا پڑتا ہے۔ میرے حالیہ دورے میں ٹورٹو میں ایک صاحب نے تنظیم اسلامی میں شامل ہونے کا فیصلہ کیا جس کی ایک شرط یہ بھی ہے کہ کسی سودی لین دین سے تعلق نہ ہو۔ انہوں نے اسی رہن کے اصول پر مکان لے رکھا تھا اور تین چار سال سے پابندی سے اقساط ادا کر رہے تھے۔ انہوں نے کل ادائیگی کر کے رہن ختم کرانا چاہا تو معلوم ہوا کہ ابھی تو صرف سود بھی پورا ادا نہیں ہوا، اصل میں سے کچھ ادائیگی کا کیا سوال! یہ ہیں سودی ہتھکنڈے۔ پھر ستم بالائے ستم یہ کہ امریکہ میں حکومت پر یہودیوں کے اثر کی

وجہ سے انکم ٹیکس کی ادائیگی کے سلسلے میں یہ عیارانہ اور ظالمانہ قاعدہ راجح ہے کہ اگر کوئی شخص کرایہ پر مکان لیتا ہے اور پانچ سو ڈالر ماہانہ کرایہ ادا کرتا ہے تو یہ خرچ ٹیکس کے حساب میں شمار نہیں ہو گا بلکہ mortgage کر کے اس پر ٹیکس لیا جائے گا۔ لیکن اگر رہن پر کسی نے مکان لیا ہے تو وہ اس کی قسط اور سود کی جو رقم بینک کو ادا کرتا ہے وہ خرچ میں شمار ہوتی ہے اور انکم ٹیکس میں وضع ہو جاتی ہے۔ اس طرح حکومت انکم ٹیکس کی جو چھوٹ دیتی ہے اس کا اصل فائدہ یہودی بینک کارہی کو ہوتا ہے اور حکومت نقصان میں رہتی ہے۔ یعنی وہاں لوگوں کو ایسے جاں میں کس دیا گیا ہے کہ وہ کرایہ پر مکان لیں تو کرایہ کو خرچ میں نہیں ڈال سکتے۔ اگر سود پر مکان خریدیں تو حکومت اس رقم کے ٹیکس کا نقصان برداشت کر لیتی ہے اور یہ ادائیگی کرنے والا مطمئن رہتا ہے۔ اس وقت معیشت اور ذرائع ابلاغ پر یہودیوں کا جو تسلط اور اشروع سونx ہے اس کا ذکر تو ضمنی طور پر آگیا۔ اب آئیے اصل موضوع کی طرف! سرخ سامراج اس وقت خلیج کی ریاستوں اور عرب سلطنتوں پر واضح طور پر لپچائی ہوئی نظریں ڈال رہا ہے۔ ”سیال سونے“ پر قابض ہونے اور گرم پانی تک پہنچنے کے لیے اس کے عزائم کا اندازہ معمولی سیاسی سوچ بوجھ رکھنے والا بھی بآسانی لگانکتا ہے۔ افغانستان میں روکی جا رہیت ان ہی عزم کی تکمیل کی طرف پہلا قدم معلوم ہوتا ہے۔ بہت سے مسلم ممالک جن میں مصر خاص طور پر قابل ذکر ہے، چارونا چار امریکہ کی طرف جھکتے چلے جا رہے ہیں اور کچھ ایسا نقشہ جتنا نظر آ رہا ہے کہ تیری عالمی جنگ چھڑنے کا وقت ڈور نہیں۔ اگر یہ جنگ چھڑی تو سب سے بڑا میدان جنگ مشرق وسطی ہو سکتا ہے اور عجب نہیں کہ پیشتر مسلم ممالک خواہی نخواہی امریکہ اور اس کے یورپی اتحادیوں کے دوش بد دش اس جنگ میں شامل ہوں۔ امریکہ اور اس کے اتحادیوں کی نوے فیصلہ سے زیادہ آبادی بیساکیوں پر مشتمل ہے۔ گویا احادیث نبویہ میں جس عظیم جنگ ہلاکت و بر بادی کی خبر دی گئی تھی کہ جس میں مسلمان اور عیسائی ایک تیری طاقت کے خلاف متعدد ہوں گے، اس کے آثار سامنے نظر آ رہے ہیں۔ ہو سکتا ہے کہ اس موقع ہولناک تباہی کے ظہور میں آنے میں پہنچ اور وقت لگے لیکن موجودہ حالات کی سنگینی بتا رہی ہے کہ یہ جنگ اور ٹکراؤ ناگزیر اور

اٹل ہے۔ یہودی اس جنگ میں یقیناً امریکہ ہی کے حليف ہوں گے چونکہ امریکہ کی حمایت ہی میں اس سرطان نے مشرق و سطی میں پنج گاڑے ہیں اور امریکہ ہی اس وقت ان کا سب سے بڑا حامی و مددگار ہے۔ ایسا معلوم ہوتا ہے کہ متوقع جنگ کے بعد مسلمانوں اور عیسائیوں کے دلوں میں یہودی ہی نفرت کا نتیجہ ہونے کا گردار ادا کریں گے۔ پھر دجال کی قیادت میں عیسائی مملکتوں کی تائید و اعانت حاصل کر کے مسلمانوں پر یلغار کریں گے اور مسلمان خلکت و ہریمت سے دو چار ہوں گے۔ یہی وقت ہو گا حضرت "مُحَمَّد" کے نزول کا اور یہی دور ہو گا جب یہودیت کا بالکل یہ استعمال ہو گا، عیسائی دین اسلام میں داخل ہو جائیں گے اور ساری دنیا میں اسلام کا بول بالا ہو گا اور اللہ ہی کا کلمہ سب سے بلند ہو گا۔ کچھ نہیں کہا جا سکتا کہ امن و سلامتی کا یہ دور کتنے سال اور کتنی صدیوں تک رہے گا۔

پھر انسانیت کا تقابلہ صراطِ مستقیم اور جادہِ حق سے ہٹ کر شیطان کی بتائی ہوئی پگڈنڈیوں میں بھٹک جائے گا۔ حتیٰ کہ زمین پھر اللہ تعالیٰ سے بغاوت و سرکشی کی وجہ سے ظلم و ستم اور جور و تعدی سے معمور ہو جائے گی۔ شر غالب ہو گا جبکہ خیر مغلوب ہی نہیں، ناپید اور معدوم ہو جائے گا۔ یہ زوال دنیا کا خاتمه لے کر آئے گا اور وہ ساعت جس کو ہم قیامت کے نام سے موسوم کرتے ہیں اور جس کی خبر قرآن مجید میں مختلف اسالیب سے دی گئی ہے، آئے گی۔ یہ دنیا اور کائنات تھوڑا بالا اور ملیا میٹ کر دی جائے گی۔ نظامِ ثقل در، ہم برہم ہو جائے گا۔ اس وسیع و عریض کائنات میں پھیلے ہوئے عظیم الشان ستارے اور کرے ایک دوسرے سے نکرا جائیں گے اور یہ عالم تھس نہیں ہو جائے گا۔ سورۃ الحج کے آغاز میں فرمایا گیا: ﴿يَا أَيُّهَا النَّاسُ اتَّقُوا رَبَّكُمْ إِنَّ زَلْزَلَةَ السَّاعَةِ شَرٌّ مُّبِينٌ﴾ ① "لوگو! اپنے رب کے غضب سے بچو، حقیقت یہ ہے کہ قیامت کا زلزلہ بڑی ہی ہولناک چیز ہے۔" سورۃ الحویر میں فرمایا: ﴿إِذَا الشَّمْسُ كُوَرَتْ ① وَإِذَا النُّجُومُ انْكَدَرَتْ ② وَإِذَا الْجِبَالُ سُيَرَتْ ③﴾ اور سورۃ الانفطار میں فرمایا: ﴿إِذَا السَّمَاءُ انْفَطَرَتْ ① وَإِذَا الْكَوَاكِبُ انْتَكَرَتْ ② وَإِذَا الْبَحَارُ فُسِرَتْ ③﴾

حاصل کلام

یہ کائنات مشیت و حکمت خداوندی کے تحت اپنے اجل مسی کی طرف گامزن ہے اور اس انجام سے لازماً دوچار ہو گی جو اس کا مقدر ہے۔ لیکن اس انجام کے وقت، سال یا صدی کا تعین کرنا کسی کے لیے ممکن نہیں۔ اس کا علم صرف اللہ تعالیٰ کو ہے، جیسا کہ سورہ لقمان کی آخری آیت اور حدیث جبریلؐ کے حوالوں سے بیان کیا جا چکا ہے۔ البتہ یہ گھری آکر رہے گی۔ اس میں شک کرنا کفر ہے۔ اس آخری گھری کے آنے تک امت مسلمہ اور بنی قوم انسان جن حالات سے دوچار ہوتی رہے گی، اس کا جو نقشہ احادیث ثبویہ سے سامنے آتا ہے، ان کو بھی میں نے بیان کر دیا ہے اور ہم آج جن حالات سے گزر رہے ہیں ان پر غور کرنے سے پیش آنے والے واقعات و حادثات کا جو خاکہ ذہن میں بنتا ہے اس کو بھی بیان کرنے کی میں نے امکانی حد تک کوشش کی ہے۔ اس سے یہ بات واضح ہو جاتی ہے کہ قرآن و حدیث میں کسی صدی کے تعین کے ساتھ کوئی خبر نہیں دی گئی ہے۔ البتہ احادیث میں علامات بیان ہوئی ہیں اور وہ علامات ہم کو جسم سر سے نظر آ رہی ہیں۔ صاف نظر آ رہا ہے کہ ہمیں بہت کٹھن مرحل اور سخت امتحانات سے گزرتا ہے۔ یہ حض خام خیالی ہے کہ پندرہویں صدی ہمارے لیے غلبہ اسلام کی نوید لے کر آ رہی ہے۔ خدا ہی بہتر جانتا ہے کہ ابھی امت مسلمہ کو کون کن صدموں اور حادثوں سے دوچار ہوتا ہے! البتہ اس میں شک نہیں کہ ایک دور آئے گا جس میں اسلام کا غلبہ ہو گا۔ بڑے نصیبے والے ہوں گے وہ لوگ جو امام مہدی اور حضرت عیسیٰ کے زیر قیادت فی سیل اللہ اور غلبہ دین حق کے لیے جہاد و قتال میں اپنی جان و مال کی قربانیاں پیش کریں گے۔ بڑے ہی خوش نصیب ہوں گے وہ جو غلبہ اسلام کے اس دور سے متعین و مستفیض ہوں گے۔ بڑے خوش بخت ہیں وہ لوگ جو اس دورِ سعید کے لیے اس وقت اپناتن من دھن لگانے کی سعادت حاصل کریں۔

ہمارے لیے عبر و بصائر

غلبہ اسلام کا دور، پھر کفر و شرک اور ضلالت کا دور دورہ بعدہ قیامت کا ظہور۔ یہ مستقبل کی باتیں ہیں اور مشیت الہی کے مطابق ان کا وقوع پذیر ہونا بحق ہے۔ سوال یہ

ہے کہ ہم کہاں کھڑے ہیں؟ دین کے ساتھ ہمارا انفرادی و اجتماعی تعلق اور روایہ کیا ہے؟ اس نقطہ نظر سے جب ہم اس وقت کی مسلم اقوام کا جائزہ لیتے ہیں تو سخت مایوسی سے سابقہ پیش آتا ہے۔ میں نے مسلم اقوام اس لیے کہا ہے کہ اُمت مسلمہ فی الواقع ایک وحدت اور اکائی کی صورت میں آج موجود ہیں۔ ہمارا کوئی مرکزی نظم نہیں۔ مختلف ممالک میں ہماری آزاد و خود اختار ملکتیں البتہ قائم ہیں۔ ان کا حال بھی یہ ہے کہ اسلامی شریعت کہیں بھی نظامِ مملکت کی حیثیت سے قائم نہیں۔ سعودی عرب میں شریعت کی حدود و تعزیرات اور قوانین جاری ہیں بھی تو اس کا نظام حکومت اسلام کے شورائی نظام سے تھی وست ہے۔ وہاں ایک خاندان کی باادشاہت کا نظام چل رہا ہے۔ اس اُمت کو ایک مقصد کے لیے پا کیا گیا تھا اور ایک فرض اس کے سپرد کیا گیا تھا۔ بغوائے آیاتِ قرآنیہ: **﴿وَكَذَلِكَ جَعَلْنَاكُمْ أَمَّةً وَسَطَا لِتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا﴾** (البقرة: ۱۲۳) ”اور اس طرح ہم نے تم کو اُمت و سلطنت بنا�ا ہے تاکہ تم دنیا کے لوگوں پر (حق کے) گواہ بنو اور رسول تم پر گواہ ہو“ یا **﴿إِنَّ الَّذِينَ يَعْنَدُ اللَّهَ إِلَّا سَلَامٌ﴾** (آل عمران: ۱۹) ”اللہ کے نزدیک دین (زندگی کا نظام) صرف اسلام ہے“ یا **﴿كُنْتُمْ خَيْرًا أُمَّةً أُخْرِجْتُ لِلنَّاسِ تَأْمِرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ﴾** (آل عمران: ۱۱۰) ”اب دنیا میں وہ بہترین اُمت (گروہ) تم ہو جسے انسانوں (کی ہدایت اور اصلاح) کے لیے میدان میں لا یا گیا ہے۔ تم نیکی کا حکم دیتے ہو بدنی سے روکتے ہو اور اللہ پر ایمان رکھتے ہو“ یا **﴿وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الَّذِينَ كُلُّهُمْ لِلَّهِ﴾** (الانفال: ۳۹) ”(اے ایمان والو!) کافروں سے جنگ کرو یہاں تک کہ فتنہ باقی نہ رہے اور دین (نظامِ حکومت و اطاعت) پورا کا پورا اللہ کے لیے نہ ہو جائے“۔ پھر شہادت علی الناس اور دعوت و تبلیغ کا فرض صحیح الوداع میں نبی اکرم ﷺ نے اپنی اُمت کے سپرد کیا تھا یہ ارشاد فرمाकر کہ ((فَلَيَلْعَظِ الشَّاهِدُ الْغَائِبُ)) ”پس پہنچائیں وہ لوگ جو یہاں موجود ہیں ان کو جو یہاں موجود ہیں“۔ اس فرض کی ادائیگی کے لحاظ سے ہم کس مقام پر کھڑے ہیں؟

مہادت رب کا جو حکم ہم کو دیا گیا تھا، اس کا ہماری انفرادی و اجتماعی زندگی میں کیا رتبہ ہے؟ اس نقطہ نظر سے جب بھی کوئی دردمند مسلمان دیانت و صداقت کے ساتھ خود اپنا، اپنے ملک اور دوسرے مسلم ممالک میں بننے والے مسلمانوں کا جائزہ لے گا تو اس کا سر لازماً شرم و ندامت سے جھک جائے گا۔ اسے خود محسوس ہو گا کہ نہ صرف ہمارا پورا معاشرہ بلکہ وہ خوبی و نیتی و اخلاقی اعتبار سے تزلیل پذیر ہے۔ الا ما شاء اللہ!

نبی اکرم صلی اللہ علیہ وسلم نے امت کو پہلے ہی خبردار کر دیا تھا کہ "میری امت پر بھی وہ تمام احوال دار ہو کر رہیں گے جو بتی اسرائیل پر ہوئے بالکل ایسے جیسے ایک جوتا دوسرے جوتے کے مشابہ ہوتا ہے۔" اس حدیث کو امام ترمذی نے حضرت عبد اللہ بن عمر و بن عثیمین سے روایت کیا ہے۔ حدیث کے الفاظ ہیں: ((لَيَأْتِيَنَّ عَلَىٰ أُمَّةٍ كَمَا أَتَيْتَ عَلَىٰ بَنِي إِسْرَائِيلَ حَذْوَ النَّعْلِ بِالنَّعْلِ))۔ خدا کا عدل بے لائق جبکہ اس کا قانون اٹل اور غیر مبدل ہے۔ جو معاملہ بنی اسرائیل کی تافرمانیوں، تاٹکریوں اور دین کے ساتھ استہزا کی وجہ سے ان کے ساتھ کیا گیا تھا بعد نہ وہی معاملہ ہمارے ساتھ ہو رہا ہے چونکہ ہم بھی بحیثیت امت انہی جرائم کے مرتكب ہوتے چلے آ رہے ہیں جن کے مرتكب بنی اسرائیل ہوئے تھے۔ بنی اسرائیل پر عروج وزوال کے دو ادوار آئے۔ ہماری تاریخ بھی یہی نقش پیش کر رہی ہے۔ ہم بھی عروج کے دو ادوار سے گزر چکے ہیں۔ زوال کا پہلا دور صلیبی جنگلوں اور تاتاریوں کی یلغار کی صورت میں آیا۔ پھر رحمت خداوندی نے ہماری ہنگری فرمائی اور جن تاتاریوں اور مغلوں کے ذریعے عربوں کو پتوایا تھا انہی کو اسلام قبول کرنے کی توفیق دی اور قیادت کا علم ان کے ہاتھوں میں تھما دیا۔ علامہ اقبال نے اسی تاریخی حقیقت کو اس شعر میں بیان کیا ہے۔

ہے عیاں یورش تاتار کے افسانے سے پاساں اٹل گئے کعبے کو نم خانے سے
ترکان عثمانی کو یہ سعادت نصیب ہوئی کہ قسطنطینیہ ان کے ہاتھوں فتح ہوا۔ ان کی سلطنت کا یہ عالم تھا کہ پورا جزیرہ نما بلقان ان کے زیر نگیں آگیا۔ مغرب میں سلطنت عثمانیہ کی سرحدیں ہنگری تک پہنچ گئیں اور جنوب میں اٹلی کے دروازوں پر ان کی فوج دستک دے

رہی تھی۔ لیکن پھر مسلمان عیش کوٹی میں بتلا ہوئے اور اپنے مسلمان ہونے کی ذمہ داریوں کو فراموش کر بیٹھے تو اللہ تعالیٰ کی سنت پوری ہوئی۔

ایک طرف پندرھویں صدی کے اوآخر میں سلطنت ہسپانیہ کا قلع قمع ہو گیا اور ۱۲۹۲ء میں سقوط غرناطہ کے بعد تو بعینہ وہ صورت پیدا ہو گئی جس کا نقشہ قرآن مجید میں ان الفاظ میں کھینچا گیا ہے جیسے کہ ”وَهُكُمْ وَهَا آبادِ هِيَ نَهِيْسْ تَحْتَ“۔ دوسری طرف جنوب میں ہندوستان، ملایا، انڈونیشیا میں مسلمانوں کی حکومتیں کیے بعد دیگرے مغربی استعمار کے چنگل میں گرفتار ہو گئیں اور سیاسی طور پر اُن کی غلام بن گئیں۔ بعدہ عذابِ خداوندی کی تکمیل اس طرح ہوئی کہ پہلی جنگ عظیم (۱۹۱۴ء تا ۱۹۱۸ء) کے خاتمے پر دولت عثمانیہ سمٹ سما کر ایشیائے کوچک میں محدود ہو گئی اور شمالی افریقہ سمیت پورا عالم عرب چھوٹے چھوٹے نکلوں میں منقسم ہو کر مختلف یورپی اقوام کے براؤ راست زیر نگیں ہو گیا یا بالواسطہ محاکومی میں آگیا۔ اسلام و مسلمان دونوں اپنے زوال و انحطاط کو پہنچ گئے اور ہو بہو وہی کیفیت پیدا ہو گئی جس کی خبر دی تھی الصادق والمصدق سیاستیہ تم نے کہ ”مسلمانوں کا حال کثیر تعداد میں ہونے کے باوجود ”غُقاۃ السَّیْل“ یعنی سیالب کے جھاگ جیسا ہو جائے گا اور اقوامِ عالم ایک دوسرے کو مسلمانوں پر ثبوت پڑنے کی اس طرح دعوت دیں گی جیسے کسی دعوت کا اہتمام کرنے والا دستِ خوان پنچے جانے کے بعد مہمانوں کو بلاتا ہے۔“ محترصادق نے پیشگوئی متنبہ فرمادیا تھا کہ ایسا اس لیے ہو گا کہ ”مسلمانوں میں حب دنیا اور کراہتِ موت کا مرض پیدا ہو جائے گا“۔ یہی ہوا اور جب مسلمان فکر آخوت سے ڈور ہو گئے اور ان کو دنیا کی زندگی اتنی محبوب ہو گئی کہ موت ہی نہیں بلکہ اس کے تصور سے بھی ان کو کراہت آنے لگی تو دنیا میں کروڑوں کی تعداد میں ہونے کے باوجود ان کی نہ کوئی ساکھِ رعنی نہ عزت و وقار رہا۔

دوسری جنگ عظیم کے بعد تیس چالیس سال کے عرصے میں مغربی استعمار کے براؤ راستِ تسلط اور غلامی سے بجات اگرچہ مل چکی ہے لیکن اب بھی ہم من جیٹھا الجمیع مغرب کی علمی، فکری اور تہذیبی غلامی میں بتلا ہیں۔ ابھی تک کوئی مسلم ملک ایسا موجود نہیں

ہے جس کو صحیح معنوں میں "اسلامی ملک" کہا جاسکے۔ یعنی جس ملک میں اسلام کے نظام کی برکات کا ظہور نظر آتا ہو اور جس کے معاشرے کو "اسلامی معاشرہ" کہا جاسکے۔ حال یہ ہے کہ ہمارے قول و عمل میں بہت نمایاں تضاد ہے جو مسلمانوں کے ہر ملک اور ہر معاشرے میں نظر آ رہا ہے۔ قول و عمل کا تضاد اللہ تعالیٰ کے غضب کو بہت بھڑکاتا ہے۔

بغواۓ آیت قرآنی: ﴿يَا أَيُّهَا الَّذِينَ آمَنُوا إِنَّمَا تَقُولُونَ مَا لَا تَفْعَلُونَ ۚ ۚ كَبُرَ مُقْتَنَا عِنْدَ اللَّهِ أَنْ تَقُولُوا مَا لَا تَفْعَلُونَ ۚ ۚ﴾ (الصف) "اے ایمان والو! تم کیوں وہ بات کہتے ہو جو کرتے نہیں ہو۔ اللہ کے نزدیک یہ سخت ناپسندیدہ اور اس کے غصے کو بھڑکانے والی ہے کہ تم کہو وہ بات جو کرتے نہیں۔"

دور جانے کی ضرورت نہیں، خود اپنے ملک کا حال دیکھ لیجیے۔ ہم نے خدا اور خلق کے سامنے اعلان کیا تھا کہ پاکستان کو اسلامی نظام کی تجربہ گاہ بنائیں گے۔ پاکستان کا مطلب کیا: لَا إِلَهَ إِلَّا اللَّهُ! لیکن تینتیس سال گزر چکے ہیں، اسلام کی طرف حقیقی پیش رفت تو ڈور کی بات ہے ہم اس کے برعکس روز بروز اسلام سے اور ڈور ہوتے چلے آ رہے ہیں۔ بد عہدی کا ایک خمیازہ ہم کو اس صورت میں بھجننا پڑا کہ ہمارا ایک بازو والگ ہو گیا اور وہاں خود مسلمانوں کے ہاتھوں مسلمانوں کی گرد نہیں کٹیں، عزت و آبرو پامال ہوئی، عصمت و عفت کے آنکھیں پاش پاش ہوئے اور مال و منال لئے۔ بربریت اور وحشت کا وہ دردناک دور دورہ ہوا کہ قیامِ پاکستان کے وقت غیر مسلموں کے ہاتھوں مسلمانوں پر مظالم و مصائب کے جو پہاڑ نہیں تھے وہ بھی ماند پڑ گئے۔ عذابِ الٰہی کی بدترین صورت ہی ہے جو کسی امت پر آتی ہے کہ مسلمانوں کا ایک فریق دوسرے مسلمان فریق کے خون کا پیاسا بنا دیا جاتا ہے۔ بخواۓ الفاظ قرآنی: ﴿أَوْ يَلْبِسُكُمْ شِيَعًا وَيُذِيقُ بَعْضَكُمْ بَأْسَ بَعْضٍ ۖ﴾ (الانعام: ۶۵) "یا تمہیں گروہوں میں تقسیم کر کے ایک گروہ کو دوسرے گروہ کی طاقت کا مزہ چکھوادے۔" ۱۹۱۳ء کی چنگ کے دوران عربوں کے ہاتھوں ترکوں کا خون بہا۔ ۱۹۷۰ء میں بنگالی مسلمانوں نے غیر بنگالی مسلمانوں کے خون سے ہولی کھیلی اور اب ۱۹۸۰ء میں عذابِ الٰہی ہی کی ایک صورت ہم ایران و

عراق کی جنگ کی صورت میں دیکھ رہے ہیں۔ ہمارے دانشور بھگہ دلیش بننے کے یہ اسباب بیان کرتے نہیں تھکتے کہ صدر ایوب کی حکومت کے دوران بھگالیوں کو احساس ہوا کہ مرکزی حکومت میں ہمارا کوئی عمل دخل اور حصہ نہیں ہے۔ یوں بھگالیوں میں احساس محرومی پیدا ہوا اور اس کے عمل میں مشرقی پاکستان میں فسادات ہوئے اور بھگہ دلیش وجود میں آیا۔ میں کہتا ہوں کہ یہ تو ظاہری حالات و اسباب ہیں، ان کے علاوہ اور بھی ہو سکتے ہیں۔ اصل سبب وہی ہے جس کی طرف قرآن رہنمائی کرتا ہے۔ **﴿وَأَوْفُوا بِعَهْدِنَّكُمْ﴾** (البقرة: ۳۰) ”اور میرے ساتھ تمہارا جو عہد تھا اسے تم پورا کرو تو میرا جو عہد تمہارے ساتھ تھا اسے میں پورا کروں گا۔“ اللہ سے بد عہدی کے خیازے ہی میں ایسے اسباب پیدا ہو جاتے ہیں جو پھر **﴿يَلْبِسَ كُمْ شِيَعًا وَيُذِيقَ بَعْضَكُمْ بَأْسَ بَعْضٍ﴾** کی صورت میں ظاہر ہوتے ہیں۔ ہم ظاہری اسباب و حالات میں الجھ کر رہ جاتے ہیں اور اس اصل خرابی کی طرف ہماری نگاہ نہیں جاتی جو ان اسباب کے پیدا کرنے کی حقیقی وجہ ہے۔

یہ حض طفل تسلی ہے کہ پندرہویں صدی ہجری کا آغاز امت مسلمہ کے لیے اچھے حالات میں ہوا ہے، بلکہ ایسا نظر آرہا ہے کہ ابھی عذاب الہی کے مزید کوڑے ہماری پیٹھ پر برنسے والے ہیں۔ ذوالفقار علی بھٹو کے زوال اور پھر عام انتخابات کے بعد جزل محمد ضیاء الحق صاحب نے جن عزائم کا اظہار کیا تھا اس سے یہ امید ہو چلی تھی کہ پاکستان میں اسلامی نظام کے نفاذ کی طرف تیزی سے پیش قدمی ہو گی چونکہ اس وقت فضای تیار تھی۔ تاہم بہت سا وقت تو احتساب کی نذر ہو گیا اور بہت سا وقت تذبذب و تردید میں گزر گیا۔ جو تھوڑے بہت اقدامات کیے گئے ان میں نیم دلانہ کیفیات نظر آئیں۔

عالم اسلام کی صورت حال

چودھویں صدی ہجری کے اوآخر میں ایران میں ایک زبردست دھماکا ہوا۔ انقلاب کامیابی سے ہمکنار ہوا جو دنیا میں اسلامی انقلاب کے نام سے متعارف ہوا۔ وہاں صورت واقعہ یہ تھی کہ اصلاً تورتیک شہنشاہ کے ظلم و ستم، جور و تعدی اور انہتائی جابرانہ آمریت کے

خلاف اٹھی تھی۔ اسی لیے اس میں سیکولر ذہن والی بائیکیں باز و واپی لبرل اسلام والی جتیا کر ذہنا اور عملًا ملحد و اشتراکیت کی پرستار قوتیں بھی شامل ہو گئی تھیں۔ البتہ انقلابی تحریک میں غالب عصر مذہب دوست عناصر کا تھا جن کی پشت پر خیمنی صاحب جیسی مقرر و معتمد مذہبی را ہنمہ کی شخصیت موجود تھی۔ ان کی قیادت اور مذہبی حیثیت کو چیخنے کی دوسرے گروہوں کو ہمت نہیں تھی۔ اس لیے اس تحریک میں مذہبی عصر غالب رہا اور اس کو ”اسلامی انقلاب“ سے موسوم کیا جاتا رہا۔ واقعہ یہ ہے کہ ایران کے انقلاب نے دنیا کو چونکا دیا۔ ایک سال قبل تک کوئی تصور بھی نہیں کر سکتا تھا کہ ایران میں شہنشاہ کے اقتدار کا خاتمه تو درکنار اس کو ہلا�ا بھی جا سکتا ہے۔ اس انقلاب نے ایک طرف مغربی دنیا کو اسلام کے بارے میں سنجیدگی سے سوچنے کی طرف متوجہ کیا تو دوسری طرف ان خطوں میں جہاں اسلامی انقلاب کی داعی جماعتیں میں مایوسی چھا چکی تھیں، مر جھائی ہوئی اُمیدیں کروٹیں لینے لگیں۔ ایسا محسوس ہونے لگا کہ اب اسلامی نظام کی تحریکات نئے جوش و لولے سے اٹھیں گی اور ہمارے مسلم حکمران ایران کے اس انقلاب سے سبق و عبرت حاصل کر کے اسلامی تحریکوں کی راہ میں مزاحمت کرنے کے بجائے ان کے لیے مدد و معاون ثابت ہوں گے۔

ایسا ہوتا نظر نہیں آتا بلکہ ہماری بد بختی کہ ابھی پندرھویں صدی کا آغاز بھی نہیں ہوا تھا کہ ایران میں لبرل اسلام اور (ایرانیوں کے اپنے عقائد کے مطابق) Orthodox اسلام میں باہمی اختلافات روئما ہونے شروع ہو گئے اور ان کی باہمی کشمکش بڑھتی چلی گئی۔ ایسا محسوس ہوتا ہے کہ انقلاب دشمن عناصر اور اس اسلامی انقلاب سے خوف زدہ گروہ عراق کی بعضی حکومت کی پشت پر آ گئے ہیں۔ یہ فکر و نظر کے لحاظ سے اسلام کے بنیادی عقائد سے بہت بعید اور سیکولر نظام حکومت میں سے بھی اشتراکیت سے بہت قریب ہیں۔ نتیجہ یہ ہے کہ پندرھویں صدی اس عالم میں وارد ہوئی ہے کہ دو مسلم ہمسایہ حکومتیں برسر پیکار ہیں اور ان کے مابین آگ اور خون کی ہوئی کھلی جا رہی ہے۔ ہماری بے عملیوں اور بد عملیوں کی پاداش میں ﴿أَوْ يَلْبِسُكُمْ شِيَعًا وَيُؤْذِنُّكُمْ بَغْضَكُمْ بَأْسَ بَعْضٍ﴾ کی سنت اللہ ظہور فرمائی ہے اور ایران و عراق کی یہ جنگ اس بات کا ثبوت

ہے۔ جیسا کہ میں نے کہا تھا کہ ابھی عذابِ الہی کے اور کوڑے ہماری پیٹھ پر بر سے باقی ہیں۔ ذرا اندازہ تو لگائیے کہ دنیا بھر میں اسلام و ممن عناصر بالخصوص یہودی ایران و عراق کی اس جنگ سے کتنے خوش ہو رہے ہوں گے! ان کے ہاں تو شادمانی کے نقارے نج رہے ہیں۔ ان دونوں مسلم حکومتوں کا اس جنگ کے نتیجے میں جو بھاری نقصان اب تک ہو چکا ہے، اس کی تلافی ایک ربع صدی تک ممکن نہیں اور ابھی اس جنگ کے رکنے کے دور دور تک آثار نہیں۔ پھر روس منہ کھولے منتظر نظر آ رہا ہے۔ کیا عجب کہ اس جنگ کے نتیجے میں جب ایران کی دفاعی قوت کمزور سے کمزور تر ہو جائے تو وہ پیش قدی کرے اور گرم پانی تک پہنچنے کی اپنی قدمی تمباپوری کرے۔ اس جنگ کے جو حالات سامنے آ رہے ہیں، ان سے اندازہ ہوتا ہے کہ ایران عراق کے حللوں کو روکنے میں کامیاب نہیں ہوا ہے۔ سرحدی علاقوں میں سے اکثر عراق کے تسلط میں آچکے ہیں۔ پھر بھلا ایران روس سے کیسے نبرد آزمائیں گے ایران میں ایسے عناصر کی کمی نہیں جو روی یلغار کا خیر مقدم کریں گے اور اندر وون ایران فتح کالم کا کردار ادا کریں گے۔ اس امکان کو بھی نظر انداز نہیں کیا جاسکتا کہ امریکہ متوقع روی یلغار کی صورت میں مسلح مداخلت کرے ایرانیوں کی ہمدردی میں نہیں بلکہ اپنے مقاد میں چونکہ خلیج کی ریاستوں کے ”سیال سونے“ سے سب سے زیادہ وہی مستعد ہو رہا ہے۔ اس کی معیشت، فوجی طاقت اور اسلحہ سازی کا بڑی حد تک ”سیال سونے“ سے مالا مال ممالک سے درآمدی و برآمدی تجارت پر احصار ہے۔ اس کے مال کی کھپت کی بڑی منڈیاں یہی ممالک ہیں۔ پھر اس کے لیے تو یہ سنہری موقع ہو گا کہ میدان جنگ مشرق و سلطی کو بنایا جائے اور یہیں اپنی قوت اور مہلک اسلحہ کو آخری حد تک آزمایا جائے۔ یہ اندر یہ شہبھی اپنی جگہ موجود ہے کہ کہیں ایران و عراق کی جنگ ایران اور عرب کی جنگ کی صورت اختیار نہ کر لے۔ ایسا ہوا تو ہم ایک بہت بڑی بلاکت سے دو چار ہوں گے۔

ادھر مصر اور لیبیا میں بھی سخت اختلافات موجود ہیں جو تفریق اور نفرت و عداوت تک پہنچ ہوئے معلوم ہوتے ہیں۔ بعد نہیں یہ دونوں مسلم ملک بھی یہودی سازش (یعنی روس اور امریکہ) کی ریشمہ دو ایشور کا شکار ہو کر ایک دوسرے سے دست و گریبان ہو

جائیں۔ شام اور اردن میں بھی ہر وقت مسلح تصادم کا خطرہ سر پر منڈلا رہا ہے۔ سعودی حکومت صلح و آشتی کی کوشش کر رہی ہے، خدا کرے کا سے کامیابی حاصل ہو۔ لیکن یہودی ذہن برابر سازش میں لگا رہے گا اور عجب نہیں کہ کسی وقت فلیتے کو آگ لگادی جائے، جو مسلمانوں کے لیے تباہ گن اور یہودیوں کے لیے خوش آئند ہو۔ شام میں اس وقت بعث پارٹی بر سرا قتدار ہے، جو کیونٹ پارٹی ہی کا دوسرا روپ ہے۔

یہ فرقہ اہل سنت کا تودھمن ہے، ہی، ان شیعوں کا بھی دوست نہیں جو حضرت علیؑ کی الہیت کے قائل نہیں۔ یہ فرقہ مکمل طور پر سماجیت کا ظہل ہے۔ ان کے ہاتھوں شام میں سینیوں خاص طور پر اخوان المسلمون کے نوجوانوں کی گرد نیس کٹ رہی ہیں اور ان کا خون پانی کی طرح بھایا جا رہا ہے۔ میں حیران ہوں کہ جمال ناصر نے جب اخوان پر ظلم کیا تھا تو پورے عالم اسلام میں شورج گیا تھا، ہر طرف سے احتجاج کی صدائیں بلند ہوئی تھیں لیکن آج شام میں حافظہ الاسد کے ہاتھوں جمال ناصر سے دس گناز یادہ ظلم و تم اور مصائب کے پھاڑ اخوان پر توڑے جا رہے ہیں لیکن عالم اسلام کے کانوں پر جوں تک نہیں رینگتی۔ ایسا محسوس ہوتا ہے جیسے کانوں میں انگلیاں ٹھکی ہوئی ہیں اور آنکھوں پر پروہ پڑا ہوا ہے۔ کہیں سے کوئی صدائے احتجاج نہیں رہتی۔

افغانستان کی صورت حال پر غور کیجیے۔ پونے دو کروڑ مسلمانوں کا یہ ملک تقریباً ایک سال سے سرخ سامراج کی جاریت اور بربریت کے چنگل میں پھنسا ہوا ہے۔ عالمی ضمیر کا یہ حال ہے کہ وہ ٹس سے مس نہیں ہوتا۔ احتجاج کا عمل صرف زبانی جمع خرج تک ہے وہ بھی اپنی مصلحتوں کے مطابق! ایسا معلوم ہوتا ہے کہ عالمی رائے ذہناً افغانستان پر روی ناجائز قبضے کو قبول کر چکی ہے۔ ہم خوش ہیں کہ افغان مہاجرین کے لیے مختلف امدادی سامان یہ ملک بھیج رہے ہیں۔ یہ امدادی سامان افغانستان کی آزادی کو سلب کرنے کی تلافی تو نہیں کرتا۔ اندازہ کیجیے کہ پونے دو کروڑ مسلمان کیسے انجام بدے سے دو چار ہونے والے ہیں! ترکستان میں روی حکومت کے ہاتھوں مسلمانوں کی ایسی برین واشنگ ہوئی ہے کہ وہاں مسلم اکثریت کو اپنے مسلمان ہونے کا شعور تک باقی نہیں رہا۔ یہی حال افغانستان کا

بھی ہونے والا ہے۔ بھارت کے تیور سب کے سامنے ہیں۔ واقعہ یہ ہے کہ امریکہ کے لیے روی سامراج سے گلف کو محفوظ رکھنا آسان نہیں۔ امریکہ کا حال یہ ہے کہ وہ اپناب سب کچھ بھارت کے چرنوں میں رکھ چکا ہے۔ پاکستان کے ساتھ مفاہمت کا وہ کوئی معاملہ کرنے کو تیار نہیں۔ وہ بھارت کو راضی رکھنے کے لیے آخری قیمت دینے کے لیے بھی ذہنا آمادہ نظر آتا ہے۔ صدر صاحب وہاں کہہ آئے ہیں اور بالکل ٹھیک کہہ آئے ہیں کہ سارے جتن کر لیجے پھر بھی بھارت آپ کا نہیں ہو گا۔ تاہم امریکہ کی حکومت اور رائے عامہ کی سوچ میں کسی تبدیلی کے کوئی آثار نہیں ہیں۔ پھر امریکہ کسی طرح اسرائیل کو ناراض نہیں کرنا چاہتا۔ پاکستان سے مضبوط تعلقات اسرائیل کی ناراضگی کا موجب ہو سکتے ہیں۔ بیت المقدس تا حال یہودیوں کے قبضے میں ہے۔ وہ اس شہر کو اپنا مستقل دار الحکومت بنانے کے لیے برابر اقدامات کر رہا ہے۔ عالمی رائے عامہ بھی خاموش ہے۔ کسی مؤثر اقدام کے دور دور آثار نظر نہیں آتے۔ اس کے عزائم کے پیچھے امریکہ کی تائید ہے، ورنہ اس کی یہ ہمت نہیں کہ وہ امریکہ کو ناراض کر کے اتنا بڑا اقدام کر سکے۔ ہم مسلمان بھی سو رہے ہیں۔ دوسروں کا کیا گذا!

رجوعِ الی اللہ کی ضرورت

عالم اسلام پر یہ کچھ بیت رہا ہے لیکن انصاف کے ساتھ اپنے ملک کا اور خود اپنا جائزہ لیجیے۔ سینے پر ہاتھ رکھ کر ایمان و اری کے ساتھ فیصلہ کیجیے کہ ان حالات کا کتنا اثر اور درد ہمارے دل میں اور قوم کے دل میں موجود ہے۔ کیا ہم نے اپنے شب و روز کے مشغلوں کو ترک کیا ہے؟ کیا ہم واقعی اللہ کی طرف رجوع ہوئے ہیں؟ مجھے جو کچھ نظر آ رہا ہے وہ اس کے سوا اور کچھ نہیں کہ ہمارے ہاں شادمانی کی تقاریب بھی جاری ہیں اور لہو و نعب بھی۔ کانفرنسیں ہیں، تقاریر ہیں، اعلانات ہیں، بیانات ہیں لیکن ٹھوں عملی قدم کے لحاظ سے کوئی پیش رفت نہیں۔ جسے دیکھو اس کے نزدیک اسلام اور غلبہ اسلام کی باتیں table talk and lip service سے زیادہ اہمیت نہیں رکھتیں، إلَّا مَا شاء اللہ۔ میں آپ کو متنبہ کر دینا چاہتا ہوں کہ موجودہ صورت حال اُخروی لحاظ سے تو ہے ہی نہایت

ہی خسارے والے انجام بد سے دو چار ہونے والی دنیوی لحاظ سے بھی انتہائی تشویش تاک ہے۔ اب بھی اسلام ہمیں نعروں اور بلند باغِ دعووں میں ہی نظر آتا ہے۔ اگر اصلاح کے کچھ سطحی سے کام اسلام کے نام پر ہوئے ہیں اور ہور ہے ہیں تو ان میں نیم دلی کی کیفیت جھلکتی ہے۔ ایک مضبوط و مؤثر منصوبہ بندی کے تحت اسلام کی طرف پیش رفت کم از کم مجھے تو نظر نہیں آتی۔ ماضی قریب میں بھی ہم نے اسلام کا نام اور نظامِ مصطفیٰ کا نام بہت زور شور سے لیا ہے۔ ملک بھر میں بڑا جوش و خروش رہا ہے۔ بڑے نعرے لگائے گئے ہیں۔ چونکہ اسلام کی حقیقت دلوں میں جاگزیں نہیں تھیں اس لیے نظامِ مصطفیٰ کے لیے جلے اور جلوس کا اہتمام کرنے والوں کا یہ حال چشم فلک نے دیکھا ہے کہ عصر اور مغرب کی نمازیں چلی گئیں اور کسی کو احساس تک نہیں ہوا کہ دینی لحاظ سے ان سے کتنی عظیم غلطی ہو رہی ہے۔ یہ جلے، جلوس دینی لحاظ سے نماز کے مقابل نفع کا سودا تھا یا خسارے کا! کم و بیش یہی حال آج نظر آ رہا ہے۔ جمعہ کی نماز کی ادا گئی کا جائزہ لیجئے چونکہ اس نماز کی ادا گئی جماعت کے بغیر ممکن نہیں۔ کسی شہر کسی بستی اور کسی قصبے میں چلے جائیے اور دیکھئے کہ ہماری قوم کی کتنی نیصد آبادی اس فرض کی ادا گئی کا اہتمام کرتی ہے۔ کیا زمانے میں پہنچنے کی یہی باتیں ہیں!

مسلم دنیا کا جو نقشہ میں نے آپ کے سامنے پیش کیا ہے، کیا اس کو دیکھتے ہوئے یہ کہا جاسکتا ہے کہ پندرھویں صدی کا آغاز مسلمانوں اور اسلام کے لیے شادمانی کا پیغام لے کر آیا ہے! میں آپ کو مایوس نہیں کرنا چاہتا بلکہ آپ کا فرض بتانا چاہتا ہوں۔ میری کوشش ہے کہ پاکستان میں بننے والی امت مسلمہ خواب خرگوش سے جاگے۔ ہمارا ہر سوچنے کجھنے والا شخص اپنی ذمہ داری اور اپنے فرض کو پہچانے اور ان کی ادا گئی کے لیے کربستہ ہو جائے۔ رحمتِ خداوندی کا دامن ہر آن کشادہ ہے۔ یہ تو ہمارا اپنا قصور ہے کہ ہم اس سے منہ موڑے ہوئے ہیں۔ ورنہ اس کا تو وعدہ ہے کہ ﴿يَا أَيُّهَا الَّذِينَ آمَنُوا إِنَّنَّنْصُرُوا اللَّهَ يَنْصُرُهُمْ وَيُعَذِّبُنَّ مَنْ يَعْدُهُمْ﴾ (محمد) ”اے لوگو جو ایمان لائے ہو، اگر تم اللہ کی مدد کرو گے تو اللہ تمہاری مدد کرے گا اور تمہارے قدم مضبوط جمادے گا۔“ اس

آیت کے ضمن میں تمام مفسرین کے نزدیک اللہ کی مدد کرنے سے مراد اللہ کے دین کے غلبہ کی جدوجہد اس کے لئے کی سمجھی اور حق کو قائم کرنے کی تجھ و دو ہے۔

میری زندگی کا مقصد تیرے دین کی سرفرازی

میں اسی لیے مسلمان میں اسی لیے نمازی

اللہ تعالیٰ بڑا و دوڑا ف اور رحیم ہے۔ اس کا وعدہ ہے کہ تم صدقی دل اور عزمِ مصمم کے ساتھ اپنی روشن درست کرنے کی کوشش کرو گے تو وہ تم کو اپنی رحمت کے دامن میں پناہ دے گا۔ (عَسَىٰ رَبُّكُمْ أَنْ يَرَىٰ حَمَّكُمْ ۚ) (بنی اسرائیل: ۸)

چمن کے مالی اگر بنا لیں موافق اپنا شعار اب بھی

چمن میں آسکتی ہے پلٹ کر چمن سے روٹھی بہار اب بھی

در اصل دُنیا کی محبت، ہمارا مال و منال، ہمارا عیش و آرام، ہمارے کار و بار، ہمارے پاؤں کی بیڑیاں اور ہاتھوں کی ہتھڑیاں بنی ہوتی ہیں جو ہم کو ملنے نہیں دیتیں۔ دین کے تقاضے پورا کرنے میں مانع ہوتی ہیں۔ یہی دنیوی مفادات ہم کو راہِ حق میں قدم اٹھانے سے باز رکھے ہوئے ہیں۔ قرآن حکیم ہمیں واضح طور پر خبردار اور متذکر تا ہے کہ: (إِنَّ كُلُّ مَنْ

فِي السَّمَوَاتِ وَالْأَرْضِ إِلَّا أَتَى الرَّحْمَنَ عَبْدًا ۝ لَقَدْ أَخْصَسْهُمْ وَعَدَهُمْ عَدْلًا ۝ وَكُلُّهُمْ أَتَيْهِ يَوْمَ الْقِيَمَةِ فَرَدًا ۝) (مریم) ”زمین اور آسمان میں جو بھی ہیں، اس کے حضور بندوں کی حیثیت سے پیش ہونے والے ہیں۔ سب پر وہ (اللہ)

محیط ہے اور اس نے ان کو شمار کر رکھا ہے۔ سب قیامت کے روز فرد افراد اس کے سامنے

حاضر ہوں گے۔“ ہم میں سے ہر ایک کی اپنی موت س رسول پر منڈ لارہی ہے۔ پھر دنیا کے

حالات کا جو نقش سامنے آ رہا ہے، وہ بھی ہم کو چنچھوڑ رہا ہے کہ ہم خواب غفلت سے بیدار

ہوں۔ بندہ مومکن کو توہداشت کی گئی ہے کہ وہ اپنی موت کو ہر وقت یاد رکھے اور اس کا

طریقہ عمل (وَلَا تَمُوتُنَّ إِلَّا وَأَنْتُمْ مُشَاهِدُونَ ۝) (آل عمران) کے مطابق ہو۔ یہ

ساز و سامانِ دنیا جو دین کی راہ کا سنگ گراں ہے اسے بالآخر ہم کو یہیں چھوڑ کر جانا ہے اور

ہم میں سے ہر شخص کو فرد افراد اپنے اپنے اعمال کی جواب دی کرنی ہے۔ میں نے جو کچھ

قرآن مجید اور احادیث نبوی سے سمجھا ہے اور حالات کا جو مطالعہ کیا ہے وہ آپ کے سامنے پیش کر دیا ہے۔ میں ”الدین النصیحة“ کے فرمان نبوی کے مطابق عرصہ چودہ پندرہ سال سے لوگوں کو پکار رہا ہوں، اپنا فرض ادا کر رہا ہوں اور لوگوں کو ان کا فرض یادو لا رہا ہوں۔ سب کو اعتقاد و تمسک بالقرآن کی دعوت دے رہا ہوں۔ سورہ بنی اسرائیل میں بنی اسرائیل کے عروج وزوال کے دو ادوار کا ذکر فرمائ کر ان پر رحمت خداوندی کی توجہ کے لیے جس صراطِ مستقیم کی طرف رہنمائی کی گئی ہے وہ یہی قرآن مجید ہے:

﴿إِنَّ هَذَا الْقُرْآنَ يَهْدِيٌ لِلّٰتِي هِيَ أَقْوَمُ وَيُبَيِّنُ الرُّؤْمَى لِلْمُؤْمِنِينَ الَّذِينَ

يَعْمَلُونَ الظِّلْحَتِ أَنَّ لَهُمْ أَجْرًا كَبِيرًا ④ (بني اسرائيل)

”حقیقت یہ ہے کہ یہ قرآن وہ راہ دکھاتا ہے جو بالکل سیدھی ہے۔ جو لوگ اس کو مان کر بھلے کام کرنے لگیں انہیں بشارت دیتا ہے کہ ان کے لیے بڑا اجر ہے۔“

معلوم ہوا کہ سیدھی راہ کی طرف رہنمائی، اعمال صالح کی توفیق اور آخرت میں اجر بکیر کی ضمانت صرف اللہ کی یہی کتاب قرآن مجید ہے۔ سنت رسول مجھی اسی قرآن مجید کی عملی تفسیر ہے جو ہمارے لیے واجب الاطاعت ہے، چونکہ آپؐ کی سیرت بقول حضرت عائشہ صدیقۃ اللہ انہا جسم قرآن تھی۔ افرادی سیرت کی اصلاح ہو گئی تو اسی سے۔ پھر تجدید دین ہوا چائے اسلام ہو ہماری دنیوی فلاح و صلاح ہو ہماری آخرتی نجات ہو ان سب کا

دار و مدار بھی ہمارے اس روئیے پر ہے جو ہم اس کتاب عزیز کے ساتھ اختیار کریں گے۔ میں نے وہ حدیث بہت عام کی ہے جس میں عظمت قرآن کا بیان بزبان صاحبِ قرآن ﷺ میں ہوا ہے۔ یہ حدیث جامع ترمذی اور سنن دارمی میں حضرت علی رضی اللہ عنہ سے مردی ہے۔ اس میں حضور ﷺ نے ایک بڑے فتنے کی آمد سے خبردار اور اس سے پہنچنے کی تدبیر سے آگاہ فرمایا ہے۔ ہمارے لیے اس دور کے تمام فتن اور آنے والے تمام فتنوں سے محفوظ رہنے کا واحد نجہ تجویز کیا گیا ہے اور اس حکیم حاذق کی طرف سے تجویز کیا گیا ہے کہ جس کے موثر ہونے میں جوشک کرے اس کا نہ ایمان باللہ درست ہے، نہ ایمان بالرسالت اور نہ ایمان بالکتاب۔ اس حدیث میں نبی اکرم ﷺ نے فتنے سے نکلنے کا مخرج قرآن کو قرار

دیا ہے اور پھر قرآن کی عظمت بیان فرمائی ہے۔ پوری حدیث اور اس کا ترجمہ سن لیجیے:

عَنْ عَلِيٍّ رَضِيَ اللَّهُ عَنْهُ قَالَ : إِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ : ((إِنَّهَا سَتَكُونُ فِتْنَةً)) قَلْتُ مَا الْمَخْرُجُ مِنْهَا يَا رَسُولَ اللَّهِ صَلَّى اللَّهُ عَلَيْهِ وَسَلَّمَ؟ قَالَ : ((كِتَابُ اللَّهِ فِيهِ تَبَآءًا مَا قَبْلَكُمْ وَخَبَرُ مَا يَغْدِكُمْ وَحُكْمُ مَا يَئِنُّكُمْ هُوَ الْفَضْلُ لَيْسَ بِالْهُزْلِ ، مَنْ تَرَكَهُ مِنْ جَبَارٍ قَضَمَهُ اللَّهُ ، وَمَنْ ابْتَغَى الْهُدَى فِي غَيْرِهِ أَضَلَّهُ اللَّهُ ، وَهُوَ حَبْلُ اللَّهِ الْمَتَّسِّ ، وَهُوَ الذِّكْرُ الْحَكِيمُ ، وَهُوَ الصِّرَاطُ الْمُسْتَقِيمُ ، هُوَ الَّذِي لَا يُرِيقُ بِهِ الْأَهْوَاءُ وَلَا تَلْتَسِسُ بِهِ الْأَلْسُنَةُ وَلَا يُشَبِّعُ مِنْهُ الْعُلَمَاءُ وَلَا يَخْلُقُ عَنْ كَثْرَةِ الرَّوْدِ وَلَا تَنْقَضُنَّ بَعْجَابَيْهِ ، هُوَ الَّذِي لَمْ تَنْتَهِ الْجِنُّ إِذْ سَمِعْتُهُ حَتَّى قَالُوا : (إِنَّا سَمِعْنَا قُرْآنًا عَجِيبًا ○ يَهْدِي إِلَى الرُّشْدِ فَأَمَّا بَعْدُهُ ط) مَنْ قَالَ بِهِ صَدَقَ ، وَمَنْ عَمِلَ بِهِ أَجْرٌ ، وَمَنْ حَكَمَ بِهِ عَدْلٌ ، وَمَنْ دَعَا إِلَيْهِ هُدَى إِلَى صِرَاطِ مُسْتَقِيمٍ)) ... (رواه الترمذی والدارمی)

حضرت علی مرتضیؑ سے روایت ہے کہ میں نے رسول اللہ ﷺ سے سنا، آپؐ نے ایک دن فرمایا: ”آگاہ ہو جاؤ، ایک بڑا فتنہ آنے والا ہے!“ میں نے عرض کیا: یا رسول اللہ! اس فتنہ کے شر سے بچنے اور نجات پانے کا ذریعہ کیا ہے؟ آپؐ نے فرمایا: ”کتاب اللہ! اس میں تم سے پہلی اموتوں کے (سبت آموز) واقعات ہیں اور تمہارے بعد کی اس میں اطلاعات ہیں (یعنی اعمال و اخلاق کے جو زندگی و آخری نتائج و ثمرات مستقبل میں سامنے آنے والے ہیں، قرآن مجید میں ان سب سے بھی آگاہی دے دی گئی ہے)! اور تمہارے درمیان جو مسائل پیدا ہوں، قرآن میں ان کا حکم اور فیصلہ موجود ہے۔ (حق و باطل اور صحیح و غلط کے بارے میں) وہ قول فیصل ہے۔ وہ فضول بات اور یادو گوئی نہیں ہے۔ جو کوئی جابر و سرکش اس کو چھوڑے گا (یعنی غرور و سرکشی کی راہ سے قرآن سے منہ موزے گا) اللہ تعالیٰ اس کو توڑ کے رکھ دے گا اور جو کوئی بدایت لوق آن کے بغیر تلاش کرے گا اس کے حصہ میں اللہ کی طرف سے صرف گمراہی آئے گی (یعنی وہ ہدایت حق سے محروم رہے گا)! قرآن ہی جبل اللہ المتبین (یعنی اللہ سے

تعلق کا مصبوط وسیلہ) ہے! اور مکرم نصیحت نامہ ہے، اور وہ صراط مستقیم ہے، وہی وہ حق میں ہے جس کے اتباع سے خیالات کبھی سے محفوظ رہتے ہیں، اور زبانیں اس کو گز بڑھنیں کر سکتیں (یعنی جس طرح اگلی کتابوں میں زبانوں کی راہ سے تحریف داخل ہو گئی اور محرفین نے کچھ کا کچھ پڑھ کے اس کو محرف کر دیا اس طرح قرآن میں کوئی تحریف نہیں ہو سکے گی۔ اللہ تعالیٰ نے تاقیامت اس کے محفوظ رہنے کا انتظام فرمادیا ہے)! اور علم والے کبھی اس کے علم سے سیر نہیں ہوں گے (یعنی قرآن میں تدبیر کا عمل اور اس کے حقائق و معارف کی تلاش کا سلسلہ ہمیشہ جاری رہے گا اور کبھی ایسا وقت نہیں آئے گا کہ قرآن کا علم حاصل کرنے والے محسوس کریں کہ ہم نے علم قرآن پر پورا عبور حاصل کر لیا اور اب ہمارے حاصل کرنے کے لیے کچھ باقی نہیں رہا، بلکہ قرآن کے طالبین علم کا حال ہمیشہ یہ رہے گا کہ وہ علم قرآن میں جتنے آگے بڑھتے رہیں گے اتنی ہی ان کی طلب ترقی کرتی رہے گی اور ان کا احساس یہ ہو گا کہ جو کچھ ہم نے حاصل کیا ہے وہ اس کے مقابلے میں کچھ بھی نہیں ہے جو ابھی ہم کو حاصل نہیں ہوا ہے)۔ اور وہ (قرآن) کثرتِ مزاولت سے کبھی پرانا نہیں ہو گا (یعنی جس طرح دنیا کی دوسری کتابوں کا حال ہے کہ بار بار پڑھنے کے بعد ان کے پڑھنے میں آدمی کو لطف نہیں آتا، قرآن مجید کا معاملہ اس کے بالکل برعکس ہے۔ وہ جتنا پڑھا جائے گا اور جتنا اس میں تھکر و تدبیر کیا جائے گا اتنا ہی اس کے لطف ولذت میں اضافہ ہو گا)! اور اس کے عجائب (یعنی اس کے واقعی و لطیف حقائق و معارف) کبھی ختم نہیں ہوں گے۔ قرآن کی یہ شان ہے کہ جب جنوں نے اس کو سنا تو بے اختیار بول اٹھے: ﴿إِنَّا سَمِعْنَا قُرْآنًا عَجِيبًا﴾ (یہدیتی إِلَى الرُّشْدِ فَأَمَّا بَهُ﴾ (الجن) "ہم نے قرآن سنا جو عجیب ہے، رہنمائی کرتا ہے بھلائی کی، پس ہم اس پر ایمان لے آئے"۔ جس نے قرآن کے موافق بات کی، اس نے سچی بات کی، اور جس نے قرآن پر عمل کیا وہ مستحق اجر و ثواب ہوا، اور جس نے قرآن کے موافق فیصلہ کیا اس نے عدل و انصاف کیا، اور جس نے قرآن کی طرف دعوت دی اس کو صراط مستقیم کی ہدایت نصیب ہو گئی!"

ابھی جو روایت آپ نے سنی اس میں تو حضرت علیؓ کے سوال کے جواب میں نبی اکرم صلی اللہ علیہ وسلم نے فتنے سے محفوظ رہنے اور اس سے نکلنے کا مخرج (exit) قرآن حکیم کو بتایا ہے۔ میں آپ کو ایک دوسری حدیث بھی سنانا چاہتا ہوں جسے آپ میری آج کی تقریر کا اصل تحفہ بھی سمجھ سکتے ہیں۔ نبی اکرم صلی اللہ علیہ وسلم فرماتے ہیں : جاءَنِي جَبْرِيلُ فَقَالَ يَا مُحَمَّدُ أَمْتَكَ بَغْدَى ! ” میرے پاس جَبْرِيلُ آئے اور انہوں نے کہا کہ : أَمْتَكَ بَغْدَى اپنی امت کے بارے میں سوچیے کہ آپؐ کے بعد اس کا کیا بنے گا ! اس پر حضور صلی اللہ علیہ وسلم فرماتے ہیں کہ میں نے جَبْرِيلَ ہی سے دریافت کیا : أَنِّي أَمْتَخُرُجُ يَا جَبْرِيلُ ! ” اے جَبْرِيلُ ! تم ہی بتاؤ کہ اس مسئلے کا حل کیا ہے ؟ ” جواباً حضرت جَبْرِيلُ نے کہا : اللہ کی کتاب ! اس میں آپؐ سے پہلے کے حالات بھی ہیں اور آپؐ کے بعد کی خبریں بھی ہیں اور کل معاملات و مسائل کا حل بھی ہے ! اوکما قال صلی اللہ علیہ وسلم !! غور کرنے سے معلوم ہوتا ہے کہ ان دونوں روایات کے مضمون میں گہرا ربط پایا جاتا ہے۔

پہلی روایت میں نبی اکرم صلی اللہ علیہ وسلم کا حضرت علیؓ سے مکالمہ بیان ہوا ہے اور اس حدیث میں رسول اللہ صلی اللہ علیہ وسلم کا حضرت جَبْرِيلُ سے مکالمہ بیان ہوا ہے۔ ایسا معلوم ہوتا ہے کہ نبی اکرم صلی اللہ علیہ وسلم نے حضرت علیؓ سے جوبات فرمائی تھی وہ اسی وجہ غیر مسلوکی روشنی میں فرمائی تھی جو حضرت جَبْرِيلُ کے توسط سے نازل ہوئی تھی۔ ان دونوں احادیث میں لفظ مخرج پر غور و تدریک بھی۔ جہاں بھی بڑے بڑے ہال ہیں اور جہاں لوگوں کا عظیم اجتماع ہوتا ہے وہاں باہر نکلنے کے لیے بڑے اور نمایاں حروف میں Exit لکھا ہوتا ہے تاکہ اگر ہال میں آگ لگ جائے یا کسی اور قسم کی افتاد پیش آجائے تو لوگ اس مخرج کی طرف لکھیں اور اپنی جان بچا سکیں۔ یہ دنیا بھی ایک عظیم ہال کے مانند بھی۔ اس میں شیطان ہر آن فتنے پھیلاتا ہے۔ پھر ایک عظیم فتنے سے امت کو سابقہ پیش آنے والا ہے۔ اللہ تعالیٰ نے حضرت جَبْرِيلُ کے ذریعے اپنے پیارے رسولؐ کو وحی فرمادی تاکہ حضور صلی اللہ علیہ وسلم امت کو تلقین و تصحیح اور خبردار فرمادیں کہ تمام فتنوں اور خاص طور سے فتنہ المسيح الدجال سے مخرج کی سہیل قرآن مجید کا اعتصام و تمسک ہے۔ حضور صلی اللہ علیہ وسلم نے حضرت جَبْرِيلُ کی

روایت بھی صحابہ کرام ﷺ کے توسط سے امت کو پہنچا دی اور پھر انہی وضاحت کے ساتھ امت کو تعلیم بھی فرمادی جو حضرت علیؓ کی روایت کے ذریعے امت کو پہنچ گئی۔ میں جب بھی یہ حدیث پڑھتا ہوں مجھ پر ایک وجہ کی کیفیت طاری ہو جاتی ہے۔ واقعہ یہ ہے یہ حدیث فضاحت و بلا غلت کی معراج ہے۔ میری دعوت اسی قرآن حکیم، اسی ہدیٰ للناس، اسی قول فیصل اور تمام فتنوں سے نکلنے کے اسی مخرج کی طرف ہے جس کی تعلیم رسول کامل ﷺ نے دی تھی۔ اس حدیث میں میرے لیے بھی یہ نوید جاں فزا موجود ہے کہ وَمَنْ دَعَاهُ إِلَيْهِ هُدًى إِلَى صِرَاطٍ مُّسْتَقِيمٍ اور جس نے قرآن کی طرف دعوت دی اس کو صراطِ مستقیم کی ہدایت ہو گئی۔ میری تمام مساعی کا مرکز و محور یہی دعوت ہے کہ اللہ کے بندوں قرآن کی طرف آؤ۔ قرآن کے دامن میں پناہ لو۔ ہمارے تمام سائل کا حل رجوع الی القرآن ہے۔ تجدید ایمان، توبۃ النصوح اور تجدید عہد کی توفیق ملے گی تو اسی کتاب اللہ سے۔ ہمارے افرادی سیرت و کردار میں اصلاح ہو گی تو اسی نسبت شفافیت سے ہمارا اپنا ایمان یقین کامل کا درجہ حاصل کرے گا تو اسی نور میں سے۔ افراد بد لیں گے تو معاشرے کے بد لئے کی امید پیدا ہو گی چونکہ معاشرہ مجموعہ ہوتا ہے افراد کا۔ افراد کا یہی کامل ایمان و ایقان جب collective conviction کی صورت اختیار کرے گا

تب ہی اسلامی انقلاب کی راہ ہموار ہو گی، ان شاء اللہ العزیز!

وقعات اور بشارتیں

پندرہویں صدی کا آغاز جن تشویش ناک حالات میں ہوا ہے، اس کا نقش بظاہر مایوس کن ہے۔ پہلی بات تو یہ بھی لیجیے کہ مسلمان کے لیے مایوسی کفر ہے۔ سورہ یوسف میں اپنے نبی حضرت یعقوب کی زبان سے کہلوایا گیا: ﴿وَلَا تَأْنِسُوا مِنْ رَّوْحَ اللَّهِ طَائِلَةً لَا يَأْنِسُ مِنْ رَّوْحَ اللَّهِ أَلَا الْقَوْمُ الْكَافِرُونَ ﴾ ﴿۱۶﴾ ”اللہ کی رحمت سے مایوس نہ ہو، اس کی رحمت سے تو بس کافر ہی مایوس ہوا کرتے ہیں۔“ سورۃ الزمر میں نبی اکرم ﷺ کو حکم دیا کہ میرے ان بندوں سے کہہ دیجیے جنہوں نے ابھی جانوں پر زیادتی کی ہے: ﴿لَا تَقْنَطُوا مِنْ رَّحْمَةِ اللَّهِ﴾ (ال Zimmerman: ۵۳) ”اللہ کی رحمت سے

مایوس نہ ہوں۔“ دوسری بات یہ ہے کہ نبی اکرم ﷺ کی بشارت موجود ہے کہ وہ وقت آ کر رہے گا جب پورا عالم نورِ توحید سے معمور ہو گا اور اللہ تعالیٰ ہی کا کلمہ سر بلند ہو گا۔ میں نے یہ بات آپ کے ذہن نشین کرانے کی کوشش کی ہے کہ پندرہویں صدی کا آغاز بظاہر احوال خوش گوار اور امید افزانظر نہیں آ رہا۔ یہ بات اللہ تعالیٰ ہی کے علم میں ہے کہ یہ صدی مسلمانانِ عالم اور پوری بُنی نوع انسان کے حق میں سعید و مبارک ثابت ہو گی یا اس کے بر عکس، اور ”ساعة“ قیامت کتنی دور ہے۔ یہ معاملہ اللہ تعالیٰ کی مشیت پر چھوڑ یے۔ ہمیں اجتنی نجات، ابُنی عاقبت، اپنی دنیوی فلاح اور اپنے ملک کی سلامتی کی فکر کرنی ہے۔

اس میں کوئی شبہ نہیں کہ اس وقت دنیا میں دین برحق کی شدید پیاس موجود ہے۔ اس میں بھی شک نہیں کہ جہاں چودھویں صدی میں اُمّت مسلم اپنے زوال کی انتہا تک چھپتی نظر آتی ہے، وہاں اسی صدی میں ایک گھبیر اور ہمہ جہتی احیائی عمل بھی ساتھ ساتھ نظر آتا ہے۔ اس کوئی یوں تعبیر کرتا ہوں کہ زوال و انحطاط اور تجدید و احیائے اسلام کے یہ دونوں عمل **﴿مَرْجَ الْبَعْرَيْنِ يَلْتَقِيْنَ ۚ ۖ بَيْنَهُمَا بَرْزَخٌ لَا يَبْغِيْنَ ۚ ۖ﴾** (الرحمن) کی سی شان کے ساتھ پہلو بہ پہلو جاری ہیں۔ مجھے فکر ہے تو اپنی آخرت کی اور اپنے ہم وطنوں کی، خاص طور پر ان کی جو مجھ سے کسی نوع کا تعلق رکھتے ہیں۔ مجھے اپنے وطن عزیز کی سلامتی اور استحکام کی فکر ہے جو اسلام کے نام پر بناتھا اور جس کے وجود کا اسلام کے سوا کوئی جواز نہیں ہے۔ مجھے اپنے ان مسلمان بھائیوں کی فکر ہے جو ایک ارب کے قریب تعداد میں اس وقت دنیا میں پھیلے ہوئے ہیں۔ صرف نیک تمناؤں، نیک خواہشات، خوش ٹکن بیانات، جلوسوں اور نعروں سے کام نہیں چلے گا۔ اس کے لیے ہمیں خود کو بدلا ہو گا۔ ہمیں خود بندہ رب بنتا ہو گا اور عبادت رب، شہادت علی الناس اور اقامۃ و دین کی دعوت کا علم بردار بننا ہو گا۔ اگر ہم خود اپنے آپ کو بدلتے کوشش نہیں کریں گے تو اللہ تعالیٰ کا فیصلہ سن لیجیے : **﴿إِنَّ اللَّهَ لَا يُغَيِّرُ مَا بِالْأَرْضِ حَتَّىٰ يُغَيِّرُوا مَا بِأَنفُسِهِمْ ۖ﴾** (الرعد: ۱۱) ”حقیقت یہ ہے کہ اللہ کسی قوم کی حالت کو نہیں بدلتا جب تک وہ خود اپنی حالت کو نہیں بدلتی۔“

قرآن حکیم نے ہر معاملہ میں ہماری رہنمائی فرمائی ہے۔ اس نے ہمیں بے یار و مددگار نہیں چھوڑا۔ بس ہمیں خود کو بدلنا ہوگا۔ پاکستان کو صحیح معنوں میں اسلام کی برکات و حسنات کا نمونہ بنانا ہوگا اور اس مقصد کی تمجید کے لیے کتاب اللہ اور سنت رسول اللہ ﷺ سے مانعوذ طریق کار کو اختیار کرنا ہوگا۔ ہم نے یہ روشن اختیار کی تو اللہ کی نصرت و تائید ہماری دشمنی کرے گی لیکن اگر ہم نے اس سے پہلو تہی کی تو یاد رکھیے کہ کوئی عجب نہیں ہم راندہ درگاہ کر دیے جائیں۔ ہمیں دھنکار دیا جائے جیسے ماضی میں عرب (ہمین) کو قیادت و سیادت کے منصب سے معزول کر کے اسلام دشمن تاتاریوں کو اسلام کی دولت سے سرفراز کر کے اسلام کا جھنڈا ان کے ہاتھ میں تھما دیا گیا۔ ہو سکتا ہے کہ اللہ تعالیٰ ہم کو ہٹا کر کسی دوسری قوم کو اپنے دین کی خدمت اور اس کی سرفرازی و سر بلندی کے لیے چن لے۔ یوں ہمارے حصے میں سوائے دُنیا اور آخرت کی ذلت و رسوائی اور خران کے کچھ نہیں آئے گا۔ اللہُمَّ تَغُؤْذِ بِكَ مِنْ ذلِكَ! اسی کی طرف ہمیں سورہ محمد کی آخری آیت میں واضح رہنمائی ملتی ہے: ﴿وَإِنْ تَتَوَلُوا يَسْتَبِدُّ
قَوْمًا غَيْرَ كُمْ لَا يَكُونُوَا أَمْقَالَ كُمْ﴾ اور اگر تم منہ موزو گے تو اللہ تمہاری جگہ کسی اور قوم کو لے آئے گا اور وہ تم جیسے نہ ہوں گے۔

* * *

اسلامی قانون کی تنفیذ اور فقہی اختلاف

(علماء کنوشن، اسلام آباد، ۱۹۸۰ء)

* خطاب، مسجد شہداء لاہور (۳۱ اکتوبر ۱۹۸۰ء)

* "یثاق"، جنوری افروری ۱۹۸۱ء

پورے پاکستان میں ریڈیو اور ٹی وی کی وساطت سے ۲۱ اگست کی شب کو اور اخبارات کے ذریعے ۲۲ اگست کی صبح یہ خبر عام ہو چکی تھی کہ میں نے "علماء کنوشن" میں شرکت اور تقریر کی ہے۔ میں ۲۱ اگست کی شب ہی کو اسلام آباد سے کراچی چلا گیا تھا جہاں سے اگلی شب کو امریکہ کے دوسرے دعویٰ دورے پر روانہ ہو گیا۔ ملک سے باہر چلے جانے کے باعث میں اس عمل سے لालم رہا جو میری تقریر کے بارے میں ملک بالخصوص لاہور میں ہوا تھا۔ واپسی پر مجھے معلوم ہوا کہ میں نے اس کنوشن میں جن خیالات کا اظہار کیا تھا، ان کے متعلق بعض حلقوں میں بہت خوش گوارتا ثر تھا۔ ان پر تمیں بھی ہوئی اور ان کی تائید بھی۔ البتہ ایک حلقت میں میری تقریر کے بعض حصوں کو بہت غلط رنگ دے کر اس پر بھونڈی تقدیم کی گئی اور بہت سی غلط فہمیاں پھیلائی گئی ہیں۔ چنانچہ میں نے مناسب سمجھا کہ اپنی شرکت کے متعلق بعض کو اُنف اور اپنی تقریر کے کچھ اہم نکات اس نشست میں پیش کروں تاکہ غلط فہمیوں کو پھیلنے کی راہ کچھ مسدود ہو سکے۔

جب مجھے اس علماء کنوشن میں شرکت کا دعوت نامہ ملا تو مجھے حیرت ہوئی تھی چونکہ حقیقت یہ ہے کہ میرا کسی اعتبار سے بھی علماء میں شمار نہیں ہوتا۔ اس سے قبل اس قسم کے کسی اجتماع میں مجھے شرکت کا دعوت نامہ نہیں ملا تھا۔ میرا پہلا احساس یہ تھا کہ شاید غلطی سے دعوت نامہ میرے نام جاری ہو گیا ہے۔ پھر چونکہ اس دعوت نامے کی موصولی سے بہت

عرصے قبل ۱۲ اگست کی شب کو امریکہ کے لیے میری روانگی طے ہو چکی تھی، لہذا اس کونشن میں میری شرکت ممکن نہیں تھی۔ چنانچہ میں نے معدودت کر دی۔ اعلیٰ حلقوں سے فون پر اصرار ہوا کہ اگر کونشن میں شرکت ممکن نہیں ہے تو اس مجلس مشاورت میں شرکت کرو جو کونشن سے دو روز قبل اسلام آباد میں منعقد ہو رہی ہے۔ اس مجلس مشاورت میں چار حضرات بلائے گئے تھے، جن میں میرا نام بھی شامل تھا۔ مجھے اس میں شرکت پر بھی تردید تھا چونکہ میں اس سے قبل کسی ایسی مجلس میں شریک نہیں ہوا تھا جو حکومت کی سطح پر منعقد ہوئی ہو۔ البتہ جب اصرار بڑھا تو میرے لیے کوئی چارہ کا رہ نہیں تھا۔ لہذا میں نے شرکت کی حامی بھر لی اور اسلام آباد چلا گیا۔ مشاورت میں محترم صدر ملکت بنفس نشیں شریک ہوئے۔

۱۸ اگست کو متعدد نشستوں میں نہایت بے تکلفانہ ماحول میں مختلف مسائل پر کھلے دل اور صاف ذہن کے ساتھ بہت مفید گفتگو ہوئی۔ شرکاء میں سے ہر ایک نے پورے اخلاص، دردمندی اور کسی ذہنی تحفظ کے بغیر حالات کے متعلق اپنے تجربات، مشاہدات، تاثرات، تنقیدیں اور تجربے پیش کیے۔ سودمند اقدامات کے سلسلہ میں تجادیز اور مشورے بھی محترم صدر پاکستان کے سامنے رکھے گئے۔ صدر صاحب نے پورے غور و خوض، توجہ اور خندہ پیشانی سے ان تمام امور کو سنا۔ مشاورت کے بعد صدر صاحب نے مجھے سے پوچھا کہ آپ کو امریکہ کب جانا ہے! میں نے کہا ۱۲ اگست کی شب کو کراچی سے روانگی ہونی ہے تو انہوں نے اصرار کے ساتھ فرمایا کہ ایسی صورت میں آپ کو کونشن میں ضرور شرکت کرنی ہوگی۔ آپ کو امریکہ کی فلائم پکڑنے کے لیے ۲۲ تاریخ کو کراچی پہنچانے کا خصوصی انتظام کر دیا جائے گا۔ اس پیشکش پر میں نے صدر صاحب کا شکریہ ادا کیا اور عرض کیا کہ کراچی جانے کا میں خود انتظام کر لوں گا البتہ آپ کے حکم کی تعمیل میں کونشن میں شرکت ہو جائے گی۔ چنانچہ میں لا ہو رواپس آیا اور امریکہ کے سفر کے سامان کے ساتھ ۱۲ اگست کی شب کو دوبارہ اسلام آباد پہنچ گیا۔

کونشن کے لیے تین موضوعات مقرر کیے گئے تھے اور شرکاء میں سے ہر شخص کو آزادی تھی کہ وہ جس موضوع پر چاہے اپنے ہمارے خیال کر سکتا ہے۔ میں نے پہلا موضوع

”اسلامی قانون کی تغییز اور فقہی اختلاف“ منتخب کیا۔ چند مقدار شخصیوں کی طرف سے بھی مجھے اس موضوع پر بولنے کا مشورہ دیا گیا تھا۔ اس کوشش میں ملک کے ہر گوشے سے ہر فقہی مسلک سے تعلق رکھنے والے ڈھائی تین سو کے لگ بھگ علماء و فضلاء شریک تھے جن میں سے بعض کاشتارا کابر میں ہوتا ہے۔ ان حضرات کے سامنے ایک ایسے موضوع پر زبان کھولنا جو نہایت ہی نازک اور حساس (touchy & sensitive) ہو۔ بڑا کٹھن کام تھا۔ اس کی نزاکت کا اندازہ اس بات سے لگایا جاسکتا ہے کہ کچھ ہی عرصے پہلے شیعہ فرقہ کی طرف سے زکوٰۃ آرڈیننس کے خلاف اسلام آباد میں ایجی ٹیشن ہوا تھا جس میں جوش و خروش ہی نہیں دھمکیاں بھی تھیں۔ پھر یہ کہ ہمارے ملک میں جب بھی اسلامی قانون کے نفاذ کا سوال اٹھتا ہے تو یہ فقہی اور گروہی اختلافات اس راستے کے سب سے بھاری پتھر ثابت ہوتے ہیں۔ میں نے اس موضوع پر پہلے سے کوئی تیاری نہیں کی تھی اور ہیں بیٹھے بیٹھے چند نکات و اشارات لکھ لیے تھے۔ اللہ کا فضل و کرم کہ اس کی توفیق سے میں اس مسئلہ پر جو کچھ عرض کرنا چاہتا تھا، اختصار کے ساتھ وہ بیان ہو گیا۔ میں نے وہاں جو اظہارِ خیال کیا تھا، اس کے بعض اہم نکات اختصار کے ساتھ آپ کے سامنے پیش کرتا ہوں۔ ان کے صحیح و غلط اور درست و نادرست ہونے کے متعلق آپ خود فیصلہ کر سکتے ہیں۔

﴿ ہماری یہ انتہائی بد قسمتی ہے کہ ہم من حیث القوم غیر اسلامی قوانین پر تو راضی رہتے ہیں لیکن جب اسلامی قوانین کے عملی نفاذ کا مرحلہ آتا ہے تو ہمارے فقہی و گروہی اختلافات بڑی شدت سے اُبھر کر سامنے آتے ہیں۔ یہ سوال بڑی شدود مدد کے ساتھ اٹھادیا جاتا ہے کہ کون سافقتہ رانج ہو! پاکستان بننے کے بعد ۱۹۴۸ء کے آغاز میں سب سے پہلے اسلامی آئین و دستور کی تدوین اور اسلامی قانون کے نفاذ کا مطالبہ جماعت اسلامی نے اٹھایا تھا اور جلد ہی اس مطالبے کو ملک گیریاں نویت کی تحریک کی شکل دے دی تھی۔ اس کے جواب میں ارباب اقتدار میں سے بعض حضرات کی طرف سے سب سے بڑا اذر یہی پیش ہوا کہ: کس کا اسلام؟ کس کا فقہ؟ کون سے قوانین نافذ کیے جائیں؟ سنیوں کا اسلام یا شیعوں کا؟ پھر سنیوں میں سے بھی دیوبندیوں کا، بریلویوں کا یا اہل حدیث کا؟ اس

موضوع پر تقریریں کرنے میں ڈاکٹر اشتیاق حسین صاحب اور ڈاکٹر محمود الحسن پیش پیش تھے، حالانکہ ان کی اسلام دوستی مسلم تھی۔ ان حضرات کا کہنا تھا کہ یہ مطالبہ قبل از وقت (premature) ہے۔ اس سوال پر کہ کس کا اسلام اور کس کا فقہ ہو، بڑے جھگڑے کھڑے ہو جائیں گے۔ بعد میں بروہی صاحب نے کہا کہ اگر کوئی یہ ثابت کر دے کہ قرآن مجید میں کوئی دستور موجود ہے تو میں اس کو انعام دوں گا۔

یہ رد عمل تھا دو باتوں کا۔ پہلی یہ کہ اسلامی دستور کی تدوین اور قوانین کے نفاذ کو ایک سیاسی نظر ہ بنا دیا گیا تھا۔ دوسرا یہ کہ مختلف فقہی و گروہی مسالک میں کوئی مفاہمت موجود نہیں تھی اور وہ ایک دوسرے کے پیچھے نماز تک پڑھنے کے روادار نہیں تھے۔ بتیس سال کے دوران ہم نے اپنے طرزِ عمل سے ثابت کر دیا ہے کہ ان حضرات کی ولیل غلط نہیں تھی اور ان کا عذر، محض عذر لنگ نہیں تھا بلکہ صحیح اور درست تھا کہ یہاں کس کا اسلام نافذ کیا جائے۔ پاکستان بننے کے تقریباً تیس سال بعد ”نظامِ مصطفیٰ“ کے نام سے جو تحریک چلی تو اس وقت بھی فقہی اختلافات میں بھی شدت موجود تھی کہ ایک گروہ دوسرے گروہ کے پیچھے نماز پڑھنے کا روادار نہیں تھا، حتیٰ کہ جیلوں میں بھی ہر فقہی مسلک کی جماعت علیحدہ ہوتی تھی۔ یہ دھکی چھپی بات نہیں ہے، ان کا اظہار اخبارات اور رسائل میں ہو چکا ہے۔ عقائد کا معاملہ بعد کی بات ہے، یہاں تو فقہی اختلافات اتنے شدید ہیں کہ ایک دوسرے کو کوئی رعایت دینے کے لیے تیار نہیں۔ عقائد کا تعلق قانون سے نہیں ہے کیونکہ ان کا نفاذ نہیں ہوتا۔ ان کا دائرہ محض قلب و ذہن اور فکر و نظر تک محدود ہے۔ البتہ فقہ کا تعلق قانون سے ہے اور قانون نافذ ہوتا ہے جس کے مطابق مشاجرات، مناقشات، تنازعات اور معاملات فیصل اور طے ہوتے ہیں۔ کسی ملک میں بھی دو قانون نہیں چل سکتے، وہ تو صرف ایک ہی نافذ ہو سکتا ہے۔ اس لیے ضروری ہے کہ کوئی ایسا حل تلاش کیا جائے جو اس مختصر سے نجات دلادے۔

﴿ پاکستان کے قیام کے وقت ایک جوش و خروش تھا اور اسلامی نظام کے نفاذ کے لیے سازگار فضای موجود تھی۔ لوگوں کے دلوں میں گداز اور نرمی تھی۔ جو لوگ آگ اور خون کے دریا سے گزر کر لئے پئے اور تباہ و بر باد حالت میں پاکستان پہنچتے ان کو جان و مال اور اپنی

خواتین کی عصمت و عفت کی قربانیاں دینی پڑی تھیں۔ سکھوں اور ہندوؤں کے انسانیت سوز مظلالم اور بربرتی سے سابقہ پیش آیا تھا۔ ان تمام باتوں نے مل کر ان کے دلوں میں اسلامی نظام پر کار بند ہونے کا ایک شدید داعیہ بیدار کر دیا تھا۔ پھر پاکستان میں بننے والوں نے جب ان تباہ حال بھائیوں کی پذیرائی کی ان کی حالت زار کا سر کی آنکھوں سے مشاہدہ کیا اور ان کے مصائب کی داستانیں سنیں تو ان کی آنکھیں ہی نہیں دل بھی خون کے آنسو رورہے تھے۔ ان کے دل شق تھے اور ان میں بھی یہ داعیہ بھر چکا تھا کہ اب وہ اسلام کو اپنی زندگی کا لائچ عمل بنائیں گے۔ اس وقت پوری فضنا اور پورے ماحول میں اس نعرے کی گونج تھی کہ ”پاکستان کا مطلب کیا: لا الہ الا اللہ۔“ لیکن ہوا کیا؟ واحسرتا کہ قومی قیادت نے یہ سنہری موقع ضائع کر دیا۔ چاہیے تو یہ تھا کہ حکومت خود اپنے طور پر اسلامی دستور کی تدوین اور اسلامی قوانین کے نفاذ کے لیے پیش قدی کرتی۔ فوری طور پر پاکستان کے جید علماء کا ایک بورڈ تشکیل دیتی کر وہ سرجوڑ کر بیٹھیں اور فقہی اختلافات کا کوئی ایسا حل علاش کریں جو تمام ممالک کے پیروؤں کے لیے قابل قبول ہو۔ لیکن جو کچھ ہوا وہ ہمارے سامنے ہے۔ میں کسی فرد واحد کو الزام نہیں دیتا چونکہ قیادت ایک ٹیم کا نام ہوتا ہے۔ میں نے جو کچھ عرض کیا ہے اور آگے کروں گا اس سے محض امر واقعہ کا اظہار مقصود ہے۔

ایک طرف تو غلطی یہ ہوئی کہ گفت و شنید اور نسخت و موعظت سے ارباب اختیار کو اسلامی دستور کی تدوین اور اسلامی قوانین کی تعمیل کی دعوت دینے اور اپنا تعاون پیش کرنے کی بجائے اس کو ایک سیاسی نعرے کی صورت میں بطور تحریک اٹھا دیا گیا۔ اس وقت کی قیادت پر تند و تیز تنقیدوں کا نہ کتم ہونے والا ایک مسلسلہ شروع کر دیا گیا۔ ساتھ ہی ساتھ قیادت کی تبدیلی کا مطالبہ کر دیا گیا۔ دوسری طرف یہ ہوا کہ مسلم لیگ کی صفوں میں اتحاد قائم نہ رہا۔ ایک مسلم لیگ میں سے کوئی مسلم لیگیں وجود میں آگئیں اور ایک دوسرے سے دست و گریپاں ہو گئیں۔ نتیجتاً صرف قرارداد و مقاصد منظور کرنے کے علاوہ ملک میں اسلامی قوانین کی تدوین کے میدان میں کوئی قابل ذکر پیش رفت نہیں ہوئی۔ سیاسی لیڈروں کی باہمی کشمکش اور آئئے دن آسمبلی کے ممبران کے پارٹیاں بد لئے کی وجہ سے

وزارتِ عظمیٰ میں جلد جلد تبدیلیاں ہوئے لگیں۔ ایک طرف یہ مرکزی حکومت کو غیر مسکم کرنے کا باعث ہو گیں تو دوسری طرف عوام میں سیاسی لیڈروں پر سے اعتماد متزلزل کرنے کا بھی سبب بنیں۔ اس کے نتیجے میں پہلا مارشل لاء آیا اور سیاسی عمل رک گیا۔ سارا جوش و خروش ختم ہو گیا اور لوگ سرد بڑے گئے۔

1971ء کی تحریک اصلاح تو ایک جابر حکمران کے خلاف شروع ہوئی تھی جس نے جمہوریت کا لبادہ اوڑھ کر بدترین قسم کی آمریت قائم کر رکھی تھی اور عام انتخابات میں لامددود دھاند لیاں کی تھیں۔ اسی لیے اس تحریک میں سیکولر ذہن کے لوگ بھی شامل تھے اور باعیں بازو کے بھی۔ اس تحریک میں ہمہ گیری اُس وقت آئی جب اس میں مذہبی نعرہ ”نظام مصطفیٰ“ کا نفاذ، شامل کیا گیا۔ اس نعرے کی وجہ سے تحریک لک بھر میں جنگل کی آگ کی طرح پھیل گئی۔ لوگوں کا جوش و خروش قیام پاکستان کی تحریک سے بھی زیادہ نظر آیا۔ پھر کوئی تشدد اس جذبے پر قابو نہ پاس کا۔ لوگوں نے جمہوریت کے نام پر جانیں قربان نہیں کیں بلکہ کلمہ کے نام پر گولیاں کھائیں اور ہر نوع کا تشدد انگیز کیا۔ اس موقع پر میں نے صدر پاکستان کو مخاطب ہو کر کہا کہ مجھے یہ کہنے کی اجازت دیجیے کہ آپ نے ایک سنہری موقع ہاتھ سے کھو دیا۔ جب آپ نے زمامِ اقتدار سنبھالی تھی تو قوم میں جوش و خروش اپنے عروج پر تھا۔ پوری آمدگی موجود تھی۔ اگر آپ اس وقت جرأۃِ مؤمنانہ سے کام لے کر اسلامی نظام کی تنفیذ کے لیے ٹھوس اقدام کرتے تو قوم ذہنا اس کو قبول کرنے کے لیے تیار تھی۔ لیکن آپ نے بھی وہی غلطی کی جو ہماری پہلی قیادت نے کی تھی۔ میں آپ کی ملک کی اور دین کی خیر خواہی میں عرض کر رہا ہوں کہ آپ اس وقت ace period of چھوپ رہیں۔ اب بھی آپ نے کوئی فیصلہ گن اقدام نہیں کیا تو جان بیجیے کہ یہ مہلت جلد ختم ہے سکتی ہے۔ معاملہ آپ کی ذات کا نہیں بلکہ ملک کی سلامتی بھا اور استحکام کا ہے۔ اشخاص آئندہ ہیں، چلے جاتے ہیں۔ بڑے بڑے بار عرب لوگ آئے جن کے دبدبے کا یہ عالم تھا کہ کوئی تصور بھی نہیں کر سکتا تھا کہ ان کو ہلا کیا جا سکتا ہے۔ 1963ء اور 1962ء کے ایوب خان کا تصور کیجیے۔ 1968ء میں پہلی دفعہ جنپیش ہوئی اور عید الفطر کے چاند پر جھنگڑا ہوا۔ پھر اسی سال کے اوآخر

میں ڈاکٹر فضل الرحمن کی کتاب کے خلاف جو ہم چلی تو اس کے بعد جنہیں کا وہ سلسلہ چلا کہ قصر اقتدار زمین بوس ہو گیا۔ چنانچہ معاملہ اشخاص کا نہیں، قوم اور ملک کا ہوتا ہے۔

پاکستان اسلام کے نام پر قائم ہوا تھا اور کوئی ثابت نہیں کر سکتا کہ اسلام کے سو اس کے قیام کی کوئی اور اساس اور جواز ہے۔ اس لیے اس ملک کے قیام بقا اور استحکام کی اصل بنیاد صرف اسلام ہی ہے۔ جغرافیائی اعتبار سے یہ ایک مصوی ملک معلوم ہوتا ہے۔ بھارت کے ساتھ ہماری کوئی مستقل جغرافیائی سرحدیں نہیں ہیں۔ وہ سرحدیں موجود نہیں جو natural boundaries کہلاتی ہیں۔ اگر کوئی ایسی سرحد ہے بھی تو وہ افغانستان کے ساتھ ہے۔ بھارت کے ساتھ ہماری سرحدوں کا یہ حال ہے کہ اگر تاریخی نہ ہوں تو پتہ ہی نہیں چلے گا کہ پاکستان کہاں ختم ہوا اور کہاں سے بھارت شروع ہوا۔ چنانچہ پاکستان کا قیام جغرافیائی حدود کاربین منت نہیں بلکہ اس کے قیام کی واحد اساس صرف اسلام ہے۔ لہذا اس کی بقا اور استحکام کا دار و مدار بھی اسلام کے حقیقی و عملی نفاذ پر ہے۔ اگر اس کی طرف کوئی فیصلہ گن پیش قدمی اب بھی نہیں ہوئی تو جان لیجیے کہ اس ملک کی سلامتی مشکوک ہے۔ آدھے سے زیادہ پاکستان تو علیحدہ ہو چکا اور حال یہ ہے کہ اس کا نام بھی بدل گیا۔ مشرقی پاکستان کے نام سے بھی ایک آزاد اور خود مختار سلطنت وجود میں آسکتی تھی۔ آخر دنیا میں مشرقی و مغربی اور شمالی و جنوبی اضافت کے ساتھ ایک ہی نام کے ملک موجود ہیں۔ اس ملک کو جو خطرات درپیش ہیں وہ کسی سے پوشیدہ نہیں۔ ملک کی سب سے مقدار خصیت نے کہا ہے کہ ہمارے ہاں کچھ ایسے لوگ بھی موجود ہیں جو کسی طرف سے میکوں کی آمد کے منتظر ہیں۔ اندر ورنی فنا یا ہے جبکہ باہر سے جو خطرات ہمارے سروں پر منڈلار ہے جیسے وہ ہمارے سامنے ہیں۔ بھارت کے حالات پلٹا کیا رہے ہیں اور منظم طریقے پر مسلم کش فسادات کا سلسلہ چل نکلا ہے۔ وہاں جو کچھ ہو رہا ہے بلا سبب نہیں ہو رہا بلکہ اس کے پیچھے کوئی منصوبہ کا فرمایا ہے۔ اس سال فوری میں مجھے بھارت جانے کا اتفاق ہوا تھا۔ اس وقت کے اور آج کے حالات میں زمین آمان کا فرق واضح ہو چکا ہے۔

خطرات اپنی جگہ موجود ہیں۔ ان حالات میں ہم پر پہلے سے بھی زیادہ ذمہ داری

عامد ہوتی ہے کہ ہم خدا اور خلق کے سامنے کیے ہوئے اس عہد کو پورا کرنے کے لیے فصلہ
کن طریقے سے پیش قدمی کریں کہ ”پاکستان کا مطلب کیا: لا إله إلا الله۔“

اسلامی نظام کا نفاذ کیسے ہو؟

اگر واقعی جزل محمد ضیاء الحق صاحب اور ان کے رفقاء کا راس ملک میں اسلام نافذ
کرنا چاہتے ہیں تو اس کا طریقہ کیا ہونا چاہیے؟ یہ صحیح ہے کہ ان کو شدید نقیبی اختلافات سے
سابقہ بیش آیا ہے، جس کی وجہ سے جو چند چھوٹے چھوٹے اقدامات کیے گئے تھے وہ بھی
بنیادی طور پر بے اثر ہو گئے ہیں۔ ایسے اختلافات آئندہ بھی ہوتے رہیں گے۔ ان سے
مستقل طور پر عہدہ برآ ہونے کا طریقہ کیا ہے؟

⊗ عوامی قانون (public law) اور شخصی قانون (personal law) میں واضح
طور پر تقسیم ہونی چاہیے۔ ایسی تقسیم دنیا کے ہر ملک میں ہوتی ہے۔ ملکی قانون (law of
the land) ایک ہی ہوتا ہے اور ایک ہی ہو سکتا ہے، البتہ مختلف گروہوں کے لیے ان
کے نظریات کے مطابق شخصی قانون میں گنجائش رکھی جانی چاہیے۔ پرنسل لاء میں دو امور
خصوصی اہمیت کے حامل ہوتے ہیں: ایک ”عبادات“ اور دوسرے ”مناکھات“۔ نماز
کوئی ہاتھ باندھ کر پڑھے یا ہاتھ چھوڑ کر، کوئی رفع یہین کرے یا نہ کرے، کسی کے
نزد یک غروب آفتاب کے فوراً بعد روزہ افطار کرنا ضروری ہے اور کسی کے نزد یک غروب
آفتاب کے چند منٹ بعد۔ ایسے تمام تعبدی امور پر کسی کی طرف سے کوئی قدغن نہیں لگائی
جا سکتی۔ کوئی ملکی قانون نہیں بن سکتا کہ تعبدی امور اس طور پر انجام دینے ہوں گے۔
عبادات میں پوری آزادی ہونی چاہیے۔ اس معاملہ میں انسان بڑا حساس ہوتا ہے۔ فرض
کیجیے کہ ایسا قانون بنادیا جائے کہ تمام مسلمان غروب آفتاب کے فوراً بعد روزہ لازماً افطار
کریں تو جس شیعہ کے نزد یک افطار کا صحیح وقت غروب کے چھ سات منٹ بعد ہے، اس کا
روزہ غلط وقت پر کھلاؤ دینے سے اس کی تو سڑہ اٹھارہ گھنٹے کی محنت بلکہ عبادت ضائع اور
برباد ہو گئی۔ اسی بات کو سنیوں پر بھی قیاس کیا جا سکتا ہے جن کے نزد یک غروب آفتاب
کے بعد افطار میں تاخیر سے روزہ مکروہ ہو جاتا ہے۔ لہذا ایسے تمام امور میں پرنسل لاء کے

مطابق عمل کرنے کی گنجائش ہونی چاہیے۔ اسی طریقے سے ”مناکھات“ یعنی نکاح و طلاق کے معاملات میں سب کو acknowledge کرنا چاہیے اور کھلی چھوٹ دی جانی چاہیے کہ وہ اپنے اپنے ممالک کے مطابق عمل پیرا ہوں۔ ان پر کوئی پابندی نہ ہو۔ ملکی قانون قرآن و سنت کے وسیع تراصолов پر مبنی ہو جس میں اقامۃ الصلوٰۃ، ایتاء زکوٰۃ، التزام صوم اور احترام رمضان ہر مسلمان پر فرض اور لازم ہو۔ ﴿الَّذِينَ إِنْ مَكَنُهُمْ فِي الْأَرْضِ أَقَامُوا الصَّلَاةَ وَأَتُوا الزَّكُوٰةَ﴾ (الحج: ۲۱) اور ﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ﴾ (البقرة: ۱۸۳) اور ﴿فَنَّ شَهِدَ مِثْكُمُ الشَّهَرَ فَلَيَصُمُّهُ﴾ (البقرة: ۱۸۵) ہر تارکِ صلوٰۃ، ہر مانع زکوٰۃ، ہر تارکِ صوم ملکی قانون میں قابل تعزیر ہو۔ اسی طرح سوڈ شراب، تمار بازی اور دوسرے فواحش ملکی قانون کے مطابق حرام ہوں گے۔ کسی کے لیے اس میں کوئی رعایت نہ ہوگی۔ یہ چند باتیں بطور مثال عرض کی گئی ہیں۔ اسی سے قیاس کیا جاسکتا ہے کہ ملکی قانون کن وسیع تراصолов پر مبنی ہونا چاہیے۔

﴿پُرْسِلَاءِ کی گنگانی کے لیے ہر ملک کے علماء کے علیحدہ علیحدہ بورڈ بنانے میں کوئی ممانعت نہیں۔ ہر ملک کی مساجد اور اوقاف ان بورڈز کے زیر گنگانی دیے جانے چاہیں۔ یہ ایک اصولی بات ہے کہ شیعی دینوبندی یا بریلوی یا اہل حدیث اور کوئی شیعہ اگر جائیداد وقف کرتا ہے یا ائمۃ قائم کرتا ہے تو اس کی آمدی اس کے ملک کے مطابق ہی صرف ہونی چاہیے تاکہ واقف کی مشاپوری ہو۔ یہ تو نا انصافی ہوگی کہ ایک خاص ملک رکھنے والے واقف کی وقف شدہ آمدی دوسرے ملک کے سلسلے میں خرچ ہو۔ فرض کیجیے کہ کوئی شخص مسجد بناتا ہے۔ ہمارے ہاں پہلے یہی ہوتا تھا کہ کوئی اللہ کا بندہ اپنی جیب خاص سے مسجد بناتا تھا اور وہی متولی ہوتا تھا۔ یہ چندے جمع کر کے مسجد بنانا تو دو ر حاضر کی بدعت ہے۔ مولانا اشرف علی تھانویؒ نے تو مسجد کے لیے چندہ جمع کرنے کو حرام قرار دیا ہے۔ بہت کثیر تعداد ہمارے ان ائمہ و فقہاء کی ہے جنہوں نے صدقات، زکوٰۃ اور قربانی کی کھالوں کی رقوم سے بھی تعمیر مساجد کو ناجائز قرار دیا ہے۔ بہر حال مسجد جس ملک کے شخص یا اشخاص نے بنائی ہے اور اس کے لیے کوئی جائیداد بھی وقف کی ہے تو انصاف کا

تناضایہ ہے کہ اس مسجد کا انتظام و انصرام مسجد بنانے والوں کے مسلک کے مطابق چلا�ا جانا چاہیے۔ یہ ظلم ہے، زیادتی ہے کہ مسجد بنانے میں کسی مسلک والے اور اس پر قابض ہو جائیں دوسرے مسلک والے۔ اسی سے تفریق پیدا ہوتے ہیں۔ یہ غلط طریقہ بند ہونا چاہیے۔ میری بھی یہ دلی آرزو ہے کہ نقیٰ اختلافات ختم ہوں۔ آئینہ میں صورت یہی ہوئی چاہیے، لیکن امر واقعہ سے آنکھیں بند کرنا عقل مندی نہیں۔ میں ہزار چاہوں لاکھ سرپٹک لوں اور مجھے دس زندگیاں مل جائیں تو بھی یہ ختم ہونے والے نہیں۔ ان کی بڑی طویل تاریخ ہے۔ ان کا ختم کرنا ممکن نہیں، ان کو تسلیم کرنا ہوگا۔ البتہ تعلیم و تفہیم اور ذرائع ابلاغ نے ذریعہ ان کو حد انتدال میں رکھنے کی سعی بلغی ہوتی رہنی ضروری ہے۔ ہمارے علماء و مشائخ کو بھی چاہیے کہ قحط اور عدل کو پیش نظر رکھیں اور رواداری اختیار کریں۔ ہر مسجد میں ہر مسلک کے نمازی کو نماز ادا کرنے کی آزادی ہوئی چاہیے البتہ انتظام و نظم (اماں و خطا بت) جس مسلک کی مسجد ہو اسی مسلک والوں کے ہاتھ میں ہونا چاہیے۔

﴿ اب جب بھی اس ملک میں باقاعدہ مردم شماری ہو تو لوگوں سے ان کا فرقہ اور مسلک ساتھ ہی لکھوا لیا جائے تو کوئی ہرج نہیں، بلکہ یہ مفید ہوگا۔ دین کے بطور مسلمان یا اسلام لکھوا نہیں اور مسلک کے طور پر شیعہ، سُنّتی لکھوا لیا جائے۔ پھر سنیوں کے مختلف مکاتب فکر کے لیے بھی اندر انج کا ایک خانہ رکھا جاسکتا ہے۔ یہ معین ہو جائے کہ ہمارے ہاں جو دو ہڑے فرقے شیعہ اور سُنّتی ہیں، ان کا آبادی میں تناسب دراصل ہے کیا! یہ طے ہو جائے کہ کون، کتنے فیصد ہے تاکہ حکومت کے مکملوں میں ملازمت، علماء کے بورڈ کی تشکیل، مالی گراض اور دوسری مراءعات میں اسے پیش نظر رکھا جاسکے۔ کسی کے لیے وجہ شکایت نہ ہو۔ ہر فرقے اور مسلک کے مدارک، ان کی مساجد، ان کے معاملات، ان کا انتظام و انصرام ان کے علماء کے بورڈ بنا کر ان کے حوالے کر دیجیے۔ یہ بورڈ حکومت کی زیر سرپرستی اور زیر اگرائی تقویض کردہ ذمہ داریاں ادا کریں۔ اس طرح بہت سے اختلافات حکومت کے ٹکر رنجیاں ختم ہو جائیں گی اور روز روپ کے یہ قبیلے، تنازعات اور اختلافات حکومت کے لیے در دن نہیں بنیں گے۔ نیز غیر مسلم اقلیتوں کا تناسب بھی صحیح طور پر آجائے گا۔ قادریاں

(لا ہو ری گروہ سمیت) اسی زمرے میں شمار ہوں گے۔

﴿ ملکی قانون کے بارے میں یہ اصول اچھی طرح سمجھ لینا چاہیے کہ اس کی اساس کسی فقہ پر نہیں ہو گی بلکہ اس کی اساساتِ اصلیہ صرف اللہ کی کتاب اور اس کے رسول ﷺ کی سنت ہیں۔ اہل سنت کی تمام فقہیں ہماری اپنی ہیں۔ سب قرآن و سنت سے ماخوذ ہیں۔ فرق راجح اور مرجوح کا، افضل و مغفول کا یا تعبیر و رائے اور قیاس کا ہے۔ کوئی مخصوص فقہ یہاں نافذ نہیں کی جاسکتی چاہے وہ فقہ حنفی ہو، فقہ مالکی ہو، فقہ شافعی ہو، فقہ حنبلی ہو یا مسلمک اہل حدیث ہو۔ اصل اور بنیاد ہمارے لیے کتاب اللہ اور سنت رسول ﷺ کا مقام ہے۔ یہی آخری جست ہے۔ تمام معاملات کے لیے ان اساساتِ اصلیہ کی طرف رجوع کیا جائے گا اور جو بات بھی اس کے مطابق ہو گی یا اس سے استنباط میں اقرب ہو گی اور جسے قانون ساز ادارہ یا عدالت عالیہ میں دلائل سے منوال یا جائے گا، اسی کو ملکی قانون کا مقام حاصل ہو گا۔ خلق قرآن کے مسئلے میں امام احمد بن حنبلؓ نے جو بات کبھی تھی تو یہی کہ انشوفن یشنا ء و مِنْ كِتَابِ اللَّهِ وَسُنْنَةِ رَسُولِهِ حَتَّىٰ أَقُولُ "لَا وَمِرْءَ يَرَىٰ" پاس کوئی چیز اللہ کی کتاب یا اس کے رسولؓ کی سنت سے تب میں کوئی بات کہہ سکوں گا"۔ ہمارے ہر دستور میں بھی ہمیشہ سے یہ بات لکھی جاتی رہی ہے اور ۱۹۷۳ء کے دستور میں بھی موجود ہے کہ

No Legislation will be done repugnant to the Quran and the Sunnah

"ایسی کوئی قانون سازی نہیں کی جائے گی جو قرآن و سنت کے خلاف ہو۔"

فی الحال یہ دفعہ رہنمای اصول میں درج ہے، اس کو فوری operative clause میں شامل ہونا چاہیے۔ اس دفعہ میں کسی فقہ اور کسی مسلمک کا تعین نہیں ہے۔ اس میں یہ تسلیم کیا گیا ہے کہ دین نام ہے قرآن و سنت کی پابندی کا، لہذا ملک کا قانون ان ہی دو بنیادوں پر تشکیل پائے گا اور نافذ ہو گا۔ ہمارے کلمہ شہادت کے دو اجزاء ہیں۔ پہلا توحید کا اقرار: لَا إِلَهَ إِلَّا اللَّهُ اور دوسرا رسالت محمدؐ کا اقرار: نَحْمَدُ رَسُولَ اللَّهِ۔ اس میں کسی فقہ کا اقرار شامل نہیں۔ ملکی قانون کے دو شعبے ہیں: ایک فوجداری یعنی تعزیرات اور حدود کا قانون، دوسرا دیوانی یعنی تجارت، لین دین اور اسی نوع کے دیگر معاملات کا قانون۔ یہ شعبے

Law of the Land سے متعلق ہیں اور یہ ہر پاکستانی کے لیے یکساں مذکور ہوں گے۔ ب پر ان کا اطلاق ہوگا، چاہے وہ کسی بھی فرقے یا کسی فقہی مکتب فکر سے تعلق رکھتا ہو۔ یہ پاکستان میں بننے والی غیر مسلم اقلیتوں کے لیے بھی اور ان غیر ملکیوں پر بھی نافذ ہوں گے جو پاکستان میں ان قوانین کے تحت کسی جرم کے مرتكب ہوں گے۔ کوئی چور یہ کہہ کر ٹھیک ہے مجھ پر چوری کا جرم ثابت ہو گیا لیکن میں چونکہ فلاں فرقے یا فلاں فقہی مسلک سے تعلق رکھتا ہوں اور اس میں چور کے لیے قطع یہ نہیں بلکہ انگلی کاٹنے کی سزا ہے لہذا با تھک کے بجا ہے میری انگلی کاٹی جائے یہ ممکن نہیں۔ تغیری کسی فرقے یا فقہی مسلک کے مطابق عائد نہیں ہوگی بلکہ کتاب و سنت پر مبنی اور اس سے مانخوذ جو بھی قانون ملک میں رائج ہو گا وہ سب پر لاگو ہو گا۔ یہی صورت حال سول لاء میں اختیار کی جائے گی اور تمام معاملات ملکی قانون کے مطابق فیصل ہوں گے۔ کسی کو یہ کہنے کا حق نہیں ہوگا کہ یہ معاملہ ہماری فقہ کے مطابق طے ہو۔

عدالتوں کو اختیار دیا جائے کہ فی الوقت جاری قوانین میں سے ان قوانین کو منسوخ کر دے جن کے متعلق بھی یہ ثابت کر دیا جائے کہ وہ کتاب و سنت کے خلاف ہیں۔ اسی طرح جو نیا قانون بنے وہ چاہے کسی مجاز قانون ساز ادارے نے بنایا ہو یا کسی مجاز حاکم نے بطور فرمان (ordinance) نافذ کیا ہو، عدالتوں میں اس قانون کو بھی اس بنیاد پر چیخنے کرنے کا حق ہونا چاہیے کہ یہ قانون کتاب و سنت کے منافی ہے یا اس میں خامی ہے۔ علماء و فضلا کو حق حاصل ہو کہ وہ اس کو ثابت کریں۔ وہ استشہاد اور نظائر کے طور پر مستند ائمہ و فقہاء کی آراء، قیاسات، تعبیرات اور استنباط پیش کرنے کے مجاز ہوں۔ عدالتوں کو اس بات میں فیصلوں کا اختیار ہو۔ اس طرح عدالتوں میں ہر فقہ کے لیے یہ موقع فراہم ہو جائے گا کہ اس کا جو فتویٰ اقرب الی القرآن والسنۃ ہوا، وہی ملکی قانون کی حیثیت سے نافذ ہو سکے گا۔ ایسے معاملات کے فیصل کی مجاز کون سی عدالتیں ہوں؟ ان کے لیے شرعی نفع قائم ہوں یا یہ کام ہائی کورٹس کے پردازیا جائے؟ یہ انتظامی معاملہ ہے جسے مشاورت اور افہام و تفہیم سے طے کیا جا سکتا ہے۔ البتہ پریم کورٹ کو سب سے برتر عدالت (عدالت عظمی) قرار دے کر آخری قطعی اور حتمی فیصلہ کرنے کا حق اس کو تفویض ہونا چاہیے۔

عموماً یہ ہوتا چلا آ رہا ہے کہ جو لوگ بر سر اقتدار آئے انہوں نے اس ذمہ داری کو محسوس ہی نہیں کیا جو دین کی طرف سے ان پر عائد ہوتی تھی۔ ایسے لوگوں کو سب سے زیادہ فکر یہی لاحق رہی کہ کرسی کا تحفظ کس طرح کیا جائے اور اپنے اقتدار کو کس طور پر قائم اور جاری رکھا جائے۔ وہ کچھ ادھر کے کچھ ادھر کے علماء کی تائید اور تعاون حاصل کرتے رہے۔ سب لوگوں کو خوش کرنے اور راضی رکھنے کی پالیسی اختیار کرتے رہے۔ اب اگر اللہ تعالیٰ ایک ایسے شخص کو اقتدار سنبھالنے کا موقع دیتا ہے جو دل سے اسلام کا دلدادہ ہے اور اسے حقیقی طور پر ایک نظام زندگی کی حیثیت سے نافذ کرنے کا خواہش مند ہے تو ضروری ہے کہ وہ صرف رضائے الہی کو سامنے رکھ کر یہ عزم کرے کہ میں اس موقع کو اپنا دینی فرض ادا کرنے کے لیے استعمال کروں گا۔ مجھے یہ کام کرنا ہے۔ کسی کو کیا پسند ہے کیا نہیں، مجھے اس کی پرواہ نہیں۔ مجھے فکر ہے تو اللہ تعالیٰ کے ہاں محلہ اور جواب وہی کی۔ مجھے تو ہر حال میں اس سلطنت خداداد میں اسلام نافذ کرنا ہے۔ میں رہوں گا تو اسلام کے ساتھ رہوں گا، ورنہ نہیں رہوں گا۔ اسلام کے نفاذ کی کوشش میں مجھے اگر اقتدار سے علیحدہ ہونا پڑتا تو میں اس کے لیے بھی تیار ہوں۔ جس شخص میں یہ جذبہ پیدا ہو جائے وہ واقعتاً سب کچھ کر سکتا ہے۔ اگر نہ کر سکے اور اقتدار سے ہٹا دیا جائے تو بھی ان شاء اللہ وہ اپنے رب کے سامنے سرخرو ہو گا۔

جزل محمد ضیاء الحق صاحب کو اللہ تعالیٰ نے یہ موقع عطا کیا ہوا ہے۔ بھٹو صاحب کو بھی اللہ تعالیٰ نے بہت بڑا موقع دیا تھا کہ وہ تاریخ کی ایک عظیم شخصیت بن کر ابھر سکتے تھے۔ وہ ماڈزے تنگ سے بھی بڑی شخصیت کی حیثیت سے تاریخ میں زندہ جاوید مقام حاصل کر سکتے تھے۔ لیکن وہ اس کے اہل ثابت نہ ہو سکے۔ He could not prove equal to the task گو بہت سا وقت لیت ولع میں گزر چکا ہے لیکن میں سمجھتا ہوں کہ اب بھی بہت کچھ کیا جا سکتا ہے۔ جرأت مندانہ قدم اٹھائیں اور اسلام کے نفاذ کے لیے مثبت اقدامات کریں۔ کام اگر ہو گا تو عزمِ صمیم سے ہو گا۔ نیم دلانہ انداز سے یہ کام نہیں ہو گا۔ نہ اس طور پر ہو گا کہ قدم اٹھایا اور پھر اس اندر یہی سے واپس لے لیا یا تعلیق میں ڈال دیا کہ

کہیں ایسا نہ ہو جائے، کہیں ویسا نہ ہو جائے۔ یہ اندازِ انجام کار کے لحاظ سے انتہائی غلط ہے۔ مجھے نہ اپنی فکر ہے نہ جز لضیاء الحق صاحب کی۔ مجھے فکر ہے تو اس ملک کی۔ اے آندھیو! سنجل کے چلو اس دیار میں

امید کے چراغ جلانے ہوئے ہیں ہم

یہ وہ ملک ہے جو بڑی امیدوں کے ساتھ بنا یا گیا تھا۔ اس کے لیے ہم نے بڑے اونچے نمرے لگائے تھے بلند بانگِ دعوے کیے تھے۔ ہماری قوم نے ناقابل فراموش قربانیاں دی تھیں۔ ہم اس ملک کو دورِ جدید اور زمانہ حاضر میں اسلام کی ایک تجربہ گاہ بنانے کا عزم لے کر چلے تھے۔ نوع انسانی کو ہدایت کار و شنینار دکھانے کے لیے ہم کھڑے ہوئے تھے۔ ان انسکوں اور ان ارادوں کے ساتھ یہ ملک وجود میں آیا تھا۔ اس کے وجود و بقا کے لیے بیانِ اسلام کے سوا اور کوئی نہیں ہے۔ اسلام کے عملی نفاذ میں کوتاہی اور نالِ مثال کرنے کی پاداش میں ملکِ دلخت ہو چکا ہے۔ یہی کوتاہیاں جاری رہیں تو خدا ہی جانتا ہے کہ آئندہ پرداز غیب سے کیا کچھ ظہور میں آئے گا۔

◎ صدر صاحب نے اپنے طور پر کافی کچھ کرنے کی کوشش کی ہے لیکن ایسا محسوس ہوتا ہے کہ یہ کسی نہ سو بندی کے تحت نہیں ہوا۔ لہذا جو بھی اقدامات اب تک کیے گئے ہیں وہ کچھ زیادہ مؤثر ثابت نہیں ہوئے۔ اس کی ایک وجہ یہ بھی ہے کہ قانون بنایا گیا تو ساتھ ہی یہ پابندی بھی عائد کر دی گئی کہ فلاں شعبے کے معاملات اس کی زد میں نہیں آئیں گے۔ فلاں کو اس سے استثناء حاصل ہوگا۔ کمال یہ ہے عالمی قوانین کو بھی تحفظ دیا گیا کہ ان کو کسی شریعت نجی میں چیلنج نہیں کیا جاسکتا۔ سوال یہ ہے کہ ان پابندیوں کے ہوتے ہوئے کیا غیر شرعی معاملات اسلام کے مطابق درست کیے جاسکیں گے؟ سود کو فی الحال چھوٹ ملی ہوئی ہے، چونکہ کوئی تبادل نظام موجود ہے، ہی نہیں اور معیشت کی موجودہ گاڑی اس کے بغیر چل نہیں سکتی۔ عالمی قوانین کو بھی تحفظ حاصل رہے گا۔ ہماری خواتین کا مغربی تہذیب زدہ طبقہ اس میں شریعت کے مطابق ترجمم و اصلاح کے لیے راضی نہیں" حالانکہ یہ طبقہ تناسب کے لحاظ سے نہایت قلمیل ہے۔ آج ہی اخبارات میں خواتین کا نفرنس کا مطالبہ

آگیا ہے کہ عالمی قوانین کو نہ چھیڑا جائے۔ یہ جوں کے توں برقرار رہنے چاہئیں۔
ہمارے حقوق کی اسی ذریعہ سے حفاظت ہوگی!

⊗ حکومت کی طرف سے جو چیل شرعی نج تشكیل دیے گئے ہیں، ایک تو ان کا دائرہ عمل
و اختیار محدود رکھا گیا ہے۔ دوسرے یہ کہ وہ کسی راجح قانون کو قرآن و سنت کے خلاف بمحض
کروڑ کرنے کا فیصلہ کریں تو یہ ایک منقی عمل ہے۔ قانون تو ہنادیا گیا۔ اس خلا کو بھرے گا
کون؟ خلا تو نہیں چھوڑا جا سکتا! اس طرح تو بہت سی خرابیاں رونما ہوں گی۔ اس خلا کو
آرڈیننس سے بھرا جا سکتا ہے! لیکن کب تک؟ سیاسی عمل زک جانے سے ملک میں ایک
بہت بڑا خلا پیدا ہو گیا ہے۔ کوئی نہ کوئی تو جائز ادارہ ہو جس کی طرف اس قانونی خلا کو پورا
کرنے کے لیے رجوع (refer) کیا جائے اور جو حسب ضرورت کتاب و سنت کی روشنی
میں ضریب قوانین بنائے۔ ایک ایسے مجاز ادارے کی ضرورت ناگزیر ہے۔

⊗ صدر صاحب بار بار اعلان کر چکے ہیں کہ میں مستقل نہیں ہوں، عارضی ہوں اور میرا
کوئی پارٹی بنانے کا ارادہ نہیں ہے۔ اس بات سے لوگ غلط فہمی کا شکار ہیں اور ان کے
ذمہ میں یہ بات بیٹھ گئی ہے کہ جو کچھ ہو رہا ہے یا ہوئے والا ہے وہ محض عارضی انتظام
ہے۔ ضروری ہے کہ صدر صاحب اور ان کے رفقاء اس پر غور فرمائیں اور کوئی ایسی راہ
نکالیں کہ جلد از جلد ایک ایسا مجاز ادارہ وجود میں آئے جس کو عوام کا اعتماد حاصل ہو اور جو
قانون سازی کے خلا کو پڑ کر سکے۔

آخری گزارش

میں نے وہاں جن خیالات کا اظہار کیا تھا، وہ میں نے آپ کے سامنے رکھ دیئے
ہیں۔ میں نے اس وقت اپنی یادداشت سے ان کا اعادہ کیا ہے، البتہ کوشش کی گئی ہے کہ
سب نکات بیان ہو جائیں۔ کوشش میں واقعہ کے دوران بعض شرکاء نے میرے خیالات
کے متعلق بہت اچھے تاثرات اور تائید و پسندیدگی کا اظہار فرمایا تھا۔ بعض حضرات نے یہ
بھی فرمایا کہ یہ باتیں تم ہی کہہ سکتے تھے چونکہ تم خالص غیر سیاسی آدمی ہو۔ واقعہ بھی یہی
ہے کہ میں عام مفہوم میں غیر سیاسی آدمی ہوں۔ میں نے علی وجہ الحیرت اس میدان کو

پھوڑا تھا۔ میرے لیے موقع آئے تھے لیکن اللہ تعالیٰ کی توفیق سے میں محفوظ رہا اور اس راستے کی طرف دیکھا ہی نہیں۔ میرے سامنے قرآن مجید کے مطالعے سے تجدید و احیائے دین اور اسلامی انقلاب کا جو اساسی و بنیادی نجح آیا ہے، بحمد اللہ میں پندرہ سال سے پوری کیسوئی کے ساتھ ہمہ تن، ہمہ وقت اسی کی طرف لوگوں کو دعوت دے رہا ہوں۔ اصلاح ہوا انقلاب ہوا اس کی اصل بنیاد دعوت عبادتِ رب ہے۔ لوگ واقعی طور پر اللہ کے بندے بنیں۔ اپنی انفرادی زندگی پر اللہ کا دین نافذ کریں۔ ایسے لوگ جمع ہوں، ان کی تنظیم ہو جو ڈھلی ڈھائی قسم کی کوئی ایسوی ایشنا نہ ہو بلکہ سمع و طاعت کی بنیاد پر قائم ہو۔ جو لوگ اس میں شامل ہوں وہ اپنا فارغ وقت گزارنے نہ آئیں بلکہ تن من دھن کے ساتھ آئیں اور الاقرب فالاقرب کے اصول پر عبادتِ رب، شہادت علی النّاس اور فریضہ اقامت دین کی دعوت کے علم بردار بن کر کھڑے ہوں۔ لوگوں کو اللہ کی کتاب کے اعتقاد و تسلیک کی دعوت دیں، چونکہ یہی مفیع ایمان اور سرچشمہ ہدایت ہے۔ یہی کتاب نبی اکرم ﷺ کی دعوت کا مرکز و محور تھی، یہی ہماری دعوت کا بھی مرکز و محور ہو۔ خود بھی سنت کے اتباع کا اہتمام کریں اور لوگوں کو بھی اس کی تلقین کریں۔ ہمارے لیے اسوہ حسنة اور اسوہ کاملہ حضور ﷺ کی ذات ہے۔

میں لوگوں کو اسی کام کی طرف بلانے میں لگا ہوا ہوں۔ میرے نزدیک ایک مسلمان کی نجات اُخروی کا ہی راستہ ہے اور فلاح دُنیوی کا بھی یہی طریقہ ضامن ہے۔ یہ ملک اسلام کے نام پر اور اس کے نفاذ کے لیے بنا تھا۔ لہذا پاکستان کی بقا، اس کا استحکام، اس کا مستقبل اسلام کے ساتھ ہی وابستہ ہے۔ جو اس حقیقت سے اختلاف کرے وہ دراصل تاریخ کی حقیقت کو جھٹکا رہا ہے اور سنت اللہ سے اعراض کر رہا ہے۔ اب اسلام کا صرف نعرہ کام نہیں دے گا۔ زبانی جمع خرچ اب تک بہت ہو چکا۔ ان سے کام بن سکتا تو اب تک ہو چکا ہوتا۔ اگر یہ کام ہو گا تو اُسی طریق سے ہو گا جس کی رہنمائی ہم کو قرآن مجید اور اسوہ رسول اللہ ﷺ سے ملتی ہے۔

سیاست میں اسلام دوست طبقہ

* خطاب جمعہ، مسجد دارالسلام، باغ جناح، لاہور (۲ مارچ ۱۹۸۱ء)

* "یثاق"، اپریل ۱۹۸۱ء

خطبہ مسنونہ اور درود و سلام کے بعد:

اعوذ بالله من الشیطان الرجیم - بسم الله الرحمن الرحيم

(يَا أَيُّهَا الَّذِينَ آمَنُوا إِذْ قُوَّا اللَّهُ حَقًّا تُقْتَلُهُ وَلَا تَمُوتُنَّ إِلَّا وَأَنْتُمْ مُّسْلِمُونَ ۝ وَإِذْ تَصِمُّوا بِحَبْلِ اللَّهِ بِجِيئِعًا وَلَا تَفْرَقُوا۝ وَإِذْ كُرُوا۝ نِعْمَةَ اللَّهِ عَلَيْكُمْ إِذْ كُنْتُمْ أَعْدَاءً فَالَّفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ إِخْوَانًا۝ وَكُنْتُمْ عَلَى شَفَا حُفرَةٍ قِنْ النَّارِ فَأَنْقَلَكُمْ مِّنْهَا۝ كَذَلِكَ يُبَيِّنُ اللَّهُ لَكُمْ آيَتِهِ لَعَلَّكُمْ تَهَتَّدُونَ ۝ وَلْتَكُنْ مِّنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَا عَنِ الْمُنْكَرِ وَأُولَئِكَ هُمُ الْمُفْلِحُونَ ۝) (آل عمران)

دین میں سیاست کا مقام

میں نے خطباتِ جمعہ میں بھی ملک کی سیاست کو موضوع نہیں بنایا۔ اس لیے نہیں کہ میرے نزدیک سیاست کوئی شجر منوع ہے یا ہمارے دین کے دائرے سے باہر کی کوئی شے ہے۔ میں اس کا قائل ہوں کہ ہمارے دین میں سیاست بھی ہے، حکومت کے معاملات بھی ہیں۔ یہ صرف کہنے کی بات نہیں ہے بلکہ ہمارا ایمان ہے کہ ہمارا دین انسانی زندگی کے تمام گوشوں سے بحث کرتا ہے چاہے وہ انفرادی زندگی سے متعلق ہوں چاہے اجتماعی زندگی سے۔۔۔۔۔ پھر صرف بحث ہی نہیں کرتا بلکہ ان تمام گوشوں کو اپنے تحت لانا چاہتا ہے۔ مزید برآں "سیاست" کا لفظ بڑے ہی مقدس انداز میں حدیث شریف میں

آیا ہے۔ نبی اکرم صلی اللہ علیہ وسلم نے فرمایا: ((کائث بَنُو إِسْرَائِيلَ تَسْوُسُهُمُ الْأَنْبِيَاءُ)) ”نبی اسرائیل کا معاملہ یہ تھا کہ ان کی سیاست انبیاء کے ہاتھ میں تھی۔“ نبی اسرائیل میں نبوت کا تسلسل قائم رہا تھا اور ان کے ہاں ایک نبی کے بعد دوسرے نبی مسجوت ہوتے رہے تھے۔ یہ سلسلہ حضرت عیسیٰ پر ختم ہوا تھا جو نبی اسرائیل کے آخری نبی تھے۔ ان کے ہاں معاملہ یہ تھا کہ اصل قیادت و سیادت اور نبی اکرم صلی اللہ علیہ وسلم کے ارشاد کے مطابق ”سیاست“ نبیوں کے ہاتھ ہی میں رہتی تھی۔ لہذا وہ چیز جو انبیاء کا موضوع رہی ہوا پنی ذات میں بخس اور حرام شے نہیں ہو سکتی۔ معاذ اللہ!

خطبات جمعہ میں اس موضوع سے اجتناب اور صرف نظر کرنے کے دو اهم سبب رہے ہیں۔ پہلا یہ کہ ہمارے ہاں بدستمی سے ”سیاست“ کے معنی صرف انتخابات اور حکومت کے معاملات قرار پا گئے ہیں، حالانکہ سیاست ایک بڑی وسیع اصطلاح ہے۔ میرا تحریک اور طویل عرصے سے میری سوچی تھی رائے یہ ہے کہ پاکستان میں بننے والی امت مسلمہ کی اصلاح کے عمل کا اصل میدان انتخابات نہیں بلکہ دعوت و اصلاح ہے اور ان دونوں کاموں میں اپنی نوعیت کے اعتبار سے بڑا فرق بلکہ بعض اعتبارات سے بڑا الففاء ہے۔ دعوت و اصلاح کے تقاضے کچھ اور ہوتے ہیں اور انتخابی سیاست کے تقاضے کچھ اور جن کا اجمالی ذکر میں ان شماء اللہ آگے کر دیں گا۔ دوسرا یہ کہ خطبہ جمعہ کا اصل مقصد قرآن حکیم کے ذریعے سے تذکیر ہے۔ مسلم شریف کی ایک حدیث ہے کہ کائٹ رَسُولُ اللَّهِ ﷺ: يَقْرَأُ الْقُرْآنَ وَيَذَكِّرُ النَّاسَ یعنی آنحضرت صلی اللہ علیہ وسلم خطبہ جمعہ میں قرآن کی قراءت اور اس کے ذریعے تذکیر فرماتے تھے، یاد رہانی کرتے تھے، فصحت فرماتے تھے، تاکہ مشغولات دنیوی کی وجہ سے اگر جذبات ایمانی پر کوئی حجاب پڑ گیا ہو، ان پر کچھ غبار آگیا ہو، اور کچھ سرد پڑ گئے ہوں تو ان کو از سر تو جلا حاصل ہو جائے، غبار دور ہو اور حرارتی ایمانی عود کر آئے۔ اسی تذکیر کا ذریعہ بخوائے الفاظ قرآنی: ﴿فَذَكِّرْ بِالْقُرْآنِ مَنْ يَخَافُ وَيَعْدِ﴾ (ق)۔ اے نبی! یہ آپ، اس قرآن کے ذریعے سے ہر اس شخص کو یاد رہانی اور فصحت (تذکیر) کرائیں، جو میری پکڑ سے اڑنا ہو، خود قرآن مجید ہے۔

چنانچہ میں نے خطبہ جمعہ کے لیے اپنا معمول قراءت قرآن اور نہ کیر بالقرآن قرار دے رکھا ہے۔ یہاں تقریر اور خطبہ علیحدہ نہیں بلکہ تقریر ہی خطبہ اول ہوتا ہے اور اس میں بفضلہ تعالیٰ میں نبی اکرم صلی اللہ علیہ وسلم کی سنت کا اتباع کرنے کی کوشش کرتا ہوں۔ یعنی قراءت قرآن اور پھر اس کے ذریعے تذکیر، فتحت اور یاد و ہانی تاکہ ہم کو اپنے مسلمان ہونے کا شعور مسلسل حاصل ہوتا رہے اور ہمارے وہ دینی فرانض واضح ہوتے رہیں جو از روئے دین ہم پر عائد ہوتے ہیں۔ ان ہی دو اسباب کی بنا پر ان موضوعات پر یہاں گفتگو نہیں ہوتی جو عام طور پر مساجد میں ہمارے مقررین و خطباء کو موارف را ہم کرتے ہیں (الا ما شاء اللہ)۔ البتہ اس وقت ہمارا ملک جن حالات سے دوچار ہے، واقعہ بعض اعتبارات سے وہ اتنے اہم ہیں کہ ان پر گفتگو کرنا نہ صرف موجودہ ملکی صورتِ حال کا تقاضا ہے بلکہ ہمارے دین کے مصالح کے اعتبار و مخاطب سے بھی ضروری ہے۔ اسی لیے میں نے آج اس موضوع پر گفتگو کرنے کا فیصلہ کیا ہے۔

ملک کی داخلی صورت حال

داخلی حالات میں صاف نظر آ رہا ہے کہ بالچل شروع ہو گئی ہے۔ اس کے آثار ملک کی فضائیں واضح طور پر نظر آنے لگے ہیں، حالانکہ صورت یہ ہے کہ ہمارے پاس جواہلات اتی ہیں وہ یک طرفہ ہوتی ہیں۔ معلوم ہوتا ہے کہ قانوناً اور حکماً تو سینر ہے لیکن ایک طرف سے یہ ہٹ گیا ہے اور ایک فریق کے لیڈروں کے اخبارات میں بیانات آنے شروع ہو گئے ہیں۔ البتہ ناموں کے ساتھ ان کی پارٹیوں کے ناموں کی "کالعدم" کے لفظ کے اضافے کے ساتھ گردان ہوتی ہے۔ ان بیانات ہی کے ذریعے ہمارے سامنے یہ بات آتی ہے کہ دوسری طرف کیا ہو رہا ہے۔ ورنہ ہمیں کچھ معلوم نہیں کہ ان بیانات میں جن نویاسات پارٹیوں کے اتحاد (alliance) کا ذکر اور نہ ملت ہوتی ہے، اس اتحاد کے واعی کون لوگ ہیں! کون سی پارٹیاں اس میں شامل ہیں اور اتحاد کی اصل بنیاد کیا ہے؟ اس اتحاد کی خبروں کا دوسرا ذریعہ ان ممالک غیر کی ریڈیو کی نشریات ہیں جن کا وطیرہ ہی پاکستان کے خلاف ہم چلانا ہے۔ حکومت کے ذرائع ابلاغ اور ملکی اخبارات سے اس

اتحاد کے متعلق کچھ پتہ نہیں چلتا۔ میرے نزدیک یہ صورت حال فی نفس درست نہیں ہے بلکہ مضر ہے۔ اس سے اعتماد انٹھ جاتا ہے اور لوگ تذبذب میں بنتا ہو جاتے ہیں۔ ہمارے بعض مغلص صحافی یہ لکھ رہے ہیں اور صحیح لکھ رہے ہیں کہ اس طرز عمل سے credibility ختم ہو جاتی ہے اور دوسری طرف کی خبروں میں دائیں بازو کے لیڈروں کے بیانات پر بھی اعتباو نہیں رہتا۔ بہر صورت دوسرے نقطہ نظر کے حاملین بھی اسی ملک کے شہری ہیں۔ ان کا نقطہ نظر کسی درجے میں تو براہ راست عوام کے سامنے آنے دیجئے، البتہ مناسب پابند یاں لگائی جاسکتی ہیں۔ مثلاً اسلام یعنی نظریہ پاکستان کے خلاف باتوں اشتعال انگریز بیانات، لا قانونیت اور انتشار پھیلانے والی خبروں اور پروپیگنڈے کے ضرور روکا جانا چاہیے لیکن ان کو اپنا نقطہ نظر کی نہ کسی ثابت انداز میں عوام کے سامنے پیش کرنے کی اجازت ہونی چاہیے۔ پھر ان کے نقطہ نظر پر محکم استدلال سے تنقید ہو، اس کارڈ ہوا اور اس کے مضر پہلوؤں کو دلائل کے ساتھ واضح کیا جائے تو یہ عمل ہمارے عوام کے سیاسی شعور کی تربیت کا باعث ہو گا۔ بہر حال یہ تو ایک ضمی بات ہے جو بر سبیل تذکرہ بیان ہو گئی۔

مجھے اصل بات یہ عرض کرنی ہے کہ فی الوقت ہمارا ملک جس صورتِ حال سے دو چار ہے اس نے ہر محب وطن اور پاکستان کے ہر بھی خواہ کو تشویش میں بنتا کر دیا ہے اور یہ تشویش فطری ہے۔ ہمارا ایک ہوائی جہاز تخریب کاروں کے ہاتھوں انغوہ ہو کر کابل پہنچ گیا ہے اور ہماری حکومت کا افغانستان کی اس انتظامیہ سے براہ راست سابقہ پیش آگیا ہے جس کو ہم وہاں کی جائز و مجاز حکومت تسلیم نہیں کرتے اور جور وی استبداد کے سامنے اور سر پرستی میں اپنے حریت پسند اور اسلام کے شیدائی افغان بھائیوں کے خون سے ہولی کھیل رہی ہے۔ اس انغواشدہ جہاز اور یرغماںیوں کی رہائی کی کیا صورت ہونی ہے، اس کے متعلق ابھی کچھ نہیں کہا جاسکتا۔ البتہ اس واقعہ سے پورے ملک میں غم و غصے اور گھری تشویش کی لہر دوڑ گئی ہے۔ بعض ناخوشنگوار واقعات کی وجہ سے طلبہ میں بھی بے چین اور اضطراب ہے۔ کہیں کہیں تصادم بھی ہوا ہے۔ ہماری اکثر یونیورسٹیاں اور کالج بند ہیں۔ بعض دوسرے طبقات بھی بے اطمینانی اور خوف کی کیفیت سے دو چار ہیں۔

پھر اس ملک میں جو داعمین بازو (Rightists) کی جماعتیں کہلاتی ہیں، اخبارات سے معلوم ہوتا ہے کہ ان کے لیڈروں کی آپس میں ملاقاتیں اور کچھ گفتگویں ہو رہی ہیں۔ بظاہر ایسا محسوس ہوتا ہے کہ گفت و شنید کا یہ سلسلہ حکومت کی اجازت سے شروع ہوا ہے۔ میں اس ضمن میں کچھ مشورے پیش کرتا چاہتا ہوں، اگرچہ جانتا ہوں کہ اس نقار خانے میں طوطی کی آواز سننے والا کوئی نہیں۔ پھر بھی میں نبی اکرم ﷺ کے فرمان الدین النصیحة کی تعمیل میں چاہوں گا کہ اپنے فہم کے مطابق ملک و ملت کی خیرخواہی میں چند مشورے پیش کر دوں۔

درد کا درماں

ایک مشورہ میں نے نومبر ۱۹۷۷ء میں منعقدہ سالانہ قرآن کانفرنس میں دیا تھا کہ ہمارے جوزئماء اس ملک میں دین کے نفاذ کے دل سے متمنی ہیں اور جن کو واقعی دین کا مستقبل عزیز ہے، خدا کے لیے وہ یہ طے کر لیں کہ ان کو ایکش میں براہ راست حصہ لینے اور حکومت کا کوئی منصب حاصل کرنے کی کوشش کرنے سے کوئی سروکار رکھنا نہیں ہوگا۔ وہ صرف نفاذِ دین کا مطالبہ اور تقاضا کریں۔ حکومت کے مناصب، اس کے عہدے اور وزارت سازی وغیرہ کے کاموں سے خود کو مستغنی کر لیں۔ ان کا یہ فیصلہ ان کے اخلاص کا ایک جیتا جاتا ثبوت اور اس بات کا مظہر ہو گا کہ اسلامی نظام کے قیام کے مطالبے کی پشت پر ان کے ایمان کا تقاضا ہے نہ کہ حصول اقتدار کی تمنا و آرزو۔

ہمارے ہاں سیاست میں ایک طبقہ وہ ہے جو "اسلام پسند" کہلاتا ہے، گو مجھے یہ اصطلاح پسند نہیں ہے۔ اس کے لیے "اسلام دوست" کی اصطلاح کچھ غنیمت معلوم ہوتی ہے۔ بہر حال یہ گروہ فی الواقع ہمارے سیاسی افق پر موجود ہے اور اس کی خاصی بھلی تعداد ہے جو زبانی کلامی اسلام کو مانے والی ہے۔ بڑی حد تک شعائر اسلامی کا احترام اس کے دلوں میں موجود ہے۔ اگر وہ اس پر پوری طرح عمل پیرانہ بھی ہوں تب بھی اپنی قوی روایات کے درجے ہی میں کہی اس طبقے کو اسلام سے ایک قلبی لگاؤ ہے۔ اس کے دل میں بھی صرف تمنا اور خواہش کے درجے ہی میں ہی یہ جذبہ موجود ہے کہ اسلام کو فی الواقع اس ملک میں قوتِ نافذہ کا مقام حاصل ہو۔ اس طبقے کے فکر و عمل میں تضادات بھی موجود

ہیں دوڑ خاپن بھی موجود ہے۔ بایس ہم ان افراد کا شمار دین دشمن عناصر میں نہیں کیا جاسکتا، یہ ”اسلام دوست“ ہی کہلانے کے سختی ہیں۔ یہ ہمارے ملک میں کثیر تعداد میں موجود ہیں۔ ملکی سیاست پر ان کا خاص اثر بھی ہے۔ یہ طبقہ زیادہ تر ان عناصر پر مشتمل ہے جو مسلم لیگ کے جھنڈے تسلیم تحریک پاکستان میں پیش پیش رہے ہیں، یا اسی ذہن کے حامل ہیں کہ پاکستان کے قیام کا اصل مقصد اسلامی نظام کا نفاذ ہی تھا۔

دوسرے طبقہ ان دینی و سیاسی زعماء کا ہے جو دین کے ساتھ حقیقی تعلق رکھتے ہیں اور اس کا اظہار ان کی عملی زندگی سے بھی ہوتا ہے۔ ان کے تبعین کی اکثریت اسلامی نظام کے قیام و نفاذ کے معاملے میں مخلص بھی ہے۔ وہ محض اپنی قومی روایات یا توارث سے ملنے کی وجہ سے اسلام کے ساتھ ذہنی و قلبی وابستگی نہیں رکھتی بلکہ پورے شعور و ایقان کے ساتھ اسے ہی دنیا و آخرت کی فلاج و صلاح اور نجات کا واحد ذریعہ بھجاتی ہے۔

اس دوسرے طبقے کی خدمت میں نہایت درد مندی اور اخلاص کے ساتھ یہ عرض کرتا ہوں کہ خدار آپ ایکشن کی سیاست سے لتعلق ہو کر پوری تن دہی انہماں ک اور یک سوئی کے ساتھ اپنی تو انائیاں صلاحیتیں، قوتیں، اپنے اوقات اور مال و منال دعوت و تبلیغ کے میدان میں صرف کریں۔ عوام الناس کے افکار و نظریات اور عقائد کی خالص اسلام اور توحید کی دعوت کے ذریعے تطہیر اور سیرت و کردار کی تعمیر کو اپنا مقصود و مطلوب بنالیں تا کہ ایک طرف عوام الناس کی معتدلة اور اثر کن تعداد فکر اور عمل دونوں اعتبارات سے حقیقی مسلمان بن جائے، دوسری طرف اس کی دینی حس اتنی بیدار ہو جائے کہ وہ کسی غیر اسلامی بات کو قبول کرنے کے لیے تیار نہ ہو اور حقیقی اسلام کا نفاذ ہی اس کا مقصود و مطلوب ہو۔ دعوت و تبلیغ کا یہ مہماج جتنا جتنا فروع پائے گا اُسی لحاظ سے یہاں حقیقی اسلامی نظام کے قیام اور اس کے نفاذ خاص طور پر اس کے استحکام کی بنیادیں فراہم ہوتی چلی جائیں گی۔ اس اصلاح یافتہ معاشرے کا دباؤ ان لوگوں کو جن کے ہاتھوں میں اقتدار کی زمام کار ہوگی؛ مجبور کر دے گا کہ وہ اس مملکت خداداد میں اسلام ہی کو نافذ کریں اور قائم رکھیں۔ اسی طرح ان شاء اللہ وہ مرحلہ بھی آسکے گا کہ بلا طلب و بلا کوشش زمام اقتدار بھی سنت اللہ

کے مطابق مومنین صالحین کے ہاتھ میں آجائے۔ بخواہے وعدہ الہی: ﴿وَعَدَ اللَّهُ
الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا
اسْتَخْلَفَ الَّذِينَ مِنْ قَبْلِهِمْ﴾ (التور: ٥٥) ”اللہ نے وعدہ فرمایا ہے تم سے ان
لوگوں کے ساتھ جو ایمان لا سیں اور نیک عمل کریں کہ وہ ان کو اسی طرح زمین میں خلیفہ
بنائے گا جس طرح ان سے پہلے گزرے ہوئے لوگوں کو بننا چکا ہے۔“

این جماعت سے یا کسی قومی اتحاد میں شامل ہو کر اس کے لیے حصول اقتدار کی
جدوجہد کرنا اور ایکشن کے میدان میں اترنا ایک راستہ ہے جبکہ عوامِ الناس کی فکری و عملی
تطہیر و تعمیر کی سعی و کوشش کو مقصود بنانا دوسرا راستہ۔ ان دونوں میں بڑا فرق ہے۔ پہلا
راستہ تخرب و اختلاف اور افتراق و انتشار کا ہے۔ دوسرا راستہ خدا ترکی اور فرض منصبی کے
طور پر دعوت و تبلیغ، نصح و خیر خواہی اور وفاداری کا ہے۔ پھر ان دونوں راستوں کے تقاضے
متضاد ہو تھے۔ پہلے راستے پر گامزن ہونے والے دوسرے راستے کے کام
اول تصحیح طور پر انجام نہیں دے سکتے اور اگر وہ یہ کرتے بھی ہیں تو وہ کام حصول اقتدار کی
کوشش کا ضمیمہ بن جاتا ہے۔ اس طرح اس کے تصحیح و موثر نتائج مرتب نہیں ہوتے۔
میرے نزدیک دوسرا راستہ ہی وہ راستہ ہے جو ایک طرف تو شہر آخرت ثابت ہو گا۔
رضائے الہی کے حصول کا باعث ہو گا اور دوسرا طرف اپنی سیاسی کوششوں کے نتیجے کے
بجائے اللہ تعالیٰ کے خالص انعام کے طور پر تکن فی الارض پر بھی نتیجہ ہو سکے گا۔ نبی
اکرم صلی اللہ علیہ وسلم کا واضح ارشاد صحیح مسلم میں موجود ہے کہ:

أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ : ((الَّذِينَ النَّصِيرَةُ)) : قُلْنَا لِمَنْ يَا رَسُولَ اللَّهِ

قَالَ : ((إِلَهٌ وَلِكِتَابٍ وَلِرَسُولٍ وَلَا إِيمَانٌ لِلْمُسْلِمِينَ وَلَا عَمَّا مِنْهُمْ))

”نبی اکرم صلی اللہ علیہ وسلم نے فرمایا: دین تو بس وفاداری اور خیر خواہی کا نام ہے۔ صحابہ“

نے پوچھا: حضور صلی اللہ علیہ وسلم کس کی؟ آپ نے فرمایا: اللہ کی؛ اس کی کتاب کی؛ اس

کے رسول کی اور مسلمانوں کے رہنماؤں کی اور عوام.....سب کی!“

چنانچہ جو لوگ خلوص و اخلاص کے ساتھ دین سے commitment رکھتے ہیں اور

اس کے لیے واقعیت کچھ کرنا چاہتے ہیں، ان کے لیے لازم ہے کہ وہ نبی اکرم ﷺ کے اس قول مبارک کو سامنے رکھ کر اپنا لائجِ عمل مرتب کریں۔ ان کی انفرادی زندگی اسلام کا نمونہ ہو، ان کا عمل یہ شہادت دے کہ وہ واقعی اللہ کے بندے ہیں۔ وہ اپنی جدوجہد کا ہدف دعوت و تبلیغ اور اصلاح اعمال کو بنائیں تاکہ عوام الناس کی دین کے ساتھ وابستگی بڑھے، ان میں ذہنی و فکری اور اعتقادی ہی نہیں بلکہ عملی و اخلاقی تبدیلی رونما ہو۔ ان کی زندگی بتائے کہ وہ واقعی رسول کے امتی ہیں، پیروکار اور مقیم ہیں اور ان کا مطلوب و مقصود نجات اُخروی ہے۔ انتخابی سیاست اور حصول اقتدار کی کشمکش کا میدان "اسلام و دوست" طبقے کے لیے چھوڑ دیں۔ دین کا کام کریں اور اس طرح بالواسطہ اس طبقے پر خود بھی اثر انداز ہوں اور رائے عامہ کا دباؤ بھی ڈالیں کہ وہ صحیح اسلامی نظام کو اس ملک میں قائم و نافذ کریں۔

اب میں اس طبقے کے غور و فکر کے لیے جو اسلام پسند یا اسلام دوست کہلاتا ہے، کچھ مشورے پیش کروں گا۔ اس سے قبل آپ ایک طاریانہ نظر اپنے ملک کی سیاسی فضا پر ڈال لیں اور ایک سرسری ساجائزہ اس بات کا لے لیں کہ اس وقت سیاسی میدان میں کام کرنے والی جماعتوں اور پارٹیوں کی نوعیت و کیفیت کیا ہے! ان کے موقف کیا کیا ہیں؟ ان کے مقاصد کیا ہیں؟ یہ تجزیہ میری بات کو سمجھنے کے لیے انتہائی ضروری ہے۔

ملک کی سیاسی فضا

ہمارے ملک میں سیاسی جماعتیں بے شمار ہیں۔ یہ درجنوں کے حساب سے ہیں اور اس میں ہرگز مبالغہ نہیں ہے۔ پھر ان جماعتوں کی کیفیات و انواع بھی بہت مختلف ہیں۔ کچھ جماعتیں خالص سیاسی ہیں، کچھ خالص مذہبی اور کچھ نیم سیاسی و نیم دینی جماعتیں ہیں۔ ہمارے ملک میں اس وقت جو polarization ہو رہی ہے، اس میں سب سے پہلی تقسیم اس بنیاد پر ہے کہ چند جماعتیں وہ ہیں جو اسلام کو اپنی جگہ ایک مکمل نظام زندگی تسلیم کرتی ہیں اور اس میں کسی بیرونی نظام کی پیوند کاری کو ضروری نہیں سمجھتیں بلکہ اس کو غلط متصور کرتی ہیں۔ یہی وہ پارٹیاں ہیں جو پاکستان کے وجود میں آئے کوئی صحیح سمجھتی ہیں اور ان کو دین کے نفاذ کے لیے پاکستان کی بقا اور اس کا استحکام بھی عزیز ہے۔ پھر یہ پارٹیاں

اس بیانوں کی بات کی مقرر اور قائل ہیں کہ پاکستان اس لیے قائم ہوا تھا کہ اس کے ذریعے عہدِ جدید کی ایک مثالیٰ اسلامی ریاست کا نمونہ دنیا کے سامنے پیش کیا جائے تاکہ شہادتِ علیٰ الناس کی جو ذمہ داری نبی آخر الزمان صلی اللہ علیہ وسلم کی جانب سے پوری امت مسلمہ پر بحیثیتِ جموعیٰ عائد کی گئی تھی، وہ کم از کم پاکستان کے ذریعے امت کے ایک حصے کی طرف سے ادا ہو سکے۔ شہادتِ علیٰ الناس کی ذمہ داری انفرادی طور پر ادا نہیں ہو سکتی، اس کے لیے ایک اسلامی معاشرہ اور اسلامی ریاست کا قیام از بس ضروری ہے۔ اگر دینِ محض انفرادی اور اخلاقی تعلیمات پر مشتمل ہوتا تو ایک فرد بھی اپنی سیرت سے اس کی کامل گواہی دے سکتا تھا۔ البتہ اگر دینِ انسان کی پوری اجتماعی زندگی کا احاطہ کیے ہوئے ہو، جیسا کہ فی الواقع ہمارا دین ہے، تو اس کے حق ہونے کی شہادت ایک ایسے اجتماعی نظام کے ذریعے ہی دی جاسکتی ہے جس میں مکمل طور پر ان برکات و حسنات کا ظہور ہو رہا ہو جو ”دینِ الحق“ میں اس کائنات کے خالق نے رکھی ہیں اور جو دینِ منزل من اللہ ہے۔

پاکستان کے قیام کی صورت میں یہ امکان نظر آیا تھا کہ اس آرزوٰ تمنا اور خواہش کی طرف کچھ پیش رفت ہوگی۔ دنیا کے سامنے اسلامی نظام کا ایک عملی نمونہ پیش کیا جاسکے گا۔ قیام پاکستان کے محرکات میں ذہنا یہ بات بھی شامل تھی کہ اس طرح عالمِ اسلام کے اتحاد کی طرف بھی ایک قدم بڑھے گا، جس سے ہندو قوم بڑی خائف تھی۔ گاندھی جی نے بھی ایک مرتبہ قائدِ اعظم سے پوچھا تھا کہ: آپ کے پاکستان کا مطلب Pan Islamism تو نہیں ہے؟ یہ سوال ہی تاریخ ہے کہ ان کو اس کا اندیشہ تھا۔ چنانچہ تقریباً دو سال قبل بھارت میں ایک مشہور ہندو صحافی نے مضمون لکھا تھا جس میں اس رائے کا اظہار کیا گیا تھا کہ ”ہمارا اصل مسئلہ یہ ہے کہ ہندو تو صرف بھارت میں ہے جبکہ مسلمان پوری دنیا میں ہے اس لیے بھارت کا پاکستان سے خائف رہنا حقیقی ہے۔“ اسی ضمن میں ایک دلچسپ اور عجیب بات آپ کو سناتا ہوں۔ چند سال قبل ایک بڑے ہندو صحافی نے لکھا تھا کہ ”بھارت کے داخلی اور خارجی مسائل کا بہترین حل یہ ہے کہ تمام ہندو مسلمان ہو جائیں“ تب ہی ہم ترقی کر سکیں گے، خوش حالی ہمارے قدم چوئے گی اور ہمارے لیے تمام مسلم ممالک سے

روابط اور تجارت کے راستے کھل جائیں گے۔ اس طرح مشرق و سطحی کی وسیع مارکیٹ کی راہ میں پاکستان رکاوٹ نہیں بنے گا۔“ اس خیال کے پیچھے وہی بیناپن کی ذہنیت کا فرما ہے کہ اصل قدر ”دنیا“ ہے اور حصولِ دنیا کے لیے دھرم بدلتا پڑے تو بھی کوئی ہرج نہیں۔ یہ بات تو بطور جملہ معترضہ درمیان میں آگئی۔ حاصل کلام یہ ہے کہ کوئی دیانت دار شخص اس حقیقت سے انکار نہیں کر سکتا کہ پاکستان کا قیامِ اسلام کی نشأۃ ثانیہ کی توقعات اور آرزوں کی تکمیل کے لیے ہوا تھا۔

ہمارے ہاں ایسے لوگ بھی موجود ہیں جو نظامِ اسلامی کے قیام سے قطعی مایوس ہو چکے ہیں۔ ان کا ذہن اس توقع سے خالی ہو چکا ہے کہ فی الواقع اس ملک میں اسلامی نظام آئے گا۔ ایسے بھی کچھ لوگ ہیں جن کی زبان و قلم پر یہ بات آنے لگی ہے کہ پاکستان کا قیامِ خواخواہ ہوا ہے، اس سے کوئی مستغل فائدہ حاصل نہیں ہوا۔ یہ نتیجہ ہے اس بات کا کہ اسلامی نظام کا نفاذ جو تحریک پاکستان کی حقیقی منزل تھا ”ہنوز روزِ اقول“ کی کیفیت سے دوچار ہے۔ اس معاملہ میں جتنی تاخیر و تعویق ہو گی وہ اسی اوسط و تناسب سے اس مایوسی کی کیفیت میں اضافہ کا باعث ہو گی اور کسی قوم کے کسی ایک طبقے کا مسلسل مایوسی سے دوچار ہوتے چلے جانا انتہائی تشویش ناک ہے۔ اس طرح وحدتِ فکر کے قلعے میں مسلسل شگاف پڑتے رہنے کا احتمال قوی تر ہو جاتا ہے۔

یہی نے دونہایاں تقسیموں کا فر کر کیا تھا، جس میں پہلی تقسیم داہنے، بازوں کی جماعتوں کا مختصر طور پر تجزیہ چیش کیا ہے۔ دوسری بڑی تقسیم ان جماعتوں کی ہے جو بائیکیں بازوں کی پارٹیاں کھلاتی ہیں۔ ملک میں ان پارٹیوں کے وجود سے انکار نہیں کیا جا سکتا۔ ان کی تکاہیں کہیں باہر ہیں۔ ان کے فکر میں غیر اسلامی نظریات نے ڈیڑھ جمایا ہوا ہے۔ ان کے متولیین کی اکثریت کا نام کے سوا اسلام سے کوئی واجبی ساتھ بھی نہیں ہے، بلکہ نظریہ و عقیدے کے لحاظ سے ان کو اسلام سے ایک طرح کا بیرون ہے۔ کچھ واقعات، حالات کی وجہ سے ان کے نظریاتی اختلافات کی خلائق مزید گہری ہو گئی ہے۔ اس پر مستلزم ایہ کہ انتقامی جذبات ان پر شدت سے غالب ہیں اور یہ آگ، ان کے دلوں میں روز افزول ہے۔ پھر

ہماری مغربی سرحد پر ایک مسلم برادر ملک پر توسعہ پسند سرخ سامراج کی تاخت و تاراج نے ان کے حوصلے بڑھا دیئے ہیں۔ یہ حقائق ہیں ان سے انکار نہیں کیا جاسکتا۔ ان ہی حالات کو دیکھتے ہوئے ہمارے صدر مملکت یہ کہہ رہے ہیں کہ ”ملک میں کچھ لوگ ایسے ہیں جو ٹینکوں کے منتظر ہیں اور بے چین ہیں کہ جارحانہ یورش کرنے والوں کے گلوں میں ہار ڈالیں۔“ اگر ہمارے ملک کی سب سے زیادہ ذمہ دار شخصیت ان خدشات کا اظہار کر رہی ہے تو اس کے معنی ہیں کہ امر واقعہ تو ہے۔

پس یہ دونما یاں قسمیں ہمارے ملک میں موجود ہیں۔ اس میں دوسری قسم کی تقسیم کو مزید تقویت پہنچانے والی چیز ہے علاقائی عصیت و تعصب اور محاذ آرائی۔ اس صورت حال سے فی الواقع ہمارا ملک اس وقت دوچار ہے۔ حقائق کو تسلیم کر کے ان کا حل تلاش کرنا دانش مندی کا تقاضا ہے جبکہ ان سے آنکھیں بند کر لینا یا ان کا سرے سے انکار دینا ناعاقبت اندیشی ہے جو ملک کے مستقبل کے لیے انتہائی مہلک ثابت ہو سکتی ہے۔ میرا خیال ہے کہ اس دوسری قسم کا شاید ہی کوئی فرد یہاں موجود ہو۔ اگر ہو تو میری درخواست ہے کہ وہ میری اس گفتگو کو توجہ سے نہیں اور اس پر سنجیدگی سے غور کریں۔ میں اپنی اس رائے کا بھی اظہار کرنا مناسب سمجھتا ہوں کہ میں اس بات کا قائل ہوں کہ اس نقطہ نظر کے افراد کو بھی قانون کے دائرے میں رہتے ہوئے اپنی بات کہنے کا حق ہونا چاہیے۔ قانونی حدود سے باہر کوئی غلط بات کہیں تو ان کو روکیے تو کیے اور اگر ضرورت لائق ہو تو ان کے خلاف عدالتی کا رروائی بھی کیجیے۔ لیکن ان کو منظر (scene) سے بالکل ہٹا دینا ڈرست نہیں۔ یہ طرز عمل فوری طور پر تو کچھ مفید ہوتا ہے، نتیجے کے اعتبار سے فائدہ نہیں پہنچاتا۔ اس طرح افواہوں کے پھیلنے کا امکان زیادہ ہو جاتا ہے۔ ان کو اپنی بات openly کہنے دیجیے۔ اس کے بعد دوسروں کو اس پر رد و قدر کرنا چاہیے۔ بہر حال اس وقت میرے اصل مخاطب وہ نہیں ہیں۔ ان کے نظریات کچھ اور ہیں۔ ان کی نگاہیں کہیں اور ہیں۔ ان کے عزائم کچھ اور ہیں۔ اس وقت میرے اصل مخاطب پہلی قسم یعنی دائیں بازو کی جماعتوں کے لوگ ہیں۔ ان کی خدمت میں میں کچھ معرفوں کا پیش کرنا چاہتا ہوں۔

دائمی بازو کی جماعتوں کی کثرت

اے مشورہ کہہ لیجئے، اپل کہہ لیجئے، میری آرزو اور تمبا کہہ لیجئے۔ اپنے فہم کے مطابق صحیح مشورہ دینا میں اپنی دینی اور قومی ذمہ داری خیال کرتا ہوں۔ اگر لوگوں نے قبول کر لیا تو فہم المطلوب: اگر روز کر دیا تو بھی میں اخلاص و حسن نیت کے اجر سے محروم نہیں رہوں گا۔ تولی حسن اور قولِ سدید کی خاصیت یہ ہوتی ہے کہ وہ بالکل رائیگاں نہیں جاتا اور اگر اس کے ساتھ محنت ہو، کوشش ہو اور عمل صاحب بھی ہو تو بات اُپر اٹھتی ہے: **(يَصْعَدُ الْكَلْمُ الظَّيِّبُ وَالْعَمَلُ الصَّالِحُ يَزْفَعُهُ ۖ)** (فاطر: ۱۰) ”اسی کی طرف اٹھتی ہیں اچھی باتیں اور عمل صاحب اے اور پر اٹھاتا ہے۔“ ہو سکتا ہے کہ آپ میں سے کسی صاحب کے ذریعے یہ باتیں ذمہ دار لوگوں تک پہنچ جائیں اور عمل کی طرف کچھ پیش رفت ہو سکے۔

میرے نزدیک اس polarization میں جس کے آثار فضایا میں نظر آرہے ہیں، دائمی بازو کی جماعتوں کا کثیر تعداد میں موجود ہنا ہی اصل میں تباہ کن ہے۔ یہی بات ہمارے بہت سے مخلص رہنمابار بار کہہ چکے ہیں۔ میں اس کی تائید کر رہا ہوں۔ جماعتوں کی اسی کثرت نے آج تک ہر مرحلے پر شکست دلائی ہے۔ ہر فتح کو شکست میں تبدیل کرایا ہے۔ جماعتوں کی اس کثرت کی بدولت ماضی میں ایسے تلاخ اور تباہ کن نتائج سے سابقہ پیش آچکا ہے کہ دائمی بازو کی جماعتوں کو حالانکہ تریسٹھنی صدوٹ ملے تھے اور دائمی بازو کی جماعتوں کو سینتیں فی صد لیکن ۲۳ فی صدوٹ تقسیم ہو گئے، لہذا وہ اسمبلی میں اکثریت حاصل نہ کر سکیں اور ۷۳ فی صدوٹ لینے والی پارٹی حکمران بن گئی۔

اگر ہم نے اسی طرزِ عمل کا اعادہ کیا تو اس کے نتائج بھی وہی نکلیں گے جو پہلے نکل چکے ہیں۔ ۱۹۷۰ء کا دور یاد کیجئے۔ جو نتائج اس وقت نکلے تھے اور جن حالات میں نکلے تھے ویسے ہی حالات میں وہی بلکہ ان سے بھی بدتر نتائج آج بھی نکل سکتے ہیں، چونکہ آج ہماری مغربی سرحد کے پار سے دائمی بازو کی جماعتوں کو تعاون کی بڑی امیدیں ہیں۔ بہر حال یہ اندازے کا معاملہ ہے، میں اس بارے میں کوئی حقیقی بات نہیں کہہ سکتا۔ ہمارے صدرِ مملکت نے اس خیال کا اظہار کیا ہے کہ کوئی تشویش ناک بات نہیں ہے۔ ہو سکتا ہے کہ

ان کا خیال و رست ہو اور اس کا بھی امکان ہے کہ وہ بھی انہی مغالطوں میں بٹلا ہوں جن میں بھٹو صاحب رہے کہ ان کو اپنی کرسی بڑی مضبوط نظر آتی رہی۔ یہ بھی ہو سکتا ہے کہ ہمارے صدر صاحب کے گرد کوئی ایسا ہی ہالہ ہو جوان کو صحیح حالات اور صورتِ واقعہ سے بے خبر رکھے ہوئے ہو۔ واللہ اعلم!

البتہ یہ بالکل سامنے کی بات ہے کہ دا بھیں بازو کی جماعتوں کی کثرت اور ان کے اختلافات پیش نظر مقاصد کے حصول میں ایک زبردست رکاوٹ ہیں۔ محاذا آرائی کے اس مرحلے پر سنجیدگی سے غور و فکر اور موثر عملی اقدامات کرنے کی ضرورت ہے کہ کس طرح ان جماعتوں کی تعداد کو کم اور اختلافات و تفرقے کو ختم کیا جاسکتا ہے۔

دو کام اور دو میدان

میرے نزدیک انتہائی ضروری ہے کہ ان دا بھیں بازو کی جماعتوں کو شعوری اور ذہنی اعتبار سے یہ بات طے کر لینی چاہیے کہ پاکستان کی بقا اور استحکام کے لیے کرنے کے "دو کام" اور "دو میدان" ہیں۔ ایک میدان ہے سیاست یعنی انتخابات اور حکومت کا۔ دوسرا میدان ہے دعوت و اصلاح کا۔ پہلے تو یہ طے کیا جائے کہ کون کس میدان میں کام کرنا چاہتا ہے۔ یہ گذمہ والا معاملہ انتہائی تباہ کن ہے۔ میں پورے یقین کے ساتھ عرض کرتا ہوں کہ اگر آنے والے مرحلے میں ان دا بھیں بازو (اسلام پسند) جماعتوں نے شکست کھائی تو وہ سابقہ شکست سے کہیں زیادہ ہول ناک اور تباہ کن ہوگی۔ اس مرتبہ معاملہ محض انتخابی شکست تک محدود نہیں رہے گا۔ اب انتقامی جذبات ہیں۔ ایک سپر پا اور ہمارے دروازے پر آ کر بیٹھ گئی ہے۔ کچھ لوگوں کا اگر یہ خیال ہے کہ شاید انڈونیشیا والا معاملہ یہاں ہو جائے گا اور جیسے وہاں ایک خاص نظریے کے لوگوں کو گاجر مولی کی طرح کاٹ دیا گیا تھا ایسے ہی یہاں بھی ہو سکتا ہے، تو وہ اس خیال خام کوڈہن سے نکال دیں۔ اول تو یہ فعل ہی سرے سے غلط ہے، دوسرا یہاں معاملہ بہت مختلف ہے۔ روں کے اپنے مقادرات ہیں جن کے لیے وہ کسی مناسب موقع کا منتظر ہے۔ اب وہ ہم سے براہ راست متعلق ہے۔ اس کی تو پیس اس شاہراہ کی طرف لگی ہوئی ہیں جس پر ہمیں بڑا اعتماد اور ہمارا

الہمار ہے۔ افغانستان کے صوبے و اخان کو اس نے پوری طرح قابو کر کے وہاں اپنے جو سورچہ قائم کیے ہیں اس کی وجہ یہی ہے۔ پس حالات میں بڑا فرق ہے۔ اب اگر ”اسلام پسند“ جماعتوں کو شکست ہوئی تو وہ بہت ہی خوفناک تباہی پر منجھ ہو گی۔ صرف انسانی جان وال کے ائتلاف ہی پر معاملہ ختم نہیں ہو گا بلکہ پاکستان جس مقصد کے لیے وجود میں آیا اور جو امید یہ اس سے وابستہ ہیں اس اعتبار سے معاملہ بہت نیچے چلا جائے گا۔ لہذا جس کے لیے بھی ممکن ہے اور جو شخص بھی اس طبقے کے کسی ذمہ دار شخص تک رسائی رکھتا ہے، اس کا دینی اور قومی فریضہ ہے کہ وہ ان کی خوشامد کرے۔ ان کے سامنے اگر ضرورت ہو تو گزگزانے کے خدار ا اختلافات اور تفرقے کی خلیج کو پانے کی مخلصانہ کوششیں کیجیے۔ جماعتوں کی یہ کثرت اور ان کی باہمی رسکشی پاکستان کے مستقبل کے لیے انتہائی خطرناک ہے۔

بظاہر فضای میں سکون نظر آرہا ہے تو اس کی وجہ سیاسی سرگرمیوں پر موجود پابندی ہے، ورنہ بڑے دکھ سے عرض کرتا ہوں کہ صورتِ واقعہ یہ ہے کہ یہ جماعتیں ایک دوسرے سے انتہائی خارکھاتی ہیں۔ ان کے زعماء میں سے اکثر کے دل ایک دوسرے کی کدوڑت سے بھرے ہوئے ہیں۔ ﴿تَحْسِبُهُمْ بَجُنُيَّعًا وَقُلُوبُهُمْ شَطْنَىٰ﴾ (الحشر: ۱۲) والی کیفیت ہے کہ ”تم سمجھتے ہو کہ یہ متعدد ہیں حالانکہ ان کے دل پھٹے ہوئے ہیں۔“ اندر سے یہ ایک دوسرے کو اڑنگے لگا رہے ہیں ایک دوسرے کی نانگیں گھیٹ رہے ہیں۔ ماضی میں یہ لوگ عوام کے سامنے آ کر ایک ساتھ سنج پر بیٹھتے تھے لیکن اندر ورنی حال یہ تھا کہ ایک دوسرے کو زک دینے کی فکر دامن گیر رہتی تھی۔ یہ محض قیاس و مگان نہیں ہے بلکہ یہ تمام افسوس ناک حالات اخبارات کے ذریعے ملک کے سامنے آچکے ہیں۔ اس صورتِ حال کو واقعہ ختم کرنے ہی میں عافیت ہے، ورنہ ہمارے لیے کوئی جائے پناہ نہیں ہو گی۔

اس سے آگے ایک اور اقدام بھی ضروری ہے۔ وہ یہ کہ واضح طور پر متعین ہو جائے کہ کس کو کس میدان میں کام کرتا ہے۔ ایک رائے یہ ہے کہ جب تک حکومت کی اصلاح نہیں ہو گی، اس ملک میں نہ اسلامی نظام کے قیام کی طرف صحیح طور پر پیش رفت ہو گی اور نہ ای معاشرہ ٹھیک ہو سکے گا۔ مجھے اس سے اختلاف ہو بھی، تب بھی میں یہ تسلیم کرتا ہوں کہ

اس نظریے اور رائے میں خلوص ہو سکتا ہے اور یہ عمل کسی نہ کسی درجہ میں شائد مفید مطلب بھی ہو سکے۔ یہ ضروری نہیں ہے کہ اس رائے کا محرك شخص اقتدار پسندی ہی ہو۔ دوسری رائے یہ ہے کہ کل کامل معاشرہ بگڑا ہوا ہے۔ باستثنائے چند یہاں ہر شخص ذاتی منادات کا غلام بنا ہوا ہے۔ ہر شخص چور ہے، خائن ہے، تناقض و منافقت کے روگ میں بٹلا ہے۔ یہاں ان لوگوں کو چراغ لے کر ڈھونڈنا پڑے گا جو دیانت دار اور امانت دار ہوں۔ جن کے پاس کوئی منصب ہو اور وہ اس سے ناجائز انتفاع نہ کر رہے ہوں! حکومت کے ایسے کتنے عمال اور اہل کار بیں جو رشوت کی لعنت میں گرفتار نہ ہوں! وہ کون سے صنعت کا، تجارت میں دار، مزدور اور کاشت کار بیں جو اپنے اپنے دائرہ عمل میں دیانت و امانت کے ساتھ فرائض انجام دے رہے ہوں! ابھی یہ معاشرہ خیر سے بالکل محروم نہیں ہوا، لیکن اس کا تناسب آئے میں نمک کے تناسب سے بھی کم ہے۔ درحقیقت پورے معاشرے میں بگاڑ ہے۔ لہذا کچھ لوگ یہ رائے رکھتے ہیں کہ حکومت کی اصلاح بھی صحیح معنوں میں اُسی وقت ممکن ہوگی جب معاشرے کے معتقدہ حصے کی اصلاح ہوگی۔ میری بھی رائے یہی ہے۔ یہ رائے بھی دیانت و اخلاص پر مبنی ہو سکتی ہے۔ ہمارا معاشرہ فکر و نظر اور اخلاق و کردار کے لحاظ سے جس حال میں ہے اس میں ممکن ہی نہیں کہ زمام کار صالحین کے ہاتھ میں آسکے۔ اگر بخت التفاق سے آبھی جائے تو حکومت کی مشینری جن کار پر راز ان پر مشتمل ہے وہ حکومت کی پالیسیوں کو جب چاہیں اور جس طرح چاہیں ناکام بن سکتے ہیں۔ لہذا اولین اہمیت اس کی ہے کہ اسلام کی دعوت و تبلیغ کے ذریعے بڑے وسیع پیانا نے پر تطہیر افکار اور تعمیر سیرت و اخلاق کی جدوجہد ہو۔ ایمان باللہ، ایمان بالآخرت اور ایمان بالرسالت کی بنیادیں قلوب واذہان میں جاگزیں اور پختہ ہوں۔ حقیقی تقویٰ پیدا ہو۔ یہ ہے کام کی پہلی منزل اور پہلا میدان!

اب کیا ہونا چاہیے؟ یہ بڑا ہم سوال ہے! میری رائے میں یہ طے ہو جانا ضروری ہے کہ کون سی جماعت کس میدان میں کام کرنے کو ترجیح دیتی ہے۔ بہت سی جماعتوں کے مقاصد گذشتہ قسم کے ہیں۔ کوئی صرف کسی خاص فقہی یا کلائی عقیدے کی بنیاضر یا تعمیر یا راجح

و مر جو اور افضل و مفضول کے اختلافات کی بنیاد پر علیحدہ جماعت ہے۔ ایک خاص اوریت کے عقائد رکھنے والا ہی اس جماعت سے وابستہ ہو سکتا ہے۔ پھر وہ جماعت سیاست میں بھی حصہ لے رہی ہے۔ اب ہوتا یہ ہے کہ ایسی جماعت سیاست کے میدان میں بھی اپنے خاص فقہی مسلک کو پیش نظر رکھ کر کام کرتی ہے۔ ہر موقع پر اپنے خاص مسلک کے تحفظ و تشخص کی کوشش ہوتی ہے۔ نتیجہ یہ نکلتا ہے کہ دوسرے ممالک کے حاملین سے تصادم ہوتا ہے اور اختلافات کی طبع مزید وسیع ہوتی ہے۔ لہذا ضروری ہے کہ یہ دو جد ا جدا fields ٹے ہو جائیں۔ جس جماعت کو اپنے فقہی مسلک کا تحفظ کرنا ہے وہ اپنے حلقات کو میں یہ کام کرے۔ عوام الناس میں وہ دعوت و تبلیغ کا ہدف صرف اصلاح اعمال و اخلاق کو بنائے اور قرآن و سنت کی روشنی میں لوگوں کو حقیقی مسلمان بننے کی تلقین کرے۔ اپنے مسلک اور دعوتی کام کو سیاسی تفوق کے لیے استعمال نہ کرے اور نہ ہی مناظرہ والی کیفیت ہو بلکہ دعوتی اور علمی انداز میں کام ہو۔ ایسی جماعتوں پر لازم ہو کہ وہ سیاسی اور خاص طور پر انتخابی سیاسی میدان میں کوئی حصہ نہیں لیں گی۔ اچھی طرح جان لیجیے کہ اس طرح کی فقہی و کلامی مسائل کی بنیاد پر جو جماعتوں بھی انتخابی سیاست میں حصہ لیں گی اور دوسرے ممالک کی جماعتوں کے مقابلے میں سیاسی میدان میں محااذ آرا ہوں گی تو اس ملک کو تباہی سے بچانا تقریباً ناممکن ہو گا۔ اس قسم کی نیم مذہبی اور نیم سیاسی جماعتوں چار پانچ نہیں اگر سمت سنا کر صرف وہ بھی رہیں تب بھی مسئلہ حل نہیں ہو گا۔ یہ بھی انتہائی خطرے کی بات ہے۔

دوسراء جو نی الوقت پیش منظر میں موجود نہیں ہے لیکن فی الواقع وہ موجود ہے، پہلے سے کہیں زیادہ مضبوط ہے۔ اس کے اثرات کی جڑیں بہت گہری ہیں۔ ہمارے معاشرے کے تمام مقادیر پرست لوگ اس کی پشت پر ہیں۔ اب اس گروہ پر انتقامی جذبات بھی غالباً ہیں۔ بیرونی امداد اور آشیر با و بھی اس کو بآسانی حاصل ہو سکتی ہے بلکہ ممکن ہے کہ اب بھی حاصل ہو۔ پھر یہ گروہ سیاسی ہتھکنڈوں سے بھی بخوبی واقف ہے۔ اپنے مقصد کے حصول کے لیے صحیح و غلط جائز و ناجائز کا کوئی معیار اس کے سامنے نہیں ہے۔ اخلاق کی ہر قدر سے یہ گروہ بھی دست ہے۔ پھر اس طبقے کے بہت سے لوگ سات سال تک حکومت کے کلیدی

عہدوں پر فائز رہے ہیں۔ خدا ہی جانتا ہے کہ کتنے آئینے کے ساتھ اب بھی حکومت کی صفوں میں موجود ہیں۔ ان لوگوں کو نہ اسلام سے محبت ہے نہ ملک سے۔ لہذا اگر دائیں بازو کی جماعتیں زیادہ نہیں بلکہ صرف دو بھی انتخابات میں ایک دوسرے کے خلاف حص آ را ہوئیں تو بھی یہ طبق ان جماعتیں انتخابات کو خوب ہوادے گا اور ان کو آپس میں لڑا کر اپنے لیے کامیابی کی راہ نکال لے گا۔

اس نازک صورتِ حال سے بچنے کی واحد صورت یہی ہے کہ سیاست کے میدان میں دائیں بازو کی صرف ایک جماعت ہو۔ جو لوگ یہ سمجھتے ہیں کہ وہ اپنی صلاحیت یا استعداد کو سیاست کے میدان میں استعمال کر کے ملک اور دین کی بہتر اور موثر خدمت کر سکتے ہیں وہ اس میدان میں بلا تلف کام کریں۔ البتہ وہ ایک سیاسی جماعت کے پیش فارم پر جمع ہوں اور اس کے نظم کے تحت کام کریں۔ میں نام نہیں لیتا کہ وہ واحد سیاسی جماعت کون سی ہو! بہر حال ایک ایسی جماعت لازمی ہے جس میں یہ پابندی ہو کہ اس میں وہی لوگ شامل ہو سکیں گے جو اسلام دوست ہوں۔ اس جماعت میں علماء بھی شامل ہوں، چاہے پارٹی کی قیادت ان کے ہاتھ میں نہ ہو۔ آخر قیام پاکستان کے وقت بھی تو ایک ہی سیاسی پارٹی تھی جس کی قیادت علماء کے ہاتھ میں نہیں بلکہ جدید تعلیم یا فتنہ اسلام دوست سیاست دانوں کے ہاتھ میں تھی؛ اگرچہ اس وقت کے اور اس دور کے سیاست دانوں کے کروار میں زمین آسمان کا فرق واضح ہو چکا ہے۔ قائدِ اعظم اور نام نہاد قائدِ عوام کے مابین معاملہ بڑا مختلف ہو چکا ہے۔ بہر حال اس وقت قیادت علماء کے ہاتھوں میں ہونے کے بجائے ان لوگوں کے ہاتھوں میں تھی جو اسلام پسند تھے۔ اس حقیقت کو آج بھی تسلیم کیجیے۔ خواخواہ اپنے آپ کو دھوکا دینے کا حاصل کچھ نہیں۔ اس ملک کے عوام کی فکری اور اخلاقی تربیت کی طرف توجہ دی ہی نہیں گئی، اور اگر دی گئی تو بہت کم۔ اس میدان میں جو جماعتیں اور جو لوگ کام کر سکتے تھے وہ سیاسی کھیل میں لگے رہے اور وہ دوں کی خوشنودی کے پیش نظر عوام الناس کی دینی، اعتقادی، عملی اور اخلاقی اصلاح سے غض بصر کرنے پر مجبور ہوئے۔ لہذا نتیجہ یہ نکلا کہ تاحال ہمارے عوام میں فکر و نظر اور سیرت و اخلاق کے لحاظ سے کوئی نمایاں اور بنیادی

تبدیلی نہیں آئی ہے، بلکہ معاملہ بیچے ہی گیا ہے۔ پس سیاسی قیادت علماء کے ہاتھ میں آجائے کافی الحال ڈور ڈور تک امکان نہیں ہے۔ یہ تو فی الوقت اسی قسم کے لوگوں کے ہاتھوں میں آئے گی جو سیاسی کہلاتے ہیں۔ اس حقیقت کو تسلیم کر لینا چاہیے۔ جب معاشرے کی اصلاح کا کام انجام نہیں دیا گیا تو یہ کیسے ممکن ہے کہ یہاں سے وہ قیادت ابھر سکے جو نظری طور پر ہی نہیں بلکہ عملی طور پر بھی اسلامی سیرت و کردار کا مکمل نمونہ ہو۔ یہ خواہش و تمنا اپنی جگہ بہت مبارک ہے لیکن محض آرز و اور تمنا سے یہ کام نہیں ہو سکتا۔ اس کے لیے تو پہلے معاشرے کو تبدیل کرنے کے لیے مسلسل جدوجہد کرنی ہوگی۔ سیاسی میدان میں دائیں بازو کی صرف ایک ہی جماعت از بس ضروری ہے ورنہ انتشار رہے گا اور شکست یقینی ہوگی۔ اگر کچھ لوگوں کو واقعتاً اس ملک کا مستقبل عزیز ہے اور وہ اس ملک کو اسلامی نظام کے نفاذ کے لیے بچانا چاہتے ہیں اور یہ سمجھتے ہوں کہ اس کے لیے سیاسی میدان میں کام کرنا ضروری ہے تو وہ اس امر کی ہر ممکن کوشش کریں کہ اسلام اور پاکستان سے حقیقی والستگی رکھنے والے تمام لوگوں کی ایک سیاسی جماعت ہو۔ ایک پلیٹ فارم اور ایک جھنڈا ہو۔ انتخابی میدان میں بھی ایک پارٹی دوسرے نقطہ نظر رکھنے والوں سے مقابلہ کرے۔

اس مقصد کے لیے جماعتوں کا کوئی "متحده مجاز" ہرگز مفید مطلب نہیں ہو گا۔ کوئی کتنی احتیاط ملحوظ رکھے، تحریب اور جماعتی عصیت بہر نوع باقی رہتی ہے اور موقع بموڑج گل کھلاتی ہے۔ پہلے مرحلے ہی میں اپنی اپنی جماعتوں کی مناسب نمائندگی کا مسئلہ متنازع فیہ بنتا ہے۔ پھر ہر جماعت شعوری اور غیر شعوری طور پر اس متحده مجاز کو اپنی جماعت کا ایجاد بنانے کے لیے استعمال کرتی ہے۔ قدم قدم پر جماعتی مفادات اور تحفظات آڑے آتے ہیں۔ پھر انتخاب کے مرحلے پر اسمبلیوں کی نشتوں کے لیے نمائندگی کے تناسب پر کھینچ تان ہوتی ہے۔ یہ مرحلہ طبیبی ہو جائیں تو ہر وقت یہ اندر یا لاحق اور یہ خطرہ سر پر منڈلاتا رہتا ہے کہ انتخاب کے بعد اسمبلی میں ان نمائندگان کا جو مختلف سیاسی جماعتوں سے تعلق رکھتے ہیں، کردار کیا ہو گا! کوئی کسی وقت علیحدہ نہ ہو جائے اور علیحدہ نہ بھی ہو تو تعاون قائم رکھنے کے لیے بے جا باؤ نہ ڈالے۔ سیاسی شعور کے لحاظ سے فرانس جیسے

ترقی یافتہ ملک میں "متحده مجاز" والا یہ تجربہ کئی بار ناکام ہو چکا ہے۔ ترکی میں بھی یہی صورت حال پیش آ چکی ہے اور ابھی حال ہی میں بھارت میں "جنتا پارٹی" کے نام سے مختلف پارٹیوں کا جو "متحده مجاز" بنا تھا اور اس نے اسمبلی میں اکثریت بھی حاصل کر لی تھی، بڑی طرح ناکام ہوا۔ لہذا ہمارے ملک کے سیاسی شعور کے معیار کو دیکھتے ہوئے یہ احتمال قوی تر ہے کہ اس قسم کا "اتحاد" زیادہ دیر تک باقی نہیں رہ سکے گا اور اسمبلی میں جا کر مختلف عوامل اس "اتحاد" کی خلقت و ریخت کا باعث بن جائیں گے۔ اس لیے واضح و موثر اکثریت حاصل کرنے اور ایک مضبوط حکومت بنانے کے لیے ضروری ہے کہ دا بھیں بازو سے تعلق رکھنے والے تمام سیاست و ان اور علماء ایک ہی جماعت کے نظم اور منشور کے پابند ہوں۔

اب رہا ان حضرات کا معاملہ جو اس بات کو ترجیح دیں کہ ہم کو دعوت و تبلیغ اور اصلاح کے میدان میں کام کرتا ہے اور لوگوں کو فکری و نظری اور عملی طور پر اسلام پر کار بند رہنے کی تربیت دینی ہے۔ ان لوگوں کے لیے ضروری ہے کہ وہ انتخابی سیاست سے ہاتھ اٹھائیں اور طے کر لیں کہ یہ میدان ان کے لیے شجر ممنوع ہے۔ وہ ہر ہنگامی و وقتی ترغیبات سے اپنا دامن بچائیں گے۔ پوری یک سوئی کے ساتھ دعوت و اصلاح کے کام میں اپنی تو انا سیاں، صلاحیتیں، اوقات اور وسائل صرف کریں گے۔ ان کے کام میں اس بات کا ادنیٰ شایبہ بھی نظر نہ آئے گا جس سے شک پیدا ہو کہ یہ کام انتخابی میدان میں اپنے شخص یا اپنی جماعت کی ساکھ قائم کرنے کے لیے انجام دیا جا رہا ہے۔ ان کے عمل سے یہ ظاہر ہو کہ ان کا مطلوب و مقصود رضاۓ الہی کے سوا اور کچھ نہیں۔ حسب ضرورت یہ لوگ نصیح و خیر خواہی کے جذبے کے تحت حکومت کو مفید مشورے دینے کو اپنی دینی ذمہ داری بھیں۔ اس نصیح پر کام کرنے کی بدولت یہ موقع کی جاسکتی ہے کہ اصلاح معاشرہ کے تناسب کے مطابق ان شاء اللہ حکومت کے معاملات کی بھی بتدریج اصلاح ہوتی چلی جائے گی۔

اس ضمن میں یہ نہیں کہتا کہ دعوت و اصلاح کے لیے بھی کوئی ایک جماعت بن جائے چونکہ یہ بڑا ہی مشکل کام ہے۔ یہ عقائد اور فقہی مسائل میں اختلافات کا معاملہ ہے جو جلد اور آسانی سے بد لئے اور ختم ہونے والے نہیں۔ سیاست کے میدان میں فقہی

اور کلامی مسائل سے زیادہ اہم معاملہ اسلام اور پاکستان کے نظریے کے ساتھ وابستگی کا ہے، لہذا اس کام کے لیے ایک واحد جماعت کا قیام ممکن بھی ہے اور ہل بھی۔ دعوت و اصلاح کے میدان میں فقہی و کلامی اختلافات سے سابقہ پیش آئے گا۔ مجھے یہ بات پسند ہو یا ناپسند، امر واقعہ میں تو اختلافات موجود ہیں۔ ہمارے ہاں مختلف فقہی مکاتب فکر عملاً موجود ہیں، ان کا ایک جماعت میں ضم ہونا بہت مشکل ہے۔ البتہ ضروری ہے کہ اس میدان میں کام کرنے کا صحیح نجح یہ ہونا چاہیے کہ فقہی، فروعی، جزوی اور کلامی نوعیت کے اختلافات میں شدت و مخالفت سے اجتناب کیا جائے۔ اختلاف اور مخالفت میں بڑا فرق ہے۔ معاملہ اختلاف تک رہے تو کوئی مضافات نہیں۔ تعبیر و رائے کا اختلاف تو صحابہ کرام اور تابعین میں بھی تھا۔ بایس ہمدردہ باہم شیر و شکر تھے، ایک دوسرے کی مخالفت کا کیا سوال! پھر انہیم تفہیم اور تعلیم و تعلیم سے ان اختلافات کو دور یا شدت کو کم سے کم کیا جاسکتا ہے۔ اس میدان میں کام کرنے والوں کے سامنے خدا ترسی کے ساتھ یہ اصول رہنا چاہیے کہ ان اختلافات کو بھی صرف اپنے حلقوں میں بیان کیا جائے گا۔ عوامی سطح پر ان کو بیان کرنے اور بحث و مناظرہ سے پرہیز کیا جائے گا۔ اس سطح پر لوگوں کو حقیقی اور عملی طور پر مسلمان بننے کی دعوت دی جائے گی۔ ان کے قلوب میں ایمان کی شمع روشن اور محاسبہ اخروی کا یقین پیدا کیا جائے گا۔ مسلمان ہونے کی حیثیت سے جو ذمہ دار یا ازروئے قرآن و سنت ان پر عائد ہوتی ہیں، ان کو واضح کیا جائے گا۔ ایسے نکات اور مسائل بے شمار ہیں جن میں تمام ممالک اور مکاتب فکر کے متعلقین میں مکمل اتفاق ہے، لہذا ان کو اپنی سماں و جمہد کا مرکز و محور قرار دینا خدمتِ دین ہے۔ جب حال یہ ہو کہ ہمارے معاشرے میں جماعت کی نماز بھی آبادی کا بمشکل پانچ فیصد حصہ ادا کرتا ہو وہاں دعوت و اصلاح کے اصل موضوعات دعوت تجدید ایمان، دعوت توبۃ النصوح اور دعوت تجدید عہد و میثاق ہونے چاہیئیں نہ کہ فقہی اختلافات کی نشر و اشاعت۔ ایمان، اسلام اور حضور ﷺ کا اتباع، آخریہ موضوعات ہی تو ہمارے دین کی اساسات ہیں۔ عوامی سطح پر دعوت و اصلاح کا نجح یہی ہونا چاہیے۔ اسی طرح امت میں تکھی اور اتحاد پیدا ہو گا۔ ہماری نوجوان نسل اور نئے تعلیم یافتہ لوگ فقہی اختلافات کے بحث و

مناظرے سے اتنے تگ آچکے ہیں کہ اس کے باعث نفس دین سے بیزار بلکہ بغاوت کی سرحدوں تک پہنچ چکے ہیں۔ اس کا بھی علاج یہی ہے کہ ایک دوسرے پر چھٹنے اڑانے سے بچا جائے اور دعوت و اصلاح کا مرکز و محرکتاب و سنت کو بنایا جائے۔ ان شاء اللہ اسی طرزِ عمل سے تعاون، اشتراک اور باہمی رواداری کی فضا پیدا ہوتی چلی جائے گی۔

پس چہ باید کرو

حالات کی غنیمتی اس امر کی مقاضی ہے کہ ہمارے سیاسی اور دینی رہنمائی جل کر پیشیں اور آنے والے خطرات کا تدارک کرنے کی عملی تدبیر اختیار کریں۔ آپ میں سے جو لوگ بھی اثر انداز ہو سکتے ہوں وہ ان حضرات پر اپنا اثر استعمال کریں۔ اس میں اپیل یہ ہو کہ دیکھیے بنیوں کا بھی دستور ہے کہ ”ساری جاتی دیکھیے تو آدمی دیکھیے بانٹ۔“ اگر یہ خطرہ نظر آتا ہے کہ ملک ہاتھ سے چلا جائے گا اور یہاں اسلام کا مستقبل بالکل تاریک ہو جائے گا تو خدار اس خطرے سے بچنے کی عملی تدبیر اختیار کیجیے۔ حال ہی میں افغانستان سے مختلف طبقات کے لوگوں کو روں لے جایا جا رہا ہے جہاں سے وہ ٹریننگ لے کر آ رہے ہیں۔ معاشیات والی وہاں سے اشتراکی معاشیات کی تربیت حاصل کر کے آ رہے ہیں۔ مدرسوں اور کالجوں نے اساتذہ کی کھیپ کی کھیپ روں سے وہ تکنیک اور طریقے سیکھ کر آ رہی ہے جس سے پوری نئی نسل کی ایسی برین واشنگ ہو گی کہ ان کا اسلام سے تعلق قائم رہنا تو درکنار وہ اس سے بالکل بااغی ہو جائیں گے۔ ترکستان میں یہ سب کچھ ہو چکا ہے۔ آج تقریباً دو کروڑ کی مسلمان قوم بڑی جوشی اور گرم خون رکھنے والی قوم بڑی حریت پسند قوم جس نے کبھی کسی دوسری قوم کی غلامی قبول نہیں کی، اسلام سے قلبی تعلق رکھنے والی قوم روی سامراج کے خونی شکنے میں بڑی طرح جائزی ہوئی ہے۔ اس کا خون مسلسل بہ رہا ہے اور پوری قوم کی قلب ماہیت کی کوشش ہو رہی ہے۔ یہ بات جان لیجیے کہ نظام تعلیم میں جدید نفیات کو جس قدر کامیابی سے روں نے استعمال کیا ہے، کسی نے نہیں کیا۔ تعلیم کے ذریعے اذہان کو ایک خاص رُخ پر موز نے اور یکسر بد لئے کے جو ہتھنڈے روں کے پاس ہیں، کسی کے پاس نہیں۔ وہ مصیبت کسی بھی وقت ہم پر بھی نازل ہو سکتی

ہے۔ لہذا موجودہ حالات کے پیش نظر اس امر کی شدید ضرورت ہے کہ ہمارے اختلافات میں اعتدال آئے، ان کی شدت کم سے کم تر ہو اور ہماری دفاعی قوت مخصوصاً مجبو طریقہ ہو۔ دفاع صرف فوج اور اسلحہ کا نام نہیں ہے بلکہ ملک میں مکمل ذہنی و فکری اور عملی ہم آہنگی بھی دفاعی قوت میں شامل ہوتی ہے۔ لہذا ایسا اتحاد ضروری ہے کہ جس کے ذریعے قوم ایک بنیان مخصوص بن جائے۔

میں یہ نہیں کہتا کہ تمام فقہی اختلافات کو پس پشت ڈال دیا جائے یا ان کو ختم کر دیا جائے۔ یہ ممکن نہیں ہے۔ اس کا ایک طویل تاریخی پیش منظر ہے۔ ہر ایک کے پاس کتاب و سنت سے دلائل ہیں۔ یہ فقہی مسائل انہی دونوں مأخذ سے مستنبط ہیں۔ یہ اپنی جگہ قائم رہیں، اس میں کوئی ہرج نہیں۔ البتہ ان کو صحیح مقام اور حدود میں رکھنا چاہیے۔ ان کی مخالفت اور تردید کے لیے مستقل مورخے بنایا کرو۔ اسی کام میں لگانا دین کی خدمت نہیں ہے۔ اس خدمت کا اصل ہدف ہے اسلام و ایمان کی دعوت، تقویٰ و برس کی دعوت، فرائض کی ادائیگی کی دعوت، اعمال صالح کی دعوت، معروفات کے اختیار اور منکرات کو ترک کرنے کی دعوت۔ الغرض پوری زندگی کو اللہ کی بندگی میں دینے کی دعوت اور تلقین۔

آن ہمارا معاشرہ اس کا شدید محتاج ہے کہ اس کو حنجور ادا جائے۔ اس میں آخرت کا خوف پیدا کیا جائے۔ اس میں توبہ کی ایک عمومی تحریک بپاکی جائے کہ اللہ کے بندوباز آؤ معصیت اور نافرمانیوں سے باز آؤ حرام خوریوں سے باز آؤ رشوت دینے اور رشوت خوری سے باز آؤ ملاوٹ اور ذخیرہ اندوزی سے باز آؤ سودی کاروبار سے۔ اپنی تمام بد اعمالیوں اور بے عملیوں سے توبہ کر کے اپنے ایمان کی تجدید کرو۔ اپنے رب کے ساتھ از سر نو عہد کرو کہ ہم تیرے ملخص بندے بن کر انفرادی طور پر دین کے مطابق زندگی بسر کریں گے اور اس ملک کو بھی ایک مثالی اسلامی ریاست بنائیں گے۔ چند سال قبل ملک گیر پیانے پڑا ایک ”یوم بیثاق“، منایا گیا تھا۔ لیکن حاصل کیا ہوا؟ دن منانے آسان بیں لیکن فی الواقع قلوب واذہان کو اسلام کی تعلیمات کے مطابق اصلاح قبول کرنے پر راغب کرنا ایک مشکل اور کھنک کام ہے۔ اس کے لیے تو ہمہ جہتی اور ہمہ وقتی مخلصانہ سعی

و محنت کی ضرورت ہے۔ اس امر کی شدید ضرورت ہے کہ ہمارے علماء اور وہ لوگ جو واقعی دین سے محبت کرتے اور معاشرے کی اصلاح کا ولولہ رکھتے ہیں وہ کم رہمت کیں انھیں اور توبہ کی منادی کریں کہ ﴿يَأَيُّهَا الَّذِينَ آمَنُوا تُبُوَا إِلَى اللَّهِ تَوْبَةً فَضُحَّى حَلَطَ عَسْنِي رَبِّكُمْ أَنْ يُكَفَّرَ عَنْكُمْ سَيِّئَاتِكُمْ﴾ (التحريم: ۸) ”اے ایمان والو! اللہ سے توبہ کرو۔ خالص توبہ بعید نہیں کہ اس توبہ کی بدولت اللہ تم سے تمہاری برا بیاں دور کر دے۔“ ان کی پکار یہ ہو کہ ﴿يَأَيُّهَا الَّذِينَ آمَنُوا قُوَا آنْفُكُمْ وَآهْلِيَّكُمْ نَارًا﴾ (التحريم: ۶) ”اے ایمان والو! بچاؤ اپنے آپ کو اور اپنے اہل و عیال کو نارِ جہنم سے۔“ اجتماعی توبہ سے عذاب خداوندی مل جاتا ہے۔ قرآن کریم میں مذکور ہے کہ قوم یونس پر عذابِ الہی کے آثار شروع ہو گئے تھے لیکن ان کی اجتماعی توبہ سے یہ مل گیا تھا۔ آج داخلی و خارجی طور پر ہم جن حالات سے دوچار ہیں، یہ وراثی عذابِ الہی کے آثار ہیں۔ اس وقت ہم اجتماعی توبہ کے محتاج ہیں، یہی چیز ہم کو اللہ کی پکڑ سے بچا سکتی ہے۔ بقول جگہ مراد آبادی ۔۔

چمن کے مالی اگر بنا لیں موافق اپنا شعار اب بھی
چمن میں آسکتی ہے پلٹ کر چمن سے روٹھی بھار اب بھی
اس کے لیے ضروری ہو گا کہ جو لوگ اس میدان میں کام کر رہے ہیں وہ فقہی و کلامی
اخلافات کو ہوادینے کے بجائے لوگوں میں ایمان، تقویٰ، اخلاق اور کردار کی اصلاح کی
تبیغ و تلقین پر اپنی تو اندازیاں مرکوز کریں۔ غور کیجیے کہ ان اخلافات کی نوعیت ہے کیا! کوئی
رفع یہ دین کرتا ہے کوئی نہیں کرتا، کوئی آمین زور سے کہتا ہے کوئی آہستہ، کوئی امام کے پیچھے
سورہ فاتحہ پڑھنے کا قائل ہے کوئی نہیں۔ یہ جزوی اخلافات ہیں۔ ان سے کوئی بڑا فرق
واقع نہیں ہوتا۔ دونوں ممالک کے لیے احادیث بھی موجود ہیں اور آثارِ صحابہؓ بھی۔ اب
ان مسائل کی تائید یا تردید پر تمام توجہات مرکوز کرنا کون سی خدمت دین ہے! کرنے کا
کام یہ ہے کہ لوگوں کو نماز ادا کرنے کی ترغیب دی جائے۔ ان کو اسلامی تعلیمات سے آگاہ
کیا جائے۔ ان کی سیرت و کردار اور اخلاق و معاملات کی اصلاح کی کوشش کی جائے۔

ہمارے عوام اللہ کے نام لیواً آخرت کے ماننے والے اور نبی اکرم صلی اللہ علیہ وسلم کے امتنی ہیں۔ مشرکانہ اور مبتدعانہ اوہاں کی وجہ سے عقیدہ توحید میں جورخند آگیا ہے، اس کی اصلاح کی صورت دین کی صحیح تعلیمات کی نشر و اشاعت ہے۔ یہی حقیقی خدمت دین ہے۔ ملک کی تمام دینی جماعتوں ایک جماعت میں مغم ہو جائیں، یہ ممکن العمل نہیں ہے۔ یہ کام تو سیاسی میدان میں کیا جانا ضروری ہے۔ اس کا انصراف مخلصانہ سعی و کوشش اور چند بڑی سیاسی شخصیتوں کے ایثار پر ہے۔ میں آج کی اس تقریر کے بارے میں سوچ رہا تھا تو یہ بات بھی ذہن میں آئی تھی کہ دینی جماعتوں جو علیحدہ علیحدہ ہیں، کاش ان کا کوئی "اتحاد" عمل میں آسکے۔ ۱۹۷۷ء میں انتخابات کے لیے تو "قوى اتحاد" بنا تھا، اب کاش دعوت و اصلاح اور احیائے اسلام کے لیے کوئی "اسلامی اتحاد" وجود میں آجائے۔ اگر اسلام اور پاکستان کی حقیقی خدمت کرنی ہے قطع نظر اس سے کہ سیاسی چودھراہٹ ملتی ہے یا نہیں، تو کوئی رکاوٹ نہیں ہے کہ ایسا "اتحاد" قائم نہ ہو سکے۔

سیاسی میدان سیادت و اقتدار کی جنگ کا میدان ہے۔ یہ ایک دوسرے کی تانگ کھینچنے اور نیچا دکھانے کا راستہ ہے۔ اس راہ میں دلوں میں کدوں تیں اور تکنیاں بڑھتی ہیں۔ چونکہ دوڑوں کی خوشنودی مطلوب ہوتی ہے اس لیے ان کے غلط انکار و اعمال اور معاملات پر مدعاہست اختیار کرنا لازمی ہو جاتا ہے۔ اس راہ پر چلنے والے اپنی حریف جماعتوں کے خلاف نفرت پیدا کرنے کا موجب ہوتے ہیں جبکہ دعوت و اصلاح درحقیقت خیرخواہی اور نفع کی راہ ہے۔ دلوں کو جیتنے اور باہمی الفت و مودت پیدا کرنے کی راہ ہے۔

دعوت و اصلاح کے لیے رہنمائی

میں اپنی ان درمندانہ معرفوں کو ختم کرنے سے قبل چاہوں گا کہ اس گفتگو کے آغاز میں سورہ آل عمران کی جن آیات کی تلاوت کی گئی تھی ان سے دعوت و اصلاح کے لیے رہنمائی کا لائجہ عمل سامنے آجائے تاکہ آپ کو اپنے حلقہ بائے اثر تک پہنچانے میں مددل سکے۔ ان آیات میں سب سے پہلے تقویٰ اختیار کرنے کی دعوت دی گئی ہے۔ فرمایا: ﴿يَأَيُّهَا الَّذِينَ آمَنُوا أَتَقُولُوا إِنَّ اللَّهَ حَقٌّ تُقْتَبِه﴾ "اے ایمان والو! اللہ کا تقویٰ

اختیار کرو جیسا کہ اس کا تقویٰ اختیار کرنے کا حق ہے۔ ”ہمارے دین میں ”تقویٰ“ ایک جامع ترین اصطلاح ہے۔ اجمالاً یہ سمجھ لیجیے کہ تقویٰ اس طرزِ عمل کا نام ہے کہ ایک بندہ مومن اللہ کے غضب، سزا کے خوف اور اس کے انعام، نگاہ کرم کے شوق سے نافرمانی و معصیت کے ہعمل سے بچتا ہو ادین کے تقاضوں کو ادا کرنے کی فکر کرے۔ آیت کا اگلا حصہ اسی تقویٰ کی زندگی کی شرح ہے کہ ﴿وَلَا تَمُوتُ إِلَّا وَآنْتُمْ مُّسْلِمُونَ ﴾ ”تم کو موت نہ آئے مگر اس حال میں کہ تم اللہ کے فرماں بردار ہو۔“ یعنی زندگی کا کوئی لمحہ بھی شعوری طور پر اللہ کے حکم کی خلاف ورزی میں نہ گزرے۔ لہذا دعوت و اصلاح کا پہلا نکتہ تو ہو گا اسی تقویٰ کی دعوت، تطہیر افکار و اعمال کی دعوت، اخلاق کی درستگی اور تمام منکرات سے اجتناب کی دعوت۔

دعوت و اصلاح کا دوسرا نکتہ ہو گا: ﴿وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا﴾ ”اللہ کی رسی کو مضبوطی سے تھامو اور تفرقے میں نہ پڑو۔“ اللہ کی رسی سے مراد ”قرآن مجید“ ہے، اس میں کسی نوع کا اختلاف نہیں ہے۔ یہ کتاب اسلامی اتحاد کی اولین اور مضبوط ترین بنیاد ہے۔ یہی الْعُرْوَةُ الْوُثْقَى ہے۔ اسی کا صفات لَا انْفِضَامَ لَهَا ہے۔ اسی کو مضبوطی سے تھامنے اور تفرقے سے بچنے کا آیت کے اس حصے میں حکم دیا گیا ہے۔ تفرقہ و حدتِ امت کو پارہ پارہ کرنے والا عمل ہے۔

اختلاف اور تفرقے میں بڑا فرق ہے۔ اختلافات دین کے دائرے میں رہیں تو کوئی مضاائقہ نہیں، لیکن رائے اور تعبیر کے اختلاف کی بنیاد پر با قاعدہ علیحدہ فرقے بنالیما دیتی نقطہ نظر سے بالکل غلط ہے۔ اس سے منع فرمایا گیا ہے: ﴿وَلَا تَنَازَعُوا فَتَفْشِلُوا وَتَذَهَّبَ رِيحُكُمْ﴾ (الانفال: ۳۶) اور آپس میں بھگڑو نہیں۔ اس سے تمہارے اندر کمزوری پیدا ہو جائے گی اور تمہاری ہوا اکھڑ جائے گی۔ یہ حکم صحابہ کرامؐ کو دیا گیا تھا جبکہ ان کے درمیان نبی اکرم ﷺ نے نفس نفس موجود تھے۔ ان کو متذہب کیا گیا تھا کہ حضور ﷺ کے وجود مسعود کے باوجود تنازعات تم کو کمزور کرنے کا باعث ہوں گے۔ یہ سنتِ الہی ہے۔ یہ ہدایتِ داگی ہے۔ سوچ لیجیے کہ تنازعات اور تفرقہ بازی امت

کے لیے کتنی ہلاکت آفرین ہو سکتی ہے اور فی الواقع ہورہی ہے۔ اس تفرقہ بازی کا علاج بھی خود اللہ تعالیٰ نے اعتقام بالقرآن بتادیا ہے۔

آگے اللہ تعالیٰ نے ابنی اس نعمت اور احسان کا ذکر کیا ہے کہ قرآن مجید اور ایمان و اسلام نے ان قبیلوں کو باہمی شیر و شکر اور بھائی بنا دیا جو ایک دوسرے کے خون کے پیاس سے تھے اور اس طرح تباہی کی آگ کے گڑھے کے کنارے پر کھڑے ہوئے تھے۔

فرمایا: ﴿وَإِذْ كُرُوا يَعْمَلُ اللَّهُ عَلَيْكُمْ إِذْ كُنْتُمْ أَعْدَاءً فَالْفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ إِخْوَانًا وَكُنْتُمْ عَلَى شَفَا حُفْرَةٍ مِّنَ النَّارِ فَأَنْقَذَكُمْ كُمْ مِّنْهَا ط﴾ "اور زرایاد کرو اللہ کا جو انعام تم پر ہوا جبکہ تم ایک دوسرے کے دشمن تھے تو اللہ نے تمہارے دلوں کے اندر ألفت پیدا کر دی، پس تم اللہ کے نفل و کرم سے بھائی بھائی بن گئے۔ اور تم تو آگ کے گڑھے کے کنارے تک پہنچ گئے تھے (بس اس میں گرنے ہی والے تھے) تو اللہ نے تمہیں اس سے بچالیا۔" قرآن حکیم کا اعجاز یہی ہے کہ اس کے وقت احکام میں ابد الابد تک کے لیے ہدایات موجود ہوتی ہیں۔ چنانچہ ایسا معلوم ہوتا ہے کہ ہمارے حالات کی اصلاح کے لیے ہی ان آیات کا نزول ہوا ہے اور ان میں ہمارے لیے پوری رہنمائی موجود ہے۔ ہم فی الواقع تفرقے اور انتشار کے تباہ کن اور ہلاکت خیز گڑھے کے کنارے کھڑے ہیں۔ ہم تباہی اور بر بادی سے بچائے جاسکتے ہیں، لیکن اس کی شرط ہم کو پوری کرنی ہو گی۔ وہ یہ کہ ہم تقویٰ اسلام اور اعتقام بالقرآن کو اپنالائجہ عمل اور مقصود و مطلوب بنالیں۔ آخرت میں اللہ کی رضا کا حصول ہمارا نصب العین بن جائے۔

آگے فرمایا: ﴿كَذَلِكَ يُبَيِّنُ اللَّهُ لَكُمْ أَيْتَهُ لَعَلَّكُمْ تَهَدُونَ ﴾ "اس طرح اللہ تمہارے سامنے اپنی نشانیاں واضح کرتا ہے، شاید کہ ان نشانیوں سے تمہیں اپنی فلاح کا راستہ سیدھا نظر آجائے۔" ان آیات مبارکہ کی روشنی میں بھی یہ بات بڑی واضح ہو کر ہمارے سامنے آتی ہے کہ تجدید ایمان، توبہ، تجدید یہودی عہد اور اصلاح اعمال کی دعوت اس ملک میں وسیع پیانا نے پر اٹھنا انتہائی ضروری ہے جس کے کارکن خود بھی جا گیں اور لوگوں کو بھی جگائیں۔ فروعی اور جزوی مسائل کے خلاف تم ایک دوسرے سے

دست بگریاں ہو جبکہ حال یہ ہے کہ وہ پورا جہاز ڈوبنے کو ہے جس میں تم سب سوار ہو۔ کچھ لوگ بیدار ہو جائیں اور اپنی اصلاح پر آمادہ ہو جائیں، لیکن اس کے لیے محنت اور قوت صرف کرنی ضروری ہے۔

اُگلی آیت میں ایسی جماعت کی ضرورت بیان کر کے اس کے مقاصد کی طرف واضح رہنمائی دی گئی ہے۔ فرمایا: ﴿وَلَتَكُنْ قِنْتَكُمْ أُمَّةٌ يَتَّخِذُونَ إِلَيَّ الْخَيْرٍ وَيَا مُرْسُونَ بِالْمَعْرُوفِ وَيَنْهَا عَنِ الْمُنْكَرِ ۖ وَأُولَئِكَ هُمُ الْمُفْلِحُونَ﴾ "تم میں سے ایک جماعت تو ایسی ضرور ہونی چاہیے جو لوگوں کو نیکی اور خیر کی طرف بلانے والی ہو، جو بھلائی کا حکم دے اور برائیوں سے روکے۔ جو لوگ اجتماعی طور پر دعوت کا یہ کام کریں گے وہی فلاح پائیں گے۔" یہاں یہ حکم دیا گیا ہے کہ مسلمانوں میں ایک جماعت تو ایسی ہوئی ضروری ہے جس کی تاسیس کسی فقہی مسلک پر نہ ہو بلکہ جس کا مقصد وجود دعوت ایلی الخیر ہو۔ اس کو نہ اقتدار مطلوب ہونے حکومت۔ اس جماعت کو دنیا میں کسی بد لے اور اجر کی خواہش نہ ہو۔ الغرض اس جماعت کا مقصد وجود وحیات اس ہدایتِ ربیٰ کے مطابق دعوت ایلی الخیر امر بالمعروف و نهى عن المنکر کے سوا اور کچھ نہ ہو۔ اس جماعت کے دابتگان بس یہی تین کام کریں، ان کے سوا کسی چوتھے کام کے خیال کو اپنے ذہن میں گزرنے بھی نہ دیں۔ وہ علی روؤس الاشہاد اعلان کر دیں کہ ہمیں انتخابی سیاست سے کوئی تعلق نہیں ہوگا۔ ہمارے نزدیک تو یہ پھندے ہیں۔ بقول علامہ اقبال ۔۔۔

ایکشن، ممبری، کوئل، صدارت بنائے خوب آزادی نے پھندے

جو لوگ انتخابی سیاست سے اپنا دامن بچا کر پوری یک سوئی کے ساتھ دعوت ایلی الخیر اور امر بالمعروف و نهى عن المنکر کے سر نکاتی قرآنی منشور میں مصروف ہو جائیں گے ان کے لیے اللہ تعالیٰ کی طرف سے یہ نوید جاں فزا ہے کہ ﴿وَأُولَئِكَ هُمُ الْمُفْلِحُونَ﴾ "یہی لوگ فلاح پانے والے ہیں۔" جب کسی امت میں بگاڑ پیدا ہو جاتا ہے تو ایسے معاشرے میں تین طبقات بن جایا کرتے ہیں۔ ایک طبقہ وہ ہوتا ہے جو بگاڑ میں بہت آگے نکل جاتا ہے۔ دوسرا طبقہ ان لوگوں کا ہوتا ہے جو بگاڑ سے خود تو پچھے ہوئے ہوتے

ایں لیکن دوسروں کو روکتے نہیں، ان کو نصیحت کرنے میں تغافل شعاری اختیار کرتے ایں۔ تیسرا طبقہ وہ ہوتا ہے جو خود بھی بگاڑ سے مجتنب رہتا ہے، لوگوں کو روکنے کے لیے وعظ و نصیحت کرتا ہے اور اصلاح احوال کی سعی و کوشش میں لگا رہتا ہے۔ اللہ کی سنت ہے کہ یہ تیسرا طبقہ عذابِ الٰہی سے بچا لیا جاتا ہے۔ اگر دنیا میں وہ کہیں اس کی لپیٹ میں آجھی جائے تو آفرت میں وہ فلاح و فوز سے سرفراز کیا جاتا ہے۔

ہم آج جس صورتِ حال سے دوچار ہیں اور جو آنے والے واقعات کا واضح طور پر پیشی پختہ دے رہی ہے، اس کا تقاضا یہ ہے کہ سیاسی میدان میں دائیں بازو، یعنی اسلام دوست حضرات کی ایک سیاسی جماعت ہو جبکہ جو لوگ یا جماعتوں اپنا مقصود و مطلوب دعوت و تبلیغ اور اصلاح معاشرہ کو بنانا چاہیں، وہ انتخابی سیاست سے کنارہ کش ہو کر دعوت ای انجیز امر بالمعروف اور نبی عن المنکر کے فریضے کی ادائیگی میں لگ جائیں۔ تفرقة سے اپنادامن بچائیں۔ فقہی مسائل کے اختلافات میں اعتدال اور میانہ روی اختیار کریں۔ درنہ اس بات کا خطرہ سر پر منڈلا رہا ہے کہ آنے والے دور میں اختلافات پر بحث و نظر تو ایک طرف اس ملک میں جو اسلام کے نام پر قائم ہوا تھا، اسلام کا نام لیا ہی نامکن بنادیا جائے گا۔ آخر بخارا، مسلم، سرقند اور تاشقند میں جو بھی دینی علوم اور اسلامی تہذیب کے گھوارے تھے، یہ صورت حال رونما ہو چکی ہے۔ آج ہمارا پڑوی مسلم ملک افغانستان بھی اس ابتلاء میں گرفتار ہے۔ کہیں ایسا نہ ہو کہ اپنی شامت اعمال کی وجہ سے یہ دن ہم کو بھی دیکھنا پڑ جائے۔ خدا نخواستہ یہ دن آیا تو نہ یہ فروٹی اختلافات ہمارے کام آئیں گے اور نہ ہی ہمارے حقیر سے ذاتی مفادات ہمیں محفوظ رکھنے میں مدد و گارثافت ہوں گے۔ یہ سب دھرے کے دھرے رہ جائیں گے۔ بقول نظیر اکبر آپاری رع "سب ٹھانٹھ پڑا رہ جاوے گا جب لا و چلے گا تجارت"۔

وہ وقت سامنے نظر آ رہا ہے۔ دین و ملک کی بھلائی اور خیر خواہی کا تقاضا یہ ہے کہ کچھ اول اس عزم کے ساتھ اٹھ کھڑے ہوں کہ ہمارا مرنا جینا اور ہماری محنت و کوشش صرف دعوت و تبلیغ اور اصلاح معاشرہ کی جدوجہد کے لیے وقف ہوگی۔ جہاں تک میر اتعلق ہے،

عرصہ پندرہ سو لے سال سے اسی کام میں لگا ہوں۔ اسی دعوت الی اللہ اور دعوت رجوع الی القرآن کے تقاضے کی ادائیگی کی خاطر یہاں تقریر اور خطبہ جماعت کے لیے حاضر ہوتا ہوں۔ یہ میرا کوئی پیشہ نہیں۔ دروسِ قرآن کا سلسلہ بھی اسی دعوت کے لیے جاری کیا ہے۔ تجدید ایمان ہوا صلاحِ اعمال ہو دعوت تو بہ اور تجدید عہد ہو وہ موثر ہو گی تو اسی قرآن مجید سے ہو گی۔ یہی سرچشمہ و نفع ہدایت ہے۔ اسلامی اتحادِ قائم ہو گا تو اسی کی بنیاد پر ہو سکے گا چونکہ قرآن ہی جل اللہ ہے۔ اسی کام کے لیے میں نے ۱۹۷۲ء میں انجمن خدام القرآن قائم کی تھی تاکہ علوم و حکمتِ قرآنی کی وسیع پیمائے پر نشر و اشتاعت ہو سکے۔ اسی کے لیے میں نے ۱۹۷۵ء میں تنظیم اسلامی قائم کی ہے، جس کے مقاصد اولیٰ دعوت تجدید ایمان، تو بہ اور تجدید عہد ہیں۔ اس کے نظامِ العمل میں طے کر دیا گیا ہے کہ ایکشن میں تنظیم کبھی حصہ نہیں لے لے گی اور نہ اس کے رفقاء اس میدان میں کام کریں گے۔ دعوت و اصلاح کا کام بڑا عظیم کام ہے۔ اس میدان میں کام کرنے کے لیے ہزاروں نہیں لاکھوں افراد چاہیں جو اسی میں کھپ جائیں، جن کا لامحہ عمل یہ ہو کہ ﴿يَأَدْعُونَ إِلَى الْخَيْرِ وَيَا مُرْسُونَ بِالْمَعْرُوفِ وَيَنْهَوْنَ عَنِ الْمُنْكَرِ﴾۔ یہ بنیادی کام و راصل انہی لوگوں اور جماعتوں کے لیے مفید ترین اور انتہائی موثر ہو گا جو سیاست کے میدان میں اسلام کا کام کر رہے ہوں گے۔ اسی نجح سے کامیابی کی توقعات و ایستہ کی جاسکتی ہیں، ورنہ جس طرح اب تک کی تمام کوششیں لا حاصل رہی ہیں، اسی طرح آئندہ کی محنتیں اور کوششیں نیامنیا ہو جائیں گی۔ جن حضرات کو میری بات نے اپیل کیا ہو، اب ان کی دینی ذمہ داری ہے کہ وہ اس بات کو آگے پہنچا جائیں۔ داعیں بازو کے سیاسی زعماء کے پاس جائیں، ان کو ایک سیاسی جماعت بنانے کی ضرورت پر قابل کریں۔ ان سے دردمندانہ اپیل کریں کہ وہ تذلیل سیاست سے کنارہ کش ہو کر اپنی تمام مساعی کا ہدف دعوت و تبلیغ اور اصلاح معاشرہ کو بنائیں۔ **وَمَا عَلَيْنَا إِلَّا الْبَلَاغُ۔**

بَارَكَ اللَّهُ لِنِ وَلَكُمْ فِي الْقُرْآنِ الْعَظِيمِ وَنَفَعَنِي وَإِيَّاكُمْ يَا أَذْيَاتِ

وَاللَّذِكْرِ الْحَكِيمِ إِنَّهُ تَعَالَى جَوَادٌ كَرِيمٌ مَلِكٌ بَرُّزَءُوفٌ رَحِيمٌ

مجلس شوریٰ میں شمولیت

* خطاب جمعہ مسجد دارالسلام (۱۵ جنوری ۱۹۸۲ء)

* "بیثاق" مارچ ۱۹۸۲ء

الْحَمْدُ لِلّهِ وَكَفَى وَسْلَامٌ عَلَى عِبَادِهِ الَّذِينَ أَطْلَقْنَا:

أَعُوذُ بِاللّهِ مِنَ الشَّيْطَنِ الرَّجِيمِ - يَسِّمِ اللّهُ الرَّحْمَنُ الرَّجِيمُ

(وَتَعَاوَنُوا عَلَى الْبِرِّ وَالثَّقْوِيِّ وَلَا تَعَاوَنُوا عَلَى الْإِلْفِمِ وَالْعُدُوَانِ

وَاتَّقُوا اللّهَ۝) (المائدة: ۲)

وَعَنْ أَبِي رَقِيْةَ تَعْصِمِ بْنِ أَوْسِ الدَّارِيِّ رَضِيَ اللّهُ تَعَالَى عَنْهُ :

أَنَّ النَّبِيَّ ﷺ قَالَ : ((الَّذِينَ النَّصِيحَةُ)) فَلَمَّا: لِمَنْ؟ قَالَ: ((اللّهُ

وَلِكِتَابِهِ وَلِرَسُولِهِ وَلِأَئِمَّةِ الْمُسْلِمِينَ وَعَامِلِيهِمْ)) (رواہ مسلم)

وَقَالَ رَسُولُ اللّهِ ﷺ : ((أَنْصُرْ أَخَاكَ ظَالِمًا أَوْ مَظْلُومًا))

آج مجھے مجلس شوریٰ میں اپنی شرکت کے ضمن میں اپنا موقف وضاحت کے ساتھ آپ کے سامنے رکھنا ہے۔ یہ آپ کا بھی حق ہے اور میرے مخلصین، معاونین اور مجھے سے اہر دی رکھنے والوں کا بھی حق ہے کہ اس معاملے میں ان کو نظریاً یا اشاعتًا جو تشویش ہوئی ہے، اس کے متعلق میں اپنی رائے ان کے سامنے رکھوں۔ آپ بھی حتی الامکان کوشش کریں کہ پہلے سے طے شدہ رائے اور خیال کو اپنے ذہن سے نکال دیں اور جو باقی میں اس وقت گوشہ گزار کرنے والا ہوں ان پر غور کریں۔ اس کے بعد جو رائے آپ کی ہوگی اور جو رہنمائی بھی آپ میری فرماسکیں گے میں خود بھی اس پر غور کرنے کے لیے تیار ہوں چاہے اور مشورہ انفرادی طور پر ہو یا اجتماعی شکل میں۔

اسلامی تحریک کی بنیاد

سب سے پہلی بات جس کی طرف آپ کی توجہ منعطف ہو یہ ہے کہ یقیناً میرے کچھ نہ کچھ سماجی، سیاسی اور معاشی نظریات ہیں۔ زیادہ صحیح تر الفاظ میں یوں کہنا چاہیے کہ میرا اپنا مطالعہ ہے قرآن حکیم کا اور اسلام کا، جس کی رو سے میری ایک رائے ہے کہ اسلام کا سماجی نظام کیا ہونا چاہیے عالمی نظام کن بنیادوں پر استوار ہونا چاہیے اور اسلام کی معاشی اور سیاسی تعلیمات کیا ہیں!

گزشتہ ایک سال کے دوران میں ان تینوں موضوعات پر سیر حاصل گفتگو کر چکا ہوں۔ اپنے سفر امریکہ سے پہلے میں نے ”اسلام کا معاشی نظام“ یا ”قرآن حکیم کی معاشی تعلیمات“ کے موضوع پر گفتگو کی تھی۔ امریکہ سے واپسی کے بعد ”اسلام کے سیاسی نظام“ کے موضوع پر چھ خطبات جمعہ میں تفصیلی گفتگو ہوئی۔ اس کے بعد چار یا پانچ خطباتِ جمعہ میں اسلام کے عالمی یا معاشرتی نظام پر سیر حاصل گفتگو کر چکا ہوں۔ یہ میرے ذاتی نظریات نہیں ہیں بلکہ قرآن حکیم شنت نبوی ﷺ سے اخذ ہوئے ہیں۔ لیکن اس کا یہ مطلب نہیں ہے کہ میں ان میں سے کسی ایک یا ایک سے زائد نظریے کے حق میں کوئی تحریک لے کر اٹھوں اور اس کو اپنی جدوجہد کا ہدف بنالوں۔

مثال کے طور پر میں یہ سمجھتا ہوں کہ ”پردا“، قرآن اور شنت کا ایک لازمی تقاضا ہے۔ خواتین اور مردوں کا جداگانہ دائرہ کار اسلام کی تعلیمات کا ایک بنیادی اصول ہے۔ لیکن اسکی issue کو اپنی تمام جدوجہد اور توانائیوں کا ہدف بنالینا میں مناسب نہیں سمجھتا — جس طرح ایک بزرگ دینی جذبے کے تحت پیشی ہاتھ میں لے کر بے پردا عورتوں کی چوٹیاں کاٹا کرتے تھے۔ یہی ان کی جدوجہد کا ہدف تھا اور یہی جہاد کرتے کرتے وہ جیل میں پہنچ گئے۔ یہ ہو سکا ہے کہ آپ کسی بھی سماجی یا تہذیبی برائی کو اپنی جدوجہد کا موضوع بنایا کر کوئی تحریک اٹھا سکیں اور تمام محنت اُس پر ضرف کر دیں، لیکن میرا یہ طریق نہیں ہے۔ اس کی وجہ یہ ہے کہ میرے نزدیک ان تمام خرابیوں کی ایک جڑ ہے۔ جب تک اس جڑ پرواہ نہ ہو گا اور اس بنیاد میں تبدیلی نہ ہو گی تو شاخوں اور پتوں کی تراش

خراش کرنا سعی لا حاصل ہوگا۔ لہذا جہاں تک کسی نظریہ کو بیان کرنے کا تعلق ہے، وہ بغرض تشویح ضرور بیان کروں گا کہ اسلام کا معاشری نظام کیا ہے، اس کا سیاسی نظام کیا ہے، اس کو بیان کرنے میں میں ہرگز کسی مذاہدت سے کام نہ لوں گا۔ اپنے دوستوں کا خیال یا زمانے کے چلن کا خیال میری زبان پر تلا ابن کرنہ پڑ سکیں گے۔ البتہ جہاں تک میری جدوجہد کا، میری کوشش کا اور اپنی تو انا سیوں کو مریکن کرنے کا ہدف ہے وہ ان شاء اللہ وہی رہے گا جس کو میں نے علی وجہ بصیرت اختیار کیا ہے۔

اسی طرح میرے نزدیک قرآن مجید کی معاشری تعلیمات کے ضمن میں سود بہت بڑی برائی ہے جس نے معاشرے کو اپنی لپیٹ میں لے رکھا ہے۔ میں اس کی مذمت حسب موقع ضرور کروں گا۔ اسی طرح مزارعہت میرے نزدیک حرام ہے۔ میں اپنی یہ رائے پورے شرح و بسط کے ساتھ بیان کر چکا ہوں کہ امام ابوحنیفہؓ کے اس فتویٰ پر مجھے یقین ہے کہ وہ بالکل درست ہے جس میں امام اعظمؓ نے مزارعہت کو ناجائز قرار دیا ہے۔ یہ جان بیجیے کہ اس بنیاد پر بھی میں کسی تحریک کو اٹھانے کا کوئی ارادہ نہیں رکھتا۔ نہ اب تک کوئی تحریک اٹھائی ہے اور ان شاء اللہ نہ آئندہ اٹھاؤں گا، لیکن اس ضمن میں اپنے مطالعہ قرآن و سنت سے جوبات میرے سامنے آئی ہے اُس کے بیان کرنے میں کسی قسم کی کوئی مذاہدت اختیار نہیں کروں گا۔ یہ ملک بنیادی طور پر جا گیرداروں اور زمینداروں کا ہے اور یہاں اس شخص کے لیے سانس لینا مشکل ہو جائے گا جو یہ رائے رکھتا ہو کہ مزارعہت حرام ہے۔ اس ملک کی اصل معیشت زرعی ہے اور اس بارے میں عام دستور کے بالکل خلاف اس قدر بڑی رائے رکھنا حالات کے تقاضے کے مطابق نہیں ہے، لیکن میں حالات کے لالا صنوں سے متاثر ہو کر اپنے فیصلے نہیں کیا کرتا بلکہ میرے فیصلے الحمد للہ صرف اس بنیاد پر ہوتے ہیں کہ قرآن حکیم اور سنت نبوی کی تعلیمات کیا ہیں! ۱۴

میں زہر ہلال کو کبھی کہہ نہ سکا قند

بایس ہمہ میں اس مسئلے پر بھی تحریک اٹھانے کو صحیح نہیں سمجھتا اس لیے کہ میرا نقطہ نظر یہ ہے کہ بحالات موجودہ اگر اس نوعیت کی کوئی تحریک چلائی جائے تو اس کا تمام فائدہ

کیونٹوں کو پہنچے گا۔ اگرچہ میرے اور ان کے درمیان ایک جزوی اتفاق ہے لیکن میں یہ نہیں چاہتا کہ اس کا سارا نفع وہ تو میں لے جائیں اور فعل وہ کامیں جو یہاں سو شلزم اور کمیوززم کے لیے جدوجہد کر رہی ہیں۔ ان کا بنیادی نقطہ نظر خالص مادہ پرستا ہے، انہیں دین سے کوئی سروکار نہیں ہے اور ایمان کے بنیادی حقائق کے بارے میں ان کا کوئی ثابت طریقہ عمل نہیں ہے۔

اسی طریقے پر میرے سیاسی نظریات بھی ہیں۔ میں نے بر ملا کہا ہے کہ عہدہ حاضر میں جس کو جمہوریت کہا جاتا ہے اور جس کی بنیاد ہے عوامی حاکیت یہ قطعاً صحیح نہیں ہے۔ اگر اس بنیاد کو نکال دیا جائے اور Divine popular sovereignty کی بجائے (popular sovereignty) کے اصول پر قائم کرنا مطلوب ہو تو میرے نزدیک یہی دین کا تقاضا ہے۔ **آفْرُهُمْ شُوَّذٌ بَيْتَنَهُمْ** کا تقاضا بھی اسی طرح پورا ہو سکتا ہے کہ حکومت کو بنانے اور اس کے نظام کو چلانے میں یہاں کے بینے والوں کی رائے کو عمل دخل ہو اور یہ نہ سمجھا جائے کہ کوئی ایک طبقہ خاندان یا گروہ ہم پر حکمران ہے اور ہمارے سیاسی حقوق پر ڈاکا ڈالا گیا ہے۔ یہ تمام باتیں میں تفصیل کے ساتھ عرض کر چکا ہوں، لیکن اس کے باوجود میں کسی بھائی جمہوریت کی تحریک میں نہ کبھی پہلے شریک ہوا ہوں اور نہ آئندہ شریک ہوں گا۔ اس لیے کہ اس ضمن میں اگر کوئی کوشش ہوگی تو وہ سیکولر ڈیموکریسی کا ذہن رکھنے والے حضرات کی تقویت کا موجب ہوگی۔ ان لوگوں کے ہاں دین زندگی کے ایک گوشے میں علیحدہ سے رکھی جانے والی کوئی چیز ہے اور اس کا عمل دخل بھی محدود ہے۔ اصل میں ان کے ذہن میں لا دینی جمہوریت یا قومی جمہوریت کا تصور ہے۔ میرے نزدیک اس قسم کی کوئی تحریک خواہ وہ ایوب خان کے دور میں اٹھی ہو خواہ بعد میں درست نہیں تھی اور میں نے ان میں سے کسی میں بھی قول آیا عملًا کوئی حصہ نہیں لیا۔

جس وقت صدر ایوب کے خلاف مہم چلی ہے تو ڈاکٹر مبشر حسن صاحب اور جناب حنیف رائے نے ابتدائی کام کرنا شروع کیا تھا۔ بھٹو صاحب تو میدان میں بہت بعد

میں آئے۔ میں انہی دنوں لاہور منتقل ہوا تھا تو ان حضرات نے مجھ سے بھی اس سلسلے میں رابطہ کیا تھا۔ میں چونکہ دوران طالب علمی اسلامی جمیعت طلبہ کا ایک فعال کارکن تھا اس لیے ان حضرات نے مجھے دعوت دی کہ آؤ اور ہمارے ساتھ کام کرو۔ میں نے ان سے عرض کر دیا تھا کہ میرا کام یہ نہیں ہے۔ میری ترجیحات کچھ اور ہیں۔ میں کسی اور کام میں اپنی توانائیاں صرف کرنا چاہتا ہوں۔ اس کے بعد بھٹو صاحب کا دور آیا اور اس میں بھی تحریک اٹھی لیکن میں نے اس میں قطعاً کوئی حصہ نہیں لیا۔ اس زمانے میں کسی شخص کا ”نظامِ مصطفیٰ“ کی تحریک کے متعلق کوئی منفی بات کرنا نہایت مشکل کام تھا لیکن الحمد للہ کہ میں نے اس وقت بھی یہی کہا تھا کہ یہ نظامِ مصطفیٰ کی تحریک نہیں ہے۔ اس کے لیے یہ غلط نام تجویز کر دیا گیا ہے۔ یہ اصلًا ”بھائی جمہوریت“ کی تحریک ہے۔ اس میں سیکولر لوگ بھی شامل ہیں، اس میں leftist بھی شامل ہیں اور کیونٹ بھی۔ برل مسلمان بھی ہیں جو جلسے عام میں کھڑے ہو کر بر ملا کہتے ہیں کہ ”نماز میں بھی نہیں پڑھتا۔“ دوسری طرف اس میں علمائے دین بھی ہیں۔ گویا یہ ایک مستبد حکمران سے نجات حاصل کرنے کی کوشش ہے۔ اس کو ایک دینی تحریک قرار دے کر لوگوں کو exploit کرنا میرے نزدیک درست نہیں ہے۔ اگر بھائی جمہوریت کے لیے کام کرنا مقصود ہوتا تو میں اس وقت ہی میدان میں آ جاتا لیکن میرے پیش نظر ”دوسرا“ کام مقدم تھا۔

ای طرح کافی عرصے سے میری رائے یہی ہے کہ مارشل لاء کا تسلسل ملک و ملت کے لیے انتہائی مہلک ہے اور اس کے بڑے دُور رس مضر اثرات پیدا ہو سکتے ہیں۔ اس کے باوجود ”مارشل لاء ہٹاؤ“ کی تحریک اور ”جمہوریت بحال کرو“ کی تحریک اٹھانانہ میرے پیش نظر ہے اور نہ میرے اُس مزاج سے مناسبت رکھنے والی چیز ہے جو مطالعہ قرآن و ملت سے بنائے۔ لہذا اگر آپ میرے موقف کا خلاصہ سمجھنا چاہیں تو وہ یوں ہو گا کہ:

”میرے کچھ سماجی نظریات بھی ہیں، میرے کچھ معاشی نظریات بھی ہیں، میرے کچھ سیاسی نظریات بھی ہیں۔ زیادہ صحیح تر الفاظ میں میرا قرآن حکیم اور مفت نبوی کا جو مطالعہ ہے اس کی بنیاد پر میرا ایک نظریہ بنتا ہے کہ اسلام کی سماجی تعلیمات کیا

ہیں، اسلام میں معاشرے کو کن بنیادوں پر استوار ہونا چاہیے، اسلام کی معاشی اور سیاسی تعلیمات کیا ہیں اور ہماری حکومت کے ڈھانچے کو کن بنیادوں پر استوار ہونا چاہیے۔ تاہم میں ان میں سے کسی issue کو موضوع بنا کر اپنی تو انسیوں کو قوتوں کو اور اپنے اوقات کو اس بدف پر مرکز کرنے کے لیے تیار نہیں ہوں بلکہ میرا ایک اور نقطہ نظر ہے جس پر میں سولہ سترہ سال سے کام کر رہا ہوں۔“

ترجیحات کا معاملہ

ہر شخص کی کچھ ترجیحات ہوتی ہیں اور جس شخص کی نہیں ہیں وہ زندگی میں کوئی مفید کام نہیں کر سکتا۔ وہ شخص حالات کے رحم و کرم پر ہوتا ہے کہ کبھی ادھر اور کبھی ادھر۔ ایک زور دار لہر آئے گی وہ اس کو کسی تحریک میں بہا کر لے جائے گی، کوئی دوسرا زبردست لہر آئے گی وہ اسے کسی دوسرا سمت میں لے جائے گی۔ یہی وجہ ہے کہ ایسے لوگ ہی چہرے بدل بدل کر کبھی مسلم لیگ میں ہوتے تھے، کبھی ری پبلکن پارٹی میں۔ کوئی اور دور آیا تو یہی لوگ یا ان کے قریبی ساتھی یا عزیز کنوشن لیگ میں آگئے۔ اس کے بعد زمانہ بدلاتو یہی لوگ تھے جن کے ہاتھوں میں پیپلز پارٹی کے نکٹ تھے۔ اب انہی میں سے ایک خاصی تعداد مجلس شوریٰ میں بھی بیٹھی نظر آ رہی ہے۔ ان حضرات کی بھی ترجیحات ہیں اور وہ ہیں ”اپنے مقادات اور ان کا تحفظ“ یا پھر ”ان کی چودھراہت اور اس کی بقا“۔ واقعہ یہ ہے کہ اس نظام میں ان کے لیے زندہ رہنا مشکل ہے اگر ان کے تعلقات حکومت وقت کے ساتھ نہ ہوں اور بپروکری کے ساتھ ان کے مراسم اور میل جوں نہ ہوں۔ انہیں زندہ رہنا ہے اور ان کا مطمع نظر یہ ہے کہ زندگی میں وہ جتنے بھی آگے بڑھ سکیں اور جو زیادہ سے زیادہ مراعات حاصل کی جا سکیں وہ حاصل کی جائیں چاہے حکومت وقت کوئی بھی ہو کس باشد۔ یہ ہیں ان حضرات کی ترجیحات ^{معنی}priorities۔

میری ترجیحات

میری ترجیحات بالکل معین ہیں، الحمد للہ۔ اس میں اولین ترجیح ”دین“ ہے۔ میری تمام تو انسیاں اور صلاحیتیں اس اللہ کے لیے اور اس کے دین کے لیے وقف ہیں جس نے

مجھے ان سے نوازا ہے۔ بخوائے آیت قرآنی:

(قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ﴿٤﴾) (الانعام)

”بے خک میری نماز، میری قربانی، میرا جینا اور میرا میرنا اس اللہ کے لیے ہے جو

تمام جہانوں کا پروردگار ہے۔“

اس کا فیصلہ میں نے اپنی عملی زندگی کے آغاز پر کیا تھا۔ میرے اس دور کی تحریریں بھی اس کی گواہ ہیں کہ یہ ایک شعوری فیصلہ تھا۔ پروفیشن (ذریعہ معاش) ثانوی درجے میں ہو گا، مقدم ہر حال میں اللہ اور اس کا دین رہے گا۔ زمانہ طالب علمی میں میرا تعلیمی ریکارڈ بہت سے طالب علموں کے لیے قابل رشک ہو سکتا ہے۔ میرے پاس ایک وقت میں دو دو وظیفے بھی رہے ہیں۔ ایک وظیفہ ایف ایس سی کی بنیاد پر تھا اور دوسرا میڈیکل کالج کے فرست ایئر میں اول آنے کی بنیاد پر۔ البتہ جب میں نے اپنی ترجیحات معین کیں تو پھر دین کے لیے بھاگ دوڑ اولین درجے میں تھی اور میڈیکل کی تعلیم ثانوی حیثیت میں۔ ظاہر ہے ایسے میں تعلیم کا معاملہ وہ نہ رہا اور اس میں کافی کمی رہ گئی لیکن اللہ کا فکر ہے کہ اس نے مجھے تعلیمی دور میں failure کے داغ سے بچائے رکھا۔ زمانہ طالب علمی کے بعد جب پروفیشن میں آیا ہوں تو ایک دن کے لیے بھی یہ بات نہیں ہوتی کہ پیشہ مقدم رہا، اور دین اس کے تابع ہو، الحمد للہ۔ یا یہ کہ اپنے پروفیشن کی مصروفیات کے بعد جو وقت پچھے گا وہ دین کے لیے لگ جائے گا۔ میرا نقطہ نظر یہ تھا کہ اصل فرض دین کا ہے باقی تمام مصروفیات اس کے تابع ہیں۔ زندگی میں جسم اور جان کا تعلق قائم رکھنے کے لیے جو کچھ ناگزیر ہے، اس سے زائد کی فکر نہیں ہونا چاہیے۔ یہ نہ ہو کہ کسی پیشہ کے کھونٹے سے بندھے رہنے کو اولیت حاصل ہے اور اس کے ساتھ ساتھ کچھ دین کی خدمت بھی ہو جائے بلکہ حقیقت یہ ہے کہ اصل کھونٹا تو اللہ کا کھونٹا ہے اور اس کے رسول ﷺ کا کھونٹا ہے جس سے بندھے رہنا فرض ہے، باقی ہر شے جو بھی ہے وہ ثانوی درجے میں ہے۔

میری خوش بختی

مجھے بہت خوش بختی اور خوش قسمی کا احساس ہوتا ہے کہ اللہ تعالیٰ نے ایسے حالات

پیدا فرمادیے کہ مجھے اس سر زمین میں پہنچا دیا جس کا نام پاکستان ہے۔ یہ وہ سر زمین ہے جس کے لیے اگر بنیاد ہے تو دین۔ اس کے قائم رہنے کا جواز اگر ہے تو دین کی بنیاد پر۔ اگر اس کے انتظام کا کوئی امکان ہے تو دین کی بنیاد پر۔ لہذا اگر دین کے لیے میں اپنی صلاحیتیں صرف کرتا ہوں تو مجھے پورا اطمینان ہوتا ہے کہ میں اپنے ملک اور اپنی قوم کے حقوق بھی ادا کر رہا ہوں اس لیے کہ ہماری قوم و ملت کی بنیاد بھی اسلام پر ہے۔

اپنی ملت پر قیاس اقوامِ مغرب سے نہ کر
خاص ہے ترکیب میں قومِ رسول ہاشم!

میں پاکستان کو وطن سمجھ کر اور وطن پرستی کے تصور کے تحت محنت اور سعی نہیں کر رہا بلکہ اس کو اسلام کا قلعہ سمجھ کر اور اس وجہ سے کہ اس سر زمین سے ہمیں بہت سی امیدیں وابستہ ہیں، کام کر رہا ہوں۔ اس وطن کا تحفظ مجھے اس لیے عزیز ہے کہ یہ اسلام کی نشأۃ ثانیہ کا گھوارہ ہے۔

اے آندھیو! خنبل کے چلو اس دیار میں
امید کے چراغ جلانے ہوئے ہیں ہم

یہ ملک اس نعرہ پر لیا گیا تھا کہ ہمیں یہاں اسلام کا نفاذ کرنا ہے۔ واقعہ یہ ہے کہ اس ملک کے لیے اسلام کے سوا اور کوئی بنیاد موجود ہی نہیں ہے۔ اس کا انتظام تو دُور کی بات ہے اس کی بقا کا کوئی امکان نہیں ہے بغیر اسلام کے۔ میں مطمئن ہوں کہ اگر میں دین کے لیے کام کر رہا ہوں تو اسی ذیل میں ملک و ملت کے جو فرائض مجھ پر عائد ہوتے ہیں وہ بھی ادا ہو رہے ہیں۔ لہذا اپنی قوتیں اور صلاحیتوں کے اس ایک کام یعنی خدمت دین پر مجتمع ہو جانے کو میں اپنی بہت بڑی خوش قسمی سمجھتا ہوں۔

اصل جزو

اس فہمن میں بھی میری ایک معین اور پختہ رائے ہے کہ ہماری اصل کوتاہی ایمان کی کی ہے۔ مجھے اس شہر لا ہو رہا میں کام کرتے ہوئے سولہ برس ہو چکے ہیں۔ میں دین کے لیے یہ درست نہیں سمجھتا کہ ہر چلنے والی تحریک کے ساتھ شامل ہو جاؤں۔ چار آدنی مل کر

اگر کوئی بڑا سانغہ لگا دیں اور لوگوں کو اپنے پیچھے لگا لیں تو میں بھی ان کے پیچھے لگ جاؤں۔ الحمد للہ، ثم الحمد للہ کہ میری زندگی کا یہ عرصہ ایک کھلی کتاب کی طرح سب کے سامنے ہے۔ بہت سی تحریکیں اٹھی ہیں اور ایسے دور آئے ہیں کہ انسان میں اگر کوئی لیدری کی سوتی ہوئی خواہش موجود ہو تو پوری کر لے اور بھتی گزگا میں ہاتھ دھونا چاہے تو وہ تو دھو لے۔ دُنیوی مقادیر اگر مطلوب ہوتے تو اس کے امکانات اور موقع بہت آئے لیکن میرا معین لاتحہ عمل ہے کہ اصل کی ایمان کی ہے۔ جب تک revival of faith یعنی تجدید ایمان نہیں ہوگی اسلام کے لیے کوئی مفید کام یہاں نہیں ہو سکتا، کوئی پائیدار نتیجہ برآمد نہیں ہو سکتا۔ تحریکوں، جلوسوں اور ہنگاموں سے اسلام کی تشفیذ ممکن نہیں ہے۔ اسلام کا نغہ لگا کر اور انگلیش کے میدان میں اتر کر اگر کسی کو اسلام کی خدمت کرنے کا خیال ہے تو میرے نزدیک وہ جنت الْحمقاء (Fool's Paradise) میں بس رہا ہے۔ اس راستے سے کبھی یہاں اسلام کا حقیقی اور مستحکم کام نہیں ہو سکے گا۔ اسلام کے کام کے لیے ایک ہی طریق کار ہے۔ وہ یہ کہ ایمان کا فتنہ اور سرچشمہ دراصل قرآن مجید ہے لہذا اس کی طرف لپکو، اس سے تمکر کر دو اس سے اعتقام کرو، قوم کو قرآن کی طرف متوجہ کرو تاکہ ان کے دلوں میں قرآن کی عظمت قائم ہو۔ لوگ اس کو سمجھنے کے لیے آمادہ ہو جائیں تو ایمان کی تجدید اور ایمان کو تقویت حاصل ہوگی۔ اسی قرآن کے ذریعے قلوب واذہان میں ایمان راسخ ہو گا۔ سیرت و کردار اور اخلاق و اعمال میں انقلابی تبدیلی رونما ہو گی۔

چوں بجاں در رفت جاں دیگر شو:

جاں چوں دیگر شد جہاں دیگر شود

لہذا جب یہ جڑ مضبوط ہو جائے گی تو جو برگ و بار آئیں گے وہ پائیدار ہوں گے۔ مثلاً ﴿كَلِمَةٌ طَيِّبَةٌ كَشْجَرَةٌ طَيِّبَةٌ أَصْلُهَا ثَالِثٌ وَّدُّعُهَا فِي السَّمَاءِ﴾ (ابراهیم) "کلمہ طیبہ (اس کی مثال ایسی ہے) جیسے ایک پاکیزہ درخت، اس کی جڑ مضبوط اور شاخیں آسمان میں ہیں۔" اگر کوئی شخص اپنے اخلاص نیت کے ساتھ یہ سمجھتا ہے کہ جلوس اور ہنگاموں سے اسلام کا نفاذ ممکن ہے تو اس کے اپنے خلوص کا معاملہ ہے اور میری

دعا نہیں بھی اس کے ساتھ ہوں گی لیکن میں علی وجہ البصیرت جانتا ہوں کہ طریقہ صرف یہی ایک ہے۔ یہی ہے وہ نقطہ نظر جس کو میں نے ۱۹۶۷ء میں اسلام کی نشانہ ثانیہ والے مضمون میں پیش کیا تھا۔ جب ڈاکٹر مبشر حسن صاحب اور حنیف رامے صاحب میرے پاس آئے تھے کہ ہمارے ساتھ کام کرو تو میں نے اپنا یہ مضمون ”اسلام کی نشانہ ثانیہ: کرنے کا اصل کام“ ان کو تھادیا تھا اور ان سے عرض کیا تھا کہ جو تحریری قوتیں اور صلاحتیں اللہ تعالیٰ نے مجھے عطا کی ہیں وہ صرف اس کام کے لیے وقف ہیں اور میرے پیش نظر جو کام ہیں وہ اس مضمون میں میں نے بیان کر دیے ہیں۔

اگرچہ میں سمجھتا ہوں کہ جمہوریت ہوئی چاہیے لیکن میں اس کو اپنی توانائیوں کا اصل ہدف نہیں بنایا سکتا۔ میں سمجھتا ہوں کہ معاشی ناصافیاں دُور ہوئی چاہیں لیکن میں صرف معاشی انصاف کی بحالی کو ایک تحریک کی شکل میں لے کر چلنے والوں کا ساتھ نہیں دے سکتا۔ اسی طرح سماجی معاملات میں بھی میرے نظریات ہیں اور میں اپنی جگہ ان پر پوری طرح کاربند ہوں۔ میں نے فیصلہ کیا تھا کہ کسی ایسے نکاح میں شریک نہیں ہوں گا جو مسجد میں نہیں ہوگا۔ الحمد للہ، میں دس برس سے زائد عمر سے اس پر قائم ہوں اور اس کی وجہ سے ایک تحریک چل نکلی ہے اور نکاح مساجد میں ہو رہے ہیں۔ میرا اپنے ان قریب ترین دوستوں کے ہاں آنا جانا نہیں ہے جن کے ہاں پرداہ نہیں ہے، اس لیے کہ اگر ان کا سماجی ڈھانچا کچھ اور ہے اور میرا کچھ اور تو معاملہ اس نجح کا نہیں ہو سکتا جس نجح کا یک رنگی اور یکسانی رکھنے والے حضرات کے مابین ہوتا ہے۔ اپنے نظریات پر جو میں نے قرآن و سنت سے اخذ کیے ہیں، میں الحمد للہ ثم الحمد للہ قائم ہوں۔ میں نے اپنی بچیوں کو سکول تک نہیں بھیجا، کالج تو دُور کی بات ہے۔ ان کی پڑھائی کا انتظام میں نے اپنے گھر میں کیا ہے۔ ہمارے معاشرے میں بہت سے امور اصلاح طلب ہیں لیکن ان میں کسی چیز کو بھی کوئی تحریک بنا کر کھڑا کر دینا میں صحیح نہیں سمجھتا۔ میری priority نمبر ایک ہے دین اور احیائے اسلام۔ اس فضمن میں میں اپنے آپ کو بہت خوش قسم سمجھتا ہوں کہ اس کام کے ذریعے میرے ملک و ملت کے فرائض بھی ادا ہو رہے ہیں۔ سولہ برس ہو گئے ہیں، میں نے

اپنی زندگی کا بہترین دور اس میں لگایا اور کھپا دیا ہے۔ یہ جو کچھ بھی ہے، علی وجہ بصیرت ہے۔ گویا بغوا نے الفاظ قرآنی:

﴿قُلْ هَذِهَا سَبِيلٌ أَدْعُوا إِلَى اللَّهِ عَلَى بَصِيرَةٍ أَكَانَ وَمِنْ أَتَيْعَنِي﴾
(یوسف: ۱۰۸)

”اے نبی! کہہ دیجیے کہ یہ ہے میری راہ۔ میں اللہ کی طرف دعوت دیتا ہوں اپنی بصیرت کے مطابق اور وہ بھی جس نے میری پیروی کی۔“

پس جو کام میں کر رہا ہوں، لوگوں کو اسی کی طرف بلارہا ہوں۔ میرے ساتھی بھی اسی کام میں میرے مدد و معاون ہیں اور اس کی طرف لوگوں کو بلارہے ہیں۔ یہ ہے میرا اصل لائح عمل۔ اسی میں میری صلاحیتیں لگ رہی ہیں۔

یہ کام جو میں کر رہا ہوں یا کرنا چاہتا ہوں، یہ کسی خلا میں نہیں کر رہا۔ ایسا کام کسی ماحول میں ہوتا ہے، جہاں کوئی نظام پہلے سے قائم ہوتا ہے۔ اس نظام کے ساتھ انسان کا رو یہ کیا ہوگا؟ اس حوالے سے ہمیں دیکھنا چاہیے کہ وہ کون کی ہدایات ہیں جو قرآن حکیم سے اور آنحضرت ﷺ کی منتسبت سے ملتی ہیں۔

غیر مسلم ماحول میں کام کا نفع

اگر کوئی شخص یہ کام خالص غیر اسلامی ماحول اور غیر مسلم ملک میں کر رہا ہو تو وہاں طریق کار خالص انقلابی ہو گا۔ انقلابی طریق کار سے مراد یہ ہے کہ اس نظام سے کسی درجے میں کوئی تعاون نہیں کیا جاسکتا اس لیے کہ وہ نظام کفر پر قائم ہے۔ کفر ہی اس کی جڑ اور بنیاد ہے اور کفار ہی اس نظام کے چلانے والے ہیں۔ کافروں کی اکثریت وہاں آباد ہے تو ایسے ماحول میں مسلمانوں کے تعاون کا کوئی سوال نہیں ہے۔ وہاں تو تصادم ہی تصادم ہو گا۔ تصادم سے مراد بھی نہیں ہے کہ جنگ ہی ہو بلکہ اس کی ایک شکل وہ بھی ہے جس کو passive resistance کہتے ہیں۔ اپنے نقطہ نظر کو عام کرنے کے لیے آپ ہمتن لگے ہوئے ہیں۔ ماحول کی طرف سے جو شدید ہو رہا ہے اسے آپ جھیل بھی رہے ہیں اور برداشت بھی کر رہے ہیں۔ اس غلط ماحول کے ساتھ آپ کسی درجے میں بھی کوئی

تعاون نہیں کر رہے ہیں اور کسی بھی تشدد یا دباؤ کے باوجود آپ اپنے موقف سے ایک قدم بھی پیچھے نہیں ہٹتے۔ یہ بھی تصادم کی ایک شکل ہے، چاہے ہاتھ میں تلوار نہ ہو اور جنگ نہ ہو رہی ہو۔ اس ماحول میں آپ اپنے ہم خیال اور اپنے نظریہ کے حامی لوگوں کو جمع کریں گے، ایک منظم طاقت پیدا کریں گے اور وقت آنے پر اور قوت کے فراہم ہو جانے پر مسلح تصادم (armed conflict) کا مرحلہ بھی آئے گا۔ یہ ہو گا ایک خالص انقلابی طریق کا رجواں ماحول میں ہو گا جہاں پر اکثریت بھی کافروں کی ہوئی کافر ہی حکمران بھی ہوں اور پورا کاپور انظام بھی کفر پر بنتی ہو۔

مسلمانوں کے ملک میں کام کا نجح

اگر ملک مسلمانوں کا ہو، حکمران مسلمان ہوں تو ایسی صورت میں ہمارے طرزِ عمل میں زمین آسمان کا فرق ہو جائے گا۔ ہمارے پاس حضور اکرم ﷺ کی واضح تعلیمات موجود ہیں کہ اگر حاکم مسلمان ہو اور وہ کفر بواح کا حکم نہ دے تو اس کے خلاف بغاوت نہیں ہو سکتی۔ آپ حکمران پر اور اس نظام پر تنقید کر سکتے ہیں، مشورے دے سکتے ہیں۔ اگر اللہ تعالیٰ آپ کو ”قول حق عند سلطان جائز“ کی توفیق دے گا تو یہ افضل اجہاد ہو گا لیکن اس حکومت کے خلاف بغاوت، مجاز آرائی (confrontation) کی پالیسی اور مسلح اتصادم ہمارے دین کی تعلیم نہیں ہے۔ ہماری بدستگی ہے کہ یہ چیزیں سب کے سامنے نہیں ہیں۔ اگر ہمارے ہاں دینی کام ہوتا ہے تو وہ ”نور و بشر“ کے جھگڑے پر ہوتا ہے جون چک سکا ہے اور نہ پچکے گا، رفع یہ دین جائز ہے یا نہیں، آئین بالعمر کہنا درست ہے یا نہیں۔ خوب و حوال دار تقاریر ہوتی ہیں تو اس پر یا اگر کوئی کام ہوتا ہے تو وہ خالص سیاسی ہر جزء اختلاف کے طرز پر ہوتا ہے اور ہر قائم حکومت کی ناگزین گھستنی مقصود ہوتی ہے۔ بدستگی سے اس میں اعتدال کی راہ اور معتدل طرزِ عمل ہمارے سامنے نہیں رکھا جاتا۔

حاصل بحث

مخصر یہ کہ اگر کافر حکومت ہے اور نظام کافرانہ چل رہا ہے تو اس میں وہ طرزِ عمل اختیار کرنا پڑے گا کہ Armed Conflict تک نوبت پہنچ جائے۔ یہ اس کی انتہا ہو

گی۔ اگر حکومت مسلمانوں کی ہو اور اکثریت بھی مسلمانوں کی ہو، چاہے حکمران فاسق و فاجر ہو تو قانونی طور پر معاملہ مختلف ہو گا۔ وہ شخص مسلمان ہے چاہے وہ نماز نہ پڑھتا ہو اور اس کا کردار بھی مومنا نہ ہو۔ ذرا غور کیجیے کہ آپ اپنی بیٹی کا ہاتھ کسی کے ہاتھ میں دیتے ہوئے کتنی کچھ چھان پھٹک کرتے ہیں کہ لڑکے کی کمالی جائز ہے یا اس میں حرام بھی شامل ہے؟ رشتہ تو آپ صرف اس بنیاد پر کر دیتے ہیں کہ لڑکا مسلمان ہے، چاہے فاسق اور فاجر ہو۔ معلوم ہوا کہ قانونی طور پر مسلمان ہونے سے ایک بہت بڑا فرق واقع ہو جاتا ہے۔ اگر کوئی قانونی طور پر مسلمان ہو گیا تو گیا اس کی جان اور مال بالکل محفوظ ہو گئے۔

حضور اکرم ﷺ نے تو حضرت اُسامہؓ سے وضاحت طلب کر لی تھی۔ ایک غزوہ کے موقع پر حضرت اُسامہؓ نے ایک کافر کو گرالیا اور اسے قتل کرنا چاہتے تھے کہ اس نے فوراً کلمہ پڑھ لیا۔ حضرت اُسامہؓ نے صرف اس خیال سے کہ اس نے محض جان بچانے کے لیے کلمہ پڑھا ہے، اس کو قتل کر دیا۔ اس کی خبر بعد میں حضور ﷺ کو ہو گئی تو آپؐ نے ارشاد فرمایا: ”اے اُسامہ! اللہ کو قیامت کے دن کیا جواب دو گے جب کلمہ تمہارے خلاف استغاثہ لے کر آئے گا؟“ تو ذہن میں رکھیے کہ قانونی طور پر مسلمان ہونے سے زمین آسمان کا فرق واقع ہوتا ہے۔

ای طرح ہم یہ سمجھتے ہیں کہ حضرت حسینؑ کا اقدام مناسب نہیں تھا اگرچہ مبنی بر خلوص تھا، اس لیے کہ جناب یزید کافر نہیں تھے۔ کون ہے وہ شخص جو یہ کہہ سکے کہ یزید کافر تھے؟ جناب یزید نے صحابہ کرامؓ کی گود میں پروردش پائی تھی۔ ان کی امامت میں بڑے بڑے صحابے نے نمازیں ادا کی تھیں۔ حضرات حسنینؑ یعنی حضرت حسنؑ اور حضرت عسینؑ نے ان کی سپہ سالاری میں جنگ لڑی ہے۔ میزبان رسول حضرت ابوالیوب الانصاریؓ نے خواہش کر کے اس جنگ میں حصہ لیا تھا جو قسطنطینیہ پر حملہ آور ہوئی تھی، اس لیے کہ حضور اکرم ﷺ نے پیشیں گوئی کی تھی کہ وہ لشکر جو قصر روم کے دار الحکومت پر سب سے پہلے ہملہ آور ہو گا ان سب کی مغفرت ہو چکی ہے۔ اس لشکر کے سپہ سالار کون تھے؟ وہی جناب بن معاویہؓ جن کے نام کولوگوں نے گالی بنادیا ہے۔

ذرا سوچیے حضرت عبد اللہ بن عباسؓ میں ہنا حضرت حسینؑ کے ساتھ کیوں شامل نہیں تھے جب وہ کوفہ کے لیے مکہ مکرمہ سے نکلے ہیں! کیا وہ قرآن اور حدیث رسولؐ سے واقف نہیں تھے؟ حضرت عبد اللہ بن عباسؓ وہ ہیں جن کو ہم جبراً الْمُمْتَنَ (امت کا سب سے بڑا عالم) کہتے ہیں اور جن کے بارے میں نبی اکرم صلی اللہ علیہ وسلم نے دعا کی تھی کہ اللہُمَّ فَقِنْهُ فِي الدِّينِ (اے اللہ! ان کو دین میں تفقہہ عطا فرما)۔ آپ کا کیا خیال ہے کہ اللہ تعالیٰ نے محمدؐ رسول اللہ صلی اللہ علیہ وسلم کی دعاء رد کر دی تھی! معاذ اللہ ثم معاذ اللہ۔ آپؐ کی تو صرف ایک ہی دعا ہے جس کو اللہ تعالیٰ نے قبول نہیں فرمایا اور اس دعا کے الفاظ ہیں: ((لَوْدَذْتُ أَنِ اُفَاتَلَ فِي سَبِيلِ اللَّهِ فَاقْتُلْ، ثُمَّ أُخْيَا ثُمَّ اُفْتُلْ، ثُمَّ أُخْيَا ثُمَّ اُفْتُلْ، ثُمَّ أُخْيَا)) (رواہ البخاری) ”میری بڑی تھتنا ہے کہ میں اللہ کی راہ میں جنگ کروں اور شہید ہو جاؤں، پھر مجھے زندہ کیا جائے، پھر شہید کیا جائے، پھر زندہ کیا جائے، پھر شہید کیا جائے، پھر زندہ کیا جائے، پھر شہید کیا جائے، پھر زندہ کیا جائے۔“ یہ دعا اس لیے قبول نہیں ہو سکتی تھی کہ ایک تو آپؐ خاتم الرسل ہیں، یعنی آپؐ کے بعد کوئی رسول نہیں آئے گا۔ دوسرا نے رسولوں کے بارے میں اللہ تعالیٰ کا اصول ہے کہ وہ مغلوب نہیں ہوں گے، ان کو لازماً مغلبه حاصل ہو گا یا وہ قوم جس کی طرف رسول بھیجا جائے وہ ہلاک کر دی جائے گی۔ باقی یہاں ممکن ہے کہ حضور اکرم صلی اللہ علیہ وسلم نے کوئی دعا کی ہوا اور وہ بارگاہ خداوندی سے رد کر دی گئی ہو۔

حضرت عبد اللہ بن عمرؓ میں ہنا جن سے ہماری احادیث کا بہت بڑا ذخیرہ مروی ہے وہ بھی حضرت حسینؑ کے ساتھ نہ نکلے۔ غور کیجیے کہ یہ دونوں حضرات یعنی حضرت عبد اللہ بن عباسؓ اور حضرت عبد اللہ بن عمرؓ میں ہنا کیا معاذ اللہ بزرگی کی وجہ سے حضرت حسینؑ کے ساتھ نہ نکلے! یہ بات بدقتی سے ہمارے ذہنوں میں بٹھا دی گئی ہے، معاذ اللہ ثم معاذ اللہ! یہ سب کچھ صرف اس اختلاف کی وجہ سے تھا کہ چونکہ جناب یزید کی کفر کا حکم نہیں دے رہے تھے اور حضور اکرم صلی اللہ علیہ وسلم کا یہ قول موجود تھا کہ کسی مسلمان حکمران کے خلاف بغاوت اور خروج اس وقت تک نہیں ہو سکتا جب تک کہ وہ کفر کا حکم نہ دے۔ اسی لیے ان دونوں حضرات میں ہنانے حضرت حسینؑ کا ساتھ نہ دیا۔ ان دونوں حضرات نے جناب

یزید کی ولی عہدی کی بیعت نہیں کی اس وجہ سے کہ ولی عہدی کی بیعت کو وہ مناسب نہیں سمجھتے تھے۔ البتہ جب ان کی حکومت قائم ہو گئی اور بیعت خلافت ہو گئی تو اب ان کے خلاف خروج کے لیے کوئی بنیاد موجود نہیں تھی۔ چنانچہ ان دونوں حضرات نے بھی بیعت خلافت کر لی تھی۔ یہ تھا اصل اختلاف جس کے اوپر نہ جانے کیا کیا نمک مرج لگا کر ہمیں سچا پر کرام رضوان اللہ تعالیٰ علیہم اجمعین سے بدظن کرنے کی کوشش کی گئی ہے۔ میرے نزدیک حضرت حسینؑ کا اقدام خالص خلوص پر بنی اور جذبہ ایمانی کے تحت تھا۔ میں اس سے پہلے حضرت ابوذر غفاریؓ کے بارے میں کہہ چکا ہوں کہ میرے نزدیک ان کا قرآن کی اخلاقی اور روحانی تعلیمات کو قانونی تعلیمات سے خلط ملط (confuse) کرنا درست نہیں تھا، حالانکہ ان کے زہد کا عالم یہ تھا کہ محمد رسول اللہ ﷺ نے فرمایا:

((مَنْ كَانَ يَسْرُهُ أَنْ يَنْظُرُ إِلَى زُهْدِ عِينِي فَلَيَنْظُرْ إِلَى صَاحِبِي أَنِّي ذَرْ))
”اگر کسی کو خواہش ہو کہ وہ حضرت عیسیٰ کا زہد اپنی آنکھوں سے دیکھے تو میرے اس دوست ابوذرؓ کو دیکھ لے۔“

البتہ خطا ہو سکتی ہے، اور یہ خطائے اجتہادی ہوتی ہے جس کو ہم گناہ نہیں کہتے بلکہ اس پر ثواب ملتا ہے۔ لہذا ہمارا ایمان ہے کہ حضرت حسینؑ نے یقیناً خلوص اور اخلاص کے ساتھ اسلام کے لیے جان دے دی ہے اور انہوں نے شہادت کا تاج اپنے سر پر پہنا ہے۔

یہ چند مثالیں دے کر میں پھر آپؐ کو بتانا چاہتا ہوں کہ جہاں مسلمان حاکم ہو اور وہ کفر کا حکم نہ دے تو اس کے خلاف بغاوت نہیں ہو سکتی۔ اس معاملے میں جو طرزِ عمل ہوگا، اب میں وہ آپؐ کے سامنے رکھتا ہوں۔

مسلمان حکمرانوں کے ساتھ صحیح طرزِ عمل

خلافتِ راشدہ ہمارا آئینڈیل نظام حکومت تھا جو ہر لحاظ سے کامل تھا۔ اس کے بعد مسلمان حکمرانوں کا دور آیا اور اسے ہم خلافتِ راشدہ میں شمار نہیں کرتے۔ اصولاً اس دور میں بعض لحاظ سے کی آگئی۔ ہم معاذ اللہ یہ بھی نہیں کہتے کہ اسلام ختم ہو گیا تھا (اس کو میں تمثیلاً یوں بیان کرتا ہوں کہ چھ منزلہ عمارت کی ایک منزل گر گئی)۔ اس وقت کے حکمران

آج کے بڑے بڑے علماء اور صوفیاء سے بڑھ کر مومن تھے۔ عبد الملک۔ مروان اپنے عہد کے بہت بڑے محدث اور فقیہ تھے۔ بنو امیہ کا دور خلافتِ راشدہ کے بعد ہماری تاریخ کا بہترین دور تھا۔ پھر آہستہ آہستہ ہماری حالت بد سے بدتر ہوتی گئی۔ یہاں تک کہ مغربی استعمار (western imperialism) کا سلاپ آگیا اور بالآخر وہ دور آیا کہ اسلام کی عمارت بالکل ڈھنے لگی۔ اب ہم پر ”کافر“ حکمران ہو گئے اور بیساکہ میں عرض کر چکا ہوں کہ جب کافر حکمران ہوں تو ہمیں مسلح تصادم بھی اختیار کرنا بڑے گا۔ یہی وجہ ہے کہ اس دور میں حضرت سید احمد شہید بریلوی جہاد اور قتال کا غافلہ باہد کر رہے ہیں۔ تلوار اور قرآن کریم کو ہاتھ میں لے کر جہاد و قتال کر رہے ہیں۔ یہی وہ درجہ ہے کہ جس میں لیباں میں سنوئی تحریک اُٹھ رہی ہے۔ یہی وہ دور ہے جس میں مہدیؑ اُنی تلوار ہاتھ میں لے کر اُٹھ رہے ہیں۔ گویا گلشنِ اسلام میں ہر طرح کے پھول کھنے ہوئے ہیں اور ہمارے لیے بہت سی اعلیٰ اور عمدہ مثالیں موجود ہیں۔

پھر وہ دور آگیا کہ حکمران مسلمان ہیں اور اکثر بھی مسلمانوں کی ہے۔ یہاں سے میری گفتگو قیامِ پاکستان کے بعد کے مرحلے۔ بارے میں ہوگی۔ آج کے دور کے مسلم ممالک کے حکمران اکثر ویژت نام کے مسلمان ہیں۔ ان کا کردار اور سیرت مسلمانوں کی نہیں، إلا ماشاء اللہ۔ شاہ فیصل شہیدؒ کی عظمت اور ان کا کردار بھی ہمارے سامنے ہے لیکن یہ معاملہ آئے میں نمک کے برابر ہے۔ لغزیت کا حال وہی ہے کہ نام کے مسلمان ہیں۔ فاسق و فاجر ہیں لیکن کفر کا حکم نہیں دیتے۔ گویا اب صورت بدل گئی ہے۔ چنانچہ احیائے اسلام کے طریق کار کے لیے حکم بدل جائے گا، یعنی مسلح تصادم کی روشن اختیار نہیں کی جائے گی۔ تصادم کی ایک شکل، بھی ہے جس کو constitutional confrontation یعنی حکمران وقت کو دستوری طریق پر ہٹانے کی مہماں کہتے ہیں۔ اس کے لیے دوسرا نام ہے سیاست بازی۔ تم لوگ حکومت چلانے کے اہل نہیں ہو، ہم حکومت چلا سکیں گے۔ ہم زیادہ صالح لوگ ہیں۔ ہمارے اندر زیادہ صلاحیت ہے اور ہم ہی اس قابل ہیں کہ حکومت کا نظام چلا سکیں۔ میرے نزدیک سیاست کا یہ میدان قطعاً صحیح

نہیں ہے۔ یہ تھیں نے ہر دور میں کہی ہے اور آج بھی کہہ رہا ہوں کہ اس ایکشن بازی کی سیاست کو غیر درست نہیں سمجھتا اور اس کو ہم نے اپنے لیے شجر منوعہ قرار دے رکھا ہے۔ ۱۹۷۰ء کے ایکشن میں مجھ پر بہت دباؤ ڈالا گیا۔ جمعیت علمائے اسلام کی طرف سے مجھے کھڑے ہونے کے لیے ملک مل رہا تھا۔ اسی کے ساتھ ہی جماعت اسلامی کے ایک ذمہ دار شخص کی طرف سے بھی یہ بات سامنے آئی تھی کہ اس کی طرف سے تمہاری سپورٹ کا ذمہ میں لیتا ہوں۔ بالآخر مجبور ہو کر میں پاکستان سے باہر چلا گیا تھا، صرف اس لیے کہ ان لوگوں کو سمجھانے کے لیے دلائل کا ذخیرہ میرے پاس ختم ہو چکا تھا۔ پورا رمضان مبارکہ مدینہ مسجد میں گزارا اور ایکشن کے نتائج وہیں سنے۔ یہ ذہن میں رکھیے کہ سیاست کے اس میدان کو میں بالکل غلط سمجھتا ہوں۔ جماعت اسلامی سے میں صرف اس بیان پر ملا تھا۔ میں یہ نہیں کہتا کہ یہاں ایکشن نہ ہوں۔ عوامی رائے کا اظہار ہونا چاہیے لیکن لرخالص اسلام کے لیے کام کرنا مقصود ہو اور اسلامی معاشرے کی تشكیل مطلوب ہو تو اس میں ایکشن کا طریق کار ہرگز مفید نہیں ہے۔ اس کے لیے ضروری ہے کہ ذہن، فکر، غلاق، اعمال اور نقطہ نظر کو تبدیل کیا جائے۔ اگر یہ تبدیلی آجائے اور ووٹر کا ذہن بدل جائے تو آپ چاہے ایکشن میں نہ بھی آجیں، نمائندہ خود بخود بدل جائے گا۔ نمائندہ تو آج ووٹ کے پیچھے ہاتھ جوڑ کر چلنے والا ہے۔ ہمارا تو معاملہ یہ ہے کہ ہم حکمران وقت کے مزاج کے مطابق اپنے آپ کو ڈھال لیتے ہیں۔ مجلس شوریٰ کے حالیہ اجلسوں میں میں نے دیکھا ہے کہ کس قدر کثیر تعداد میں لوگ نماز ادا کر رہے ہیں۔ اگر سابقہ دور ہوتا تو ان لوگوں کی اکثریت نماز کا رخ تک نہ کرتی۔ یہ سب ماحول کی تبدیلی کی وجہ سے ہے۔ چنانچہ جہاں تک ایکشن کے ذریعے اسلام کا کام کرنے کا طریقہ ہے، میرے خذیل وہ درست نہیں ہے۔ میں ہمیشہ اس نظریے پر کار بند رہا ہوں اور اب بھی اس پر کار بند ہوں۔ اس وقت میں نے جو طرزِ عمل اختیار کیا ہے یعنی مجلس شوریٰ میں شمولیت تو وہ ایکشن کا اور سیاست کا معاملہ نہیں ہے۔ میں اس کے لیے امیدوار نہیں تھا۔ میں نے اس کے لیے کسی شخص سے ووٹ کی بھیک نہیں مانگی اور نہ میں نے یہ کہا ہے کہ میں آپ کا نمائندہ بن کر

دہاں جا رہا ہوں۔ میرا موقف اس کے بالکل برعکس ہے۔

میرے نزدیک اس طرح کے حالات میں ایک مسلمان کا طرزِ عمل ان دو امور پر منحصر ہونا چاہیے۔ ایک طرف تو ﴿وَتَعَاوَنُوا عَلَى الْبِرِّ وَالثَّقْوَى﴾ اور دوسری طرف ﴿وَلَا تَعَاوَنُوا عَلَى الْإِلْفِمِ وَالْعُدُوِّاين﴾ یعنی ”اور نسلی و تقویٰ کے کاموں میں تعاون کرو اور گناہ اور تعدی کے کاموں میں عدم تعاون کرو۔“ اشخاص ہوں، حکومت ہو، ادارے ہوں ان سب کے کسی غلط کام میں تعاون نہ کیا جائے جبکہ ہر نیک اور بھلے کام میں تعاون کیا جائے۔ یہ قرآن مجید کا صریح حکم ہے۔ حدیث رسول کی روشنی میں بھی اس معاملے کو اچھی طرح سمجھ لیں۔

عَنْ أَبِي رَبِيعٍ ثَمِيمٍ بْنِ أَوْسِ الدَّارِيِّ رَضِيَ اللَّهُ عَنْهُ : أَنَّ النَّبِيَّ وَالْمُلْكَ مُنْهَى إِلَيْهِ قَالَ : ((أَلَيْسَ الْبَيْنُ الْصِّيَحَةُ)) قُلْنَا : لِعَنْ ؟ قَالَ : ((إِلَهٌ وَلِكِتَابٍ وَلِرَسُولٍ وَلَا يَنْهَا
الْمُشْرِكُونَ وَعَمَّا يَنْهَا)) (رواہ مسلم)

ابی ربیعہ ثمیم بن اوس الداری رضی اللہ عنہ روایت کرتے ہیں کہ نبی اکرم ﷺ نے فرمایا: ”وَلَا يَنْهَا مُشْرِكُونَ وَعَمَّا يَنْهَا“ اور خواہی کا نام ہے۔ ”ہم نے کہا: ”کس کی؟“ آپ نے فرمایا: ”اللہ کی اور اس کی کتاب کی اور اس کے رسول کی اور مسلمانوں کے رہنماؤں کی اور عوام سب کی۔“

نیجت کا لفظ عربی زبان میں نصائح سے مانوذ ہے جس کے معنی ہیں ”خالص“ ہو جانا۔ خلوص اور اخلاص اس لفظ کی جڑ میں شامل ہیں۔ جب یہ خلوص اور اخلاص اللہ کے لیے اور اس کے رسول کے لیے ہو گا تو اس کے معنی ہوں گے وقاداری کے، یعنی اللہ سے جو عہد لیا ہے اس کی وقاداری۔ پھر اللہ کی کتاب اور اس کے رسول ﷺ کے ساتھ وقاداری چاہے زمانے کا رنگ کتنا ہی بدل گیا ہو۔ اللہ کے رسول کے ساتھ وقاداری کا حق اس طرح ادا ہو گا کہ ذات جاؤ اور جم جاؤ اس طریقے پر جو اللہ کے رسول کا طریقہ ہے چاہے تم پر دنیا نو سیت کے فقرے چست کیے جائیں اور استہزا ہو، تم پر انگلیاں انھیں اور تم معاشرے میں ایک اجنی بنا کر رہ جاؤ۔ جیسا کہ آپ نے ایک اور حدیث میں فرمایا:

(بِدَأَ الْإِسْلَامُ غَرِيْبًا وَسَيَعُودُ غَرِيْبًا كَحَا بَدَأَ فَطُوبِي لِلْغُرْبَاءِ) (مسلم)
 "اسلام کی ابتدائی اجنبیت کی حالت میں ہوئی تھی اور بالآخر یہ اجنبی ہو کر رہ جائے گا۔ تو اے لوگو! سن لو کہ خوشخبری، تہنیت اور مبارک باد ہے ان اجنبیوں کے لیے جو اس دور میں بھی اسلام کا ساتھ دیں گے اور اس کے دامن کے ساتھ وابست رہیں گے۔"

الله کی اس کی کتاب کی اور اس کے رسولؐ کی وقاداری کے بعد الفاظ ہیں کہ ﴿لَا يَعْلَمُ
 الظَّالِمِينَ وَعَامِلَتِهِمْ﴾۔ یہاں نصیحت سے مراد ہو گی خیر خواہی یعنی مسلمانوں کے امام، راہنماء، اولی الامر اور جن کے کاندھوں پر مسلمانوں کے امور کی ذمہ داریاں ہیں، ان کے ساتھ خیر خواہی کا تعلق۔ آخر میں خیر خواہی، بھلائی اور نیکی ہے عامۃ المسلمين کے لئے پورے اسلامی معاشرے کے لیے۔ حضور اکرم صلی اللہ علیہ وسلم نے ایک مرتبہ صحابہ کرامؐ سے فرمایا: ((أَنْصُرْ أَخَاكَ ظَالِمًا أَوْ مَظْلُومًا)) "اپنے بھائی کی مدد کرو خواہ وہ ظلم کرے خواہ وہ مظلوم ہو۔" اس پر صحابہ کرامؐ کافی متعجب ہونے کہ مظلومی کی خالت میں مدد کرتا تو سمجھ میں آتا ہے لیکن ظالم بھائی کی مدد کیسے کی جائے؟ آپؐ نے ارشاد فرمایا: "ظالم کی مدد اس طرح کرو کہ اس کا ہاتھ پکڑلو۔ اس کو ظلم سے روک دو۔ یہی اس کی مدد ہے۔"

میری یہ گفتگو کوئی نئی بات نہیں ہے۔ گزشتہ سولہ سال گواہ ہیں کہ ہمیشہ سے میں یہی کہتا آیا ہوں۔ میں نے بھٹو کے زمانے میں مسجد شہداء میں منبر پر بیٹھ کر بھی یہی باتیں کہی تھیں۔ میرا نقطہ نظر اس وقت بھی یہی تھا کہ بھٹو مسلمان ہے۔ اگرچہ فاست اور فاجر ہے لیکن ہے تو مسلمان۔ اسلام کے نام لیوا بہت سے حضرات اور اس کے کردار میں کوئی بڑا بنیادی فرق نہیں تھا۔ آج بھی بہت سے لوگ ایسے ہیں جو شراب بھی پیتے ہیں اور اسلام کا نام بھی لیتے ہیں۔ مجھے تو دکھ اس بات پر ہے کہ وہ باصلاحیت ثابت نہ ہوا۔ تاریخ نے جس قدر بڑا موقع اس کو دیا تھا، اگر وہ اسلام کی خدمت کرنا چاہتا تو کر سکتا تھا۔ عوام کی تائید کے ساتھ اتنی واضح اکثریت حاصل کرنے والا بد قسمتی سے اس ملک میں صحیح خطوط پر کام نہ کر سکا۔ یہ الگ بات ہے کہ خارجہ پالیسی کے ضمن میں اس نے حکمت عملی سے کام کیا تھا۔ مجلس

شوریٰ کے اجلاسوں میں بھی میں یہی بات کہہ آیا ہوں کہ یہاں موجودہ خارجہ پالیسی پر تعریف کے ذمہ پر سائے گئے ہیں حالانکہ یہی خارجہ پالیسی اُس دور میں بھی تھی جس کا آج نام لینے والا کوئی نہیں ہے۔ یہ تو تسلسل کے ساتھ چلی آ رہی ہے۔ ہماری اصل کی اور کوتاہی خارجی نہیں بلکہ اندر ونی ہے۔ ملک مسکونی نہیں ہے۔ اصل معاملہ سوچنے کا یہ ہے کہ اندر ونی استحکام کس طرح ممکن ہو!

مسلمان ہونے کے اعتبار سے چاہے صدر ایوب ہوں، بھنو ہو یا اب صدر جزل ضمایع الحق ہوں، تمام مساوی ہیں۔ قرآن حکیم اور سنت نبویٰ کے مطالعہ سے میرے نزدیک ان حضرات کے ساتھ ایک مسلمان کا طرزِ عمل پانچ بنیادوں پر ہونا چاہیے۔

پانچ نکاتی طرزِ عمل

(i) ان کو نیک مشورے خیرخواہانہ جذبات کے تحت دیے جاتے رہیں۔ اگر منبر رسول ہے تو وہاں بیٹھ کر ان کو صحیح مشورے دیے جائیں۔ جب صدر ضمایع الحق صاحب یہاں مسجد میں پہلی صفح میں بیٹھے ہوئے تھے، اس وقت بھی میں نے ان کو مشورے دیے تھے اور اگر وہ یہاں نہ ہوں تب بھی مشورے دیتا ہوں۔ یہ نہ کہیے کہ یہاں دیے جانے والے مشورے یا تنقید ان تک نہیں پہنچتی (چاہے وہ سُنخ شدہ پہنچتی ہو)۔ اگر نیک مشورے کے پروے میں ان کی تائگ کھینچنا مقصود ہو تو یہ میرے نزدیک بہت مہلک طرزِ عمل ہو گا جو صحیح اور خیرخواہی کے خلاف ہو گا۔

(ii) ان کے غلط کام پر تنقید کی جائے۔ جو غلط بات ہے اس پر نکیر ہو اور بر ملا ہو۔ اس میں مدعاہنت نہ ہو۔ اگر انفرادی طور پر ملنے کا موقع ملے تو وہاں ہو اور اگر کوئی اجتماع ہو تو وہاں پر تنقید کی جائے۔ البتہ یہ تنقید بھی خیرخواہانہ جذبہ کے ساتھ ہو۔ یہ نہ ہو کہ تنقید کی آڑ میں ان کی بے عزتی کرنا مقصود ہو اور لب ولہجہ میں طنز اور استہزا کارگ نما یاں ہو۔

(iii) جو بحلا کام وہ کریں اس میں ان کے ساتھ تعادن کیا جائے۔

(iv) کسی غلط کام میں ان کے ساتھ تعادن نہ کیا جائے۔

(۷) ان کے لیے اپنے رب سے تہائی میں دعا نہیں کی جائیں۔

یہ وہ پانچ بنیادیں ہیں جن پر میرا طرزِ عمل رہا ہے اور ان شاء اللہ رہے گا۔ میں لاہور میں اب تک مختلف حکومتوں کے تین ادوار گزار چکا ہوں اور یہ چوتھا دور ہے جو چل رہا ہے۔ اللہ ہی بہتر جانتا ہے کہ یہ کب تک چلے گا، اس لیے کہ ہمیشہ رہنے والا یہ بھی نہیں ہے۔ بھٹو کے دور میں ٹیلی ویژن پر جماعت اسلامی کی کردار کشی کی جو مہم شروع ہوئی تھی، اس میں مجھ سے بھی رابطہ قائم کیا گیا تھا۔ کہا گیا کہ آپ جو بات صحیح سمجھتے ہیں وہی اُنہی پر کہیں، ہم آپ کو dictate نہیں کر سیں گے۔ انہوں نے مثالیں دیں کہ اس پروگرام میں فلاں مولانا صاحب نے بھی حسبِ مثابات کبی تھی اور اسے من و عن ٹیلی کاست کیا گیا۔ میں نے ان سے صاف طور پر کہا تھا کہ اگر میں تمہارے غلط کام میں تعاون کر کے صحیح بات بھی کہوں گا تو وہ غلط ہو جائے گی، اس لیے کہ درحقیقت یہ ایک غلط مہم ہے جو تم چلا رہے ہو۔ میں جو بات کروں گا وہ بھی اس context میں لی جائے گی جس میں ساری باتیں ہو رہی ہیں۔ میرا معاملہ اگر ہو گا تو خوب علیٰ پڑے ہو گا، بعض معاویہ پر نہیں۔ مجھے جماعت اسلامی کے موجودہ طریق کار سے اختلاف ہے، اس کے فکر نہیں۔ میں جماعت کے مخالفین میں سے نہیں ہوں اتنا ہم کبھی ایسا نہیں ہوا کہ جماعت اسلامی کے بارے میں میں نے اپنا اختلافی نقطہ نظر بیان نہ کیا ہو۔ ہو سکتا ہے کہ مجھے یہ خیال آ جاتا کہ اگر حکومت کی طرف سے اُنہی پر اظہارِ خیال کی دعوت ملتی ہے تو اس ذریعہ ابلاغ سے زیادہ وسیع پیمانے پر میں اپنا نقطہ نظر پیش کر سکوں گا۔ لیکن مجھے معلوم تھا کہ ان حضرات کی نیتیں نیک نہیں ہیں، اس لیے میں نے اس میں حصہ لینے سے انکار کر دیا۔

اس موقع پر مجھے وہ الفاظ یاد آ رہے ہیں: کلمۃ حق اُرینڈ بہ الباطل "حق بات سے بھی باطل تقویت حاصل کرنے کا ارادہ رکھتا ہے۔" سچی بات ایسی بھی ہو سکتی ہے جو غلط مقصد اور نیت کے لیے کی جا رہی ہو۔ اس لیے میں نے ان سے تعاون نہیں کیا۔ اس کے برعکس اگر مجھے دعوت ملتی کہ آؤ اور ٹیلی ویژن پر درسِ قرآن دو تو میں ضرور قبول کرتا۔ اگر میں نہ جاتا تو گویا اپنے مقصد کے ساتھ خداری کرتا۔ وع "میں کوچہ رقیب میں بھی سر کے

بل گیا۔ ”جہاں کہیں موقع ملا ہے، میں گیا ہوں۔ بھنو کے دور میں بھی اگر کبھی کسی ادارے میں جانے کا موقع ملا ہے تو میں نے وہاں اپنی بات کبھی ہے۔ NIPA میں گیا ہوں۔ کسی کالج میں خطاب کرنے کا موقع ملا ہے تو جو میں اب تک سمجھ پایا ہوں وہاں جا کر بھی وہی بات کبھی ہے کہ لوٹو قرآن کی طرف، پلٹو قرآن کی طرف اور رجوع کرو قرآن کی طرف! یہ ہے میرا *consistant* طریقہ عمل جو ہمیشہ سے رہا ہے۔ محاذ آرائی بمعنی ایکشن کی سیاست سے میں ہمیشہ کنارہ کش رہا ہوں۔ جہاں تک نظری سیاست کا تعلق ہے، میں نے کئی مرتبہ عرض کیا ہے کہ میں اس کو دین کا جزو سمجھتا ہوں۔ ع ” جدا ہو دیں سیاست سے تو رہ جاتی ہے چنگیزی ”۔ میں جس سیاست کا قائل ہوں وہ اس قدر مقدس کام ہے کہ: ((گائنٹ بٹو اشراطیلَ تَسْوِيْهُمُ الْأَثْيَاء)) ”تی اسرائیل کی سیاسی زمامِ کار ان بیانات کے ہاتھوں میں تھی۔ ” جس سیاست کا ذکر اس حدیث میں ہے یہ نظری سیاست ہے نہ کہ انتخابی سیاست۔ میں تو ہمیشہ سے نظری سیاست کا قائل ہوں۔ انتخابی سیاست کو میں شجر منوع سمجھتا ہوں۔ اس سیاست میں میں کبھی قدم نہ رکھوں گا، ان شاء اللہ العزیز!

ہم نے ایک تنظیم بنائی ہے جس کا مقصد سوائے اس کے اور کوئی نہیں کہ منظم ہو کر دین کا کام کیا جائے۔ میں آپ کو تنظیم اسلامی کی قراردادِ تاسیس سے چند اور اق پڑھ کر سناتا ہوں۔ یہ قرارداد کے ۱۹۶۴ء میں اس وقت مرتب کی گئی تھی جب جماعت اسلامی سے علیحدہ ہونے والے اکابرین نے فیصلہ کیا تھا کہ ہمیں ایک جماعت بنانا کہ اور منظم ہو کر دین کا کام کرنا چاہیے۔ یہ الگ بات ہے کہ اس موقع پر وہ تنظیم قائم نہ ہو سکی لیکن الحمد للہ ثم الحمد للہ کہ میں نے ۱۹۷۵ء میں خود اس تنظیم کو قائم کیا۔ اس قرارداد کے الفاظ یہ ہیں:

”تنظیم اسلامی کی قراردادِ تاسیس کے بنیادی نکات میں سے دوسرا ہم اور بنیادی نکتے یہ ہے کہ ”دعوت کے ضمن میں ہمارے نزدیک ”الدین النصیحة“ کی روح اور ”الاقرب فالاقرب“ کی مدرج ضروری ہے۔“ (اس نکتے کی توضیح ان الفاظ میں کی گئی ہے کہ) ”اس دعوت کا اصل محرك اتنا ہے نوع کی ہمدردی اور نفع و خیر خواہی کا جذبہ ہونا چاہیے اور اس میں نہ تو ایسی شخصیت کی نمود کا کوئی شاہرہ

شامل ہونا چاہیے نہ طلب جاہ کا۔ حتیٰ کہ اللہ رسول اور شریعت کی وفاداری کے جذبے کے تحت اگر کبھی کسی فرد گروہ یا ادارے پر تنقید کی نوبت آجائے تو اس میں بھی ہمدردی اور دل سوزی غالب رہے اور ذاتی رنجش یا انتقام نفس کا کوئی شائیخ نہ پیدا ہونے پائے۔ اس سلسلے میں یہ وضاحت بہت ضروری ہے کہ ہمارے معاشرے کا مجموعی مزاج اگرچہ دین سے بہت دور جا چکا ہے اور اس اعتبار سے انہائی اصلاح طلب ہے لیکن دعوت و اصلاح کے عمل میں دو حقائق کا لحاظ ضروری ہے۔ ایک یہ کہ یہ معاشرہ ایک مجموعی اکائی ہے اور اس کے تمام طبقات میں انحطاط سراست کر چکا ہے۔ اس اعتبار سے اس کے مختلف طبقات میں کیت کا تھوڑا بہت فرق چاہے موجود ہو، کوئی بیانادی امتیاز موجود نہیں ہے۔ دوسرے یہ کہ انحطاط برآ راست نتیجہ ہے جذباتِ ایمانی کے ضعف اور کتاب و عترت کے علم کی کمی کا۔ اس میں دین و شہنشی کا غصر چندالیکی استثنائی صورتوں کے سوا موجود نہیں ہے جو اگرچہ بجائے خود تو بہت خطرناک ہیں اور ان سے خبردار رہنے کی بھی ضرورت ہے، تاہم مجموعی اعتبار سے ہمارے معاشرے کے عام بگاڑ کا اصل سبب دین و شہنشی نہیں بلکہ دین سے لاعلمی ہے۔ حکومت اس معاشرے کا جامع عکس اور ارباب اقتدار اس کا اہم جزو ہیں۔ ان کو اپنی اہمیت اور معاشرے میں اثر و نفوذ کی قوت و صلاحیت کے اعتبار سے دعوت و تناخاطب میں اولیت تودی جاسکتی ہے اور دی جانی چاہیے لیکن انہیں دین کا دشمن قرار دے کر ان کے خلاف نفرت و عداوت کے جذبات پیدا کرنے کے لیے عوام کے دینی جذبے کو مشتعل کرنا درآں حالیکہ عوام کی ایک عظیم اکثریت کا حال دین سے بے خبری اور عملی بعد کے اعتبار سے کم و بیش وہی ہے جو اصحاب قوت و اختیار کا نہ ان کی خیر خواہی ہے نہ خود دین کی.....“

یہ بات ہم نے اس وقت کہی جب صدر ایوب ”قوس ملن الملک“ بجا رہے تھے۔ اس کے بعد ۱۹۷۵ء میں جب بھٹو برسر اقتدار تھے، یہی بات کہی۔ میں نے یہ باتیں ہر دور میں کہی ہیں کہ دین کے نام پر لوگوں میں اشتعال پیدا کر کے ہنگامے کھڑے کر دینے سے صرف منفی کام ہو سکتا ہے، مثبت کام نہیں ہو سکتا۔ ان ہنگاموں کی وجہ سے نقصان اس ملک کو پہنچا ہے۔ فلک شگاف نعرے لگ۔ گئے جلوس نکل گئے، ہنگامے ہو گئے، حکومت ختم

ہو گئی لیکن پھر آپ وہیں کے وہیں رہے جہاں سے چلے تھے۔ ایک مرتبہ آپ نے ایوب صاحب کو گرا یا تو بھٹو صاحب قابض ہو گئے۔ عشامت اعمال باصورت بھٹو گرفت۔ پھر آپ نے اس کو ہٹایا تو اب فوج ہے اور وہی حال کہ بہت سی پارٹیاں اس کے ساتھ تعاون کرنے کو تیار نہیں ہیں۔ حالانکہ چاہیے تو یہ تھا کہ تمام تو انائیاں اور تو تمیں ثبت کام کی طرف صرف کردی جاتیں۔ اس کام سے جو تبدیلی آتی وہ اگرچہ تھوڑی اور تدریجیا ہوتی لیکن پائیدار اور مستقل ہوتی۔ میرا طرزِ عمل اس اساس اور بنیاد پر ہے۔ ملاحظہ فرمائیں قرارداد ناٹس کا انگلا اقتباس:

”..... رہا اقتدار کے حصول کی خاطر برسراقتدار طبقے کے مخالف و معاند کی حیثیت اختیار کرنا تو یہ ہمارے نزدیک دینی نقطہ نظر سے نہایت مضر ہی نہیں سخت مہلک ہے جس سے کلی انتخاب لازمی و لابدی ہے۔ ہمارے نزدیک ”آئۃ للملیکین“ اور ”عامتهم“ دونوں ہی نصیح و خیرخواہی کے برابر مستحق اور دعوت و اصلاح کے یکساں محتاج ہیں! یہاں یہ تصریح بھی ضروری ہے کہ ہماری دانست میں انتخابات کے ذریعے عمومی اصلاح کا نظریہ تری خام خیالی پر منی ہے۔ بحالات موجودہ تو اس امر کا سرے سے کوئی امکان ہی نہیں ہے کہ انتخابات کے ذریعے اصلاح کی امید کی جائے۔ دیسے بھی ہماری رائے میں انتخابات میں دوسری جماعتوں کے مخالف و مقابل کی حیثیت سے شرکت دعوت و اصلاح کے صحیح نتیجے کے منافی ہے اور اس سے قبولی حق کے دروازے بند ہو جاتے ہیں۔“

یہ ہے وہ نتیجہ جس پر میں کام کر رہا ہوں اور آج سے نہیں ۱۹۶۷ء سے کر رہا ہوں۔ یہ تحریر بھی اس وقت میرے قلم سے نکلی تھی۔ اگرچہ اس موقع پر ہمارے بزرگوں نے جہاں کہیں مناسب سمجھا، کمی پیشی کر دی لیکن بنیادی طور پر یہ تحریر میری ہے۔ اس نتیجے پر میں عمل پیرا ہوں۔ میں اس کوڈھکا چھپا نہیں رکھنا چاہتا۔

جماعتِ اسلامی سے میرا اصل اختلاف

مجھے دکھی یہ ہے کہ جماعتِ اسلامی کا بھی ابتداء میں یہی موقف تھا۔ وہ اس طریقے پر عمل پیرا تھی جس کو میں درست سمجھتا ہوں۔ قیامِ پاکستان کے چند ہی سالوں بعد وہ اپنی غلط

حکمت عملی کی وجہ سے سیاست کی دلدل میں پھنس گئی۔ میں نے کبھی یہ نہیں کہا کہ مولانا مودودی مرحوم سے میرا کوئی تعلق نہیں۔ میں نے ہمیشہ یہ کہا ہے کہ میں ان کی گود میں پلا ہوں اور میں نے اپنی شعوری آنکھ ان کی گود میں کھو لی ہے۔ میں نے ان کی آنکھ سے دیکھنا اور ان کے کانوں سے سنا سیکھا ہے۔ انہی کے دیے ہوئے تصور فرائض دینی کو میں نے اختیار کیا ہے اور اسی پر آگے چل رہا ہوں اگرچہ اس میں کسی بیشی کا امکان ہے، البتہ ان کی سیاسی حکمت عملی اور ان کی کتاب ”خلافت و ملوکیت“ سے میں اعلان براءت کرتا ہوں جس کو میں بڑی مہلک کتاب سمجھتا ہوں۔ انہوں نے دین کے لیے جو بنیادی کام شروع کیا تھا، میرا موبوودہ طریق کا روہی ہے۔

مجھے دکھ ہے تو اس بات کا کہ قیامِ پاکستان کے بعد انہوں نے محاذ آرائی کی پالیسی اختیار کی۔ انہیں چاہیے تھا کہ جو موقع ان کو مل رہے تھے ان سے فائدہ اٹھاتے ہوئے وہی کام کرتے رہتے جو قیامِ پاکستان سے قبل کر رہے تھے۔ قیامِ پاکستان سے قبل وہ عملی سیاست میں نہیں آئے اور تحریک پاکستان میں حصہ نہیں لیا۔ میں اس بحث میں نہیں پڑتا کہ انہوں نے تحریک پاکستان کی مخالفت کی یا نہیں کی، لیکن یہ تنقیح علیہ بات ہے کہ انہوں نے اس میں حصہ نہیں لیا۔ قیامِ پاکستان کے بعد جو اولین قیادت تھی اس میں آج کے مسلمانوں سے کہیں بہتر مسلمان تھے۔ سردار عبدالرب نشر جیسے لوگ موجود تھے۔ ڈاکٹر اشتیاق حسین قریشی اور ڈاکٹر محمود حسین جیسے لوگ تھے۔ مولوی تمیز الدین اور خواجہ ناظم الدین جیسی شخصیتیں موجود تھیں۔ سب سے بڑھ کر یہ کہ مولانا شبیر احمد عثمانی جیسی شخصیت قومی اسکلبی کی رکن تھی۔ اس پہلی حکومت نے جماعت اسلامی کے ساتھ ہرگز کوئی معاندہ نہ روشن اختیار نہیں کی تھی۔ مولانا مودودی مرحوم کے لیے ریڈ یوکھوں دیے گئے، کالجوں کے دروازے کھول دیے گئے کہ جائیے اور تقاریر کیجیے۔ مولانا مودودی مرحوم کی بہترین تقریر یہس ”اسلام کا نظام حیات“ کے موضوع پر تھیں لیکن جلد ہی ان کی پالیسی محاذ آرائی کی ہو گئی یعنی تم ہٹو، ہم نظام حکومت چلا گیں گے۔ میرے خیال کے مطابق بعد میں پیش آمدہ حالات کا سب سے بڑا سبب مولانا مودودی کا بھی غلط موقف تھا۔ میں نے جماعت

میں رہتے ہوئے اس پالیسی سے اختلاف کیا، تبدیلی کی کوشش کی۔ جب مجھے نظر آیا کہ یہ پالیسی تبدیل ہونی ممکن نہیں تو میں نے جماعت سے علیحدگی اختیار کر لی۔ اس کے بعد سے میرا طرزِ عمل وہی ہے جو ایک مسلمان حکومت کے ساتھ ہونا چاہیے۔

مجلس شوریٰ میں شمولیت

چنانچہ جب موقع ملا تو میں نے خطاباتِ جمعہ میں منبر رسول پر کھڑے ہو کر حکمران وقت کو مشورے دیے اور تنقیدیں کیں۔ اب موجودہ مسلمان حکمران نے اس کا موقع دیا کہ اس کے پاس چل کر جاؤں اور اس کو مشورہ دوں تو آخر کیا جواز ہے میرے پاس کہ میں وہاں نہ جاؤں! میں نے آج تک صدر صاحب کی کوئی مدح سراہی نہیں کی، اگر کی ہے تو صرف اس حد تک کہ ان میں سختے کی صلاحیت بہت ہے۔ بہت کڑوی کڑوی باتیں بھی سن سکتے ہیں، اور میرے نزدیک یہ بھی بڑے صبر کا کام ہے۔ **يَسْتَمِعُونَ الْقَوْلَ** کی صلاحیت تو اللہ نے ان کو خوب دی ہے، اگر کہیں اللہ کرے کہ **يَتَّبِعُونَ أَخْسَنَهُ** کا معاملہ بھی پیدا ہو جائے تو بیڑا پار ہو جائے گا۔ بہر حال اس وقت وہ حاکم ہیں، آپ کو پسند ہو یا نہ ہو۔ جو شخص بھی بغایت کافر ہو گا کہ سڑک پر نہیں نکلا ہے وہ اس حکومت کو تسلیم کیے ہوئے ہے۔ میرے نزدیک یہاں کے رہنے والے ہر شخص کو جو بھی اس حکومت کو تسلیم کیے ہوئے ہے، پائچ باتوں پر اپنا معاملہ پورا رکھنا چاہیے:

(۱) صحیح کام میں تعاون کیا جائے (۲) صحیح مشوروں سے نوازا جائے

(۳) غلط کام پر تنقید کی جائے (۴) غلط کام پر تنقید کی جائے

(۵) اللہ سے دعا کی جائے کہ: تو نے اس وقت جس شخص کے ہاتھ میں حکومت کی ذمہ داری سونپی ہے اس کو صحیح سمجھ دے اور صحیح رخ پر اس کو عمل کرنے کی توفیق عطا فرم۔

ہمارا معاملہ تو ان شاء اللہ یہ رہے گا کہ صحیح بات کہیں گے اور صحیح بات میں تعاون کریں گے، غلط بات پر تنقید کریں گے اور اس میں تعاون نہیں کریں گے چاہے ایسا کرنے سے اس حکومت کی طرف سے ہم پر عتاب نازل کیوں نہ ہو جائے۔ درحقیقت اس پس منظر میں میرا یہ فیصلہ تھا کہ اگر وہ شخص مشورے کے لیے بلائے تو میں جاؤں گا۔ لہذا

جب مجھ سے پوچھا گیا کہ تم مجلس شوریٰ میں شرکت کے لیے تیار ہو تو میں نے حامی بھر لی اس لیے کہ یہ میرے موقف کے بالکل مطابق تھا۔ وہ کون ہی شرعی، فقہی یا عقلی دلیل ہے کہ کوئی شخص مجھے مشورے کے لیے بلائے اور میں نہ جاؤں! اگر کوئی مجھے ایسی دلیل دے سکے تو میں اس کا بہت شکر گز ارجوں گا۔ اگر مجھے ایک بڑے پلیٹ فارم پر حکمران وقت کے سامنے اور ان لوگوں کے سامنے جن کے ہاتھوں میں ملک کی زمام کا رہے ہے صحیح بات اور کلمہ حق کہنے کا موقع دیا گیا ہے تو میرے پاس انکار کا کیا اعذر ہے؟ میں الحمد للہ ثم الحمد للہ صد فی محمد مطمئن ہوں کہ میرا یہ طرزِ عمل میری پالیسی نقطہ نظر اور میرے سولہ سالہ موقف کے عین مطابق ہے۔ میں نے کہیں اس سے اخراج نہیں کیا ہے۔ البتہ میں آپ سے ایک بات ضرور عرض کر دیتا ہوں کہ میری consent لینے سے قبل مجھے معلوم نہ تھا کہ اس شوریٰ میں کون کون اور کس کس قسم کے لوگ بلائے جائیں گے۔ پہلے اجلاس میں شرکت کے بعد تین چیزیں ایسی آئی ہیں جنہوں نے مجھے اپنے اس فیملے پر سوچنے کے لیے مجبور کیا ہے، لیکن میں جلد بازی میں کوئی فیصلہ نہیں کروں گا۔

پہلی یہ کہ صدر رضیاء صاحب کا یہ موقف کہ یہ صرف مشورہ نہیں ہے بلکہ حکومت میں شرکت کے بھی مترادف ہے۔ اگر حکومت میں شرکت یا شراکت کا معاملہ ہے تو میں یہ کام کرنے کے لیے تیار نہیں ہوں لیکن اگر صرف مشورے کا معاملہ ہے تو میں مشورہ ضرور دوں گا۔

دوسری یہ کہ میں نے وہاں دیکھا ہے کہ مجلس شوریٰ صرف اس کا نام ہے۔ اصل میں یہ ایک بریمنٹ کے طور پر کام (function) کر رہی ہے۔ میرا ارادہ ہے کہ میں اگلی مرتبہ وہاں اس معاملے کو بھی سامنے رکھوں کہ پاریمنٹ کی طرز کے قواعد و ضوابط کے تحت اگر کام کرنا ہے تو اس میں بہت سا وقت ضائع ہو جائے گا۔ جو حضرات اس پاریمنٹی طرز سے واقف ہیں، ان کو تو اس کے آداب از بر ہیں۔ میرا حال تو یہ تھا کہ مجھے یہ معلوم نہیں تھا کہ تحریک التواء کس بلا کا نام ہے! اس میں اور قرارداد میں کیا فرق ہوتا ہے۔ ہمارے ایک دوست مولانا سمیع الحق صاحب کا معاملہ یہ ہوا کہ انہوں نے قرارداد کو تحریک التواء

کے نام سے پیش کر دیا، جو خلاف قاعدہ سمجھ کر مسترد کر دی گئی۔ مجھے وہاں تا حال صرف ایک ہی تقریر کا موقع ملا ہے جو خارجہ پالیسی پر تھی۔ میں اس کا ذکر یہاں کرنا مناسب نہیں سمجھتا اس لیے کہ وہ ”ان کیمرو“ ہوئی تھی۔ پرانے parliamentarians کو خوب معلوم ہے کہ کس طرح کو دکر درمیان میں بات کی جاسکتی ہے۔ میرے لیے تو شاید کافی عرصے تک وہ طور اطوار اور انداز اختیار کرنے ممکن نہ ہو۔

تمیری بات یہ کہ میں محسوس کر رہا ہوں کہ اس نبی بہت وقت صرف ہو گا۔ اگر میری ترجیح (priority) کا معاملہ suffer ہونے پر آئیا تو مجھے سوچنا ہو گا کہ میں کس چیز کے لیے اپنی قوتیں اور صلاحیتوں کا کتنا حصہ صرف کرتا ہوں۔

یہ تین چیزیں ہیں جس کی بنا پر میں نظر ثابتاً کروں گا، لیکن جہاں تک اصولی طور پر ان کی دعوت پرلبیک کہنے کا تعلق تھا اُس پر میر اب بھی جازم ہوں۔ اگر ہم واقعیتی محسوس کریں کہ کوئی مفید خدمت سرانجام دے سکے، ہیں اور دوسرے وہاں کے طریق کا رہ میں کوئی تبدیلی آسکے تو ہم وہاں رہیں گے ورنہ نہیں۔ گزشتہ سے پیوستہ جمع کو یہاں باغِ جناب میں جو استقبالیہ ہوا تھا اس میں کہا گیا تھا کہ ہم آپ کا محاسبہ کریں گے اور عوام کو بڑی امید میں آپ سے وابستہ ہو گئی ہیں۔ میں نے ان سے عرض کیا تھا کہ آپ کے اس جملے سے مجھے بڑا خوف محسوس ہو رہا ہے۔ صورت حال تو یہ ہے کہ میں آپ کا نمائندہ ہو کر جاہی نہیں رہا ہوں۔ مجھے تو ایک شخص نے اپنی ذاتی حیثیت میں دعوت دی ہے کہ مشورے میں آکر شریک ہو جاؤ۔ میں نے صرف اس پرلبیک کہا ہے۔ نہ مجھے آپ کے محاسبہ کا ذر ہے اور نہ یہ خوف کہ مجھے واپس آکر آپ سے ووٹ مانگنے ہیں۔ میں تو نہ آپ کے ووٹوں سے جا رہا ہوں اور نہ بھی آپ کے ووٹوں کی مجھے بھیک مانگتی ہے۔ میں اپنے آپ کو جواب دہ سمجھتا ہوں اپنے ضمیر کے سامنے اور اپنے اللہ کے سامنے۔

یہ ہے میرا موقف اس ادارے میں شمولیت کے ضمن میں۔ میں نے یہ وضاحت اتنی تفصیل کے ساتھ اس پیسے کر دی ہے کہ میں سمجھتا ہوں کہ آپ کا مجھ پر یہ حق ہے۔ جو حضرات بھی ذور دراز سے چل کر جمعہ میں آتے ہیں چاہے وہ میرے ”کام“ میں شریک

ہوں یا نہ ہوں، میں ان کا اپنے اوپر ایک حق سمجھتا ہوں۔ اگر وہ میری بات سننے آتے ہیں تو میرے اقدام سے ان حضرات کو اگر کوئی تشویش لاحق ہوئی ہو اور ان کو احساس ہوا ہو کہ میں نے کہیں اپنے موقف میں ترمیم کر دی ہے تو مجھے اپنی طرف سے پوری وضاحت چیز کردیجی چاہیے۔ میں اس پر بھی مطمئن ہوں کہ اس خطبہ جمعہ میں میں نے کوئی سیاسی تقریر نہیں کی ہے۔ میں نے تو ایک حدیث بیان کی ہے اور آپ کو یہ بتایا ہے کہ ایک مسلمان ملک میں جہاں کا حکمران بھی مسلم ہو، ایک مسلمان کو کیا طرزِ عمل اختیار کرنا چاہیے! جو لوگ حالات کی تبدیلی میں فرق کو نہیں سمجھ پاتے وہی ٹھوکریں کھاتے ہیں اور اپنی قوتیں اور تو انہیاں ضائع کر بیٹھتے ہیں۔

اقول قولی هذا واستغفر الله لي ولکم ولسائر المسلمين والصلوات
واخر دعوانا ان الحمد لله رب العالمين 00

* * *

مجلس شوریٰ سے خطاب اور استعفा

* ضمیر

* "بیتاق" مئی ۱۹۸۲ء

مجلس شوریٰ سے خطاب (جزوی حصہ)

(۱۹۸۲ء پر ۱۱ اپریل)

محترم صدر مجلس! میں سب سے پہلے آپ کی خدمت میں اور آپ کی وساطت سے تمام حاضرین مجلس کی خدمت میں ہدیہ سلام منون پیش کرتا ہوں۔ اس کے بعد میں آپ کا تذہل سے منون ہوں کہ آپ نے مجھے اظہارِ خیال کا موقع عنایت فرمایا، خصوصاً اس لیے کہ میں نے بروقت اپنانام نہیں دیا تھا۔ میں گزارش کروں گا کہ مجھے اظہارِ خیال کے لیے قدرے کھلا وقت دیجیے۔ اس سلسلے میں میرا ایک احتجاج بھی ہے جو مجرد نہیں بلکہ قائم ہوا ہے اور وہ اس لیے کہ میں نے اس پورے سیشن کے دوران تا حال ایک یکنند بھی اس ایوان کا نہیں لیا ہے۔

میں جو خاموش رہا ہوں تو بہت سے احباب نے اس کے بارے میں مجھے استفسار بھی کیا ہے۔ میں مناسب خیال کرتا ہوں کہ اس وقت اس کی بھی مختصر وضاحت کردوں اس لیے کہ یہ معاملہ پرسنل explanation کی نوعیت کا ہے۔ میری اس مسلسل خاموشی کی دو وجہات ہیں۔

ایک یہ کہ اس وقت ایک خاص مسئلہ میں میری حیثیت پورے ملک میں نزاعی یا مختلف فیہ (controversial) ہی بن گئی ہے۔ میں آپ کی وساطت سے تمام احباب

اور پوری قوم کی خدمت میں گزارش کرنا چاہتا ہوں کہ اس مسئلے کو اٹھانے کی میری قطعاً کوئی نیت نہ تھی۔ ہمارے معاشرے میں بہت سی خرابیاں ہیں جن کی اصلاح تدریجیاً ہی ہو سکتی ہے۔ چنانچہ کسی مسئلے کو ایک مہم کے طور پر اٹھانا میرے نزدیک غلط بھی ہے اور مغز بھی۔ تاہم اگر کہیں کوئی سوال کیا جائے تو دین کا جو تھوڑا بہت فہم کسی شخص کو حاصل ہے، اس کے لیے صحیح جواب اور اظہارِ خیال ضروری ہوگا۔ اعمال کے اعتبار سے ہم سب ہی سے کوتاہبیاں سرزد ہو جاتی ہیں لیکن اگر ہمیں ان کا شعور اور اعتراف ہو اور ہم اصلاح کی جانب بتدربن بڑھ رہے ہوں تو کوئی مایوس یا پریشانی کی بات نہیں ہے۔ البتہ خداخواستہ اگر ہم نے دین کی تعلیمات کو توزُّنا مر و توزُّنا شروع کر دیا تو پھر وہ فرم آف ریفرنس ہی ختم ہو جائے گا جس کے حوالے سے ہمیں اصلاح کی طرف پیش قدمی کرنی ہے۔ فی الوقت میں صرف یہ وضاحت کرنا چاہتا ہوں کہ پردے وغیرہ کے مسئلے کو مہم بنانے کر اٹھانا قطعاً میرے پیش نظر نہ تھا۔

میری خاموشی کا دوسرا سبب جو مسئلہ زیر بحث سے برا اور راست متعلق بھی ہے یہ ہے کہ میں شدید بے اطمینانی محسوس کر رہا ہوں کہ ہم نے اس ایوان کی کارگزاری میں وہ شکل اختیار کر لی ہے کہ جیسے گھوڑے کو گاڑی کے آگے باندھنے کی بجائے اس کے پیچھے باندھ دیا جائے۔ ہماری ترجیحات (priorities) میں سب سے پہلے اس امر پر غور کیا جانا تھا کہ اپنے ملک کو اسلامی خطوط پر اور اس معاشرے کو اسلام کے راستے پر لانے کے لیے ہم مل کو کس طرح تیز کریں۔ اس ضمن میں آپ نے ایک سب کمیٹی بھی بنائی تھی، لیکن اس پرے سیشن کے دوران تاحال ہمیں یہ معلوم نہیں ہو سکا کہ اس کی سفارشات ہمارے سامنے آئیں گی یا نہیں! معاشرے میں اسلام کو راجح کرنے کے لیے قانونِ اسلام کی تفہید یقیناً ایک اہم قدم ہے، لیکن میرے نزدیک اس سے اہم تر یہ ہے کہ اسلام کے نظریات اور اقدار کے مطابق ذہن، فکر، اخلاق و اعمال کی تطہیر اور تعمیر تو ہو۔ اگر ہم نے ان چیزوں کی طرف سے توجہ ہٹا کر صرف قانون سازی کی طرف ساری توجہات مرکز کر دیں تو ہو سکتا ہے کہ ایک بعد اور فاصلہ (gap) پیدا ہو جائے، اس اعتبار سے کہ قانون تو ہم

باتے چلے جائیں لیکن اس کے لیے مناسب ماحول موجود نہ ہو۔ اس طرح شدید خطرہ پیدا ہو جائے کہ بجائے فائدہ کے ہمیں نقصان اٹھاتا پڑے اور ہماری اس غلط حکمت عملی سے اسلام بدنام ہو جائے۔ اس پہلو سے ان ترجیحات کو سامنے رکھنا بہت ضروری ہے۔ اس کے بعد دوسری اہم چیز جس کا ذکر بھی پورے شدودہ کے ساتھ پچھلے اجلاس میں ہوا تھا، یہ ہے کہ ہمیں اسلامی جمہوری نظام کا ایکڈھانچا تیار کرنا ہے لیکن اس پورے سیشن کے دوران اس کا بھی قطعاً کوئی ذکر تاحال سننے میں نہیں آیا۔ اس مسئلے کی خصوصی اہمیت اس اعتبار سے بھی ہے کہ یہ ایوان ایک عارضی انتظام ہے اور ملک وطن کے لیے کوئی مستقل انتظام ہمیں جلد از جلد سوچنا ہے۔

بہر حال ان دو وجہات کی بنا پر مجھے شدید بے اطمینانی ہے۔ چودھری محمد اکبر صاحب نے دو دن قبل جو باتیں کہی تھیں، اگر چہ وہ اپنی عالمت کی وجہ سے ان کو درست طور پر ادا نہیں کر سکے لیکن میرے نزدیک وہ بہت اہم بھی تھیں اور کلینٹ اور دست بھی! میں انہیں خراج تھیں ادا کرتا ہوں کہ صحت کی خرابی کے باوجود بھی وہ اپنا قوی اور ملی فریضہ ادا کرنے کے لیے اس ایوان میں آتے ہیں حالانکہ ان کے لیے چلنے تک دو بھر ہے۔ وہ اپنے خیالات کا اظہار بھی اپنے اوپر شدید سختی جھیل کر ہی کر پاتے ہیں۔ بہر حال میں ان کے خیالات کی پوری تائید کرتا ہوں۔

حق شفعت کے قانون کے زیر غور مسودے کے بارے میں بہت سے احباب نے فرمائش کی کہ میں بھی اظہارِ خیال کروں۔ میں وضاحت کرنا چاہتا ہوں کہ اسلامی قانون پر اتھارٹی تو بہت دور کی بات ہے، میں تو عالم دین ہونے کا بھی مدعی نہیں ہوں۔ میں صرف خادم دین ہوں اور علوم دینی میں سے بھی میری اصل دلچسپی قرآن مجید ہے۔ قرآن مجید میں سے بھی اس کے فلسفہ حکمت اور اس کی اخلاقی و ایمانی تعلیمات میرا اصل موضوع ہیں۔ تاہم شفعت کا جو مسودہ قانون اس وقت زیر بحث ہے، اس کے بارے میں اپنے تاثرات اور خیالات ظاہر کرنے کی کوشش کرتا ہوں۔ میں پہلے دو دن کی بحث کے دوران یہاں موجود نہ تھا۔ تاہم احباب سے جو کچھ سننے میں آیا اور پھر ڈیزہ دن میں جو کچھ میں

نے خود سنا ہے اس سے یہ اندازہ ہوا کہ ایک طرف تو ہمارے ہاں یہ تشویش ناک صورت پیدا ہو رہی ہے کہ علماء اور وکلاء کے مابین مجاز آرائی (confrontation) اور طبقاتی تقسیم (polarisation) کا سامان بندھ رہا ہے جبکہ دوسری طرف اس مسئلہ پر عوام کی جانب سے شدید تشویش کا اظہار ہوا ہے۔ چنانچہ ہمارے ایک معزز زرکن نے تو بڑا لفظ بھی استعمال کر دیا تھا جسے کارروائی سے حذف کیا گیا۔ یہ تو یقیناً ٹھیک ہے کہ وہ لفظ ہرگز استعمال نہیں ہونا چاہیے تھا لیکن اس کے ذریعے جو تشویش سامنے آ رہی ہے اب سے نظر انداز کر دینا صحیح نہ ہو گا۔ تیسرا جانب اس مسئلہ کے ضمن میں اجتہاد ایسے اہم لیکن مشکل موضوع پر بھی بحث بڑی شدود میں چھڑ گئی ہے۔ یہ ایک بڑی شیکھیں کیلیکل بحث ہے کہ کس کو اجتہاد کا حق ہے؟ اجتہاد کی حدود کیا ہیں؟ اجتہاد کی شرائط کیا ہیں؟ ہمیں بہت سمجھدگی سے سوچتا ہو گا کہ ہم اجتہاد کرنے کے اہل بھی ہیں یا نہیں۔ میں یہ سمجھتا ہوں کہ ہمیں علمائے کرام کا یہ حق تسلیم کرتا ہو گا کہ اسلامی قانون کے مہروں ہی ہیں۔ انہوں نے علوم دینی کی تحصیل میں پوری پوری زندگی کھپائی ہے۔ لہذا ان معاملات میں ہمیں چاہیے کہ ہم ان کے سامنے زانوئے تلمذت کریں اور ان سے رہنمائی حاصل کریں۔

ای بحث کے دوران میرے نزدیک اہم ترین بات فقہی مسلکوں کے اختلاف سے متعلق سامنے آئی ہے۔ اس ملک میں اگر ہم اسلامی قانون کو فی الواقع نافذ کرنا چاہتے ہیں تو اہم ترین رکاوٹ یہی فقہی اور مسلکی اختلاف کا مسئلہ ہے۔ اس ضمن میں جو بات بھی سامنے آئے اس پر سمجھدگی سے غور ہونا چاہیے۔ اس وقت میری مراد اس نکتے سے ہے جو علامہ سید محمد رضی صاحب کی تقریر سے سامنے آیا۔

الْمَسْتَعْنُونَا

محترم و مکرم جنرل محمد ضیاء الحق صاحب
چیف مارشل لاء ایڈ فلٹریٹر و صدر پاکستان
السلام علیکم و رحمۃ اللہ و برکاتہ

میں آپ کا بے حد منون ہوں کہ آپ نے پرسوں (بتارخ ۵ مئی ۱۹۸۲ء) گورنر ہاؤس لاہور میں مجھے شرف ملاقات بخشنا۔ میری معروضات کو ہمدردی اور توجہ سے سننا اور مجھے وفاقی کونسل (مجلس شوریٰ) سے مستغفی ہونے کی پوری خوش دلی سے اجازت دے دی۔ بنابریں تحریر بذاتیش خدمت ہے:

جلیس کے زبانی بھی عرض کر چکا ہوں، میرے استغفی کے بیاناتی اسباب دو ہیں:
ایک یہ کہ کونسل کے پہلے اجلاس میں کی گئی آپ کی افتتاحی تقریر میں وفاقی کونسل کی رکنیت کو حکومت میں شمولیت کے مترادف قرار دیا گیا تھا۔ پھر دوسرے اجلاس کی افتتاحی تقریر میں آپ نے مزید آگے بڑھ کر کونسل کے قیام کو سیاسی عمل کا آغاز قرار دے دیا۔
اس سے قطع نظر کہ آپ کی جانب سے ایسا کیا جانا صحیح ہے یا غلط، میرا اصل منظہ یہ ہے کہ میں نے یہ طے کیا ہوا ہے کہ مرد جو مفہوم میں عملی سیاست کے میدان سے کنارہ کش رہوں گا۔ اس کا اعلان میری جانب سے بارہا ہو چکا ہے، لہذا میرے لیے اس پوزیشن کو قبول کرنا ممکن نہیں ہے۔

دوسرے یہ کہ کونسل کی ہیئت تشکیلی اور پھر اس کی کارروائی کے لیے پارلیمانی قواعد و ضوابط کے جوں کے توں قبول کر لیے جانے سے اس کی اصل حیثیت مجلس شوریٰ کے بجائے نامزد پارلیمنٹ کی ہو گئی ہے۔ چنانچہ اس میں مفید کام کی رفتار بے حد کم اور وقت کا ضرر بے حد زیادہ ہے۔ اس بنا پر میرے دعویٰ و تبلیغ اور تعلیمی و تدریسی مشاغل پر نفعیان دہ اثرات مترتب ہو رہے ہیں، جس کوئی زیادہ دیر تک برداشت نہیں کر سکتا۔
بنابریں یہ تحریری استغفا حاضر خدمت ہے۔

فقط والسلام
اسرار احمد

قومی ترانے کے لیے ”قیام“

اور

پرچم کو ”سلام“

* ”بیثاق“ جون ۱۹۸۲ء *

آج کل دہن عزیز کے طول و عرض میں قومی ترانے کے دوران احتراماً اور تعظیماً کھڑے ہونے اور قومی پرچم کو سلامی دینے کے بارے میں میری ایک رائے پر بہت چہ میگوئی ہو رہی ہے۔ بعض حلقوں کی جانب سے میری رائے کو بڑھا چڑھا کر بیان کرنے بلکہ اس سے بھی آگے بڑھ کر اس سے از خود بعض نتائج اخذ کر کے انہیں میری جانب منسوب کرنے کا سلسلہ بھی جاری ہے۔ اگرچہ مجھے یہ توقع نہیں ہے کہ جو لوگ یہ کام دیدہ و دانستہ کسی مذموم مقصد کے تحت کر رہے ہیں ان کے رویے میں کوئی تبدیلی آئے گی، تاہم عوام الناس کو مغالطے سے بچانے کے لیے حسب ذیل وضاحتیں ضروری ہیں۔

(۱) اسلام دین توحید ہے اور توحید کی ضد شرک ہے۔ چنانچہ اسلام کی رو سے سب سے بڑا گناہ سب سے بڑی معصیت اور عظمیم ترین جرم شرک ہی ہے۔ یہی وجہ ہے کہ قرآن مجید میں ایک ہی سورت (سورۃ الشاعر) میں دو مرتبہ یہ الفاظ دارد ہوئے ہیں: ﴿إِنَّ اللَّهَ أَعْلَمُ بِمَا فِي الْأَرْضِ وَالْمَاءِ وَمَا يَرَى وَمَا لَا يَرَى﴾ ”اللہ سے تو ہرگز معاف نہیں فرمائے گا کہ اس کے ساتھ شرک کیا جائے البتہ اس سے کمتر گناہ جس کے لیے چاہے گا معاف فرمادے گا!“ (آیات ۳۸ و ۱۱۶)

(۲) یہی وجہ ہے کہ نبی اکرم صلی اللہ علیہ وسلم امت کی خیرخواہی اور اس پر شفقت و رحمت کے جذبے کے تحت نہایت باریک بینی سے ہر اس چیز پر نوک دیا کرتے تھے جس میں کسی ادنیٰ درجے میں بھی شرک کا شاہر ہونے کا احتمال ہوتا تھا۔ اسی کی مثال ہے وہ واقعہ کہ ایک صحابیؓ کی زبان سے نادانستہ یہ الفاظ انکل گئے کہ ”ما شاء الله وما شئت“ ”جو اللہ چاہے اور جو آپ چاہیں!“ ظاہر ہے کہ ان صحابیؓ کے ذہن میں ادنیٰ خیال بھی شرک کا نہیں ہو سکتا تھا لیکن الفاظ ظاہر ایسے تھے جو کسی دوسرے سخنے والے کے لیے غلط فہمی کی بیاد بن سکتے تھے۔ لہذا حضور صلی اللہ علیہ وسلم نے نوک دیا: ((أَجَعَلْتُنِي لِلَّهِ بِنَدًا)) ”کیا تم نے مجھے اللہ کا مد مقابل بنادیا ہے؟“ اس کائنات میں مشیت و ارادہ صرف اللہ تعالیٰ کا کار فرما ہے، لہذا صرف یہ کہنا چاہیے کہ ”جو اللہ چاہے“۔ اسی کی ایک دوسری مثال یہ ہے کہ آنحضرت صلی اللہ علیہ وسلم اپنی تشریف آوری پر صحابہ کرام ﷺ کو احتراماً و تعظیماً کھڑا ہونے سے منع فرمایا کرتے تھے! فصلی اللہ علیہ وسلم وَفَدَاهُ آبائنا وَأَمْهَاتنا!

(۳) شرک صرف جلی ہی نہیں، خفی بھی ہوتا ہے اور ظاہری ہی نہیں، معنوی بھی ہوتا ہے۔ چنانچہ جہاں کسی بُت کو سجدہ کرنا ظاہر و باہر شرک ہے جس کے مرتكب پر بغیر کسی ناہل کے شرک ہونے کا فتویٰ لگادیا جائے گا وہاں زر پرستی (یعنی دولت انسان کو اتنی عزیز ہو جائے کہ اس کی وجہ سے وہ اللہ تعالیٰ کے احکام کو پس پشت ڈال دے اور حرام و حلال کی تمیز اٹھادے) بھی یقیناً شرک ہے اگرچہ ظاہری نہیں، معنوی۔ چنانچہ حضور صلی اللہ علیہ وسلم نے فرمایا: ((تَعَسَ عَنْدُ الدِّينَارِ وَعَنْدُ الدِّيْرَمَ)) ”ہلاک ہو گیا یا ہلاک ہو جائے درہم و دینار کا بندہ!“ اسی طرح ریا کاری بھی شرک ہے جس کے ضمن میں آنحضرت صلی اللہ علیہ وسلم کا حد درجہ لرزادی نے والا فرمان ہے کہ ((مَنْ صَلَّى يُرَاةً فَقَدْ أَشَرَّكَ وَمَنْ صَامَ يُرَاةً فَقَدْ أَشَرَّكَ وَمَنْ تَصَدَّقَ يُرَاةً فَقَدْ أَشَرَّكَ)) ”جس نے دکھاوے کے لیے نماز پڑھی اس نے شرک کیا اور جس نے دکھاوے کے لیے روزہ رکھا اس نے شرک کیا اور جس نے دکھاوے کے لیے خیرات کی اس نے شرک کیا!“ (اللہ تعالیٰ ہمیں اس سے اپنی پناہ میں رکھے۔ آمین!)

(۳) شرک کی گمراہی ہمیشہ ایک ہی صورت میں نہیں رہتی بلکہ ہر دور میں ابليس لعین رع ”نیا جال لائے پرانے شکاری“ کے مصدق شرک کی نتی صورت میں ایجاد کر کے بندگان خدا کی گمراہی کا سامان پیدا کرتا ہے۔ اس کے توڑ کے لیے امت محمد ﷺ کے اصحاب بصیرت کو اللہ تعالیٰ وہ صلاحیت عطا فرماتا ہے کہ وہ ۔

بہر رنگے کہ خواہی جامہ می پوش

من اندازِ قدت را می شاسم

کے مصدق شرک کی ہرٹی صورت کو پچان کر خلق خدا کو منتبہ کریں اور اس سے بچنے کی تلقین کریں۔ یہ صلاحیت اگر حاصل نہ ہو تو عین ممکن ہے (اور یہ صورت حال ہر دور میں موجود رہی ہے) کہ سابقہ دور کے علماء کرام نے جن چیزوں کو شرک قرار دیا یا بعد کے مقلدین نے ان کو تو شرک سمجھ کر اس سے خود بھی اجتناب کیا اور خلق خدا کو بھی اجتناب کرنے کی تلقین کی لیکن اپنے دور کے نئے شرک کو نہ پہچاننے کے باعث شرکِ جدید میں نادانستہ اور غیر شوری طور پر ملوث ہو گئے!

(۵) عہدِ حاضر کے عظیم ترین تابغہ امت علامہ اقبال مرحوم نے اس کیفیت کا مشاہدہ نہایت وقت نظر سے کیا۔ انہوں نے مسلمانوں کو منتبہ کیا کہ شرک اور کفر کو صرف چند ظاہری باتوں تک ہی محدود نہ سمجھو بلکہ اس کی حقیقت کا شعور حاصل کرو۔ مثلاً: ۔

توں سے تجھ کو امیدیں خدا سے نومیدی

مجھے بتا تو سہی اور کافری کیا ہے!

اور ۔

جو میں سر بسجدہ ہوا کبھی تو زمیں سے آنے لگی صدا
تیرا دل تو ہے صنم آشنا تجھے کیا ملے گا نماز میں

اور ۔

براہمی نظر پیدا گر مشکل سے ہوتی ہے
ہوں چھپ چھپ کے سینوں میں بنائی ہے تصویریں

(۶) عہدِ جدید کے اجتماعی فلسفوں اور عمرانی نظریوں میں ایک نظریہ وطنیت بھی ہے، جس پر جدید تصورِ قومیت (نیشنل ازم) کی اساس قائم ہے۔ علامہ مرحوم نے تہذیب حاضر کی فکری و فلسفیانہ اساسات کا گہرا مطالعہ ہی نہیں کیا تھا بلکہ اس کے ثمرات و نتائج کا براہ راست مشاہدہ بھی کیا تھا، بقول خود ان کے رع ”کہ میں اس آگ میں ڈالا گیا ہوں مث خلیل“۔ لہذا ان کی نگاہِ حقیقت شناس نے اس نظریہ میں شرک کی آمیزش کو بھانپ لیا اور نہایت پرشکوہ الفاظ میں بہانگ دلیں کا اعلان بھی فرمایا کہ: ۔

اس دور میں مے اور ہے جام اور ہے جنم اور ساقی نے بنا کی روشن لطف و تم اور مسلم نے بھی تعمیر کیا اپنا حرم اور تہذیب کے آزر نے ترشوانے صنم اور ان تازہ خداوں میں بڑا سب سے وطن ہے
جو پیر ہم اس کا ہے وہ مدھب کا کفن ہے!

مسلمانوں کو للاکار کر دعوتِ عمل دی کہ عہدِ جدید کے اس ہبلِ اعظم کو ایک ہی ضربِ محمودی سے پاش پاش کر دیں ۔

نظارہ دیرینہ زمانے کو دکھا دے اے مصطفوی خاک میں اس بست کو ملادے
مزید برآں یہ وضاحت بھی فرمادی کہ نبی اکرم ﷺ نے اگر وطن کی محبت کو جزو ایمان قرار دیا ہے تو وہاں وطن سے مراد کچھ اور ہے جبکہ جدید عمرانی نظریات میں وطنیت کا مفہوم کچھ اور ہے۔ مخف لفظی اشتراک سے دھوکانہ کھایا جائے ۔

گفتارِ سیاست میں وطن اور ہی کچھ ہے
ارشادِ نبوت میں وطن اور ہی کچھ ہے!

(۷) علامہ مرحوم کی اس خداداد بصیرت اور ثرف نگاہی پر اللہ تعالیٰ کا شکر ادا کرتے ہوئے مزید غور فرمائیے تو یہ حقیقت بادنی تامل سامنے آئے گی کہ ہر معبد کے لیے ایک نماز ہوتی ہے، ہر بست کے لیے ڈنڈوت کی جاتی ہے اور ہر صنم کے لیے بھجن گائے جاتے ہیں، جن میں اُس معبد کی عظمت کے راگ الائے جاتے ہیں اور اس کی تعظیم کے اظہار کے لیے قیام و وجود کے مراسم ادا کیے جاتے ہیں۔ معبد و برحق بسم الله الرحمن الرحيم کے لیے بھی نماز ہے،

جس میں اس کا تراثِ حمد (سورہ فاتحہ) جزو لا ینگ کی حیثیت سے شامل ہے اور قیام و رکوع و وجود بھی ہوتا ہے۔ اسی طرح عہد حاضر کے مذهب وطنیت میں وطن کے دیوتا کے لیے بھی گوئی ترانے ایجاد کیے گئے ہیں جن میں اس کی عظمت و تقدس کے راگ الائچے جاتے ہیں اور ان کے ذریان تعظیماً کھڑے ہونے اور وطن کی عظمت کے نشان کے طور پر قومی پرچم کو سلامی اذینے کے مراسم عبودیت کی طرح توڑا لی گئی ہے۔ بدقتی سے مسلمانان عالم کی عظیم اکثریت نے بھی مغرب سے درآمد شدہ ان تمام چیزوں کو نادانستہ اور غیر شعوری طور پر جوں کا ٹوں قبول کر لیا ہے۔

(۸) روایتی علماء کی اکثریت حتیٰ کہ وہ بھی جن کا جذبہ تو حید بہت قوی ہے، جو قبر پرستی کے خلاف صحیح و شام تقریر میں کرتے ہیں اور میلاد کی محفلوں میں قیام کو شرک قرار دیتے ہیں، وہ بھی اس شرک کو پہچان سکتے اس سعی دیوتا کے مراسم عبودیت پر ان کی رگ تو حید پھرک سکی۔ اس کی نشان وہی کا سہرا اس مروقلندر کے سر ہے جو اپنے بارے میں خود یہ کہتا ہے۔

فَلَنْدَرْ جَزْ وَوْ حَرْفُ لَا إِلَهَ كُوْجَهْ بُجْهِيْ نَبِيْسِ رَكْهَا!

فَقِيْهْ شَهْرْ قَارُوْنَ هَےْ لَعْنَتْ هَائِيْ حِجَازِيْ كَا!

اور یہ کہ رع

اُگْرَچَهْ سَرْ نَهْ تَرَاشَدْ قَلَنْدَرِيْ دَانِدَا

(۹) نیرے نزدیک اس معااملے میں علامہ اقبال مرحوم کو ایک معنوی نسبت حاصل ہے حضرت مجدد الف ثانی رحمہ اللہ سے جہیوں نے مغل دوربار میں راجح مجدد تعظیمی میں چھپے ہوئے شرک کو پہچانا اور اس کے خلاف علماء سوء کے فتوؤں کے علی الرغم علم چہاد بنند کیا۔ بقول علامہ اقبال۔

خَرْدَنْ نَهْ جَجَلِيْ جَسْ كِيْ جَهَانِگِيرَ كِيْ آَغَےْ جَسْ كِيْ لَفْسَ گَرْمَ سَےْ بَهْ گَرْمِيْ اَحْرَار
وَهْ هَشَدْ مَلِيْ سَرْمَايَهْ مَلَتْ كَاْ تَگَهْبَانْ اللَّهُ نَهْ بِرَوْقَتْ كَيَا جَسْ كَوْ خَبْرَدَار
كَاشْ كَهْ جَسْ طَرَحْ حَضَرَتْ مَجَدَهْ كَهْ خَلْفَاءَ كَبَارَ نَهْ انْ كَهْ بَعْدَ انْ كَهْ مَشْ كَوْنَهْ

صرف جاری رکھا بلکہ آگے بڑھایا، علامہ مرحوم کے بھی ایسے معنوی خلفاء ہوتے جو عہد حاضر میں امت کی راہنمائی کا فریضہ ادا کرتے رہتے۔ ان سطور کا عاجز راقم اسے اپنے اوپر اللہ کے فضل کا مظہر اور علام اقبال سے ایک نسبتِ معنوی کا شرعاً صحبتا ہے کہ اسے اس حقیقت کا مشاہدہ ہوا کہ یہ قومی ترانہ اور اس کے دوران قیام اور قومی پرچم کو سلام دراصل عبودِ طلن کی نماز ہے۔ ابے ہم نے مغرب کی اندھی تقلید میں نادانستہ اور غیر شعوری طور پر اختیار کر لیا ہے۔ ان چیزوں کے ساتھ ہمیں وہی معاملہ کرنا چاہیے جو علامہ مرحوم نے تجویز کیا تھا کہ

انھا کر پھینک دو پاہر گلی میں نئی تہذیب کے انڈے ہیں گندے!
(۱۰) فلسفہ توحید و شرک، پر بنی اس اصولی بحث سے قطع نظر اس مسئلہ کا ایک اہم پہلو اسوہ رسول ملیٹیلہم کا بھی ہے۔ جب ہم آپؐ کی شخصیت و سیرت کو اسوہ حسنہ اور اسوہ کاملہ مائتے ہیں تو سوچنا چاہیے کہ کیا حضور ملیٹیلہم نے بھی کوئی قومی یا ملی ترانہ تلقین فرمایا تھا؟ اس کے بارے میں تو شاید یہ کہہ دیا جائے کہ اس زمانے میں اس کا چلن ہی نہیں تھا اور چونکہ حضور ملیٹیلہم سے نہ مانعت ثابت نہیں، لہذا یہ مبارح ہے لیکن اس معاطلے میں بھی غور کریں کہ ترانوں کا رواج اس وقت بھی تھا (اگرچہ قومی ترانوں کا نہیں)۔ چنانچہ غزوہ خندق کے موقع پر صحابہ کرامؐ کا یہ ترانہ بھی منقول ہے کہ وہ بیک زبان یہ شعر پڑھتے تھے:-

نَحْنُ الَّذِينَ يَا يَعْنَوْا مُحَمَّدًا عَلَى الْجِهَادِ مَا بَيْتَنَا إِنَّا!!

”ہم وہ لوگ ہیں جنہوں نے محمدؐ کے ہاتھ پر جہاد کی بیعت کی ہے جب تک بھی

جان میں جان ہے!“

یہ بھی منقول ہے کہ صحابہ فرماتے تھے: **اللَّهُمَّ لَا عِيشَ إِلَّا عَيْشُ الْآخِرَةِ** ”اے اللہ! عیش تو بس آخرت ہی کا عیش ہے“ اور حضور ملیٹیلہم اسی مجر اور قافیہ میں جواب فرماتے تھے: **فَاعْفُرِ الْأَنْصَارَ وَالْمُهَاجِرَةَ** ”اے اللہ! مغفرت فرمادے انصار اور مہاجرین کی اس جماعت مقدسہ کی!“ یا ایں ہم کوئی قومی ترانہ حضور ملیٹیلہم نے امت کو نہیں دیا۔ اس سے بھی نیاز وہ قوی ولیل یہ ہے کہ علم مبارک حضور ملیٹیلہم کا بھی تھا۔ اس علم کو اونچا رکھنے کی

اہمیت آنحضرت ﷺ اور اہل ایمان کے نزدیک اتنی تھی کہ غزوہ حنین میں جب ایک عام بھگدر بیج گئی تو آنحضرت ﷺ خود نفس نفس سواری سے اترے، علم اپنے ہاتھ میں لے لیا اور رجز پڑھتے ہوئے آگے بڑھے۔ غزوہ أحد میں حضرت مصعب بن عميرؓ جو صاحب علم نبوی تھے جب ان کا ایک بازو کٹ گیا تو دوسرے سے علم کو تھاما۔ وہ بھی کاٹ دیا گیا تو پھر دونوں بازوؤں کے پچھے حصوں کی مدد سے علم کو سینے سے لگالیا، لیکن گرنے نہ دیا تا آنکہ روح ہی نفس عصری سے پرواز کر گئی۔ بایس ہم آنحضرت ﷺ نے کبھی علم کو سلامی نہیں دی اور نہ ہی صحابہؓ سے دلوائی۔ فافهموا و تدبروا!

(۱۱) اگرچہ ہمارے نزدیک اصل دلیل کتاب اللہ اور سنت رسولؐ ہے، تاہم اس معاملہ میں ایک مثال ہمیں سعودی عرب کی موجودہ حکومت کے طرزِ عمل سے بھی ملتی ہے۔ مجھے یہ تو معلوم نہیں کہ ان کے یہاں جہنڈے کی سلامی کاررواج ہے یا نہیں، لیکن قومی پرچم کے ضمن میں انہوں نے پوری دنیا میں راجح اس رواج کو اختیار نہیں کیا ہے کہ افسوس یا ماتم کے موقع پر جہنڈا سرگوں (at half mast) کر دیا جائے۔ یہ ایک مثال ہے کہ ہمیں دنیا میں مردوجہ رسومات کو جوں کا توں قبول نہیں کر لینا چاہیے بلکہ اپنے اصولوں کو پیش نظر رکھ کر اُن کا جائزہ اور تجویہ کرنا چاہیے۔ پھر خُذ مَا حَقَّا وَلَا كُذَرْ کے اصول کے تحت صحیح اجزاء کو اختیار اور غلط کو ترک کر دینا چاہیے!

(۱۲) میری رائے جن دلائل سے بنی ہے وہ اوپر درج ہو گئے۔ میں اہل علم اور اصحابِ دانش سے درخواست کروں گا کہ وہ ان معروضات پر غور فرمائیں اور اس میں علمی محسوس کریں تو اس کی نشان دہی فرمائیں۔ میں ان کا شکر گزار ہوں گا۔ اگر میں قابل ہو گیا تو ان شاء اللہ کسی جھوٹی انا یا عزت نفس کو آڑنے نہیں آنے دوں گا، بشرطیکہ دلائل کتاب و سنت سے ہوں۔ بقول امام احمد بن حنبل: إِنَّ تُونِي إِلَيْنِي مِنْ كِتَابِ اللَّهِ وَسُنْنَةِ رَسُولِهِ حَتَّى أَقُولَ "لَا" میرے پاس کوئی دلیل اللہ کی کتاب سے اور اس کے رسولؐ کی سنت سے تو میں مان لوں گا۔ بَيْتُنُوا تُوجِرُوا!

(۱۳) یہ مجھ پر بہتان ہے کہ میں نے قومی ترانے کے دوران کھڑے ہونے والوں یا

قوی پر چم کو سلامی دینے والوں کو مشرک قرار دیا ہے۔ میری یہ بات بظاہر عجیب لگے گی کہ میں ان چیزوں میں شرک کا شاہد تھا تو پاتا ہوں لیکن ان کے مرتكبین کو مشرک قرار نہیں دیتا، لیکن ذرا سے تامل سے میری بات واضح ہو جائے گی۔ دیکھئے! الف بات بھی یقیناً علم ہی نہیں؛ کل علم کی اساس ہے لیکن کیا الف بات پڑھ جانے والا عالم قرار دے دیا جائے گا؟ لفظ عالم کا اپنا ایک مفہوم (connotation) ہے۔ جب تک وہ مفہوم کسی ادنیٰ درجے میں بھی پورا نہ ہو کسی پر لفظ عالم کا اطلاق نہیں ہو گا۔ اسی طرح کسی چیز میں شرک کا شاہد یا آمیزش ہونا اور بات ہے جبکہ اس کے مرتكب کو مشرک قرار دینا بالکل دوسری بات ہے۔ یہ منطقی مغالطے (logical fallacies) بڑے خوفناک ہوتے ہیں۔ اس کا ایک مظہر یہ ہے کہ بعض لوگ اس حدیث نبویؐ سے کہ ((مَنْ تَرَكَ الصَّلَاةَ مُتَعَمِّداً فَقَدْ كَفَرَ)) یہ منطقی نتیجہ اخذ کرتے ہیں کہ جس نے جان بوجہ کر نماز چھوڑ دی، وہ کافر ہو گیا۔ إِنَّا لِلَّهِ وَإِنَّا إِلَيْهِ رَاجِعُونَ! صحیح بات یہ ہے کہ نماز کو جان بوجہ کر چھوڑ دینے میں یقیناً کفر کا شاہد ہے لیکن بقول امام عظیم ابوحنیفہ رضی اللہ عنہ مستقل تارک صلوٰۃ بھی کافر نہیں ہوتا۔ البتہ منکر صلوٰۃ (یعنی جو نماز کی فرضیت ہی کا انکار کر دے) ضرور کافر ہو جاتا ہے! لہذا میری اس رائے کو اس پر قیاس کیا جائے کہ قوی ترانے کے دوران قیام اور قوی پر چم کو سلام میں شرک کا شاہد موجود ہے اگرچہ ان امور کے مرتكبین کو خصوصاً جبکہ وہ یہ سب کچھ نادانستہ اور غیر شوری طور پر کر رہے ہوں، میں ہرگز مشرک قرار نہیں دیتا!

سُبْحَانَكَ هَذَا بُهْتَانٌ عَظِيمٌ!!

وَآخِرُ دُعَوَاتِنَا أَنِ الْحَمْدُ لِلَّهِ رَبِّ الْعَالَمِينَ

* * *

محترم جناب جزل محمد ضیاء الحق!

* تصریحات و توضیحات

* "بیشاق" جولائی ۱۹۸۲ء

(۱)

۱۹۸۱ء اگست ۳۱

محترم و مکرم جناب جزل محمد ضیاء الحق صاحب بالقالیہ
چیف مارشل لاءِ ایڈ فنڈریٹر و صدر پاکستان
السلام علیکم و رحمۃ اللہ و برکاتہ
امید ہے کہ مزانِ گرامی بخیر ہوں گے۔

آپ نے اس ناچیز کو "ستارہ امتیاز" عطا فرمایا۔ واقعہ یہ ہے کہ یہ آپ کی ذرہ نوازی ہے ورنہ "من آنم کہ من دانم!"، خصوصاً عالم دین ہونے کا تو سرے سے میں مدعی ہی نہیں ہوں۔ میری اصل حیثیت قرآن حکیم کے ایک ادنیٰ طالب علم کی ہے اور زیادہ سے زیادہ حیثیت اس کے ایک خادم کی۔ اسے میں "زیادہ سے زیادہ" اس لیے قرار دے رہا ہوں کہ میرے نزدیک واقعہ اس دنیا میں اللہ تعالیٰ کی جانب سے کسی بندے کا سب سے بڑا اعزاز و اکرام بھی ہے کہ وہ اسے اپنی کتاب کی خدمت کی توفیق عطا فرمادے۔ اس لیے کہ اس میں ایک ادنیٰ سی مناسبت نبی اکرم ﷺ کی اس شانِ جلالت نشان سے قائم ہو جاتی ہے جو سورۃ القصص کی آیت ۸۵ میں وارد شدہ الفاظ مبارکہ **إِنَّ الَّذِي فَرَضَ عَلَيْكَ الْقُرْآنَ** میں بیان ہوئی ہے۔ بہر حال یہ سراسر اُسی کا احسان ہے کہ اس بندہ ناچیز کو اس خدمت کے لیے قبول فرمایا۔

مُشْتَ مِنْهُ كَ خَدْمَتِ سَلْطَانٍ هَيْ كُنْ
مُشْتَ شَانْ اَز اوْ كَ بِخَدْمَتِ بَدَاشِتْ !

اس ”عطیہ“ پر میرے دل میں آپ کی قدر و منزلت میں خصوصی اضافہ اس لیے بھی ہوا کہ میرا رویہ آپ کے لیے ہمیشہ چاپلوی اور خوشنامد کے بالکل بر عکس تنقید و تنیبہ کارہا، جس میں کبھی کبھی میں نے خود بھی محسوس کیا کہ قدرے تنہی اور تیزی بھی آئی۔ اس سب کے باوضاف اگر آپ میرا اعزاز و اکرام فرماء ہے جس تو یقیناً یہ آپ کی عالی ظرفی اور بلند حوصلگی کی دلیل ہے۔

اس موقع پر میں دو باتیں گوش گزار کرنے کی اجازت چاہتا ہوں۔ ایک یہ کہ ”الہمنی“ کاٹی وی پروگرام بفضلہ تعالیٰ جس قدر مقبول ہوا ہے، اس کا اندازہ آپ کو یقیناً ہوگا۔ کیا اس کے باوجود آپ اس کے وقت میں اضافے کی ہدایات جاری نہ فرمائیں گے؟ فی الوقت الْحُاضِرِ الْأَنْتِي وَالْأَنْتِي طَلَبَ شَدَّهُ شَرْحَ سَعْدَهُ شَرْحَ سَعْدَهُ دَعَهُ رَبِّهِ رَبِّهِ ہے جس اور وہ میں قبول بھی کر رہا ہوں، لیکن میری پیشکش پہلے بھی تھی اور اب بھی ہے کہ میں یہ خدمت بالکل بلا معاوضہ کرنے کے لیے تیار ہوں۔ میرے خیال میں اس کا وقت کم از کم ایک گھنٹہ ہونا چاہیے جس میں چالیس پینتالیس منٹ کا بیان ہو اور پندرہ بیس منٹ کے سوال و جواب۔

میری رائے میں آپ آخری انسان ہو سکتے ہیں جسے یہ بات سمجھانے کی ضرورت ہو کہ اسلام کے نفاذ کے لیے لوگوں کے ”دل و نگاہ“ کو ”مسلمان“ بنانا ضروری ہے اور اس کے لیے فہم قرآن سے زیادہ موثر چیز کوئی نہیں ہو سکتی! لہذا آپ اس معاملہ پر غور فرمائیں اور ضروری احکام صادر فرمائیں۔

دوسرے یہ کہ میں اگرچہ ایک خالص غیر سیاسی انسان ہوں تاہم اندر وہ ملک اور ملک عزیز کے گرد و پیش کے حالات کے بارے میں غور و فکر ضرور کرتا ہوں۔ ملک کے اندر وہی مسائل کے بارے میں میں نے ایک مشورہ خالصتاً نصیح و خیر خواہی کے جذبے کے ساتھ گزشتہ سال علماء کونسل سے محصلہ قبل منعقد ہونے والی مشاورت کے موقع پر چند منٹ کی نجی گفتگو میں دیا تھا۔ اب ایک بات خارجہ پالیسی کے ضمن میں گوش گزار کرنا چاہتا

ہوں، جس کے لیے میں بالکل علیحدگی میں اطمینان کے ساتھ ایک ملاقات کا خواہش مند ہوں۔ اگر ممکن ہو تو اس کے لیے جلد از جلد طلبی کا پروانہ جاری فرمادیں۔

إِنْ أَرِينَدُ إِلَّا الْإِضْلَالُ مَا اسْتَطَعْتُ وَمَا تَوْفِيقِنِي إِلَّا بِاللَّهِ الْعَلِيِّ الْعَظِيمِ
فَقَطْ وَالسَّلَامُ عَلَى الْأَكْرَامِ

خاکسار اسر اراحتہ عفی عنہ



(۲)

آپ حضرات کے علم میں ہے کہ آج (۲۸ نومبر ۱۹۸۰ء) صدر مملکت جناب محمد ضیاء الحق صاحب نماز جمعہ کی ادا یگلی کے لیے اس مسجد میں تشریف فرمائیں۔ یہ ہمارے لیے بڑی خوشی کی بات ہے۔ اگرچہ ایک پہلو سے ذرا تکلیف بھی ہوئی ہے، چونکہ باغ میں ہم نے سکیورٹی کا کچھ زیادہ ہی اہتمام دیکھا (یہ اس وجہ سے بھی ہو سکتا ہے کہ انڈو یونیورسٹی کے صدر جناب سوہارتوعصرانہ میں شرکت کے لیے باغ جناح میں تشریف لانے والے تھے)۔ بایس ہمدرد صدر مملکت کی موجودگی ہمارے لیے بڑی سرت کی بات ہے۔

میں اس موقع پر چند باتوں کی طرف صدر صاحب کی توجہ مبذول کرانا چاہتا ہوں۔ یہ گام میں اس امید پر کر رہا ہوں کہ صدر صاحب اس بات سے اچھی طرح واقف ہیں کہ میں ایک خالص غیر سیاسی آدمی ہوں۔ میں اس وقت بھی عملی طور پر غیر سیاسی آدمی تھا جب یہاں سیاست کی بڑی کھیڑیاں پکر رہی تھیں اور بہت سے لوگوں نے بہت گنگا میں خوب ہاتھ دھونے تھے۔ میں تمام ہنگاموں سے بالکل الگ تھلک رہا اور اُسی کام میں ہمہ وقت اور ہمہ تن معروف رہا جس کو میں نے پورے شعور اور حسابہ آخر دی کے احساسِ مسئولیت کے ساتھ اختیار کر کے اپنا نصبِ لعین بنایا تھا، یعنی قرآن حکیم کی روشنی میں اعلانے کلمہ اللہ اور تجدید ایمان کے لیے سعی و جهد اور دعوت و تبلیغ۔ الحمد للہ میں اس کام میں پوری یکسوئی کے ساتھ لگا رہا اور لگا ہوا ہوں اور اللہ تعالیٰ کا صد ہزار شکر کے اس نے ہر قسم کی سیاسی اور ہنگامی تنبیبات کی طرف مجھے آنکھ اٹھانے سے حفاظ رکھا ہے۔ میں فی الوقت

صاحب صدر کی خدمت میں جو معرفات پیش کرنا چاہتا ہوں وہ اس امید پر کہ موصوف ان کو محل کے ساتھ نہیں گے۔

مجھے ذاتی طور پر اس کا تجربہ ہے۔ علماء کونشن میں صدر صاحب نے لوگوں کی لمبی لمبی تقریریں جس محل و صبر کے ساتھ سنی ہیں، میں ان کے حوصلہ اور ہمت کی داد دیتا ہوں۔ لوگوں کی فکری و ذہنی سطح میں عظیم تفاوت ہوتا ہے۔ مختلف ذہنی و فکری سطح کے لوگ جب کسی پلیٹ فارم پر تقریروں کے لیے آتے ہیں تو ان میں کام کی تقریریں بھی ہوتی ہیں اور بھرتی کی بھی۔ ایسے مقررین بھی ہوتے ہیں جو زور بیان کے اظہار کے لیے اپنی تقریر طویل تر کر دیتے ہیں اور متعلق وغیر متعلق موضوعات پر کافی وقت لے لیتے ہیں۔ علماء کونشن میں صدر صاحب نے بڑے سکون اور توجہ کے ساتھ سب کی باتیں سنیں۔ ان کے اس حوصلے اور ہمت کی داد دینا ظلم ہے۔ لہذا میں نے ان کے اس وصف کا تذکرہ امریکہ کے اپنے حالیہ دورے میں متعدد مقامات پر اور یہاں اپنی تقریروں اور اپنے احباب و رفقاء کی مجالس میں بھی کیا ہے۔

میں اس موقع پر چند چھوٹی باتوں کی طرف صدر مملکت کی توجہ منعطف کرانا چاہوں گا۔ بڑی باتوں کا ذکر میں دانستہ نظر انداز کر رہا ہوں، چونکہ بات موقع محل کی مناسبت سے کہنی منید ہوتی ہے۔ باتیں گو صرف بظاہر ہی چھوٹی ہیں ورنہ ان کا گہر اعلقہ ہمارے مجموعی فکر کے ساتھ ہے۔ ایک صاحب نے ایک مرتبہ کہا تھا، اور بالکل درست کہا تھا، کہ ”ہم مسلمانوں کی ایک غلطی یہ بھی ہے کہ ہم بڑی بڑی باتوں کے متعلق تو بہت سوچتے ہیں لیکن چھوٹی باتوں کو بالکل نظر انداز کر دیتے ہیں، حالانکہ یہ چھوٹی باتیں بسا اوقات بڑی باتوں کے حل میں مانع ہوتی ہیں۔“

میں صدر صاحب کی خدمت میں پہلی بات یہ عرض کرنا چاہتا ہوں کہ خدا کے لیے جائزہ بھیجی کہ ہمارے ملک میں کرکٹ کو حکومت کی جو غیر معمولی سر پرستی حاصل ہے تو کیا یہ کھیل قرآن مجید کی طرف سے ہم پر عائد کیا گیا ہے یا است رسولؐ سے ماخوذ ہے؟ یا پھر ہماری روایات اور تہذیب کا کوئی لازمی حصہ ہے؟ اس کھیل کی وجہ سے پانچ پانچ دن

ہماری پوری قوم معطل ہو کر رہ جاتی ہے۔ اس دورانِ دفتر و میں کوئی کام نہیں ہوتا۔ لوگ یا توئی وی کھولے تجھ دیکھتے ہیں یا ٹرانسٹر ریڈیو کے ذریعہ اس کی کومنٹری سنتے ہیں۔ غور کیجیے کہ کتنا قیمتی وقت قومی سطح پر ضائع ہوتا ہے۔ ہماری اور بھی گیمز ہیں جوڑیڑھ دلختے میں مکمل ہو جاتی ہیں۔ ان میں ایکشن ہے، حرکت ہے، جواں مردی ہے۔ ایسی گیمز کی سرپرستی ہو تو کوئی مفہوم نہیں، لیکن کرکٹ کا کھیل واقعہ یہ ہے کہ میری بھوے بالاتر ہے۔ آخر کیوں ہم نے اس کو سرفہرست رکھ چھوڑا ہے جبکہ اس کا ہماری روایات اور تہذیب سے کوئی تعلق نہیں! کیا محض اس لیے کہ یہ ہمارے سابق بدشی حکمرانوں کا خاص اور پسندیدہ کھیل ہے، اس کو جاری رکھا گیا ہے؟ حقیقت یہ ہے کہ اس کھیل کی سرپرستی کا کوئی جواز یا فائدہ میری بھوے میں نہیں آتا۔ یہ قومی سطح پر محض وقت کا زیاد ہے۔ پھر اس کھیل پر لاکھوں کا خرچ ہوتا ہے جو فضول خرچی اور اسراف کے ذمیں میں آتا ہے۔ اس لیے میں عرض کروں گا کہ ہمدردی سے جائزہ لیجیے کہ اس کھیل کی سرپرستی سے قومی سطح پر نقصان اور فائدے کا تناسب کیا ہے۔ پھر کوئی ثابت قدم اٹھائیے۔

دوسری بات میں نبی اکرم ﷺ کے قول مبارک کے حوالے سے پیش کرنا چاہتا ہوں۔
ہوں۔ حضور ﷺ نے فرمایا تھا:

”میں اپنی امت کے بارے میں جس بات کا سب سے زیادہ اندیشہ رکھتا ہوں وہ عورتوں کا فتنہ ہے۔“ (او کما قال ﷺ)

خدا کے لیے سوچیے کہ ہمارے دین کی کچھ روایات ہیں، کچھ شعائر ہیں۔ ہماری شریعت میں جہاں زنا اور قذف کے لیے حدود و تغیرات مقرر کی گئی ہیں، وہاں ستر و حجاب کے لیے بھی کچھ احکامات دیے گئے اور کچھ قیود عائد کی گئی ہیں۔ اگر آپ شریعت کے تمام احکام کو نافذ نہیں کریں گے تو یہ شریعت پر ظلم ہو گا اور لوگوں پر بھی ظلم ہو گا۔ ہمیں اپنی روایات کی طرف دیکھنا چاہیے اور سوچنا چاہیے کہ ہم ان سے روگردانی تو نہیں کر رہے! میں بڑی دل سوزی کے ساتھ عرض کرنا چاہتا ہوں کہ کچھ پتہ نہیں میری زندگی کتنی ہے اور کتنی زندگی صدر صاحب آپ کی ہے۔ لہذا قول حق کہنے میں نہ مجھے مدد اہست اختیار

کرنی چاہیے اور نہ ہی آپ کو اس پر سمجھی گی سے غور و خوض کرنے میں تاہل کرنا چاہیے۔ آپ سوچیے کہ اللہ تعالیٰ کے ہال اس بات کا کیا جواب دیں گے کہ آپ کے عہد حکومت میں پاکستان میں خواتین کی ہاکی ٹیم باہر جانے کے لیے تیار ہو رہی ہے اور ایسے معاملات میں قدم پیچھے ہٹنے کے بجائے آگے بڑھ رہے ہیں۔ ہم تو چاہتے ہیں کہ آپ سیلا بکارخ موڑیں اور معاشرے سے وہ طور طریقے ختم کرنے کی کوشش کریں جو ہمارے دین کی رو سے برائیاں ہیں اور ہماری اخلاقی القدار کے قطعی منافی ہیں۔ خدا نے آپ کو اس کا موقع دیا ہے۔ سیاسی باتیں میں اس موقع پر نہیں کرنا چاہتا۔ وہ اپنی جگہ اہم ہیں لیکن ہر چیز کا اپنا ایک مقام ہے۔ میں اپنا دینی فرض بھتنا ہوں کہ مجھے کتاب و سنت سے جو کچھ معلوم ہوا ہے، وہ نبی اکرم ﷺ کے قول مبارک اللہین النصیحة کی تہیل میں آپ کے سامنے رکھ دوں۔

حاب کے احکام ہماری شریعت کا جزو لا ینگ ہیں۔ امہات المؤمنین ﷺ کے لیے سورۃ الاحزاب میں جو احکام آئے ہیں، وہ محض تلاوت کے لیے نہیں بلکہ عمل کے لیے ہیں جیسے ہمارے مردوں کے لیے محمد رسول اللہ ﷺ اسوہ حسنہ ہیں، ہماری خواتین کے لیے بھی تو اسوہ چاہیے تھا۔ سورۃ الاحزاب ہی میں یہ آیت آئی ہے: ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ (الاحزاب: ۲۱) ” بلاشبہ اے مسلمانو! تمہارے لیے رسول اللہ ﷺ کی سیرت مطہرہ ایک بہترین و کامل نمونہ ہے۔ ” خواتین کی زندگی کے کچھ پہلو ایسے بھی ہیں جن کے لیے نبی اکرم ﷺ کی زندگی اسوہ نہیں بن سکتی۔ اس ضرورت کے لیے ہماری خواتین کے لیے اسوہ ہے ازواج مطہرات ﷺ کا۔ اسی لیے سورۃ الاحزاب میں فرمایا گیا ہے کہ ﴿يَنِسَاءُ الْئَيْمَى لَسْتُمْ كَأَحَدٍ مِنَ النِّسَاءِ﴾ (آیت ۳۲) ” اے نبی! کی بیویو! تم عام عورتوں کی طرح نہیں ہو، یعنی تمہیں تو امت کی خواتین کے لیے نمونہ بننا ہے۔ ” اگر تم میں سے کسی نے کوئی غلط حرکت کی تو اسے دہری سزا دی جائے گی، (آیت ۳۰) اور ” تم میں سے جو اللہ اور اس کے رسول کی اطاعت کرے گی اور نیک عمل کرے گی، اس کو ہم دو ہر اجر دیں گے۔ ” (آیت ۳۱) ازواج مطہرات کو جو تنیہ کی گئی اور جو بشارت دی گئی تو یہ معاملہ غور و فکر کا ہے۔ ہمیں چاہیے کہ ان آیات پر

تذکر کریں اور ان سے جو ہدایات اخذ ہوں، ان پر عمل پیرا ہونے اور دوسروں سے عمل کرانے کی حتی الامکان اور حتی الوضع کوشش کریں۔ انگریز کی غلامی اور دوسراۓ اساب سے ہمارے معاشرے کی ذہنی و اخلاقی اقدار و روایات میں زبردست انحطاط آیا ہے۔ ہماری میحیث کا ایسا ڈھانچا بن گیا ہے جس میں عورتیں معاشی میدان میں کام کر رہی ہیں۔ ان کا مسئلہ کافی پیچیدہ ہے۔ لیکن Where there is a will, there is a way۔ یعنی عزم مصمم ہوا اور یہ ارادہ کر لیا جائے کہ کام کرنا ہے، اپنی روایات اور اپنے دین کی تعلیمات کو اختیار کرنا ہے تو ان شاء اللہ راہ آسان ہو جائے گی۔

تیسری بات یہ کہ صدر ایوب مرحوم کے دور میں جو عالمی قوانین نافذ کیے گئے تھے ان کو پاکستان کے ہر مکتب فکر کے علماء کرام نے غلط قرار دیا تھا لیکن آج بھی ان کو تحفظ حاصل ہے۔ خدا کے لیے سوچیے کہ جو قوانین بالاتفاق شریعت سے متصادم ہیں، وہ کیوں نافذ رہیں! ہماری دعا ہے کہ اللہ تعالیٰ آپ سے کوئی بڑا کام لے اور آپ اس ملک کی تاریخ میں ایک عظیم شخصیت کا مقام حاصل کریں۔ ہمارے ہاں بڑے بڑے لوگ پہلے بھی اقتدار میں آئے ہیں۔ اللہ تعالیٰ نے ان کو موقع دیے لیکن بد قسمتی سے وہ محروم رہ کر اس دنیا سے چلے گئے۔ ہم نہیں چاہتے کہ آپ کا نام بھی ایسے لوگوں میں شامل ہو۔ لہذا میری مخلصانہ اپیل ہے کہ جو موقع آپ کو حاصل ہیں، ان کو فیضت سمجھا جائے۔ تبدیلی اور اصلاح کا آغاز چھوٹی چھوٹی باتوں ہی سے کیجیے۔ ”قطرہ قطرہ بہم شود دریا۔“ میں نے کچھ پھوٹی چھوٹی باتیں آپ کے سامنے رکھی ہیں۔ میری دعا ہے کہ اللہ تعالیٰ آپ کو اس کی توفیق عطا فرمائے کہ قول حق کو نہیں اور قرآن حکیم کے ان الفاظ مبارکہ کا کامل مصدق ائم: ﴿الَّذِينَ يَسْتَمِعُونَ إِلْقَوْلَ فَيَتَبَيَّنُونَ أَحْسَنَهُ ط﴾ (الزمر: ۱۸) ”جبات کو توجہ سے سنتے ہیں، پھر اس کے بہترین پہلو کی پیروی کرتے ہیں۔“ یعنی جو صحیح بات بھی آپ کے گوش گزار ہو، اس کو عزم مصمم اور بہترین طریق سے رو بعمل لانے کی توفیق پائیں۔ آمين یا رب العالمین!

سیاسی تعطل کا خاتمه: ایک تجویز

* صدر پاکستان کے نام خط
* "میثاق" فروری ۱۹۸۳ء

۲ دسمبر ۱۹۸۲ء

مکری و محترم جناب جزل محمد ضیاء الحق صاحب
چیف مارشل لاء ایڈ فسٹر یئر و صدر پاکستان
السلام علیکم و رحمۃ اللہ و برکاتہ

مزاج گرامی! من درج ذیل گزارشات پیش خدمت ہیں:

مجھے یقین ہے کہ آپ اس امر سے بخوبی واقف ہیں کہ میں معروف اور مردوجہ معنی میں ہرگز سیاسی آدمی نہیں ہوں اور میرے پیشتر اوقات اور تمام تر مساعی مستقبل کے اسلامی انقلاب کے لیے میدان ہموار کرنے کی غرض سے دعویٰ و تبلیغی اور تعلیمی و تدریسی سرگرمیوں کے لیے وقف ہیں۔ (چنانچہ یہی مجلس شوریٰ سے میرے استعفیٰ کا اہم ترین سبب تھا!) ساتھ ہی مجھے اس امر کا بھی یقین ہے کہ یہ حقیقت بھی آپ کی نگاہوں سے اوچھل نہیں ہو سکتی کہ کوئی باشعور مسلمان خالص غیر سیاسی نہیں ہو سکتا۔ یا اس معنی کہ وہ ملک و ملت کے حالات سے قطعاً بے خبر یا لاتعلق رہے اور قوم وطن کی صلاح و فلاح یا ان کو درپیش خطرات و خدشات کے بارے میں سوچ بچار اور غور و فکر سے بھی کام نہ لے۔

چنانچہ میں بھی اس ضمن میں اپنی امکانی حد تک حالات کا مشاہدہ بھی کھلی آنکھوں سے کرتا ہوں اور دوسروں سے تبادلہ خیال بھی کھلے قلب و ذہن کے ساتھ کرتا ہوں۔ اس سلسلے میں مجھے اپنے ان دوروں اور سفروں سے بھی مدد ملتی ہے جو دعویٰ و تبلیغی مساعی کے ضمن میں اندر وین ملک یا بیرون وطن کرنے پڑتے ہیں۔ پھر خود غور و فکر بھی کرتا ہوں اور

اس کے نتیجے میں جورائے بھی میری بنے، میں اپنا فرض سمجھتا ہوں کہ اس کے مطابق مشورہ پورے نصیح و خیر خواہی کے جذبے کے ساتھ عوام کو بھی دوں اور ان کو بھی جن کے ہاتھوں میں ملک و قوم کی زمام کار ہے۔ ازروئے فرمان نبویؐ: ((الَّذِينَ التَّصْيِيقَةُ)) یعنی دین تو نام ہی نصیح و اخلاص اور خیر خواہی اور وفاداری کا ہے۔ جب پوچھا گیا: "لِمَنْ يَأْرُسُؤْلَ اللَّهِ؟" یعنی حضور صلی اللہ علیہ وسلم! کس کے ساتھ؟ تو ارشاد ہوا: ((لِلَّهِ وَلِكِتَابِهِ وَلِرَسُولِهِ وَلَا يَعْلَمُ الْمُخْلِسُينَ وَعَمَّا يَمْهِمُ)) یعنی اللہ اور اس کی کتاب اور اس کے رسول کے ساتھ اخلاص و وفاداری اور مسلمانوں کے اولو الامر اور عوام دونوں کے ساتھ نصیح و خیر خواہی! آج سے سو ادو سال قبل اغلبًا ۱۸ اگست ۱۹۸۰ء کو اسلام آباد میں علماء کنوش سے قبل منعقدہ مشاورتی اجلاس کے موقع پر میں نے چند منٹ علیحدگی میں گفتگو کے دوران بعض مشورے آپ کے گوش گزار کیے تھے جن کا تعلق اکثر ویسٹ ملک کی سیاسی صورت حال سے تھا۔ پھر جب اوائل مئی ۱۹۸۲ء میں لاہور کے گورنمنٹ ہاؤس میں "شوری" سے اپنا استغفار پیش کرنے حاضر ہوا تھا، تب بھی میں نے بعض مشورے دیے تھے جن کا تعلق اس ملک میں اسلامی نظام کے قیام و نفاذ سے تھا۔ اللہ گواہ ہے اور مجھے یقین ہے کہ آپ کا دل بھی گواہی دے گا کہ ان دونوں موقع پر میرا محک مندرجہ بالا حدیث نبویؐ کے مطابق نصیح و خیر خواہی کے جذبے کے سوا اور قطعاً کچھ نہ تھا! خالق تعالیٰ اسی جذبے کے تحت آج پھر میں اس عریضے کے ذریعے حاضر خدمت ہو رہا ہوں اس دعا کے ساتھ کہ اللہ تعالیٰ مجھے حق کہنے اور آپ کو حق سننے اور اس پر عمل کرنے کی توفیق ارزانی فرمائے۔

اللَّهُمَّ أَرِنَا الْحَقَّ حَقًا وَازْفُنَا إِيمَانَهُ وَأَرِنَا الْبَاطِلَ بَاطِلًا وَازْفُنَا اجْتِنَابَهُ

آمِينِ يَا رَبِّ الْعَالَمِينَ

جہاں تک اس ملک میں اسلامی شعائر کی ترویج اور شریعت اسلامی کے نفاذ یا بالفاظ مگر اسلامی نظام کے قیام کا تعلق ہے اس کے بارے میں مجھے اس وقت کچھ عرض نہیں کرنا۔ اس کا اصل سبب معدودت کے ساتھ یہ ہے کہ اس معاملے میں میں آپ سے قطعاً مایوس ہو ڈکا ہوں اور عرض و معرض یا گلہ و شکوہ وہیں ہوتا ہے جہاں کوئی توقع موجود ہو!

ذہنی و فکری اور اخلاقی عملی ہر اعتبار سے نہایت بُجزے ہوئے اس معاشرے میں اسلام کا قیام و نفاذ کوئی آسان کام نہیں اور اس کے لیے یقین محاکم پر بنی جرأتِ مؤمنانہ اور علم رائج پر بنی حکمتِ عملی کی ضرورت ہے۔ آپ کو تقدیرِ الٰہی نے ایک موقع عطا فرمایا تھا کہ ”بازی اگرچہ پانہ سکا سر تو کھوسکا“ کے مصدق اگر دین حق کے قیام و نفاذ کے لیے بھرپور کوشش اور پورے جرأتِ مندانہ اقدام کے باوجود خداخواستہ ناکام رہتے تو کم از کم ایک ایسی مثال تو تاریخ میں چھوڑ جاتے کہ اگر ایک غیر مسلم (ایڈورڈ ہشم، پرس آف ولیز بعدہ ڈیوک آف وندسر) ایک عورت کی خاطر وقت کی عظیم ترین سلطنت کے تحت سے دست بردار ہو سکتا ہے تو ایک مسلمان چیف مارشل لاءِ ایڈ منٹری پر بھی اسلام کی خاطر حکومت و اقتدار کو قربان کر سکتا ہے۔ مجھے شدید افسوس ہے کہ آپ اس موقع کا حق ادا نہ کر سکے!

اس ضمن میں جیسا کہ میں نے ۲۰ اگست ۱۹۸۰ء کو علماء کونشن میں عرض کیا تھا، ابتدائی تین سال جو اس اعتبار سے نہایت قیمتی تھے کہ ”تحریک نظامِ مصطفیٰ“ کا جوش و خروش برقرار تھا اور ملکی فضائیں وہ کیفیت قائم تھی کہ نظامِ اسلامی کے نفاذ کے ضمن میں بڑے سے بڑا اقدام بھی بلاروک نوک کیا جا سکتا تھا، تعطل اور تریص کی نذر کر دیے گئے۔ اس طرح اسی غلطی کا اعادہ ہو گیا جس کا ارتکاب پاکستان میں بر سرا اقتدار آنے والی اولین قیادت نے کیا تھا۔

پھر جب حدود اور زکوٰۃ آرڈیننس کا اجرا ہوا اور اس پر اہل تشیع کی جانب سے جارحانہ رد عمل آیا تو نہ صرف یہ کہ گھٹنے لیک دیے گئے بلکہ زیادہ قابل افسوس بات یہ کہ نظامِ زکوٰۃ میں شیعہ اور سُنّتی کے مابین تفریق کر کے ضعیف الایمان یا ناواقف سنیوں کے شیعہ بن جانے کا دروازہ کھول دیا گیا، اس کے باوجود کہ میں نے ۱۸ اگست ۱۹۸۰ء کے مشاورتی اجلاس میں خدا کا واسطہ دے کر عرض کیا تھا کہ اس میں کوئی حرج نہیں ہے کہ آپ زکوٰۃ آرڈیننس پورے کا پورا اور اپس لے لیں اور زکوٰۃ کی ادائیگی کو حسب سابق عوام کا نجی معاملہ قرار دے دیں لیکن خدا را اس میں شیعہ اور سُنّتی میں فرق و امتیاز نہ قائم فرمائیے گا۔

اجتماعیاتِ انسانیہ کے ذیل میں اولین معاملہ عاملی اور سماجی نظام کا ہے۔ اس ضمن

میں ایک طرف عالمی قوانین کو شریعت کورٹ کے دائرہ کار میں لانے کی جرأت آپ اس لیے نہیں کر پا رہے کہ اعلیٰ طبقات کی بعض بیگماں اور کچھ مغرب زدہ خواتین کی جانب سے ناموافق رذیع عمل کا اندریشہ ہے۔ دوسری طرف معاشرے میں خواتین کے مقام و کردار اور ستر و حجاب یا خود آپ کے الفاظ میں ” قادر اور چار دیواری ” کے ضمن میں اسلام کے نقطہ نظر کے بارے میں جو اختلافات گزشتہ دنوں ہمارے ملک میں زور شور سے ظاہر ہوئے، اس کے بارے میں اگرچہ زبانی تو آپ نے کچھ باتیں ایسی بھی کہیں جو دینی طبقات کے لیے اطمینان بخش تھیں لیکن عملًا اپنا پورا وزن مغرب زدہ اور ابادیت پسند حلقے میں ڈال رکھا ہے۔ (باخصوص آپ کے حالیہ غیر ملکی دوروں کے دوران آپ کی اہلیہ صاحبہ محترمہ کا یہ طریقہ عمل کہ سر سے چادر بھی اُتر گئی اور نامحرموں سے مصافحہ بھی ہو گیا از خود بھی فیصلہ کن تھا، لیکن اس پر مزید مہر تصدیق آپ کے ان فرمودات سے ثبت ہو گئی جو اغلب ہوشن میں ارشاد فرمائے گئے تھے۔)

بنابریں پاکستان میں اسلامی نظام کے قیام و نفاذ کا عظیم معبر کہ آپ کے ہاتھوں سر ہونے کی اب کم بھی کوئی امید باقی نہیں رہی۔ مجھے اس رائے تک پہنچنے میں کہ یہاں اسلام صرف انقلابی طریق کارہی سے آسکتا ہے، آپ کے اس جملے نے بھی مدد دی ہے جو رحیم یارخان میں بلدیاتی نمائندوں کے اجلاس میں ایک برقع پوش خاتون کو سلر کے تابڑ توڑ سوالات کہ ”آپ نفاذِ اسلام کے لیے یہ کیوں نہیں کرتے؟ اور وہ کیوں نہیں کرتے؟“ کے جواب میں آپ نے ارشاد فرمایا تھا کہ ”بیٹی! اس ملک میں اسلام کی انقلابی عمل کے نتیجے میں نہیں آرہا کہ ہم اتنے بڑے بڑے قدم اٹھا سکیں۔“ (یہ روایت ہے رحیم یارخان کے معروف دینی اور سماجی کارکن ڈاکٹر محمد نذیر مسلم صاحب کی، جو اس خاتون کو سلر کے ماموں ہیں)

تاہم پاکستان کی بقا اور اس کے استحکام کے ضمن میں ایک مشورہ میں آپ کی خدمت میں ضرور پیش کرنا چاہتا ہوں اور اصلاً اسی کے لیے یہ عریضہ تحریر کر رہا ہوں، پونکہ مجھے اپنے ذاتی شاہدات و معلومات اور حالات کے تجزیے اور جائزے سے شدید اندریشہ اتفاق

ہے کہ مستقبل کا سورخ کہیں یہ کہے کہ ”۱۹۴۷ء میں پاکستان کے نام سے مسلمانوں کی جو عظیم ترین مملکت وجود میں آئی تھی اُسے اولاد تو اے ۱۹۸۰ء میں دولخت کیا ایک شرایبی اور رزانی ٹولے نے اور پھر اس کے مزید ٹکڑے ہونے (balkanisation) کا حادثہ رونما ہوا ایک پابند صوم و صلوٰۃ اور دین دار و پرہیز گار گھنض کے ہاتھوں !“ معاذ اللہ ! ثم معاذ اللہ !!

۱۸ اگست ۱۹۸۰ء کو بالکل علیحدگی میں گفتگو کے دوران میں نے آپ سے سوال کیا تھا کہ ”ملک میں جو سیاسی خلامارش لاء کی وجہ سے پیدا ہو گیا ہے، اس کو دور کرنے کے لیے آپ کے ذہن میں نقشہ کیا ہے؟ میری رائے میں تو یہ سیاسی خلا خود کشی کے مترادف ہے!“ اس پر آپ نے گہرے تاثر کے انداز میں فرمایا تھا کہ ”ڈاکٹر صاحب! میں نے اپنا تو جائزہ لے لیا ہے کہ میرے اندر بہت نہیں ہے (جس کے معنی میں نے یہ لیے تھے کہ آپ صدر ایوب مرحوم کے طرز عمل کی جانب اشارہ کر رہے ہیں) لیکن موجودہ سیاسی جماعتوں کو حکومت دے دینے کو بھی میں اتنا ہی suicidal سمجھتا ہوں اور تمیری کوئی شکل موجود نہیں ہے!“ اس پر میں نے عرض کیا تھا کہ ”نہیں جناب! تمیری صورت موجود ہے اور وہ یہ کہ آپ غیر جماعتی بنیاد اور shortest possible notice دیں۔ آپ نے فرمایا تھا کہ ”ہاں اس پر ہم غور کر رہے ہیں کہ شارت نوٹس اور no party basis نیز ایک ایسا ایف اے کے ساتھ ایکشن کر دیں!“ آخر میں میں نے عرض کیا تھا کہ ”یہ بالکل درست خیال ہے لیکن آپ آخر کتب تک سوچتے رہیں گے؟ جلدی کیجیے!“ آج اس گفتگو کو سوادوسال سے زائد کا عرصہ Time is running out for you گزرا گیا لیکن افسوس ہے کہ وہ سیاسی خلا جوں کا توں موجود ہے اور آپ کی جانب سے اس کو دور کرنے کے لیے تا حال کوئی پیشہ برفت نہیں ہوئی۔

اس ضمن میں اغلبًا آپ کے اطمینان کا باعث یہ امر ہے کہ آپ کے خلاف کوئی عوامی تحریک کے تاثر میں چل سکتی ہے، اور تھہ بھی اس کا کوئی فوری اندریشہ موجود ہے۔ مگر یہ عرض کرنے کی اجازت چاہتا ہوں کہ خدا اس صورت میں سے دھوکا نہ کھائیں۔ اس لیے کہ اس کا اصل سبب بین الاقوامی حالات، جس کے باعث پاکستان کے محبت وطن یا اخصوم، رینما و

نہ بھی مزاج کے لوگ کوئی رسمک لینے کو تیار نہیں ہیں۔ میں الاقوامی حالات میں کوئی تبدیلی کی بھی وقت رونما ہو سکتی ہے۔ پھر یہ کہ کسی ملک کے بقا و استحکام کے لیے یقیناً میں الاقوامی صورت حال بھی کسی قدر اہم ہوتی ہے، لیکن اصل اہمیت اس ملک کے اپنے عوام کا اطمینان ہوتا ہے۔ اس سلسلے میں بالخصوص ان دروں سندھ جو لاوا پک رہا ہے، مجھے یقین ہے کہ اس کا علم آپ کو بھی لازماً ہو گا، لیکن بعض اوقات صاحب اقتدار لوگوں کے ارد گرد ایسے لوگوں کا حصار قائم ہو جاتا ہے جو اسے صحیح صورت حال سے مطلع نہیں ہونے دیتے۔ واللہ اعلم!

میرے اندازے میں ”سنڈھودیش“ کے لیے میدان پوری طرح اُسی انداز سے ہمارہ ہو چکا ہے جیسے ”بنگلہ دیش“ کے لیے ہوا تھا۔ فرق صرف یہ ہے کہ چونکہ مشرقی پاکستان ہم سے دور اور کثا ہوا تھا، اس لیے مرکزی حکومت وہاں مؤثر کنٹرول نہ کر سکی جبکہ سندھ چونکہ زمینی طور پر ملتی ہے لہذا یہاں اسی کسی بھی تحریک کو بآسانی کچلا جاسکتا ہے۔ البتہ میرے نزدیک اس عامل (factor) پر بہت زیادہ انحصار بھی سخت ناعقبت انداشتی ہے۔

ایک جانب ہم اس وقت جس صورت حال سے دوچار ہیں، اس میں اکثر سیاسی جماعتوں کے ”مبینہ“ موقف کے مطابق ۱۹۷۳ء کے دستور کے تحت انتقال اقتدار کے لیے فوری انتخاب میں بہت سی چیزیں مضمون ہیں۔ دوسری جانب ملک کے آئندہ نظام کے بارے میں آپ کے ذہن میں جو مختلف تجویزیں ہیں، وہ بھی ملک و ملت کی خیر خواہی کے جذبے پر مبنی ہیں۔ تیسرا جانب مختلف سیاسی طقوں کی طرف سے بھی جو اختلاف رائے سامنے آ رہا ہے کہ انتخابات جدا گانہ ہوں یا مخلوط؟ — حسب سابق ہوں یا متناسب نمائندگی کے اصول پر؟ وغیرہ وغیرہ — وہ بھی یقیناً خلوص و اخلاص ہی پر مبنی ہیں۔ تاہم میرے نزدیک اصل سوال یہ ہے کہ ان معاملات میں آخری فیصلہ کرنے کا مجاز کون ہے! کیا صرف آپ اور آپ کے ”رفقاء کار“، یعنی مارشل لاء انتظامیہ؟ یا زیادہ سے زیادہ وہ سیاسی جماعتوں جو کسی درجے میں آپ کی منظور نظر ہیں یا کم از کم آپ کے لیے قابل قبول ہیں؟ یا کوئی اور؟

میں اس مسئلہ پر کم و بیش چھ ماہ سے مسلسل غور کرتا آ رہا ہوں۔ ایک رائے جس پر

میرا دل ٹھک کیا ہے، تجویز کی صورت میں خالصتاً ملک و ملت اور خود آپ کی خیر خواہی کے جذبے کے تحت سامنے رکھ رہا ہوں۔ وہ تجویز یہ ہے کہ:

(۱) ملک میں ایک انتخاب فوراً ہو، یعنی فروری یا مارچ ۱۹۸۳ء میں۔ یہ انتخاب انتقالِ اقتدار یا تشکیل حکومت کے لیے نہ ہو بلکہ ایک " منتخب مجلس شوریٰ" یا "مجلس ملی" کے لیے ہو۔ اس میں حق رائے دہی کی اساس اور حلقہ جات کی تشکیل تو بالکل وہی ہو جس پر فروری ۱۹۷۷ء میں انتخابات ہوئے تھے لیکن ہو یہ خالص غیر جماعتی بنیاد پر!

(۲) اس طرح جو مجلس شوریٰ یا مجلس ملی وجود میں آئے، اس کے سامنے ملک کے آئندہ نظام کے بارے میں جو تجاذب یا آپ کے سامنے ہیں، وہ آپ رکھیں اور طرزِ انتخاب وغیرہ کے ضمن میں جو باتیں دوسرے لوگوں کے سامنے ہیں، انہیں وہ رکھیں۔ ان تمام امور پر یہ مجلس ایک سال کے عرصے کے اندر اندر فیصلہ دے، جو نہ صرف یہ کہ دو تہائی اکثریت پر مبنی ہو بلکہ ہر صوبے سے منتخب شدہ لوگوں کی بھی کم از کم نصف تعداد لازماً اس میں شامل ہوا!

(۳) اگر یہ مجلس اس مشکل مرحلے کو کامیابی سے سر کر لے اور مطلوبہ اکثریت کے ساتھ نظام تجویز کر دے تو مارشل لاءِ انتظامیہ تین سے چھ ماہ کے عرصے کے اندر اندر اس کے مطابق انتقالِ اقتدار اور تشکیل حکومت کے لیے ایکشن کرادینے کی پابند ہو۔ اگر وہ مجلس ایک سال کے اندر اندر تفویض کردہ ذمہ داری سے عہدہ برآ نہ ہو سکے تو وہ از خود تخلیل ہو جائے اور پھر تین سے چھ ماہ کے عرصے میں اسی کا انتخاب دوبارہ ہو اور جب تک مطلوبہ اتفاق رائے (consensus) حاصل نہ ہو یہ سلسلہ جاری رہے۔ اس دوران میں فوج کے لیے نہ صرف اخلاقاً جائز بلکہ ملک و قوم کی حفاظت و سالمیت کے اعتبار سے لازم سمجھا جائے کہ وہ care taker کی حیثیت سے کاروبارِ حکومت چلاتی رہے!

اس تجویز کے محسن یا روشن پہلوؤں پر گفتگو کوئی اس لیے تحریک حاصل سمجھتا ہوں کہ وہ اظہر مکانشیں ہیں۔ البتہ اس کے خلاف اس واحد دلیل کا جائزہ لینا لازمی ہے جو

بادی النظر میں بہت قوی معلوم ہوتی ہے، یعنی کہ مجوزہ مجلس شوریٰ یا مجلس ملکیہ میں ایک بھرپور "دستوریہ" (full-fledged Constituent Assembly) کا کردار اختیار نہ کر لے اور دستور کے Pandora's Box کھول کر ان نازک اور پیچیدہ مسائل کو از سرنو نزاعی نہ بنادے جو ۱۹۷۳ء کے دستور میں طے شدہ ہیں)۔

میرے تزوییک یہ دلیل بہت کمزور اور بودی ہے، اس لیے کہ مسائل کا حل ان سے اعراض اور صرف نظر سے نہیں بلکہ مقابلے اور مواجهہ (یعنی face کرنے) سے ممکن ہوتا ہے۔ پاکستان کا قیام محض ایک وقتی حادثہ نہ تھا بلکہ ہندوؤں ایسی منظم بیدار قوم اور وقت کی حکمران طاقت (لیبر گورنمنٹ) کی متفقہ خواہشات کے علی الرغم اس لیے قائم ہوا کہ ایک طرف مسلمانان ہندو ہندوؤں کے انتقامی طرزِ عمل کے اندر یہ کامنی محرک موجود تھا، دوسری طرف احیائے اسلام کا ثابت جذب تھا جسے قائد اعظم مرحوم کے مسلسل اعلانات نے ایک نہایت قوی امید کی صورت دے دی تھی، اور تیسرا طرف ارادۃ الہی اور مشیت ایزدی بھی شامل حال تھی جو اصل فیصلہ گن عامل ہے۔ یہ تینوں عوامل اب بھی پوری قوت و شدت کے ساتھ موجود ہیں۔ ضرورت صرف اس امر کی ہے کہ ان کو بروئے کار لانے کی کوشش کی جائے mobilise کیا جائے۔ یہ کام ان شاء اللہ اس مجوزہ مجلس شوریٰ اور اس کے لیے منعقد ہونے والے انتخابات کے ذریعہ ہو جائے گا۔ چونکہ یہ انتخابات نہ تشكیل حکومت کے لیے ہوں گے اور نہ ہی جماعتی بنیاد پر، لہذا اس میں سیاسی حلقوں اور جماعتوں کی صفت بندی خالی فتا اس اساس پر ہوگی کہ کون محبت دین، محبت وطن ہے اور کون لا دینیت الحاد مادہ پرستی، اباحت اور علاقائی ولسانی قومیوں کا پرستار! مجھے یقین ہے کہ اگر تقسیم اس واضح اساس پر ہو تو ان شاء اللہ فیصلہ کن فتح محبت اسلام اور محبت پاکستان قوتوں ہی کو حاصل ہوگی۔ سقطِ مشرقی پاکستان کے بعد اکثر مصرین اور تجویز نگار حضرات نے کہا تھا کہ وہاں اگر لوگوں کے سامنے اصل مسئلہ یہ رکھا جاتا کہ: پاکستان کے ساتھ رہنا چاہتے ہو یا اس سے علیحدہ ہونا؟ تو عوام کی غالب اکثریت لا محالہ متحدہ پاکستان کے حق میں رائے دیتی! مجھے اس تجویز سے کامل اتفاق ہے۔ میری تجویز پر عمل درآمد کے نتیجے میں

ان شاء اللہ العزیز تحریک پاکستان کے از سر نواحیاء کا وہ مقصد با حسن و جوہ حاصل ہو جائے گا جس کے لیے آپ ہر سال یومِ پاکستان، یومِ اقبال اور عید میلاد النبی منانے میں کروڑوں روپے صرف کر رہے ہیں (جو معاف فرمائیئے، اکثر دیشتر ضیاع حضن ہے)۔

میں اپنی اس تجویز اور اس کی افادیت پر بحمد اللہ عقلی اور نظری اعتبار سے پوری طرح مطمئن ہوں۔ اس کے ساتھ میرا ایک وجدانی احساس بھی ہے جسے میں آپ پر ظاہر کر دینے میں کوئی حرج محسوس نہیں کرتا۔ وہ یہ کہ سورۃ المائدۃ میں بنی اسرائیل کی تاریخ کا یہ واقعہ مذکور ہے کہ مصر کے طویل دورِ غلامی کے نتیجے میں ان میں سیرت و کردار کا جوز وال واضمحلال پیدا ہو گیا تھا وہ چالیس برس کی صحرانوری کے بعد رفع ہو سکا۔ مجھے ایسا محسوس ہوتا ہے کہ ہمیں بھی آزادی کے بعد بے یقین اور بے مقصدیت کے صحرائے تیہے میں بھکتے ہوئے چالیس برس کے لگ بھگ ہونے کو آئے ہیں، تو کیا عجب کہ اب اس بھکتے ہوئے راہی کو منزل کا سراغ مل ہی جائے۔ مملکتِ خداداد پاکستان عالمی سطح پر احیاء اسلام اور غلبہ دین کے انقلاب آفرین عمل کے ضمن میں اپنے ثبت کردار کو ادا کرنے کے لیے کمر بستہ ہوئی جائے! وَمَا ذَلِكَ عَلَى اللَّهِ بِغَيْرِ إِيمَانٍ

بصورتِ دیگر مجھے شدید اندریشہ ہے کہ ہمارا ملک تدریسجا جس مجاز آرائی کی جانب بڑھ رہا ہے اس کے دھما کا خیز صورت اختیار کرنے میں اب زیادہ دیر نہیں لگے گی۔ آپ نے تا حال امریکہ اور روس کے مابین جو تازک توازن برقرار رکھا تھا، اس میں آپ کے حالیہ دورہ امریکہ کے بعد جو تبدیلی آئی ہے اس کی بنا پر روس اور بھارت دونوں ایسی کسی بھی صورتِ حال سے بھر پور فائدہ اٹھانے کی ہر ممکن کوشش کریں گے۔ اس کا نتیجہ ملک و ملت کے حق میں کسی طرح بھی خوش آئندہ ہو گا۔

فقط والسلام مع الاكرام

خاکسار اسرار احمد عفی عنہ

کرکٹ: ایک وضاحتی بیان

* متعدد روزناموں میں شائع ہوا۔

* "بیشاق"، مارچ ۱۹۸۳ء

ہمارے ملک میں سیاست پر پابندی کے باعث چونکہ گرما گرم خبریں نہیں ملتیں لہذا بعض اخبارات نے یہ مشغلہ اختیار کر لیا ہے کہ کچھ معاملات کو ان کی اصل اہمیت سے زیادہ اچھال کر اور ان کے ضمن میں ادھر ادھر سے مخالفانہ یا موافقانہ باتیں حاصل کر کے جو بسا اوقات بالکل غلط اور سیاق و سباق سے جدا بلکہ "طبع زاد" بھی ہوتی ہیں اپنے قارئین کی دلچسپی کا سامان فراہم کرتے ہیں۔ کرکٹ کے بارے میں میری رائے کے ساتھ بھی کچھ اسی طرح کا معاملہ ہوا ہے۔ چنانچہ کراچی کے بعض انگریزی اخبارات نے اس مسئلے کو سب سے بڑی سرفی کا موضوع بنایا جبکہ اسلام آباد کے ایک روزنامے نے تو میری طرف ایک ایسی بات منسوب کی جس کا میری زبان سے ادا ہونا تو درکنار کبھی میرے حافظہ خیال میں بھی گز نہیں ہوا تھا۔ تم بالائے تم یہ کہ اس پر ایک ادارتی نوٹ بھی لکھ مارا۔ بنابریں اس ضمن میں اپنے خیالات کو اختصار کے ساتھ پیش کر رہا ہوں اور تو یہ اخبارات سے اپیل کرتا ہوں کہ میرے اس بیان کو حتی الامکان میں عن شائع کر دیں۔

(۱) جہاں تک کرکٹ کے کھلاڑیوں کا تعلق ہے، مجھے ہرگز ان سے نہ کوئی پر خاش ہے نہ بعض بلکہ ان میں سے جنہوں نے محنت مشقت اور ریاضت سے اس میں مہارت حاصل کی ہے، پوری قوم کی طرح میرے دل میں بھی رع "کسب کمال کن کہ عزیز جہاں شوی!" کے مصدق ان کی قدر ہے۔

(۲) خود کرکٹ کے کھیل کے بارے میں بھی میں نے کبھی کوئی اعتراض دین و مذہب کے نقطہ نگاہ سے نہیں کیا۔ اس اعتبار سے یہ بھی دوسرے کھیلوں کے مانند ایک کھیل ہے کہ اگر ان سے مناسب تفریح یا جسمانی ورزش کے مقاصد حاصل ہوں تو ہرگز

کوئی قابل اعتراض بات نہیں، لیکن اگر ان کے باعث دینی فرائض سے غفلت ہو جائے تو سخت قابل مذمت ہے۔ یہ معاملہ سب کھلیوں کا ہے، صرف کرکٹ کا نہیں!

(۳) قومی اور ملکی نقطہ نظر بالخصوص قومی معاشیات کے اعتبار سے میرے نزدیک کرکٹ کے کھیل میں متعدد پہلو محل نظر ہیں، اس لیے کہ اس میں وقت اور پیسے کا صرف بلکہ خیال بہت ہے اور اس کے مقابلے میں فوائد کا پہلو بہت کم۔ چنانچہ اس کا تیج پانچ پانچ روز تک جاری رہتا ہے جس کے دوران لوگوں کی ایک کثیر تعداد کی توجہ اسی جانب مرکوز رہتی ہے۔ پھر اس میں حرکت بھی بہت متاثر رہتی ہے اور فاسٹ ایکشن بس کبھی کبھی ہی ہوتا ہے۔ ان سب پر مستزادیہ کہ اکثر ویشتر تیج ہار جیت کے فیصلے کے بغیر ہی ختم ہو جاتے ہیں۔ اس کھیل کے یہ نقصانات انے اظہر من اشمس ہیں کہ ان کے بارے میں دلائل دینے کی قطعاً حاجت نہیں ہے۔

(۴) بنابریں میری خواہش اول تو یہ ہے کہ اس معاملے پر کرکٹ کے شائقین اور کھلیے والوں سمیت سب طبق سنجیدگی سے غور کریں اور اس کھیل کو قومی مصلحتوں کے پیش نظر ملک بذریعی کرویں۔ بصورتِ دیگر اگر یہ انتہائی قدم گوارانہ ہو تو بھی کم از کم یا قدر امداد ضرور کیے جائیں:

(i) جمع کے روز یہ کھیل کسی صورت میں نہ کھیلا جائے۔ (واضح رہے کہ اس کھیل کی اصل جنم بھوی یعنی انگلستان میں اتوار کو یہ کھیل نہیں کھیلا جاتا)

(ii) اس کھیل کی تشویح قومی ذرائع ابلاغ یعنی ریڈ یو اور ٹی وی کے ذریعہ بند کر دی جائے۔

شائقین اسے میدان میں جا کر دیکھیں اور وہاں بھر پور رونق ہو لیکن اس کھیل کے باعث ملک و قوم کے پورے ماحول پر تعطل کی ہی کیفیت نہ ہو۔

(iii) محدود اور زکے کھیل ان ممالک میں جہاں یہ کھیل زیادہ مقبول ہے، کاذب پسند کیے جاتے ہیں۔ اگر پاکستان میں اس کھیل کو جاری رکھنا ہی ہے تو ایک روزہ کرکٹ تک ہی اسے محدود کیوں نہ رکھا جائے۔ اس سے وقت اور سرمائے کی کافی بچت ہو سکے گی اور کھیل لازماً ہار جیت پر ختم ہو گا جو لوگوں کے لیے دلچسپی کا اعث ہو گا۔

سندھ کی صورتِ حال لے را اصلاح احوال

* خطاب جمعہ (۱۲۶ آگسٹ ۱۹۸۳ء)

* "بیانق" ستمبر ۱۹۸۳ء

خطبہ مسنونہ کے بعد:

﴿يَا أَيُّهَا الَّذِينَ آمَنُوا اتَّقُوا اللَّهَ حَقًّا تُقْتَلُهُ وَلَا تَمُوتُنَّ إِلَّا وَآتَنْتُمْ مُّسْلِمُونَ ﴾ وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا وَإِذْ كُرُوا بِعَهْدِ اللَّهِ عَلَيْكُمْ إِذْ كُنْتُمْ أَعْدَاءً فَالْأَلْفَ بَيْنَ قُلُوبِكُمْ فَاصْبَحْتُمْ بِنِعْمَتِهِ إِخْوَانًا وَكُنْتُمْ عَلَى شَفَا حُفرَةٍ مِّنَ النَّارِ فَانْقَذَكُمْ مِّنْهَا كَذِلِكَ يُبَيِّنُ اللَّهُ لَكُمْ أَيْتِهِ لَعَلَّكُمْ تَهَتَّدُونَ وَلَتَكُنْ مِّنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَا عَنِ الْمُنْكَرِ وَأُولَئِكَ هُمُ الْمُفْلِحُونَ ﴾ (آل عمران)

سورۃ الانفال میں ارشادِ بانی ہے:

﴿يَا أَيُّهَا الَّذِينَ آمَنُوا اسْتَعِجِبُوا بِاللَّهِ وَلِلرَّسُولِ إِذَا دَعَاكُمْ إِلَيْهَا يُحِبِّيكُمْ وَاعْلَمُوا أَنَّ اللَّهَ يَحُولُ بَيْنَ الْمُرِءِ وَقَلْبِهِ وَآتَهُ إِلَيْهِ تُحَشِّرُونَ ﴾ وَاتَّقُوا فِتنَةً لَا تُصِيبَنَّ الَّذِينَ ظَلَمُوا مِنْكُمْ خَاصَّةً وَاعْلَمُوا أَنَّ اللَّهَ شَدِيدُ الْعِقَابِ وَإِذْ كُرُوا إِذْ آتَنْتُمْ قَلِيلٌ مُّسْتَضْعَفُونَ فِي الْأَرْضِ تَخَافُونَ أَنْ يَتَحَظَّفَكُمُ النَّاسُ فَإِنْ كُمْ وَآتَيْدُكُمْ بِنَصْرٍ وَرَزْقًا كُمْ مِّنَ الطَّيِّبَاتِ لَعَلَّكُمْ تَشْكُرُونَ ﴾

گزشتہ جمعہ میں یہاں موجود نبیں تھا بلکہ بلوستان کے ایک اہم شہر سکردو میں تھا۔ ۱۲ اگست کے جمعہ میں میں نے یہ اعلان نبیں کیا تھا کہ آئندہ جمعہ میں میں حاضر نہ ہو سکوں گا۔ اس کا سبب یہ تھا کہ سکردو کے لیے پی آئی اے کی پرواز بالکل غیر یقینی ہوتی ہے۔ بعض دفعہ دو دو ہفتہ فضائی سروس کا سلسہ مغلل رہتا ہے۔ اس لیے کچھ یقین سے نبیں کہا جا سکتا تھا کہ میں جا بھی سکوں گا یا نبیں۔ اس لیے میں نے اس کا پیشگوئی اعلان نبیں کیا تھا۔

بلوستان کے حالات

بلوستان بہت دور دراز ایک وادی ہے جو کہ کشمیر کے شمال مشرق تک چلی گئی ہے اور لداخ کے ساتھ تک ملی ہوتی ہے۔ اس کے بہت ہی مخصوص حالات ہیں۔ خاص طور پر سنی شیعہ اختلاف والا معاملہ بہت ہی شدت پر ہے۔ یہاں پر شیعہ حضرات غالب اکثریت میں ہیں۔ اہل سنت بہت کم ہیں، شاید آبادی کا دس بارہ نصف ہوں۔ البتہ وہاں ایک درمیانی فرقہ ہے جو ایک صوفی بزرگ حضرت نور بخش کی جانب منسوب ہونے کی بنا پر نور بخشی کھلااتا ہے۔ یہی اور شیعہ حضرات کے میں میں ہیں۔ وہاں کے کچھ مخصوص حالات ہیں جن کا ذکر علی الاعلان مناسب نبیں۔

میں جب پچھلے سال وہاں جا رہا تھا تو معلوم ہوا کہ وہاں ایک عجیب کش کش ہے۔ شیعہ حضرات کی جانب سے یہ اعلان کر دیا گیا تھا کہ مجھے وہاں داخل نہ ہونے دیں گے ایز پورٹ ہی سے داپس جانے پر مجبور کر دیں گے۔ لیکن اللہ تعالیٰ نے کچھ ایسے حالات پیدا فرمائے کہ میرا وہاں کا دورہ بہت کامیاب رہا۔ اس کا سب سے بڑا فائدہ یہ ہوا کہ شیعہ سنی اختلاف میں کچھ کمی واقع ہوئی۔ وہاں کے ایک بہت بڑے شیعہ عالم نے میری تقریر کی بہت تعریف بھی کی تھی۔ یہ معاملہ نہیں میں ہوا تھا جو بلوستان کا قدمی اور مرکزی شہر ہے۔ یہ تہذیب و ثقافت کا بھی مرکز ہے اگرچہ انتظامی اعتبار سے اب سکردو کی اہمیت زیادہ ہے۔ اس دفعہ اللہ کے فضل و کرم سے میں نے سکردو میں وہ تقریریں کیں۔ ان میں دردیں قرآن خطاباتِ عام اور خطاباتِ جمعہ شامل ہیں۔ اس کے علاوہ ایک استقبالیہ بھی ہوا۔ اس کے بہت اچھے شانگ برآمد ہوئے اور شیعہ حضرات نے کہا کہ اگر ایسا ہے جیسا کہ

آپ نے بیان کیا ہے تو ہمیں کچھ اندر یہ نہیں ہے۔ اب وہاں کی فضائی اللہ بہت اچھی ہو گئی ہے۔ وہاں میرے قیام کی آخری رات کو ایک ہوٹل میں استقبالیہ تھا۔ اس میں شہر کی انتظامیہ کے اعلیٰ افسران اور معروف شخصیتوں کے علاوہ اہل تشیع کے چوٹی کے رہنماء بھی موجود تھے۔ یہ اجتماع بڑے خوش گوارماحول میں ہوا۔ مجھے اب شدت سے احساس ہے کہ اگر ان مسائل پر سنجیدگی کے ساتھ غور کیا جائے اور سیاسی معاملات سے بالاتر ہو کر بات کی جائے تو اس ساری فرقہ داریت میں جس کا افسانہ کچھ زیادہ ہی گھٹر لیا گیا ہے خاصی کی واقع ہو سکتی ہے۔ ان معاملات میں جلتی پر تیل کا کام سیاسی اغراض و مقاصد کرتے ہیں۔ جب سیاسی مفاد کے حصول کے لیے مذہب کو استعمال کیا جاتا ہے تو نہ ہی اور فروتنی اختلافات کو ہوا ملتی ہے۔ اصل میں یہ سب مذاہب ہیں وین تو ایک ہی ہے۔ حضرت آدم سے حضرت محمد ﷺ تک دین ہمیشہ ایک ہی رہا ہے۔ ہاں البتہ شریعت بدلتی رہی ہے لیکن دین موسیٰ دین عیسیٰ دین نوح اور دین محمدی ﷺ میں کوئی فرق نہیں۔ اسی طرح ہمارے ہاں جتنے بھی اختلافات ہیں وہ فقہی اور جزوی نوعیت کے ہیں۔ اگر وحدتِ دینی کا تصور ہو تو ان اختلافات کی اہمیت خود بخوبی ہو جائے گی اور یہ پس منظر میں چلے جائیں گے۔ مگر جب پیش نظر اپنی بھیڑوں کو جمع کرنا ہو اپنی تعداد بڑھانی ہو اور آئندہ ایکشن کے لیے وہ لوگوں کا اہتمام کرنا ہو تو پھر ان اختلافات کو خوب اچھا لانا اور اضافات کو نمایاں کیا جائے گا۔

الحمد للہ! میرے ان دو ووردوں سے وہاں کے حالات میں بہتری کی صورت پیدا ہوئی ہے اور ایک خوش گوارماحول پیدا ہو گیا ہے۔ وہاں ہے کہ اللہ تعالیٰ اس کیفیت کو برقرار رکھئے اور حزیرید بہتری کے آثار پیدا فرمائے!

ملکی حالات

چھپلے دو ہفتے کے دوران میں وونہایت اہم واقعات تو ملکی سطح پر رونما ہوئے ہیں اور ایک چھوٹا سا معاملہ اس مسجد اور میری ذات سے متعلق ہونے کی بنا پر قابل ذکر بن گیا ہے۔ اگر چہاپنی جگہ اس کی کوئی خاص اہمیت نہیں ہے۔

صدر مملکت اور چیف مارشل لاءِ ایڈن فٹریٹ نے ۱۲ اگست ہی کو جمع کی نماز کے بعد وفاقی کونسل میں ایک مفصل تقریر کی اور اس میں ایک سیاسی ڈھانچا یا مستقبل کا دستوری خاکہ تفصیل کے ساتھ بیان کیا۔ اس کے ساتھ ہی ۱۳ یا ۱۵ اگست سے ایم آرڈی نے سول نافرمانی کی تحریک شروع کی۔ وہ اگرچہ ملک گیر سطح پر ہوئی لیکن اس کا معاملہ تین صوبوں میں تو پر امن تحریک کا رہا اور صرف گرفتاریاں پیش کی گئیں، البتہ صوبہ سندھ میں صورت حال نہایت تشویش ناک اور ہم سب کے لیے ایک بڑا ٹکڑا فکری ہے۔

گزشتہ دس بارہ دنوں کے دوران میں جو صورتِ حال سندھ میں رونما ہوئی تھی، اب اس میں کچھ کی واقع ہو چکی ہے۔ بحیثیت مجموعی سندھ میں جو کچھ ہوا وہ اچھے صحافیوں نامہ نگاروں اور تجزیہ نگاروں کی توقعات کے بالکل بر عکس ہوا ہے۔ اسلام آباد سے شائع ہونے والے ایک انگریزی اخبار ”دی مسلم“ نے جو تجزیہ کیا ہے، میرے نزدیک وہ سب سے بہتر ہے۔

سندھ کے حالات حکومت اور تجزیہ نگاروں کے لیے تو خلاف توقع ہو سکتے ہیں لیکن میرے نزدیک ایسا بالکل نہیں ہے۔ میں نے اس سے پہلے کئی دفعہ ان کی نشان دہی کی ہے۔ آٹھ ماہ قبل میں نے جو خط صدر رضاء الحق صاحب کو لکھا تھا، اس میں خاص طور پر ان کی توجہ سندھ کے ان حالات کی طرف مبذول کروائی گئی تھی۔ اس میں میرے لیے خوشی کا کوئی پہلو نہیں ہے کہ میری پیشین گوئی درست اور تجزیہ صحیح ثابت ہوا۔ میرے لیے یہ صورتِ حال حد درجہ تشویش ناک اور الم ناک ہے۔ میں اس کی بنا پر شدید صدمے کی سی کیفیت سے دو چار ہوں۔ البتہ ایک خیال ضرور آتا ہے جس کا قرآن مجید میں بعض رسولوں کے قول میں ذکر ہوا ہے، کہ اپنی قوموں کو جس عذاب کی خبر دیتے تھے جب وہ عذاب واقع ہوا تو انہوں نے حضرت کے ساتھ کہا: ہم تمہاری خیر خواہی کا حق ادا کرتے رہے مگر تم اپنے خیر خواہوں اور بھی خواہوں کو پسند نہیں کرتے۔ **﴿يَقُولُونَ لَقَدْ أَبْلَغْتُكُمْ رِسَالَةَ رَبِّيْ وَنَصَّحْتُكُمْ وَلَكِنْ لَا تَتَّبِعُونَ النَّصِيْحَةَ﴾** (الاعراف) یعنی تمہیں ناصحین سے محبت نہیں۔ تم جانتے ہی نہیں کہ کون تمہارا

خیر خواہ ہے اور کون بد خواہ۔

دوسری حقیقت بالکل عیاں ہے کہ سندھ میں جو کچھ ہوا وہ ایم آرڈی کی عمومی تحریک کا مظہر نہیں ہے۔ اس لیے کہ اگر اس تحریک کو سامنے رکھا جائے تو سندھ کا معاملہ بھی لگ بھگ وہی ہونا چاہیے تھا جو اب قیمی میں صوبوں میں سامنے آیا ہے۔ حقیقت یہ ہے کہ سندھ میں اس تحریک کے پیچھے ایم آرڈی کے علاوہ تین طبقات اور ہیں جنہوں نے اس صورت حال سے پورا پورا فائدہ اٹھایا ہے اور بھالی جمہوریت کی تحریک کو تحریک کاری کارنگ دے دیا ہے۔ ان میں اولاً کیونسٹ عناصر ہیں جو عرصے سے منتظر تھے کہ انہیں کوئی موقع ملے کہ وہ اس ملک کے اساسی نظریات پر ضرب کاری لگا سکیں۔ چونکہ ان لوگوں کے میں الاقوامی تعلقات ہیں اور انہیں اس بات کی پوری ثرینگ دی جاتی ہے کہ کس ملک میں کس نجح اور کس جہت سے کام کرنا چاہیے، لہذا ان کو جو نبی موقع ملا انہوں نے اس سے پورا پورا فائدہ اٹھایا۔

دوسراعضراں سندھی قومیت پرستی کا ہے۔ اس کے اسباب و عوامل پر تفصیل سے گفتگو کرنے کا موقع تو نہیں ہے لیکن سندھی نیشنل ازم یا سندھو دیش کی تحریک اب بہت گہری ہو چکی ہے۔ سندھ کے قدیمی باشندے اور نوجوان تعلیم یافتہ طبقہ دونوں اس سے بری طرح متاثر ہو چکے ہیں۔ اس کو سطحی بات سمجھنا بہت بڑا مغالطہ اور خود فرمی کا معاملہ ہو گا۔

تیسرا عامل ہمارا پڑوی ملک بھارت ہے جس نے ہمارے وجود کو ذہنا و قلبًا قطعاً قبول نہیں کیا۔ وہ ہمارے اساسی نظریہ کا دشمن ہے۔ ہم نے ان کے نظریہ کی تردید کر کے اس ملک کی بنیاد رکھی تھی۔ بھارت ماتا جو ان کے لیے بڑی مقدس ہستی ہے، ہم نے اپنے نظریے کی بنیا پر اس کے حصے بخڑے کیے جس کی وجہ سے وہ ہمارے سخت دشمن ہیں۔ ان کے ایجنسٹ ہمارے درمیان یقیناً موجود ہیں اور وہ صرف ہندوؤں میں نہیں ہیں نام نہاد مسلمانوں میں بھی موجود ہیں۔ یوں تو ہر صوبہ میں کچھ نہ کچھ تعداد میں ہندو موجود ہیں مگر ہلکستان اور سندھ میں یہ دوسرے دو صوبوں کی نسبت بہت زیادہ ہیں۔ خاص طور پر صوبہ سندھ میں میں الاقوامی سرحد کے ساتھ ساتھ ان کے مضبوط مرکز ہیں۔

پاکستان میں رہنے والے ہندوؤں کے متعلق کون سا مسلمان نہیں جانتا کہ ان کی

دلی کیفیات کیا ہوں گی؟ پاکستان کو قبول کرنا ان کے لیے ناممکن ہے۔ نظریہ پاکستان ان کے مذہب ان کے عقیدے اور ان کی فلسفے سے بعید ہی نہیں بلکہ متفاہ ہے۔

یہ بڑی نظرناک بات ہے کہ ان تینوں عنصر نے مل کر یہ گزبہ پھیلائی ہے۔ ہندوستان کی پارلیمنٹ میں اس کا تذکرہ ہی نہیں ہوا، مفصل بحث ہو چکی ہے۔ ان کے وزیر خارجہ کی طرف سے ان واقعات پر بڑے محتاط انداز میں تبصرہ کیا گیا ہے جو اس بات کی نیازی کر رہا ہے کہ ان کی سوچ کس رخ پر آگے بڑھ رہی ہے۔ ان حالات کو دیکھتے ہوئے بھی اگر کوئی یہ کہے کہ حالات تشویش ناک نہیں بلکہ محض افسوس ناک یہ تو وہ یا تو خود شدید مغالطہ میں بٹتا ہے یا عوام کو جان بوجھ کر دھوکا میں رکھنا چاہتا ہے۔

لی اوقت یہ ہرگز مشکل نہیں ہے کہ موجودہ ایجیٹیشن اور تحریک کاری کو کچل کر رکھ دیا جائے۔ یہ ایک ملک کے اپنے صوبے کا معاملہ ہے۔ جب فوج کی علاقت کے امن و امان کی ذمہ داری سنjalati ہے تو پھر کسی کے بس میں نہیں ہوتا کہ زیادہ دیر تک اس کا مقابلہ کر سکے۔ لہذا اس میں کوئی شک نہیں کہ اسے وقت طور پر و پایا جا سکتا ہے۔ آج کے ایک اخبار میں ادا ریڈیجیٹکھا گیا ہے جس کا عنوان ہے ”پہلے راؤنڈ کی فتح کے بعد“ یعنی اس اخبار کے میر کے نزدیک پہلے راؤنڈ میں حکومت کو فتح عاصل ہو چکی ہے۔ مشرقی پاکستان میں بھی فوج نے پہلے راؤنڈ میں حالات پر مکمل طور پر قابو پالیا تھا۔ سندھ کا معاملہ تو وہاں کے مقابلے میں نسبتاً بہت آسان ہے اس لیے کہ مشرقی پاکستان مغربی پاکستان سے زمینی طور پر ملحق نہ تھا۔ سندھ کا قطعہ ہم سے ملا ہوا ہے اس لیے یہاں کسی بھی صورتِ حال سے نہایت آسانی کے ساتھ نبٹا جا سکتا ہے۔

اس سلسلے میں یہ بھی کہا جا سکتا ہے کہ ایسے حالات تو ہر ملک میں ہوا ہی کرتے ہیں۔

ہر ملک کے بعض علاقتے ترقی یافتہ ہوتے ہیں، بعض اپس ماندہ ہوتے ہیں جنہیں ترقی یافتہ علاقوں سے شکایت رہتی ہی ہے۔ یہ ایک قدرتی امر ہے۔ خود ہندوستان میں آئے دن یہ ہوتا رہتا ہے۔ کبھی جنوبی ہندوستان میں بڑا طوفان اٹھتا ہے، کبھی شمال مشرقی کونے میں فیادات ہوتے ہیں۔ ابھی حال ہی میں بھارتی صوبہ پنجاب میں ایک طوفان اٹھا ہے۔

لہذا ان واقعات کو تشویش کی نگاہوں سے دیکھنے کی ضرورت نہیں۔

ان دونوں باتوں کے علی الرغم میں اس بات کو دہرا رہا ہوں کہ ہمارے مخصوص حالات کے پیش نظریہ واقعات بہت خطرناک ہیں۔ کسی درجے میں ان کی اہمیت کو کم کرنا یا اس صورت حال سے صحیح معنی میں عہدہ برآ ہونے کی کوشش نہ کرنا ملکی بقا اور سالیت کو شدید نقصان پہنچا سکتا ہے۔ اس ضمن میں آپ کی توجہ دو، ہم اور اسائی امور کی طرف مبذول کروانا چاہتا ہوں۔

اول یہ کہ پاکستان ایک نظریاتی ملک ہے۔ اس کی نظریاتی جزوں پر اگر کوئی وار ہو اور وہ کاری بھی ہو تو یہ نہایت مہلک ثابت ہو گا۔ ہندوستان کوئی نظریاتی ملک نہیں بلکہ خالص جغرافیائی ریاست ہے۔ وہاں نظریہ کی کوئی اہمیت نہیں ہے۔ ہمارا معاملہ ہندوستان سے بہت مختلف ہے۔ کوئی واقعہ خواہ وہ جنم کے اعتبار سے چھوتا ہی کیوں نہ ہو اگر ہمارے نظریے پر ضرب لگاتا ہو تو نتائج کے اعتبار سے یہ انتہائی خطرناک ہو گا۔ حالات کی ستم نظریتی دیکھئے کہ بر صیر پاک و ہند کے جس صوبے میں مسلم لیگ قائم ہوئی اور پلی بڑھی، جہاں طویل ترین عرصے تک اُس کی وزارت قائم رہی اور جو گویا نظریہ پاکستان کا سب سے بڑا علم بردار تھا، سب سے پہلے اسی صوبے نے اس نظریے سے دست برداری اختیار کی اور ہم سے علیحدہ ہوا۔ اس سے قطع نظر کہ اس میں کس کی غلطی کتنی تھی، نتیجہ یہ نکلا کہ سب سے پہلے مسلم بھاگ ہی نے نظریہ پاکستان کو ترک کیا۔ اگر وہ ہم سے صرف الگ ہوتا اور مشرقی پاکستان کے نام کو برقرار رکھتا تو بات مختلف ہوتی۔ ہمارے خلاف ان کو اگر کچھ شکایات ہیں اور وہ ہم سے شاکی تھے کہ ہم نے ان کے حقوق غصب کر لیے ہیں تو ایسا معاملہ تو بعض دفعہ و حقیقی بھائیوں کے درمیان بھی ہو جاتا ہے۔ اس کی وجہ سے ان کے تعلقات ختم نہیں ہو جاتے۔ علیحدگی ہو جاتی ہے الگ گھر بنائیتے ہیں لیکن وہ اپنے برادرانہ رشتہ کو ختم نہیں کرتے۔ مشرقی پاکستان والوں نے اگر صرف علیحدگی اختیار کی ہوتی تو میں ہرگز یہ نہ کہتا کہ انہوں نے نظریہ پاکستان سے دست برداری اختیار کی۔ اس کے بر عکس انہوں نے پاکستان کا نام تج دیا اور اپنی نئی شاخت لسانی یا وطنی قومیت کی بنیاد پر رکھی، یعنی ”بھگ

دیش"۔ اسم علم بہت اہمیت کا حامل ہوتا ہے۔ محمد اللہ ہمارا ملک وہ ہے جس کے نام میں جزو لا ینک کے طور پر اسلام موجود ہے۔ یہ "اسلامی جمہوریہ پاکستان" ہے۔ اسی طرح موریطانیہ کو بھی یہ اعزاز حاصل ہے کہ اس نے اپنے نام کے اندر اسلام کو داخل کیا ہے۔ ان دو کے علاوہ پوری دنیا میں کوئی ایسا ملک نہیں جس نے اپنے نام میں اسلام کو شامل کیا ہوا ہے۔ نام کی اہمیت کا اندازہ اس مثال سے لگا بیجیے کہ اگر دو افراد مل کر ایک نام سے کوئی کار و بار شروع کرتے ہیں تو جب ان کے علیحدہ ہونے کی نوبت آتی ہے تو جھگڑتے ہیں کہ اس نام کو کون استعمال کرے گا۔ اس قضیے کو پھر اس طرح چکایا جاتا ہے کہ اس نام کی قیمت مقرر کی جاتی ہے۔ اگر مشرقی پاکستان کے بھائی ہم سے اس بات پر جھگڑتے کہ اس نام پر ہمارا زیادہ حق ہے تو ہمیں خوشی ہوتی کہ انہوں نے اس نظریہ کے ساتھ قلبی اور ذہنی لگاؤ کا ثبوت دیا۔ مگر یہاں اس کے بالکل بر عکس ہوا کہ انہوں نے اس کو دمڑی کے برابر بھی نہیں سمجھا اور نہایت نفرت کے ساتھ اٹھا کر ڈر پھینک دیا۔

حالات کا مزید جبری ہے کہ اس بچے کھج پاکستان جس کو حقیقت میں "مغربی پاکستان" کہنا چاہیے میں سندھ وہ واحد صوبہ ہے جس میں مسلم لگی وزارت قائم ہوئی۔ یہ صوبہ موجودہ پاکستان میں مسلم لیگ کا گزہ تھا۔ اس کے ساتھ اس کو یہ امتیازی فخر بھی حاصل ہے کہ یہ بائی پاکستان قائد اعظم محمد علی جناح کی جانے پیدائش ہے۔ آج اسی صوبہ میں اس مملکت کی نظریات کی جڑوں پر کاری ضرب لگائی جا رہی ہے۔ یہ میرے نزدیک انتہائی خوف ناک معاملہ ہے۔ اس پر یہ کہہ کر مطمئن ہو جانا کہ یہ مٹھی بھر لوگوں کی کار گزاری ہے، شتر مرغ کے روایتی انداز سے کسی طرح مختلف نہیں ہے۔ پچاس پچاس ہزار افراد بہر نکل آئے یہ مٹھی بھر لوگ نہیں ہو سکتے۔ یہ بات اب پوری طرح سامنے آچکی ہے کہ سندھی زمیندار اور وڈیرے خود اس تحریک کی سر پرستی ہی نہیں بلکہ باضابطہ سر برآہی کرو رہے ہیں۔ ممتاز بھٹو صاحب کا یہ کہنا کہ ہر سندھی نوجوان کے دل پر "سندھو دیش" کے الفاظ لکھے ہوئے ہیں، یکسر غلط نہیں ہے۔

دو مہندوستان کے مقابلے میں ہمارے جغرافیائی حالات بہت مختلف ہیں۔ اسی

وجہ یہ ہے کہ ہمارے چاروں کے چاروں صوبے "سرحدی" ہیں۔ دو صوبے مشرقی سرحد سے ملے ہوئے ہیں اور دو مغربی سرحد سے ملختے ہیں۔ ہندوستان کا معاملہ یہ ہے کہ وہاں اگر بیک وقت دو چار صوبوں میں جھگڑے اور مظاہرے چل رہے ہوں تو بھی کوئی تشویش کی بات نہیں کیونکہ وہ ایک بہت بڑا ملک ہے اور اس کے صوبوں (ریاستوں) کی تعداد میں سے بھی متجاوز ہے۔ پھر یہ کہ اس کے اکثر صوبوں کی سرحدیں دشمن ملک سے نہیں ملتیں۔ ہمارا معاملہ یہ ہے کہ دو صوبوں کے ساتھ افغانستان ہے، جہاں پر اصلًا روس کی حکومت ہے اور دو صوبوں کی سرحدیں ہندوستان سے ملختے ہیں جو ہمارا پیدائشی دشمن ہے۔ اس اعتبار سے ہمارے یہاں کا ایک معمولی واقعہ بھی نہایت اہمیت اور دُور رسمتائج کا حامل بن جاتا ہے۔

یہ دو اسباب ہیں جن کی بنا پر ہم اپنے ملک کے حالات و واقعات کی تشویش ناکی کے جنم اور طول و عرض کو عام پیانوں سے نہیں ناپ سکتے۔ جو کچھ ان دونوں ہمارے صوبے سندھ میں ہوا ہے، اس سے کئی گناہ زیادہ سنگین واقعات اگر بھارت کے کسی صوبے میں رونما ہوتے تو بھی وہ اتنے تشویش ناک نہ ہوتے جتنے کہ یہ واقعات ہمارے لیے ہیں۔ جب صورتِ حال کی سنگین واضح ہو گئی تو اب آئیے مسئلے کے حل کی طرف! اس سلسلے میں دو اعتبارات سے غور کرنا ہوگا۔ ایک یہ کہ اس صورتِ حال کا اساسی سبب کیا ہے اور اس کا مستقل حل کیا ہے! دوسرے یہ کہ وہ ہنگامی اسباب کیا ہیں جنہوں نے صورتِ حال کو فوری طور پر اس درجہ تشویش ناک بنادیا ہے اور ان کے تدارک کے لیے فوری اقدامات کون سے ضروری ہیں!

ہماری مشکلات کے اصل سبب اور ان کے مستقل حل پر میں نے متعدد بار اظہار خیال کیا ہے۔ اس وقت میں اس کا لب لباب عرض کروں تو وہ بھی دو سطحوں میں ہوگا۔ ایک یہ کہ پاکستان ایک نظریاتی مملکت کی حیثیت سے وجود میں آیا تھا لیکن اس کے قیام کے بعد نہ صرف یہ کہ اس نظریہ کی طرف عملی پیش قدمی نہیں ہوئی بلکہ اس کے بر عکس مخالف نظریات کو فروع حاصل ہوا۔ بخی اور سرکاری دونوں سطحوں پر ان کی پشت پناہی ہوئی۔

اس کا جو مطلقی نتیجہ برآمد ہونا چاہیے تھا وہ ہو کر رہا، یعنی پہلے یہ دولخت ہوا اور چونکہ اس کے بعد بھی صورت حال میں کوئی حقیقی تبدیلی نہیں آئی، لہذا وہی عمل مزید گم ہیر شکل اختیار کر رہا ہے اور پچھے بچائے پاکستان میں بھی شکست و ریخت کے آثار ظاہر ہو رہے ہیں۔ یہ ایک بدیہی امر ہے کہ اگر کوئی ملک وطنی قومیت پر قائم ہو تو وطن پرستی کا جذبہ ہی اس کو سہارا دے گا جبکہ اگر کوئی ملک لسانی قومیت کی بنیاد پر وجود میں آیا ہو تو وہ لسانی قومیت ہی اس کو سہارا دے گی۔ پاکستان کے لیے ایسا کوئی سہارا موجود نہیں ہے بلکہ اس کی بنیاد ایک نظریہ پر ہے۔ چونکہ اس کی طرف پیش رفت نہیں ہوئی، لہذا مطلقی نتائج پیدا ہو کر رہے۔ آج سے بارہ سال پہلے اس کے اسائی نظریے کی تردید سابقہ مشرقی پاکستان میں ہو چکی ہے۔ اس وقت بھارتی لیڈروں نے علی الاعلان کہا کہ نظریہ پاکستان ختم ہو چکا ہے اور ہم نے ایک ہزار سالہ شکست کا بدلہ چکایا ہے۔ اس وقت جو صورت حال سندھ میں پیش آئی ہے وہ بھی اسی عمل کا ارتقا ہے یا اسی حادثہ مشرقی پاکستان کی صدائے بازگشت!

اگر آپ ذرا گھرائی میں اُتر کر دیکھیں تو ہمارا معاملہ براہ راست اللہ کے ساتھ ہے۔ ہم نے اس ملک کا مطالبہ اس نظرے کے ساتھ کیا تھا کہ ”پاکستان کا مطلب کیا؟ لا اللہ الا اللہ۔“ گویا ہم نے اللہ سے وعدہ کیا تھا کہ: اے اللہ! اگر تو ہم کو یہ ملک عطا فرمادے تو ہم اس میں تیرا قانون نافذ کریں گے اور تیرے دین حق کا بول بالا کریں گے۔ اللہ تعالیٰ کا اٹلی قانون ہے کہ جب کوئی قوم ایسا وعدہ کرے تو اللہ تعالیٰ اس کو ضرور موقع عنایت فرماتے ہیں اور پھر دیکھتے ہیں کہ وہ کیا کرتی ہے۔ بغوانے الفاظ قرآنی **﴿فَتَنْظُرُ كَيْفَ تَعْمَلُونَ﴾** (یونس) اس طرح ان پر اللہ کی محنت قائم ہو جاتی ہے۔ چنانچہ پھر اگر وہ وعدہ خلافی کرتے ہیں تو اس کی نقد سزا اسی دنیا میں دی جاتی ہے۔

قرآن مجید میں سورہ توبہ میں ذکر ہے کہ کچھ لوگوں نے اللہ سے دعا کی کہ ہم کو دولت عطا فرم۔ اگر تو نے ہمیں دولت دی تو ہم تیری راہ میں خوب خرچ کریں گے۔ صدقہ و خیرات اور انفاق فی سبیل اللہ میں بڑھ چڑھ کر حصہ لیں گے۔ جب اللہ تعالیٰ نے دولت عطا فرمادی اور اپنے فضل سے نواز دیا تو انہوں نے اللہ سے وعدہ خلافی کی اور بخل کرنے لگے۔

اس پر سورۃ التوبہ میں فرمایا گیا:

**﴿فَاعْقِبُهُمْ بِنِفَاقًا فِي قُلُوبِهِمْ إِلَى يَوْمٍ يَلْقَوْنَهُ بِمَا أَخْلَفُوا اللَّهَ مَا
وَعَدُوهُ كُوَفَّا وَبِمَا كَانُوا يَكْنِيُونَ﴾**

”اللہ تعالیٰ نے اس کی پاداش میں ان کے دلوں میں نفاق ڈال دیا جو اس دن تک ان کے دلوں میں برقرار رہے گا جب وہ اللہ سے ملاقات کریں گے۔ یہ اس سب سے ہوا کہ انہوں نے اس وعدہ کی خلاف ورزی کی جو انہوں نے اللہ سے کیا تھا!“

بالکل یہی معاملہ ہمارے ساتھ ہو رہا ہے۔ ۳۶ سال گزر گئے اور ہم وہیں کھڑے ہیں جہاں سے ہم نے سفر کا آغاز کیا تھا، بلکہ اب تو حال یہ ہے کہ منزل کا نشان بھی نظر وہ سے او جھل ہوتا جا رہا ہے۔ اسلام سے ما یوسی بڑھتی جا رہی ہے۔ کچھ عرصہ قبل ہمارے یہاں ایک ایسی حکومت آئی تھی جس نے سو شلزم کو بدنام کیا اور اس کے بعد کے عرصے میں ہم نے اسلام کے نام کو بدنام کر کے رکھ دیا ہے۔ ہم نے اللہ سے کچھ وعدے کیے تھے پھر ان کی خلاف ورزی کی۔ یہ کسی فرد واحد کا معاملہ نہیں بلکہ پوری قوم اپنے تمام طبقات سمیت اس جرم میں شریک ہے۔ مختلف افراد، گروہوں اور اداروں نے اس میں سے اپنے اپنے حصے کا گناہ کیا یہ۔ اس جرم کی سزا کے طور پر ہم پر جو پہلا کوڑا آج سے بارہ برس قبل پڑا تھا، وہ اتنا شدید تھا کہ ہمارے ایک لاکھ کڑیل جوان قیدی بنے۔ اتنی بڑی شکست اور وہ بھی ہندوؤں کے ہاتھوں، جن پر ہم نے ایک ہزار سال حکومت کی تھی۔ اس پر مستزد ایک مسلمان کے ہاتھوں مسلمان کی گردن کئی۔ مسلمان کے ہاتھوں مسلمان کا سینہ چھلنی ہوا۔ میرے نزدیک اس عذاب خداوندی کا یہ سب سے زیادہ تباہ پہلو ہے۔ قرآن حکیم میں مذکور ہے کہ عذاب خداوندی کبھی اوپر سے آتا ہے، کبھی قدموں تلے سے اور ایک تیری صورت یہ بھی ہے کہ وہ تم کو گروہوں میں تقسیم کر دے اور آپس میں لڑادے اور ایک دوسرے کی طاقت کا مزا چکھائے۔ **﴿أَوْ يَلْبِسَكُمْ شَيْئًا وَيُذِيقَ بَعْضَكُمْ
هَلَّا سَبَعْضٌ ط﴾** (الانعام: ۲۵) یہ تیری صورت پہلے دونوں عذابوں کے مقابلے میں شدید تر ہے جو بنگلہ دیش میں پیش آچکی ہے۔ اللہ کا شکر ہے کہ تا حال سندھ میں نئے اور

پرانے سندھیوں کے درمیان فساد کی صورت پیدا نہیں ہوئی بلکہ معاملہ قدیم سندھیوں اور حکومت وقت کے مابین ہی ہے۔ اس کے لیے بہت احتیاط اور ہوش مندی کی ضرورت ہے کہ کہیں غلطی سے بھی کوئی ایسا اقدام نہ ہو جائے جس سے قدیم اور جدید سندھیوں یعنی سندھیوں اور مہاجریوں یا سندھیوں اور پنجابی آباد کاروں کے مابین تصادم کی صورت پیدا ہو جائے۔ اگر خدا نخواستہ ایسا ہوا تو پھر اس کے بہت تنخ نمان برا آمد ہوں گے۔

اگر ہم نے اپنی روشن نہ بد لی اور اللہ سے کیے ہوئے عہد کو پورا نہ کیا تو یاد رکھیے قرآن حکیم کا ارشاد ہے: ﴿عَسَىٰ رَبُّكُمْ أَنْ يُؤْخِذُكُمْ ۚ وَإِنْ عُذْتُمْ عُذْتُمْ ۖ﴾ (بنی اسرائیل: ۸) یعنی تمہارا رب اب بھی تم پر حکم کرنے کے لیے آمادہ ہے، لیکن اگر تم نے پھر وہی کیا جو اس سے پہلے کر چکے ہو تو پھر ہم بھی وہی کریں گے جو پہلے کر چکے ہیں۔ یعنی ہم پہلے بھی سزا دے چکے ہیں اور دوبارہ پھر دیں گے کیونکہ ﴿فَلَنَّ تَحْدَدَ لِسُنْتَيِ اللَّهِ تَعَالَى ۗ وَلَنَّ تَحْدَدَ لِسُنْتَيِ اللَّهِ تَعَالَى ۗ﴾ (فاطر) اللہ کا قانون نہیں بد لے گا۔ بچاؤ کی صرف ایک صورت ہے اور وہ یہ کہ تم اپنی روشن بدل لو۔ ﴿إِنَّ اللَّهَ لَا يُغَيِّرُ مَا بِقَوْمٍ حَتَّىٰ يُغَيِّرُوا مَا بِأَنفُسِهِمْ ۖ﴾ (الرعد: ۱۱)

خدا نے آج تک اس قوم کی حالت نہیں بد لی
نہ ہو جس کو خیال آپ اپنی حالت کے بد لئے کا!
اگر تم اپنی حالت بدل لو گے تو پھر ہم بھی اپنے معاملے کو بدل لیں گے اور ہماری رحمت تمہیں اپنے سائے میں لے لے گی!

اس موقع پر بے اختیار میراڑ، ان اس واقعے کی جانب منتقل ہو گیا ہے جب سقوطِ ڈھاکر کے بعد بھٹو صاحب ماسکو گئے تھے۔ وہاں وزیر اعظم کو سجن نے استقبالیے میں تقریر کرتے ہوئے یہ الفاظ کہے تھے کہ جو کچھ ہم نے مشرقی پاکستان میں کیا، اس پر ہمیں کوئی ندامت نہیں ہے اور اگر دوبارہ وہی حالات پیدا ہو گئے تو ہم پھر وہی کریں گے جو مشرقی پاکستان میں کر چکے ہیں۔ گویا کہ اہل پاکستان کے لیے معاملہ بیک وقت آسمانی بھی ہے اور زمینی بھی۔ اللہ کے ساتھ بھی ہے اور انسانوں کے ساتھ بھی۔ ایک جانب ہم عذاب

خداوندی کے از لی وابدی قانون کی زد میں ہیں جبکہ دوسری جانب ایک پر پاور کی واضح اور صریح دھمکیوں کی زد میں ہیں جس کی سرحد میں اب ہم سے براہ راست ملحت ہو چکی ہیں۔ ہمارے اس اساسی مسئلے کا پاسیدار حل یا بالفاظ دیگر عذاب خداوندی کوٹا لئے کا ایک ہی ذریعہ ہے کہ اپنی سابقہ روشن پر حقیقی پشمنی کے ساتھ اللہ کی جانب میں رجوع اور صدقِ دل سے توبہ تجدید ایمان اور تجدید عہد۔ یہ کام افراد اپنی جگہ کریں اور پورا ملک میں حیثِ القوم کرے۔ تب ہی امید کی جا سکتی ہے کہ رحمتِ خداوندی ہماری جانب متوجہ ہو اور ہمیں از سر نوتوں یک جہتی اور ملکی استحکام کی نعمتیں میر آ جائیں۔ یہ تشخیص و تجویز میں نے پاکستان کے طول و عرض میں اپنے ڈوروں کے دوران تقریروں اور خطاباتِ عام میں بارہا پیش کی ہے۔ یہی وہ مقصد ہے جس کے حصول کے لیے میں نے پہلے مرکزی انجمن خدام القرآن اور بعد ازاں تنظیم اسلامی قائم کی۔ تنظیم اسلامی کی اساسی دعوت ”تجدد ایمان“ توبہ اور تجدید عہد“ ہے۔ ہمارا اصل اور بنیادی پیغام یہی ہے کہ اللہ کے ساتھ کیے ہوئے عہد کی از سر نو تجدید کرو اور اپنی سابقہ کوتا ہیوں پر صدقِ دل سے معافی مانگو۔ کیا عجب کہ اللہ تعالیٰ ہمیں اپنی آغوشِ رحمت میں لے لے اور ہمارے شخصی، قومی اور ملکی حالات صحیح نہیں اختیار کر لیں۔ بقول جگر مراد آبادی ۔

چمن کے مالی اگر بنا لیں موافق اپنا شعار اب بھی
چمن میں آسکتی ہے پلٹ کر چمن سے روپھی بہار اب بھی

فوری اقدام

اس وقت ہم جس ہنگامی صورتِ حال سے دو چار ہو گئے ہیں، اس کی علیینی کو ختم کرنے کے لیے فوری اقدامات کے ضمن میں بھی ایک تجویز پیش کرنا چاہتا ہوں۔ اسی غرض سے اس اجتماع میں میرے اس خط کی مطبوعہ نقول تقسیم کی گئی ہیں جو آٹھ ماہ قبل (یہ ۲ دسمبر ۱۹۸۲ء کو) صدر پاکستان جزل محمد ضیاء الحق صاحب کو ارسال کیا گیا تھا۔ میں یہ تجویز اس لیے ہرگز پیش نہیں کر رہا ہوں کہ مجھے کوئی سیاسی قدم اٹھانا ہے۔ اس خط کو پیش کرنے کا سبب یہ ہے کہ یہ اجتماع جمعہ ہی میرے رابطہ عوام کا واحد ذریعہ ہے جہاں محمد اللہ ہر قسم

کے لوگ آتے ہیں۔ سیاسی ذہن رکھنے والے بھی اور خالص مذہبی مزاج کے حامل بھی۔ حکومت کے حامی اور موید بھی اور مخالفانہ ذہن رکھنے والے بھی۔ کچھ ایسے حضرات بھی جن کی رسائی ایوان حکومت تک ہے۔ اسی لیے میں اس مجمع میں یہ تجاذب یز پیش کر رہا ہوں تاکہ اگر آپ ان کو صحیح سمجھیں تو پھر امکانی حد تک انہیں پھیلائیں۔

اس خط کے چار حصے ہیں۔ پہلے حصے میں اس امر کی وضاحت کی گئی ہے کہ میں مرد جمعی میں ہرگز سیاسی آدمی نہیں ہوں لیکن میرے نزدیک کوئی باشور مسلمان خالص غیر سیاسی نہیں ہو سکتا۔ بظاہر اس میں ایک تضاد محسوس ہوتا ہے لیکن اس کا سیدھا حل یہ ہے کہ انتخابی سیاست جس کا مقصد حصول اقتدار ہوتا ہے، اس کے حوالے سے تو چونکہ میں اس حصی نتیجے تک پہنچ چکا ہوں کہ موجودہ حالات میں اس کے ذریعے اسلام کی کوئی خدمت سرانجام نہیں دی جاسکتی لہذا اس کو تو میں نے اپنے لیے منوع عرض (out of bounds) قرار دے لیا ہے۔ چنانچہ جماعتِ اسلامی سے میری علیحدگی بھی اسی بنیاد پر ہوئی تھی۔

اب میں نے جو جماعتِ قائم کی ہے، اس نے بھی یہ طے کر لیا ہے کہ وہ اس انتخابی سیاست میں کبھی حصہ نہیں لے گی۔ البتہ ملک کے مسائل پر غور کرنا، ملکی حالات کا مطالعہ کرنا، مشاہدہ کھلے ذہن اور کھلی آنکھوں سے کرنا اور ان پر اپنی رائے دینا ہر ایک شہری کا فرض ہے۔ اگر وہ ایسا نہیں کرتا تو اپنی ذمہ داری کی ادائیگی سے کوتا، ہی کا ارتکاب کرتا ہے۔ یہی وجہ ہے کہ میں نے واقعی کوسل سے استغفاری دیتے وقت صدر صاحب سے یہی کہا تھا کہ چونکہ میں مرد جمعی میں سیاسی آدمی نہیں ہوں اور مجلس شوریٰ کو آپ نے سیاسی عمل کا نقطہ آغاز قرار دے دیا ہے، لہذا اب میں اس کا رکن نہیں رہ سکتا۔ البتہ عوام اور حکام دونوں کے غلط کاموں پر تقدیم اور اپنی صوابید کے مطابق ان کی رہنمائی اور خیرخواہانہ مشورہ ہر مسلمان پر فرض ہے۔ ازروئے فرمان نبوی "الَّذِينَ الْمُصْنِعُونَ" یعنی "دین تو نام، ہی نصع وَ أَخْلَاصُ أَوْ خَيْرُ خواهی وَ وَفَادَاری کا ہے۔" جب پوچھا گیا "لِمَنْ يَا رَسُولَ اللَّهِ؟" یعنی "حضور! کس کے ساتھ؟" تو ارشاد ہوا: "لِلَّهِ وَ لِكِتَابِهِ وَ لِرَسُولِهِ وَ لِأَئِمَّةِ الْمُشْلِّينَ وَ عَامِّيْهِمْ" یعنی "اللہ اور اس کی کتاب اور اس کے رسول ﷺ کے ساتھ اخلاص و

وفاداری اور مسلمانوں کے اولو الامر اور عوام دونوں کے ساتھ نصیح و خیر خواہی! ”جب بھی ضرورت ہوئی، میں نے پورے اخلاص و خلوص کے ساتھ رائے دی ہے اور ہر ممکن ذریعے سے اپنا مشورہ بلند ترین سطح تک پہنچانے کی کوشش کی ہے۔ یہ دوسری بات ہے کہ ہمیشہ سے یہی ہوتا چلا آ رہا ہے کہ حقیقی خیر خواہوں اور بھی خواہوں کی بات پر توجہ نہیں دی جاتی۔

بِخَوَاءَ الْفَاقَٰٰ قُرْآنٰ: (وَلِكُنْ لَا تُجْبِيُونَ الْغُصِّيْحَيْنَ ⑤) (الاعراف) خاص طور پر وہ لوگ جو اقتدار کی کرسی پر متمکن ہو گئے ہوں انہیں عموماً ناصحین اچھے نہیں لگتے بلکہ چاپلوسی کرنے والے پسند آتے ہیں۔ اکثر ویژترا یے ہی لوگ صاحب اقتدار لوگوں کا قرب حاصل کرتے ہیں جن کو خوشنام کے فن میں کمال حاصل ہوتا ہے۔ بد قسمی سے ہمارے ملک میں آج کل کچھ ایسی ہی صورت حال پیدا ہو گئی ہے۔

اس خط کے دوسرے حصے میں میں نے لکھا ہے کہ اس ملک میں اسلامی نظام کے نفاذ کے معاملے میں میں آپ سے قطعاً مایوس ہو چکا ہوں۔ آپ نے اس سلسلے میں جتنے اقدامات کیے ہیں، وہ سب نیم دلانہ ہیں اور چونکہ اصل وقت گزرنے کے بعد کیے گئے ہیں، لہذا مخالفانہ رو عمل ان کی راہ کی رکاوٹ بن گیا۔

تحریک نظامِ مصطفیٰ نے لوگوں میں جو جوش و خروش پیدا کر دیا تھا اگر اس کے فوراً بعد بڑے سے بڑا قدم بھی اٹھایا جاتا تو کسی کو اس کی راہ میں مزاحم ہونے کی ہرگز جرأت نہ ہوتی۔ میں نے اگست ۱۹۸۰ء میں منعقدہ علماء کونشن میں صدرِ مملکت کو مخاطب کرتے ہوئے بھی یہ بات کہی تھی کہ آپ نے بھی وہی غلطی کی ہے جو پاکستان میں بر سر اقتدار آنے والی پہلی ٹیم نے کی تھی۔ قیامِ پاکستان کے وقت بھی عوام میں ایسا جذبہ موجود تھا کہ بڑے سے بڑا قدم اٹھایا جا سکتا تھا اور کسی کو چھوٹ کرنے کی جرأت نہیں تھی مگر جوں جوں وقت گزرتا گیا، جذبہ سرد ہوتا چلا گیا اور فتنے کھڑے ہوتے چلے گئے۔ بالخصوص فروعی و فقہی اخلاقیات نفاذِ اسلام کی راہ کا سب سے بڑا پھر بن گئے۔ اب آپ نے جو چند اقدامات کیے ہیں، اولًا تو ان میں ترجیحات درست نہیں ہیں۔ دوسرے، توازن موجود نہیں ہے۔ یہ معاملہ کسی طرح درست نہیں ہے کہ ایک طرف آپ زنا کی حد جاری کریں اور دوسری

طرف سر و حجاب کے احکام نافذ نہ کریں۔ میرے تزویک یہ دین پر بھی ظلم ہے اور لوگوں پر بھی۔ دین ایک ناقابل تقسیم وحدت ہے اور اس کے مختلف پہلوؤں کے مابین نہ تجزیہ درست ہے نہ تفریق۔ فرمان خداوندی (أَذْخُلُوا فِي السِّلْمِ كَافَّةً ص) (البقرة: ۲۰۸) کے مطابق آپ کوکل کا کل دین قبول کرنا ہوگا۔ اگر آپ اس کے حصے کریں گے تو یہ بات **﴿أَفَتُؤْمِنُونَ بِعِظِيمِ الْكِتَابِ وَتَكُفُرُونَ بِعِظِيمٍ﴾** (البقرة: ۸۵) کے مصداق بالکل غلط اور عند اللہ اور عند الناس قطعاً ناقابل قبول ہوگی۔

اسی طرح آپ نے شرعی عدالت تو قائم کی لیکن اس کے ہاتھ باندھ دیئے کہ وہ عالمی قوانین کے متعلق کوئی رائے نہیں دے سکتی۔ گویا وہ کوئی نہایت مقدس دستاویز (sacred document) ہے۔ آپ اپنے ہی منتخب شدہ علماء اور بخش حضرات کو یہ حق نہیں دے رہے کہ وہ یہ غور کریں کہ ان قوانین کی کوئی شق خلاف شریعت تو نہیں۔ ابھی حال ہی میں ایک مزید تضاد سامنے آیا ہے۔ معاشرے میں خواتین کے مقام اور مرتبے کے تعین کے بارے میں حکومت کی رہنمائی کے لیے ایک کیشن قائم کیا گیا ہے جس میں ۱۳ تو ایسی بیگمات ہیں جن کے نظریات و رجحانات سے سب بخوبی واتفاق ہیں جبکہ مرد صرف تین شامل کیے گئے ہیں جن میں سے ایک خالد احتق ہیں دوسرے پروفیسر کارسکن اور تیسرا جناب زید اے ہاشمی۔ گویا یہ بات بالکل طے شدہ ہے کہ خواتین کے معاملے میں علماء سرے سے کوئی رہنمائی دے ہی نہیں سکتے یا پھر یہ کہ ان کی رہنمائی ناقابل قبول ہے۔ میں ہرگز یہ نہیں کہتا کہ آپ میری بات مانیں اور میرے نظریات پر ہی عمل پیرا ہوں۔ کیا آپ کو مولانا محمد مالک کاندھلوی، مفتی محمد حسین نعیمی، پیر سید کرم شاہ، مولانا تحقی عثمانی وغیرہم پر بھی کوئی اعتماد نہیں کر دے از روئے اسلام معاشرے میں خواتین کے کردار کے ضمن میں کوئی رہنمائی فراہم کر سکیں؟ الغرض یہ ہیں وہ تضادات جن کے باعث موجودہ حکومت کا نفاذ اسلام کا پورا عمل غیر مؤثر ہی نہیں ہوا بلکہ اٹھے نتائج برپا کر رہا ہے، یعنی یہ کہ عوامی سطح پر اسلام بدنام ہو رہا ہے۔

اب اس خط کے تیسرے حصے پر نظر ڈالیں اور ان الفاظ کو غور سے پڑھیں:

”تاہم پاکستان کی بقا اور اس کے استحکام کے ضمن میں ایک مشورہ میں آپ کی خدمت میں ضرور پیش کرنا چاہتا ہوں اور اصلاً اسی کے لیے یہ عریضہ تحریر کر رہا ہوں، چونکہ مجھے اپنے ذاتی مشاہدات و معلومات اور حالات کے تجزیے اور جائزے سے شدید اندریشہ لاحق ہے کہ مستقبل کا مؤرخ کہیں یہ نہ کہے کہ ۱۹۳۷ء میں پاکستان کے نام سے مسلمانوں کی جو عظیم ترین مملکت وجود میں آئی تھی اسے اول اتو ۱۹۷۱ء میں دولخت کیا ایک شرابی اور زانی ٹولے نے اور پھر اس کے مزید تکڑے ہونے (Balkanisation) کا حادثہ رونما ہوا ایک پابند صوم و صلوٰۃ، دین دار اور پربیز گار شخص کے ہاتھوں! معاذ اللہ!! ثم معاذ اللہ!!“

میں نے ۱۸ اگست ۱۹۸۰ء کو علیحدگی میں بھی صدر صاحب سے یہی بات کہی تھی کہ آپ نے ملک میں سیاسی عمل کو جس طرح بالکل معطل کر کے رکھ دیا ہے، یہ خوف ناک نتائج پیدا کرے گا۔ آپ کے ذہن میں مستقبل کے لیے جو بھی لائش اور خاکہ ہے اس کو عوام کے سامنے لاٹھیں اور اس پر ریفرنڈم کروالیں یا ۱۹۷۳ء ہی کے دستور کے تحت غیر جماعتی بنیاد پر الیکشن کرا کے سوں حکومت کو بحال کر دیں۔ بہر صورتِ عملِ محض ایک تحریکی ذہن پیدا کرنے والا عمل ہے بالکل ایسے جیسے پانی کا بہاؤ اگر وہ دیا جائے تو وہ کسی نہ کسی طرف ضرور مار کرے گا۔ پھر یہی بات میں نے وفاتی کو نسل میں کہی تھی کہ سیاسی عمل کے زیادہ دیر تک روک کر رہنے سے لوگوں کا ذہن تحریکی رُخ پر کام کرنے لگے گا۔

اب ذرا امیرے خط کے صفحہ ۷، ۸ کو غور سے پڑھیے:

”اس ضمن میں اغلبًا آپ کے اطمینان کا باعث یہ ہے کہ آپ کے خلاف کوئی عوامی تحریک نہ تا حال چل سکی ہے نہ ہی اس کا کوئی فوری اندریشہ موجود ہے۔ اس سلسلے میں میں یہ عرض کرنے کی اجازت چاہتا ہوں کہ خدا اس صورتِ حال سے دھوکا نہ کھائیے، اس لیے کہ اس کا اصل سبب یہن الاقوازِ حالات ہیں جن کے باعث پاکستان کے محبوطن بالخصوص دینی و مذہبی مزاج کے اگ کوئی رسک لینے کو تیار نہیں ہیں۔ لیکن ایک تو کون نہیں جانتا کہ یہن الاقوازی حالات میں کوئی تبدیلی کسی بھی وقتِ زونما ہو سکتی ہے اور دوسرے کسی ملک کے بقا و استحکام کے

لیے یقیناً یہن الاقوامی صورتِ حال بھی کسی قدر اہم ہوتی ہے لیکن اصل اہمیت اس ملک کے اپنے عوام کا اطمینان ہوتا ہے۔

اس سلسلے میں بالخصوص ان درون صوبے سندھ جو لاوا پک رہا ہے مجھے یقین ہے کہ اس کا علم آپ کو بھی لازماً ہو گا۔ تاہم میں اس امکان کو بھی یکسر نظر انداز نہیں کر سکتا کہ بعض اوقات صاحب اقتدار کے گردابیے لوگوں کا حصار قائم ہو جاتا ہے جو اسے صحیح صورتِ حال سے مطلع نہیں ہونے دیتے۔ واللہ اعلم!

میرے اندازے میں سندھ میں "سندھو دیش" کے لیے میدان پوری طرح اُسی طور سے ہمارا ہو چکا ہے جیسے مشرقی پاکستان میں "بنگلہ دیش" کے لیے ہوا تھا۔ فرق صرف یہ ہے کہ چونکہ مشرقی پاکستان، ہم سے دور اور کٹا ہوا تھا اس لیے مرکزی حکومت وہاں مؤثر کنٹرول نہ کر سکی جبکہ سندھ چونکہ زمینی طور پر ملحق ہے لہذا یہاں ایسی کسی بھی تحریک کو باسانی کچلا جا سکتا ہے۔ میرے نزدیک اس عامل (factor) پر بہت زیادہ انحصار بھی سخت ناما قبت انداشتی ہے۔

ہمارے سیاسی مبصروں اور تجزیہ نگاروں نے مشرقی پاکستان کی علیحدگی کے اسباب میں سب سے زیادہ اہمیت اس امر کو دی تھی کہ (ایوب خان مرحوم کے) مارشل لاء کے نفاذ نے وہاں کے لوگوں میں سیاسی محرومی کا احساس پیدا کر دیا تھا۔ یوں علیحدگی پسندوں کے ہاتھ میں سب سے بڑی دلیل یہ آگئی تھی کہ فوج چونکہ ساری مغربی پاکستان کی ہے لہذا فوج کی حکومت کے معنی یہ ہیں کہ مغربی پاکستان، مشرقی پاکستان پر حکومت کر رہا ہے۔ آج بعینہ یہی دلیل سندھ کے علیحدگی پسند لوگوں کے ہاتھ میں ہے کہ فوج کا اکثر ویژتھ حصہ پنجاب سے ہے اور کچھ تھوڑا اسا سرحد سے لہذا مارشل لاء کے پردے میں اصلاً پنجاب ہم پر حکومت کر رہا ہے۔

ہرگز رنے والا دن اس دلیل کو قوی سے قوی تر کر رہا ہے!

بنابریں یہی عرض کرتا ہوں کہ خدار اس تعطل کو جلد از جلد رفع کرنے کی جانب واضح پیش قدمی فرمائیے۔ ایسا نہ ہو کہ یہ آتش فشاں پھٹ پڑے اور پھر ملک و ملت کے کسی بھی بھی خواہ کے کیے کچھ نہ ہو سکے!

اس تمہید کے بعد خط کے صفحات ۹، ۱۰ میں وہ تجویز درج ہے جو میں نے سیاسی تعطل

کو ختم کرنے کے لیے پیش کی تھی۔ یہ تجویز آٹھ ماہ قبل پیش کی گئی تھی۔ اگر اس پر اُسی وقت عمل شروع ہو جاتا تو آج صورتِ حال یقیناً مختلف ہوتی اور عوامی سیاست کی گاڑی صحبت مند خطوط پر آگے بڑھ رہی ہوتی۔ افسوس کہ اس پر نہ تو ارباب حکومت نے غور کیا نہ امامان سیاست نے ہی اسے درخواست اتنا جانا۔ نتیجہ ملکی سیاست میں مجاز آراء کا رنگ شدید سے شدید تر ہوتا چلا گیا جس نے میرے تجزیے کے عین مطابق سندھ میں دھماکا کا خیز صورت اختیار کر لی۔

گزشتہ ماہ تقطیمِ اسلامی کی مرکزی مجلس مشاورت میں ہم نے ملکی صورتِ حال پر غور کر کے یہ فیصلہ کیا تھا کہ اب اس تجویز پر عمل کا وقت گزر گیا ہے۔ چنانچہ اب ہم اسے پیش نہیں کریں گے بلکہ ہمارا موقف بھی وہی ہو گا جو ملک کے کم و بیش تمام سیاسی گروہوں کا ہے۔ یعنی یہ کہ ۱۹۷۳ء کا دستورِ فوراً بحال کیا جائے اور انتقالِ اقتدار کے لیے انتخابات کرادیے جائیں۔ البتہ ہم اپنی ترجیحات کے پیش نظر اس سلسلے میں کسی تحریک میں عملی حصہ نہیں لیں گے۔ اب جو سندھ کی موجودہ صورتِ حال سامنے آئی جس کی تیزی و تندی خود میرے اندازوں سے بہت زیادہ ہے، تو ہم نے ازسرِ نوغور کیا اور لاہور میں موجود ارکانِ مجلس مشاورت سے مشورے کے بعد میں نے طے کیا کہ اس تجویز کو دوبارہ وسیع پیمانے پر سامنے لایا جائے۔ موجودہ حالات میں یہی واحد ممکن "در میانی راہ" ہے۔ حکومتِ خواہ کوئی بھی ہوا قدار سے بآسانی دست بردار نہیں ہوا کرتی جبکہ کسی فوجی حکومت سے اقتدار واپس حاصل کرنا تو بالعموم شیر کے منہ سے شکار لینے کے متراff ہوتا ہے۔ کسی عوامی ایجمنیشن کے آغاز کے بعد تو یہ دست برداری مزید مشکل ہو جاتی ہے، اس لیے کہ اسے اعتراف نہ کلت پر محول کیا جا سکتا ہے۔ لہذا اگر ہمارے موجودہ فوجی حکمران ۱۹۷۳ء کے آئین کو سن و عن بحال کر کے فوری انتقالِ اقتدار کے لیے ایکشن کرانے کے مطالبے کو مان لیں تو یہاں کا ایک حد درجہ غیر معمولی ایشارا اور ہر اعتبار سے تاریخی کارنامہ ہو گا۔

اگر بوجوہ وہ ایسا نہ کر سکیں تو کیا کیا جائے؟ کیا مجاز آراء کی موجودہ صورت کو منطقی تسانیج تک پہنچنے دیا جائے؟ یا کوئی اور صورت موجود ہے؟ مجھے اس وقت وہ عبرت آموز

قصہ یاد آ رہا ہے کہ دو عورتیں ایک بچے کی دعویدار تھیں اور کوئی بھی اپنے دعویٰ سے دست بردار ہونے کو تیار نہ تھی۔ کوئی دوسرے شواہد بھی موجود نہ تھے۔ ایسے میں قاضی صاحب نے فیصلہ دیا کہ بچے کے دوٹکڑے کر کے ایک ایک ٹکڑا دونوں کو دے دیا جائے۔ اس پر اصل ماں دست بردار ہو گئی اور اس نے کہہ دیا کہ بچہ دوسری عورت کو دے دیا جائے۔ یوں اصل ماں کی پہچان ہو گئی۔ آج ہمارا ملک کچھ ایسی ہی صورتِ حال سے دوچار ہے۔ کاش کہ کوئی ایک فریق اس ملک کی "اصل ماں" کا کردار ادا کر سکے۔ اگر ایسا نہ ہوا تو شدید اندریشہ ہے کہ جیسے ۱۹۷۱ء میں ملک کے دوٹکڑے ہو گئے تھے اب فوراً نہیں تو کچھ عرصے کے بعد ملک کے مزید ٹکڑے ہو کر رہیں گے۔ معاذ اللہ! ثم معاذ اللہ!! لہذا اشد ضرورت ہے کہ کچھ لوگ بچے میں آئیں اور فریقین کو کسی درمیانی راہ پر متفق کرنے کی کوشش کریں۔ اس سلسلے میں میں نے جتنا غور کیا ہے، اپنی اس آٹھ ماہ قبل کی پیش کردہ تجویز کے سوا کوئی اور درمیانی راہ سامنے نہیں آئی، لہذا اسی کو دوبارہ پیش کر رہا ہوں۔

فیصلہ صرف عوام کا

اس تجویز کا اصل الاصول اور منبع و مداری یہ ہے کہ سب اس بات کو مان لیں کہ ملک کے آئندہ نظام کے فیصلے کا حق یہاں کے عوام کو حاصل ہے، کسی فرد واحد کو نہیں۔ کوئی شخص یہ دعویٰ کرنے کا حق نہیں رکھتا کہ میں اس ملک کے آئندہ نظام کا فیصلہ کر سکتا ہوں۔ یہ ق اس ملک کے رہنے والوں کو مجموعی طور پر حاصل ہے۔ ختم نبوت کے عقیدے کا لازمی نتیجہ یہ ہے کہ آنحضرت ﷺ کے بعد کوئی شخص ذاتی حیثیت میں مامور من اللہ نہیں ہے کہ اس کا حکم واجب الاطاعت بن جائے۔ رسالت کا باب ختم ہو چکا۔ اب تو ﴿وَأَمْرُهُمْ شُوْزِي بَيْتَهُمْ﴾ کا دور ہے۔ اس کا تقاضا اس طرح ہرگز پورا نہیں ہو سکتا کہ آپ اپنی پسند کے کچھ لوگ اپنے گرد جمع کر لیں اور ان سے ڈیک بجوا کر اپنے کسی منصوبے یا ڈھانچے کی تائید و تحسین حاصل کر کے مطمئن ہو جائیں کہ پوری قوم کی طرف سے حمایت ہو گئی ہے۔ دوسری اہم بات یہ ہے کہ صدر صاحب کے پیش کردہ خاکے سے ملک میں دستوری مسائل از سر نو آٹھ کھڑے ہوئے ہیں۔ گویا انہوں نے آئینی حوالے سے

خودکھول دیا ہے۔ حتیٰ کہ پارلیمنٹی اور صدارتی نظام کا معاملہ بھی زیر بحث آگیا ہے۔ اگرچہ میں خود صدارتی نظام کے حق میں ہوں کہ یہ اسلامی نظام حکومت سے زیادہ قریب ہے، لیکن سوال یہ ہے کہ اس کے بارے میں فیصلے کا اختیار کس کو حاصل ہے! ظاہر ہے کہ اس کا فیصلہ عوام کی کثرت رائے سے ہو گا نہ کسی کی شخصی رائے سے۔ آپ اگر پورے خلوص اور اخلاص کے ساتھ اس ملک کے لیے کسی ایک نظام کو بہتر سمجھتے ہیں تو اس کا واحد ممکن اور صحیح راستہ یہ ہے کہ عوام کو اس کا قائل کیجیے۔ آخری فیصلے کا اختیار بہر حال ان ہی کو حاصل ہے۔

اب ضرورت اس بات کی ہے کہ ایک ایکشن تین ماہ کے اندر اندر ایک مجلس شوریٰ منتخب کرنے کے لیے ہو جوان دستوری مسائل کے ضمن میں فیصلہ کرے۔ یہ ایکشن بالکل انہی خطوط پر ہوں جن پر کہ ۱۹۷۷ء کا ایکشن ہوا تھا جس میں تمام سیاسی جماعتوں نے حصہ لیا تھا سو اس ایک فرق کے کہ یہ انتخاب غیر جماعتی بنیاد پر ہوں۔ اس میں قطعاً کوئی حرج نہیں ہے اس لیے کہ یہ ایکشن تشکیل حکومت کے لیے ہو گا، ہی نہیں بلکہ صرف ان دستوری مسائل کو حل کرنے کے لیے ہو گا جو حکومت اور سیاسی جماعتوں کے مابین بنائے زداغ بننے ہوئے ہیں۔ ہماری فوج، جنرل صاحبان اور خود صدر صاحب بھی اسی قوم کے اجزاء ہیں۔ دوسرے طبقات و افراد کی طرح انہیں بھی قوم کی بھلانی کے لیے اپنے خیالات رکھنے کا حق حاصل ہے، لیکن ان کی یہ رائے بھی صرف شورے کی حد تک ہو سکتی ہے۔ اپنا مشورہ وہ قوم کے سرزبر دستی تھوپ نہیں سکتے۔ فیصلہ وہی ہو گا جو عوام کی اکثریت کرے گی۔

جب میں میڈیا کالج میں زیر تعلیم تھا تو جمیعت طلبہ کے زیر اہتمام شائع ہونے والے جریدے پندرہ روزہ ”عزم“ کی ادارت کے فرائض میرے ذمے تھے۔ اس میں دستور سے متعلق مختلف آراء شائع کی جاتی تھیں جن کا مستقل عنوان میں نے اس شعر کو

ہذا رکھا تھا۔

اس سوچ میں ملیاں رہو گئیں، اس فکر میں غنچے سوکھ گئے
آئیں گلستان کی ہو گی دستور بہاراں کیا ہو گا!

یہ ۱۹۵۲-۵۳ء کی بات ہے اور اب ۱۹۸۳ء ہے۔ گویا پورے تیس سال کا عرصہ بیت گیا لیکن ہم ہیں کہ ”زمیں جنبہ نہ جنبہ گلِ محمد“ کے مصدق وہیں کے وہیں کھڑے ہیں۔ اب ہمیں چاہیے کہ لوگوں کو کھلا اختیار دے دیں کہ وہ یہ طے کریں کہ انہیں کون نظام چاہیے۔ شاید آپ گمان کریں کہ اس میں بہت بڑا خطرہ مضر ہے کہ کہیں لا دینیت کے علمبردار یا علاقائیت پرست افراد کی اکثریت منتخب نہ ہو جائے۔ اگر بالفرض والمال ایسا ہے تو آپ کو کیا حق ہے کہ ان پر ان کی مرضی کے خلاف کوئی نظام مسلط کریں؟ بغواۓ الفاظ قرآنی ﴿أَفَأَنْتَ تُكْرِهُ النَّاسَ حَتَّىٰ يَكُونُوا مُؤْمِنِينَ﴾ (یونس) میرے نزدیک ایسا ہرگز نہیں ہے۔ اس کے برعکس اس ملک میں محبتِ دین اور محبتِ وطن افراد کی یقیناً اکثریت ہے اور اگر انہیں آزادانہ ماحول اور مناسب فضائیں موقع دیا جائے تو وہ لازماً پاکستان اور اسلام کے حق میں رائے دیں گے۔ ہوتا یہ ہے کہ جب مسئلہ سیاسی یا معاشی حقوق کا چھڑ جاتا ہے اور لا دینیت کی علم بردار علاقائیت پرست اور علیحدگی پسند تو تم سیاسی یا معاشی حقوق کی دہائی دیتی ہوئی سامنے آتی ہیں تو محبتِ دین اور محبتِ وطن عناصر اس دلیل کے آگے بے بس ہو کر رہ جاتے ہیں۔ انہیں اس شور و غوغائی میں کہ ”یہ ہمارے حقوق کا مسئلہ ہے“ اور ”ہمارے حقوق پر ڈاکا ڈالا گیا ہے“، خاموشی اختیار کرنی پڑتی ہے۔ یہی وہ دلیل ہے جس نے مشرقی پاکستان میں بھی متحده پاکستان کے حامی عناصر کو مفلوج کر کے رکھ دیا تھا۔ آج حقوق کا یہی نظرہ سندھ میں لگ رہا ہے۔ مجھے یقین ہے کہ وہاں بھی اسلام اور پاکستان کے چاہنے والے اکثریت میں ہیں لیکن وہ لوگ اسی دلیل کی وجہ سے غیر مؤثر ہو کر رہ گئے ہیں۔ اصولاً یہ دلیل بڑی قوی ہے۔ آپ جب تک ان کو اس کا تسلی بخش جواب نہیں دیں گے حالات صحیح نہیں ہو سکتے۔ آج کل تو بعض حضرات کنفیڈریشن کی بات کر رہے ہیں۔ اگر خدا نخواستہ بات آگے بڑھی تو شاید وہ اس کی بات بھی نہ کریں۔ آج ہم غور کریں تو قلب کی گہرائیوں سے کسی شدید حسرت آمیز تمنا برآمد ہو گی کہ کاش ۱۹۷۰ء میں مغربی اور مشرقی پاکستان کا کنفیڈریشن بن گیا ہوتا تو وہ موجودہ صورتِ حال سے کتنا بہتر ہوتا! اب ہم سندھ میں پھر اسی قسم کی صورتِ حال سے دوچار

ہیں۔ اگر ہم نے ماضی کے تجربے سے فائدہ نہ اٹھایا تو یہ سخت نتائج بنتیں ہو گی۔

ہمیں چاہیے کہ ہم اس ملک کے عوام کو ایک بھرپور موقع دیں کہ وہ پوری آزادی کے ساتھ یہ طے کر سکیں کہ اس ملک کی منزل اسلام ہے یا کچھ اور۔ مجھے یقین ہے کہ اگر یہ سوال واضح اور دونوں طور پر لوگوں کے سامنے آئے تو مختلف طبقوں اور گروہوں کی polarisation موجودہ تقسیم سے بالکل مختلف ہو گی۔ یعنی ایک طرف وہ لوگ ہوں گے جو اس ملک کی منزل اسلام ہی کو قرار دیتے ہیں اور اسی نسباعین کے پیش نظر پاکستان کی سالمیت اور اتحاد کو دل و جان سے عزیز رکھتے ہیں۔ دوسری طرف وہ لوگ ہوں گے جو کسی دوسرے نظام یا "ازم" کے علم بردار ہیں اور اسی کی جانب پیش قدمی کے لیے علاقائیت پرستی اور علیحدگی پسندی کے رجحانات کو ہوا دے رہے ہیں۔

تیری اہم بات یہ ہے کہ اگر اس تجویز پر عمل کیا جائے تو جو لوگ اسلام اور پاکستان دونوں پر پختہ یقین رکھنے والے ہیں ان پر لازم ہو گا کہ وہ تحریک پاکستان کے سے جوش و خروش کے ساتھ میدان میں آئیں اور اس ملک کے قبلے کو درست کریں۔ ضروری ہے کہ یہ صرف طالع آزمالیذروں کا کھیل بن کے نہ رہ جائے بلکہ اس میں اسلام اور پاکستان سے محبت کرنے والا ہر شخص بھرپور حصہ لے۔ اگر اس کے بر عکس طرز عمل اختیار کیا گیا، قوت کے ساتھ لوگوں کو کچلا گیا اور طاقت کی دلیل کے مل پر بات منوائی گئی تو یہ زخم بہت کھبرے ہوں گے، جس کے لازمی نتائج کے طور پر اسلام اور پاکستان کے حامی عناصر بے بس ہوتے چلے جائیں گے۔ میں حیران ہوں کہ سندھ میں ایم آرڈی کا ایک اہم اور فعال عضر جمیعت علمائے اسلام سے وابستہ لوگوں پر مشتمل ہے۔ ان میں ایک اہم شخصیت مولانا عبدالکریم بیرون شریف والے ہیں جن کے تقویٰ اور تمدین کی قسم کھانی جاسکتی ہے، لیکن وہ سندھ میں اس تحریک کے اہم ترین رہنماء ہیں۔ ایسے لوگ اس تحریک میں کیوں شامل ہیں؟ صرف اسی دلیل کی وجہ سے کہ ہمارے حقوق دبائے جا رہے ہیں، جن کے حصول کے لیے ہمیں لڑنا پڑے گا۔ وہ چاہیں تو دلیل کے طور پر یہ کہہ سکتے ہیں کہ حدیث نبوی "من قتل دون مالہ فهو شهید" کے مطابق جو شخص اپنے مال کی حفاظت کرتا ہوا مارا

جائے وہ شہید ہے تو پھر یہ بھی قرار دیا جا سکتا ہے کہ جو لوگ اپنے حقوق حاصل کرنے کی جدوجہد میں مارے جائیں وہ بھی شہید ہیں۔ عوام میں ان لوگوں کا جواز و رسوخ ہے اس کا کون مقابلہ کر سکتا ہے؟

میں نے اپنے خط میں یہ بات واضح کر دی ہے کہ اس ملک کے آئندہ نظام کا فیصلہ کرنا صاحب صدر یا ان کے رفقاء کا کام نہیں ہے۔ آخر یہ اختیارات کو کس نے دیا ہے؟ اگر وہ یہ کہیں کہ اس کی اجازت پر یہ کم کورٹ نے دی ہے تو اول تو یہ اجازت بہت سی شرائط اور حدود و قیود کے ساتھ دی گئی تھی۔ پھر آپ نے تو پر یہ کم کورٹ پر عبوری دستوری حکم نامہ (P.C.O) نافذ کر دیا جس کی وجہ سے ہماری عدالیہ قابل ترین اور نہایت تجربہ کار تج صاحبان کی خدمات سے محروم ہو گئی۔ بہتر یہی ہے کہ آپ لوگوں کے حقوق اور اختیارات ان کو لوٹا دیجیے کہ وہ جو چاہیں کریں۔ یہ بات انسان کے لیے بڑے اطمینان کا باعث بنتی ہے کہ میرے حقوق میرے ہاتھ میں ہیں اور میں جو چاہوں کر سکتا ہوں۔ اس سے بہت سے منفی جذبات اور زخمی احساسات میں ٹھنڈی پڑ جاتی ہے اور انسان نارمل انداز میں سوچنے اور فیصلہ کرنے کے قابل ہو جاتا ہے۔ اسی لیے اسلام نے قاتل کی جان مقتول کے ورثاء کے ہاتھ میں دے دی ہے کہ تمہیں اختیار ہے کہ چاہو تو جان کے بد لے جان لے لو، چاہو تو اسے دیے ہی معاف کر دو اور چاہو تو خون بہالے کر اس کی جان بخشی کر دو۔ اس احساس سے کہ قاتل کی جان ہمارے ہاتھ اور اختیار میں ہے، ان کے دلوں میں سلگنے والی انتقام کی آگ کی حد تک ٹھنڈی پڑ جاتی ہے اور یوں بہت سی تلخی از خود رفع ہو جاتی ہے۔

میرے نزدیک پاکستان کا قیام عالمی سطح پر اسلام کے احیاء اور غلبہ کی خدائی تدبیر کے سلسلے کی ایک اہم کڑی ہے اور اس کردار کا حق ادا کرنا تمام مسلمانان پاکستان کی ذمہ داری ہے۔ یہ ملک پوری امت مسلمہ میں مرکزی اہمیت کا حامل ہے۔ یہ وہ واحد ملک ہے جو اسلام کے نام پر قائم ہوا ہے۔ آج ہم ان ساری چیزوں کو بھول گئے ہیں۔ میں آپ کو دعوت دیتا ہوں کہ میرے اس خط کو پڑھیے اور سمجھنے کی کوشش کیجیے۔ اگر کوئی بات سمجھ میں نہ آئے تو پوچھئے اور اگر سمجھ میں آجائے تو پھر اس کو عام کیجیے۔ خاص طور پر مسلم

لیگی ذہن رکھنے والے حضرات اس پر ٹھنڈے دل سے غور کریں اور تحریک پاکستان کے جذبے کے احیاء کے لیے ایک بار پھر کربستہ ہو جائیں۔ شاید کہ اس طریقے سے ملک کے تحفظ کی کوئی صورت بن جائے اور جوفوری خطرہ سروں پر منڈلار ہاہے، وہ رفع ہو جائے۔ قوم کو اپنی منزل کا دوبارہ سراغ مل جائے اور ملک کا قائد عزیز ہوتا ہے جادہ پیاسا پھر کاروان ہمارا،“ کے انداز میں منزل کی جانب روای ہو جائے۔

یہاں میں اپنے ایک وجدانی احساس کا ذکر بھی کرہی ہی دوں، جس کا تذکرہ صدر صاحب کے نام خط کے اختتام پر کیا گیا تھا۔ یعنی:

”قرآن حکیم میں سورۃ المائدہ میں بنی اسرائیل کی تاریخ کا یہ واقعہ مذکور ہے کہ مصر کے طویل دورِ غلامی کے نیجے میں ان میں سیرت و کردار کا جوز وال و اضلال پیدا ہو گیا تھا، وہ چالیس برس کی صحر انوری کے بعد رفع ہو سکا تھا۔ مجھے ایسا محسوس ہوتا ہے کہ ہمیں بھی آزادی کے بعد بے یقین اور بے مقصدیت کے صحرائے تیہ میں بھکتے ہوئے چالیس برس کے لگ بھگ ہونے کو آئے ہیں تو کیا عجب کہ اب اس بھکتے ہوئے رائی کو منزل کا سراغ مل ہی جائے! یوں مملکت خدا واد پاکستان عالمی سطح پر احیاء اسلام اور غلبہ دین کے انقلاب آفریں عمل کے فیض میں اپنے ثبت کردار کو ادا کرنے کے لیے کربستہ اور سرگرم عمل ہو ہی جائے۔ وَمَا ذلِكَ عَلَى اللَّهِ بِعَزِيزٍ“

پاکستان میں ابھی کافی لوگ ایسے موجود ہیں جنہوں نے پاکستان کی تحریک میں اپنا پیسہ بہایا تھا بلکہ ابھی ایسے بھی موجود ہیں جنہوں نے قیامِ پاکستان کے لیے زخم کھائے اور اپنے خون کا ہدیہ پیش کیا۔ ایسے بھی ہیں جن کے پورے پورے خاندان شہید ہو گئے تھے۔ میں ان سب سے اپل کرتا ہوں کہ وہ آگے آئیں اور دوبارہ قوم کی رہنمائی کریں۔ تحریکِ پاکستان کے اصل جذبے کو از سر نوتازہ کرنے کے لیے اپنی قوتیں اور صلاحیتیں بروئے کار لائیں۔ اسی طرح جماعتِ اسلامی اور مختلف مکاتبِ فکر کے علماء کی تنظیمیں، یہ سب مل کر پاکستان و اسلام کی حفاظت کے لیے کربستہ ہو جائیں۔ اس دورانِ خاص طور پر اس بات کا خیال رکھیں کہ کسی پارٹی کی دشمنی کو اپنا اصل ہدف نہ بنائیں۔ منفی سیاست کا

معاملہ بہت خطرناک ہوگا۔ ثابت بات پیش کیجیے۔ خاص طور پر اسلام اور نظریہ پاکستان کی بات کو آگے لائیے جبکہ تشكیل حکومت کے مسئلے کو فی الحال پس منظر میں لے جائیے۔ اس وقت اصل چیز اس ملک کی منزل کا تعین ہے۔

مجھے امید واثق ہے کہ اگر اس تجویز پر عمل کیا جائے تو ان شاء اللہ پھر ”بھنکے ہوئے راهی“ کو اپنی اصل کا نشان مل جائے گا اور گویا ”تحریک پاکستان“ کا از سر نواحیاء ہو جائے گا۔ بصورت دیگر اگر جبر اور تصادم کی سیاست کی گئی اور یہ سمجھا گیا کہ ہم طاقت سے ہر مخالفت کو کچل سکتے ہیں تو جانے والے تو چلے جائیں گے لیکن اصل نقصان اس ارض پاکستان اور اس مقصد کو پہنچے گا جس کے لیے یہ ملک حاصل کیا گیا تھا۔

میں نے یہ ساری گزارشات آپ کے سامنے رکھ دی ہیں۔ ہمیں نہ تو کوئی نظرہ لگانا ہے نہ جلوس نکالنا ہے نہ کہیں جا کر ہنگامہ برپا کرنا ہے۔ یہ خط آپ کے ہاتھ میں ہے۔ اس پر ٹھنڈے دل سے غور کیجیے اور جس کا جہاں جہاں اثر و رسوخ ہو اس کو پہنچائیے۔ اس میں پیش کیے جانے والے حل پر گفتگو بھی ہو سکتی ہے کہ اس کے محاسن کیا ہیں۔ اس کے نتائج کیا ہیں! میں نے ایک مخلص محب وطن پاکستانی اور دین کے ایک ادنیٰ خادم ہونے کی حیثیت سے اس مسئلے پر غور و خوض کرنے کے بعد صورت حال کا حل آپ کے سامنے پیش کیا ہے۔ یہ بات ذہن میں تازہ کر لیجیے کہ یہ خط ۲۷ دسمبر ۱۹۸۲ء کا لکھا ہوا ہے جبکہ اس وقت بھی یہ اچانک اور فوری طور پر تحریر میں نہیں آگیا تھا بلکہ میرے تقریباً سال بھر کے غور و خوض کا حاصل تھا!

اقول قولی هذا واستغفر الله لى ولک ولسائر المسلمين والمسلمات

* * *

”عرب نیوز“ کو صدر مملکت کے انٹرویو پر

وضاحتی بیان

* تصریحات و توضیحات

* ”بیان“ ستمبر ۱۹۸۳ء

انٹرویو کا متعلقہ حصہ

Q: There are statements by some people, which are attributed to the government. for example, the statements of Dr. Israr Ahmad.

A: Now you see, Dr. Israr is a controversial figure. I happened to know Dr. Israr 15 years ago and I know him as a Quranic scholar, not Islamic. He used to describe the Tafseer of the Quran on Friday mornings. I also went sometimes in Lahore, Karachi sometimes. That is how I knew Dr. Israr. When we started this Islamization process, we were looking for such individuals. So, we picked Dr. Israr. He came on television. He never spoke anything other than the Tafseer of the Quran and in very clear terms. Unobjectionable, non-controversial issues. The same Dr. Israr, when he comes out of television stands up in Lahore and asks me to stop cricket. The same Dr. Israr goes up in a meeting in Karachi and says "ban the women's organizations." So, he is a controversial figure and one you should not take seriously. I only respect Dr. Israr for his knowledge of the Quran, and

that is all. But even there we came to know a little later his controversial sayings and that is why he is a man who is controversial and we can't bring him.

Q: I think his demand for stopping cricket must have created more alarm than many of his other demands.

A: And you know, it happened face to face. It is not that he sent me a message. I was in Lahore on a Friday, I went to a mosque close by where Dr. Israr was present. So, we said Juma prayers together, and after the prayers, when we were having dua, Dr. Israr stood up, there were 400 or 500 people, and he said: "Mr. President! Can I have your permission to say something?" I thought, he is probably going to talk what is Islam and I said, "Yes, Dr. Israr." So, he stood up and said, "My dear countrymen, my dear brothers-in-Islam, in your presence, I am going to request the President of Pakistan for one favor, for one thing good that we can do in this country." I was very excited. I said, "What?" And he said, "Mr. President, may I request you to please stop cricket in Pakistan, because for five days during the match, people forget everything, including Namaz. Ban cricket." I listened to him and I walked out.

وضاحتی بیان

میں بہستان کے دعویٰ دورے سے واپس لا ہو رہا تو میرے علم میں وہ باتیں آئیں جو جناب صدر پاکستان جزل محمد ضیاء الحق صاحب نے جریدہ "عرب نیوز" کو انٹرویو دیتے ہوئے میرے بارے میں ارشاد فرمائیں۔ ان میں سے بعض باتیں ذاتی نوعیت کی ہیں جن کی کوئی خاص اہمیت نہیں ہے لیکن ایک معاملہ خالص واقعاتی نوعیت کا ہے جس کی تصحیح ضروری ہے۔

جہاں تک صدر صاحب کے اس قول کا تعلق ہے کہ میں عالم دین نہیں ہوں تو وہ بالکل درست ہے بلکہ انہوں نے جو مجھے "قرآنی سکالر" قرار دیا ہے تو قائم الواقع میں اس

خطاب کا بھی مستحق نہیں ہوں۔ میں تو زیادہ سے زیادہ قرآن حکیم کا ایک ادنیٰ طالب علم اور دین کا حقیر خادم ہوں۔ بہر حال مطالب قرآنی کی تفہیم و اشاعت کے ضمن میں صدر صاحب نے جو تحسین آمیز کلمات میرے بارے میں ارشاد فرمائے ہیں میں ان پر ان کا شکریہ ادا کرتا ہوں۔

البتہ کرکٹ کے بارے میں میری ایک بالمشافہہ درخواست کا ذکر اس انٹرویو میں جس انداز میں آیا ہے وہ یکسر خلاف واقعہ اور حد درجہ مغالطہ آمیز ہے۔ یہ واقعہ مسجد دارالسلام باغِ جناح میں پیش آیا تھا جہاں میں عرصہ دراز سے خطابت و امامت جمعہ کے فرائض سرانجام دے رہا ہوں۔ چنانچہ وہاں نہ میری موجودگی اتفاقی تھی نہ صدر صاحب کی آمد اچانک ہوئی تھی۔ صدر صاحب وہاں پورے سرکاری اہتمام اور سکیورٹی وغیرہ کے انتظامات کے ساتھ تشریف لائے تھے۔ پھر جو کچھ میں نے عرض کیا تھا وہ بھی نماز کے خاتمے اور دعا کے بعد اچانک کھڑے ہو کر اور ان سے اجازت طلب کر کے نہیں کیا تھا بلکہ ”الدین النصیحہ“ کے فرمان نبوی پر عمل کرتے ہوئے نمازِ جمعہ سے قبل خطاب میں خالصہ خیرخواہی کے جذبہ کے تحت ان کی خدمت میں چند گزارشات پیش کی تھیں۔ ان میں سے ایک بات کرکٹ کے کھیل کے بارے میں تھی کہ اس کے باعث قوم کا بہت سا وقت اور پیسہ ضائع ہوتا ہے اور ہم اس عیاشی کے متھل نہیں ہو سکتے، لہذا اسے ملکہ بدر کر دیا جائے۔ دوسری بات خواتین کی ہاکی ٹیم کے بارے میں تھی۔ مزید برآں کچھ باتیں عالمی قوانین اور ستر و حجاب کے احکام کی تنفیذ کے بارے میں تھیں۔

الحمد للہ، صدر صاحب نے میری پوری تقریر نہایت صبر و سکون کے ساتھ سنی تھی اور ایسا ہر گز نہیں ہوا تھا کہ وہ میری بات سن کر مسجد سے باہر نکل گئے ہوں۔ میری تقریر کے بعد انہوں نے میری امامت میں نمازِ جمعہ ادا کی، اس کے بعد مجھ سے معانقة کیا، خیریت دریافت کی، میری باتوں پر غور کرنے کا وعدہ فرمایا، پھر پورے وقار کے ساتھ اور نہایت خوش گوارماحول میں مسجد سے رخصت ہوئے۔

یہ تاثر بھی قطعاً خلاف واقعہ ہے کہ کرکٹ کے بارے میں اس اظہارِ خیال یا

مطالے سے میں یکدم تنازع شخصیت بن گیا تھا اور اسی وجہ سے صدر صاحب نے مجھ سے ذوری اختیار کر لی تھی۔ اصل واقعات یہ ہیں کہ مسجددار السلام کا یہ واقعہ ۲۸ نومبر ۱۹۸۰ء کو پیش آیا تھا اور اس کے بعد ہی صدر صاحب کی خصوصی ہدایات پر پاکستان ٹیلی ویژن کار پوریشن نے "الہدی" کا پروگرام طے کیا جو اپریل ۱۹۸۱ء سے جون ۱۹۸۲ء تک پورے پندرہ ماہ جاری رہا۔ خود صدر صاحب نے بنفس نفس مجھے "ستارہ امتیاز" عنایت فرمایا۔ ایک ذریعے سے مجھے مرکزی وزارت میں شمولیت کی دعوت دی اور اس سے میرے انکار پر بالآخر مجھے وفاتی کونسل عرف مجلس شوریٰ کے لیے نامزد کیا۔

"رموزِ مملکت خویش خسر وال دائم" کے مصداق اپنی مصلحتوں کے پیش نظر کسی شخص کو کسی خدمت کا موقع دینے یا نہ دینے کا اختیار حکمرانوں کو حاصل ہوتا ہے جس پر کسی کو اعتراض کا حق نہیں ہے۔ البتہ اس ضمن میں خلاف واقعہ باتوں کا صدرِ مملکت ایسی اہم شخصیت کی جانب منسوب ہونا یقیناً بہت معیوب ہے اسی لیے میں نے یہ پوری وضاحت قوم کے سامنے پیش کر دی ہے۔

رہا کسی کا تنازع شخصیت بن جانا، تو میں حیران ہوں کہ کیا دنیا میں کوئی ایسا شخص بھی ہو سکتا ہے جو بالکل غیر تنازع ہو سوائے اس کے جس کا سرے سے کوئی اصول ہی نہ ہو یا اس منافق کے کہ جس کے نفاق کا پروہا بھی چاک نہ ہوا ہو۔ اس سلسلہ میں صدر صاحب اگر ذرا خود اپنے بارے میں غور فرمائیں کہ وہ کتنی تنازع یا غیر تنازع شخصیت ہیں تو میرے خیال میں کم از کم اس ضمن میں کوئی ایہاں باقی نہ رہے گا۔

خاکسار

اسرار احمد

۱۲۵ اگست ۱۹۸۳ء

* * *

دورہ حیدر آباد (دکن)

+

قادیانیوں سے متعلق آرڈیننس

* خطاب جمعہ (۲۷ اپریل ۱۹۸۳ء)

* "میثاق" جون ۱۹۸۳ء

ادعیہ مسنونہ کے بعد:

حیدر آباد (دکن) کے دعویٰ دورے کے باعث دو ہفتوں کی غیر حاضری کے بعد آج ملاقات ہوئی ہے۔ اس دوران متعدد ایسی باتیں جمع ہو گئی ہیں کہ جن کے بارے میں مختصر اظہارِ خیال مناسب ہے۔ ہندوستان کی سرزی میں سے ہمارا تعلق یہ ہے کہ ہم میں بہت سے وہ لوگ ہیں جو وہاں سے نکالے یا نکلے ہوئے ہیں۔ بر صیر پاک و ہند تاریخی، جغرافیائی اور عمرانی اعتبار سے ایک وحدت تھا۔ وہ اس لیے تقسیم ہوا کہ مسلمانوں کی قومیت کسی زمین سے وابستہ نہیں بلکہ وہ ایک آفیقی ملت اور عالمی امت کے افراد ہیں۔ ہمارے تحت الشور میں یہ بات روپی بسی ہے۔ پھر شعوری طور پر یہ خطرہ محسوس ہوا کہ آزاد بھارت میں غیر مسلموں کی عظیم اکثریت مسلمانوں کی اقلیت کے دینی و قومی تشخیص کو ختم کرنے کی کوشش کرے گی۔ لہذا مسلمانوں کو ایک علیحدہ آزاد و خود مختار علاقہ جس میں ان کی اکثریت ہے ملنا چاہیے تاکہ وہ اس ملک پر اللہ کا دین قائم کریں۔ چنانچہ تحریک پاکستان چلی اور اللہ کے فضل و کرم سے ۱۹۴۷ء کو پاکستان کے نام سے ایک آزاد و خود مختار سلطنت کا وجود عمل میں آگیا۔ یہ سلطنت دو حصوں میں منقسم تھی، جن کے مابین ایک ہزار میل سے زیادہ فاصلہ تھا۔ مشرقی پاکستان ہماری تاعاقبت اندیشیوں اور غلط پالیسیوں کی وجہ سے

بنگلہ دیش ہو گیا اور اب مغربی پاکستان ہی "پاکستان" کے نام سے دنیا کے نقشہ پر موجود ہے۔ پاکستان کو قائم ہوئے سینتیسوں سال چل رہا ہے۔ تقسیم کے وقت ہندوستان میں رہنے والے تمام مسلمان نقل مکانی کر کے پاکستان نہیں آ سکے اور قریباً نصف تعداد، یعنی پانچ کروڑ کے لگ بھگ وہیں رہ گئی۔ یہاں متعدد خاندان ایسے ہیں جن کے اعزہ و اقارب تا حال ہندوستان میں مقیم ہیں۔ اس تمہید کا مقصد یہ ہے کہ ہمارے لیے ممکن ہی نہیں ہے کہ ہم ہندوستان کے مسلمان شہریوں سے اپنے ذہن کو خالی کر لیں۔ یہاں کے مسلمانوں کو وہاں کے مسلمانوں کے حالات سے قدرتی طور پر دلچسپی ہے۔

دوسرًا معاملہ اس نہایت ہی اچھی خبر سے متعلق ہے جو بہت عرصہ کے بعد پڑھنے میں آئی ہے۔ قادیانیوں کے متعلق خواہ وہ ربودہ سے وابستہ ہوں خواہ لا ہو ری مکتب فکر سے صدر صاحب کے جاری کردہ آرڈیننس پر بھی میں آج کچھ عرض کرنا چاہتا ہوں۔

دورے کے تاثرات و مشاہدات

ہندوستانی قوم پرستی کی عدم موجودگی

ہندوستان میں مسلمانوں کا اور اسلام کا مستقبل بہت مخدوش ہو جاتا۔ اگر وہاں اللہ کے فضل و کرم سے چند خاص حالات پیدا نہ ہو جاتے۔ ان حالات کی وجہ سے ہندوستان میں مسلمانوں اور اسلام کے لیے اس درجہ کی تشویش تاک اور مخدوش صورتِ حال فی الوقت موجود نہیں ہے کہ جس درجے کا پہلے اندیشہ تھا۔ ایک تو یہ کہ ہندوستان میں بھی تا حال کوئی ایک مرکزی نیشنل ازم develop نہیں ہوسکا۔ ہندوستانی قوم پرستی کا جذبہ اگر مضبوط ہو گیا ہوتا تو وہاں مسلمانوں کے حالات یقیناً ناگفتہ بہ ہو جاتے۔ وہاں بھی صورتِ حال کم و بیش وہی ہے جس کا ہمیں بھی کبھی کبھی تجربہ ہوتا رہتا ہے، یعنی علاقائیت پرستی یا صوبوں کو زیادہ سے زیادہ اختیارات دینے کے مطالبات۔ وہاں یہ جذبات ہمارے یہاں کے مقابلے میں نسبتاً زیادہ شدید ہیں۔ جنوبی ہند اور شمالی ہند کے مابین ایک مستقل رہہ کشی ہے کیونکہ تہذیب کا بڑا فرق ہے۔ زبانوں کا بڑا فرق ہے۔ شمالی ہند کا

رہنے والا ہو یا جنوبی ہند کا، اگرچہ دونوں ہی ہندو کھلاتے ہیں لیکن ان کے بیہاں نہایت درجے فرق و تفاوت ہے۔ شمالی ہند میں رام چندر جی ہندوؤں کے ہیر و بلکہ ایک طرح سے اوتار ہیں، معبد ہیں جبکہ راون کو باغی، فسادی، چور، ذاکو اور شر کی علامت سمجھا جاتا ہے۔ شمالی ہند میں ہر سال اس کا پتلا "رام لیلा" کے تہوار پر جلا یا جاتا ہے۔ جنوبی ہند میں معاملہ اس کے بالکل برعکس ہے۔ وہاں کے ہندوؤں کا ہیر و "راون" ہے۔ وہ اس کی ایک طرح سے پوجا کرتے ہیں جبکہ رام چندر جی کو لیٹرا، غاصب، ظالم اور جنوبی ہند کی آزادی سلب کرنے والا حملہ آور سمجھتے ہیں۔ بعض شہروں میں رام چندر جی کا پتلا جلا یا بھی جاتا ہے۔ بدستمی سے ہمارے بیہاں بھی سندھ میں کچھ کچھ فہم اور perverted ہن کے لوگ ایسے پیدا ہوئے جنہوں نے محمد بن قاسم رض کو لیٹرا اور ذاکو کہا جبکہ راجہ داہر کو محب وطن قرار دیا۔ یہ اس نوع کی چیزیں ہیں کہ جب علاقائیت پرستی پیدا ہو جاتی ہے تو اس کا نتیجہ اس طریقے سے ظہور کرتا ہے۔

دوسرा معاملہ آسام اور اس علاقے سے متعلق ہے جو ہندوستان کا شمال مشرقی کونا ہے۔ یہ ہندوستان سے تقریباً کثا ہوا ہے۔ ایک چھوٹا سا کوریڈور ہے جو بنگلہ دیش کی شمالی سرحد کے ساتھ اس علاقے کو ہندوستان سے ملاتا ہے۔ بیہاں چار پانچ صوبے ایک علیحدہ سے علاقہ کی صورت اختیار کر گئے ہیں۔ وہرم کے لحاظ سے اگرچہ سب ہندو ہیں لیکن پھر بھی ان کی تہذیب اور زبان ایک دوسرے سے نہیں ملتی۔ ان میں بہت فرق ہے۔ اس کے باعث ان کی آپس میں چشمک چلتی رہتی ہے اور مرکزی حکومت سے بھی ان کے روابط ناخوشگوار ہیں اور ان میں رخنہ پڑتا رہتا ہے۔ اسی طرح ہماری سرحد سے متصل بھارتی پنجاب میں جو کچھ ہورتا ہے اور سکھوں کے ایک موثر گروہ کی مرکزی حکومت سے جو کشمکش چل رہی ہے وہ سب کو معلوم ہے۔ روزانہ اخبارات میں خبریں آتی رہتی ہیں۔ ان حالات کی وجہ سے ہندوستان کی لیڈر شپ کی توجہات ان گھمبیر مسائل کی طرف مرکز ہو گئی ہیں۔ اس طرح مسلمانوں کو سانس لینے کا موقع مل گیا ہے اور ان کے لیے یہ صورت حال نتیجہ کے اعتبار سے مفید ہے۔

تیسری بات جس کا ہندوستان جا کر صحیح اندازہ ہوتا ہے یہ ہے کہ وہاں خود ہندوؤں میں تاحال ذاتی اور چھوٹ چھات اسی طرح موجود ہے جیسی آزادی سے پہلے تھیں۔ ہر یجنوں کے ہندو دھرم کو چھوڑنے کے بھی متعدد واقعات ہوئے ہیں۔ اس ضمن میں ایک اہم بات یہ ہے کہ ہندوستان میں ہندو مذہب کا کوئی احیاء نہیں ہو سکا۔ اس کی وجہ یہی معلوم ہوتی ہے کہ ہندو مت میں اتنی جان، اتنا دم خم، اتنا وزن نہیں ہے کہ دنیا میں جدید علوم اور sciences کی ترقی کی بدولت جو نقطہ نظر پیدا ہوا ہے، اس کا مقابلہ کر سکے۔ لہذا ہندو دیو مالا کے احیاء کی کوئی شکل پیدا ہونا مشکل ترین مسئلہ نظر آتا ہے۔ ہندو قوم پرستی تو پیدا ہو سکتی ہے لیکن ہندو مذہب کا احیاء میرے نزدیک قریباً خارج از بحث ہے۔ آزادی کے بعد اگر ہندو قوم کا اپنے مذہب سے زیادہ لگاؤ پیدا ہوتا، اسے زندہ کرنے کے لیے زیادہ سرگرمی ہوتی تو یہ صورت حال وہاں پیدا نہ ہوتی۔ یہ دونوں چیزیں ایسی ہیں کہ جن کی وجہ سے وہاں کے مسلمانوں کو ایک سہارا ملا ہے۔ ہم اسے indirect relief کہیں گے۔

ہندوستانی مسلمانوں کا اعزام اور حوصلہ

حیدر آباد دکن جنوبی ہندوستان کا سرا ہے۔ اختلاصِ وطن تک یہ ہندوستان کی بڑی عظیم ریاست تھی جو مسلمان تحدی کا بہت بڑا گہوارہ رہا ہے۔ جامعہ عثمانیہ اور اس سے متعلقہ اداروں نے اردو زبان کو بڑی تقویت پہنچائی۔ تقسیم سے قبل تمام علوم حتیٰ کہ ہر نوع کی سائنس، انجینئرنگ اور میڈیکل کی تعلیم وہاں اردو میں ہو رہی تھی اور انتہائی زیکری خرچ کر کے ہر شعبے کے لیے نصاب اردو میں مدون و مرتب کر لیے گئے تھے۔ پھر یہ کہ میر عثمان علی خان میں علم دوستی اور علماء کی قدر و منزلت بہت زیادہ تھی۔ ان کے دور میں ہندوستان میں جہاں کہیں بھی مسلمان اصحابِ علم و فضل اور ماہرین فن موجود تھے ان میں سے اکثر کوئے کوئے سے کھینچ کر حیدر آباد بلانا اور مختلف اداروں میں ان کی خدمات سے فائدہ اٹھانے کے لیے لگانا ان کا قابل تائش کارنامہ ہے۔ اس طرح حیدر آباد دکن میں اتنا بڑا علمی سرمایہ جمع ہوا کہ اس کے گہرے اثرات تاحال وہاں کی نفاذ میں موجود ہیں۔

ستمبر ۱۹۳۸ء میں پولیس ایکشن کے دوران اور پھر متحصلہ بعد ریاست حیدر آباد پر

ہو کچھ بیتی تھی، اس کے ایک وقتِ عمل کے طور پر وہاں کے مسلمان مالیوی کی کیفیت سے دو چار ہوئے تھے۔ اتنی بڑی ریاست کا مسلمانوں کے ہاتھ سے چھن جانا بڑا عظیم سانحہ تھا۔ ان حالات کی وجہ سے ہندوؤں میں سرکشی پیدا ہوئی اور انتقامی جذبات مشتعل ہوئے تو اس دور میں بڑے ہی سخت اور کھن حالات سے حیدر آباد کے مسلمانوں کو سابقہ پیش آیا لیکن محمد اللہ اب وہاں بہت حد تک سکون کی کیفیت ہے۔ اگرچہ کبھی کبھی کھٹ پٹ ہو جاتی ہے، فرقہ وارانہ فسادات ہو جاتے ہیں لیکن اب وہاں کا مسلمان ذہناً اس کے لیے بالکل تیار ہے کہ اگر ایسی صورت حال سے نمٹنا پڑ جائے تو اسے اس میں کوئی عجیب بات نظر نہیں آتی۔ کم و بیش پورے ہندوستان کے مسلمانوں کی کیفیت یہی ہے کہ وہ اس نوع کے حالات سے چمٹنے کے لیے ذہناً اور عملًا تیار ہیں۔ وہاں کے مسلمانوں کے اس عزم اور حوصلے کے لیے میں ایک مثال دے رہا ہوں کہ جیسے بعض امراض میں ڈاکٹر میریض سے کہتا ہے کہ اب تمہیں اسی مرض کے ساتھ زندہ رہنا ہے، you have to live with it۔ اگر کسی کو ذیا بیطس ہو گئی ہو تو یہ جڑ سے جانے والی بیماری نہیں ہے۔ ایسے میریض کو اپنی عادات، مرغوبات اور خواراک کو اس بیماری کے ساتھ adjust کرنا ہوگا۔ اپنے معمولات میں کچھ رد و بدل کر کے اسے اسی مرض کے ساتھ زندہ رہنا ہے۔ تو ہندوستان کے مسلمانوں نے اس بات کو ذہناً قبول کر لیا ہے کہ ہمیں اسی صورت حال کے ساتھ یہیں زندہ رہنا ہے۔ لہذا جب کبھی کوئی ڈیجیٹر، فساد، خون ریزی ہوتی ہے تو مسلمان اس صورت حال کا ڈست کر مقابلہ کرتے ہیں۔

ویسے بحیثیتِ مجموعی جنوبی ہند میں یہ صورت حال نہیں ہے، یعنی تال ناؤ کرنا تک اور کیرالہ وغیرہ میں جو خالص جنوبی ہند کے صوبے ہیں۔ یہ نام بھی بہت سے لوگوں کے لیے نئے ہوں گے اس لیے کہ اب ہندوستان میں گفتگی کے صوبے اپنے سابقہ ناموں کے ساتھ باقی رہ گئے ہیں۔ وہاں نئے نئے صوبے وجود میں آئے ہیں۔ پھر حکومت ہند نے صوبوں کی نئی حد بندی خالص انسانی (linguistic) بنیاد پر کی ہے۔ ہر صوبے کی اپنی ایک زبان ہے۔ وہاں کے تمام اندرونی معاملات اسی زبان میں طے ہوتے ہیں۔ مرکز

سے ان کا رابطہ اگر یزدی کے ذریعے ہوگا۔ ہندی زبان کی بالادستی کو جنوبی ہند نے کسی طرح تسلیم نہیں کیا۔ چنانچہ ہندی پورے ہندوستان کی سرکاری زبان نہیں ہے۔

جہاں تک جنوبی ہند کے تین بڑے بڑے صوبوں کا تعلق ہے تو وہاں مسلمان بڑے امن اور سکون سے ہیں۔ ان صوبوں کی حد تک فرقہ وارانہ فسادات کی کوئی تاریخ نہیں ہے۔ شمالی ہند میں فسادات ہوتے رہتے ہیں اور وہاں بھی مسلمانوں نے طے کر لیا ہے کہ ہمیں اسی صورت حال کے ساتھ ہی زندگی بسر کرنی ہے۔ شمالی ہند میں میرے پہلے سفر کے موقع پر کچھ لوگوں نے مجھ سے کہا کہ ۱۹۴۷ء تک تو ہماری ذہنی کیفیت یہ تھی کہ ہم یہ سمجھتے تھے کہ ہمارا محافظہ پاکستان ہے۔ جب پاکستان دولخت ہو گیا تو اس کی مجموعی طاقت نصف ہی نہیں ہوئی بلکہ کئی گناہک گئی۔ پھر ہمارا رب اور بھرم ختم ہوا۔ ہمارا وقار اور ہماری عزت بھی پہلے جیسی نہیں رہی۔ وہ کہتے ہیں کہ اس کے بعد ہم نے سوچا کہ پاکستان اپنی ہی حفاظت کر لے یہی کافی ہے۔ باقی یہاں خود ہمیں اپنی حفاظت کرنی ہے۔ اپنے پاؤں پر کھڑے ہونا ہے۔ اب اگر کوئی نازک مرحلہ درپیش ہوگا تو مار کر مریں گے، بھیڑ بکریوں کی طرح نہیں مریں گے۔ الحمد للہ وہ اپنے اس عزم اور ارادے میں پختہ ہیں اور ان میں اب مروعہ بیت اور شکست خوردی کے آثار نہیں ہیں۔ یہاں پاکستان میں ہمارا گمان ہوتا ہے کہ ہندوستان کا مسلمان بڑی پریشانیوں سے دوچار ہو گا لیکن وہاں جا کر معلوم ہوتا ہے کہ ایسی کوئی بات نہیں ہے۔

دینی اعتبار سے وہاں کا مسلمان ہمارے مقابلہ میں بہت بہتر حالت میں ہے۔ ہمیں دولت کی ریل جیل، فراوانی اور آسائشوں نے دین سے بہت دور کر دیا ہے۔ میں سمجھتا ہوں کہ یہ آسائشیں اور دولت کی فراوانی دینی اعتبار سے مفید ہونے کے بجائے ہمارے حق میں نقصان دہ ہوئی ہیں۔ وہاں چونکہ ہر وقت مقابلے کی کیفیت رہتی ہے لہذا اپنے دینی شخص کو برقرار رکھنے کا احساس اور جذبہ زیادہ ہے۔ وہ اپنے دین کی بقا کے لیے ہم سے زیادہ فعال اور active ہیں۔ اس وقت بھی ہندوؤں کی طرف سے کوششیں ہو رہی ہیں، خاص طور پر راجستان میں کہ بڑے پیمانے پر مسلمانوں کو شدھی کر لیا جائے۔ اسی

لیے وہاں بہت سے مسلمان ایسے ہیں جو محض نام کے مسلمان ہیں، جیسے میوقم تھی کہ ماضی میں کسی بزرگ سے متاثر ہو کر اس کے ایک قبیلہ نے اسلام قبول کر لیا۔ لیکن ان کی تعلیم ہوئی نہ تربیت ہوئی تو نام بھی ملے جائے رہے۔ ان میں مسلمانیت بھی تھی اور ہندوستان بھی۔ رہن سہن خالص ہندوستان۔ مسلمان اس طرف سے غافل نہیں ہیں، بیدار ہیں اور اس کی روک تھام کی کوشش کر رہے ہیں۔ دوسری طرف یہ صورت حال بھی ہے کہ جنوبی ہند میں ہندو مسلمان ہو رہے ہیں۔ وہاں گاؤں کے گاؤں ایک ساتھ مسلمان ہوئے ہیں۔ ہندوستان کی اصل ڈا اور قوم کے لوگ اسلام کی طرف راغب اور مائل ہو رہے ہیں۔ وہاں مسلمانوں کی تبلیغی سرگرمیوں کا انداز جارحانہ اور مؤثر ہے۔ مسلمانوں کی طرف سے تبلیغی کوششیں ہندوؤں کے مقابلے میں کہیں زیادہ ہیں۔

فقہی مکاتب فکر میں رواداری اور تعاوون

جس طرح ہمارے یہاں علیحدہ فقہی مکاتب فکر ہیں، اسی طرح وہاں بھی ہیں۔ پاکستان میں حنفی ہیں، اہل حدیث ہیں اور شیعہ ہیں جبکہ ہندوستان میں شافعی مسلک کے لوگ بھی کافی تعداد میں ہیں۔ مہاراشٹر اور کیرالہ ہندوستان کے مغربی ساحل کے دو ایسے صوبے ہیں جہاں شافعی المسلک مسلمانوں کی اکثریت ہے، کیونکہ یہاں اسلام عرب تاجر و مسافر کی تبلیغ سے پھیلا تھا جو زیادہ تر شافعی المسلک تھے۔ بمبئی کی جامع مسجد جو سب سے بڑی مسجد ہے وہ شافعی مسلک کی ہے۔ دہلی کے خطیب و امام شافعی ہیں۔ اسی طریقہ سے جس طرح مختلف جماعتیں دین کے لیے یہاں کام کر رہی ہیں، وہاں بھی موجود ہیں۔ جمیعت علماء ہندو وہاں بھی ہے، جو بڑی قوی اور مؤثر ہے۔ مولانا حسین احمد مدینی مفتولی کے صاحبزادے مولانا اسعد میال اس کے سربراہ ہیں۔ پھر جماعت اسلامی یہاں ہے تو وہاں بھی ہے۔ تبلیغی جماعت یہاں ہے تو اس کا اصل مرکز ہے ہی ہندوستان میں۔ چنانچہ جو تحریکیں اور جماعتیں ہمارے یہاں سرگرم عمل ہیں، وہاں بھی بر سر کار ہیں۔ اس فلم میں اپنی بات یہ ہے کہ ہمارے یہاں مختلف کتب ہائے فکر میں اور تحریکوں میں جو قوتی اور بعد ہے وہ وہاں نہیں ہے۔ وہاں بحیثیت مجموعی رواداری بلکہ اس سے بھی آگے بڑھ کر باہمی

تعادن کی نفاذ موجود ہے۔ میں جنوبی ہندوستان میں جہاں بھی گیا، میں نے یہی بات دیکھی۔ وہلی اور علی گڑھ میں بھی یہی خوش گوار کیفیت نظر آئی۔

اس باہمی اشتراک کی دو وجہات بآسانی سمجھہ میں آ جاتی ہیں۔ ایک یہ کہ چونکہ وہاں ایک مشترک دشمن سے مقابلہ ہے اور ہر وقت ہے لہذا مسلمانوں کے اندر اختلاف کی خلیج بڑھنے نہیں پاتی۔ ان کو اندازہ ہے کہ یہاں ہم کن حالات سے دو چار ہیں اور ہمیں کس طرح اپنا تحفظ کرنا ہے۔ یہ طرزِ عمل اس لحاظ سے نہایت مفید ہے کہ وہ اپنے اختلافات کو ایک حد سے آگے نہیں بڑھنے دیتے اور اختلافی مسائل پر مناظرہ و مجادله سے حتی الامکان اپنا دامن بچاتے ہیں۔ وہاں اکثر دیوبندی اور اہل حدیث حضرات بریلوی مکتب فکر کی مساجد میں ان کے امام کی اقتداء میں نمازیں ادا کر لیتے ہیں۔ یہی روشن اکثر بریلوی حضرات کی بھی ہے۔ یہ رواز اور یہی اشتراک و تعادن میں بے حد مد ہے۔

ثانیاً یہ کہ وہاں دینی جماعتوں کو سیاست کے میدان میں کوئی خاص موقع نہیں ہے۔ اس کے برعکس یہاں پاکستان میں انتخابی سیاست نے زیادہ خرابی پیدا کی ہے۔ جماعت اسلامی کو انتخاب میں جانا ہے لہذا اسے بھی دوٹ چاہئیں۔ نورانی میان کی جمیعت کو بھی دوٹ چاہئیں اور مفتی محمود حرموم کی جمیعت کو بھی دوٹ چاہئیں۔ ان سب کے پاس اپیل تو ایک ہی ہے۔ دوٹ اسلام ہی کے نام پر رانگے جائیں گے، لہذا جب تک وہ اپنے اپنے اسلام کو میزنه کریں اور اس کا ایک جدا گانہ تصور اور شخص قائم نہ کریں تو اپنے لیے علیحدہ دوٹ کیسے حاصل کریں گے! یہ وہ چیز ہے جس کی وجہ سے یہاں فقہی و کلامی اختلافات نے فرقہ واریت کی شکل اختیار کر رکھی ہے اور اسے جنگل کی آگ کی طرح بڑھا دیا ہے۔ انتخابات میں حصہ لینے کی خاطر یہی اختلافات دینی اعتبار سے ان کو ایک پلیٹ، فارم پر جمع ہونے کی راہ میں سب سے بڑی راناؤٹ ہیں۔ جمہوریت کے قیام کے لیے اتحاد ہو جائے گا چاہے اس اتحاد میں موشکست، اور علاقائی قومیت کے نظریات رکھنے والی پارٹیاں بھی شامل ہوں، لیکن دین کے لیے آپس میں تعادن و اشتراک نہیں ہوگا، الہا ما شاء اللہ۔ ہندوستان میں یہ چیز نہیں ہے۔ انہیں معلوم ہے کہ یہاں مسلمان اتنی اقلیت میں ہیں کہ

سیاسی اعتبار سے محب و مین حلقوں کے لیے کوئی چانس نہیں ہے۔ ویسے برل قسم کے مسلمان کا نگریں (آئی) میں بھی ہیں۔ دوسری کا نگریں اور جتنا پارٹی میں بھی ہیں۔ مسلم لیگ کا سیاسی پلیٹ فارم بھی موجود ہے۔ کچھ مسلمان ان کے ذریعے مرکزی اور صوبائی اسپلیوں میں منتخب بھی ہو جاتے ہیں، لیکن من حيث الجموع کسی مسلمان جماعت کا اقتدار میں آنا خارج از امکان و بحث ہے۔ یہ بات بھی اسکی خیر کے لیے مدد ہو گئی ہے کہ دینی جماعتوں میں اپنا اپنا علیحدہ شخص قائم کرنے کا جذبہ زیادہ نہیں ہے کافی حد تک دبا ہوا ہے۔

یہ جماعتوں اپنے اپنے طریقے پر کام کر رہی ہیں۔ تبلیغی جماعت اپنے طور پر کام کر رہی ہے۔ جماعت اسلامی کا اپنا ایک انداز ہے۔ علماء کے دوسرے حلقے اپنے اپنے طریقوں پر دین کے لیے سرگرم عمل ہیں۔ ان میں اشتراک و تعاون بھی ہے۔ چشمک نہیں ہے۔ پھر یہ کہ ان جماعتوں کے علاوہ وہاں بہت سے نئے ادارے مقامی طور پر بھی قائم ہو گئے ہیں جو اپنی جگہ علمی و تحقیقی انداز سے دعوت و تبلیغ کا کام کر رہے ہیں۔ پورے ہندوستان میں بحیثیت مجموعی ان سب کے مابین تعاون کی فضایہ۔ وہ ماحول یہاں دیکھنے میں نہیں آئے گا۔ حیدر آباد کن میں خاص طور پر یہیں نے دیکھا کہ وہاں محمد اللہ یہ فضا بہت نمایاں ہے۔ باہم بڑا تعاون ہے، رواداری ہے۔ مختلف جماعتوں اور اداروں کا اپنا علیحدہ طریقہ کار بھی ہے لیکن صاف محسوس و مشہود ہوتا ہے کہ مل کر کام کر رہے ہیں۔ اس تعاون و اشتراک کی بڑی برکات ہیں جو وہاں ظاہر ہو رہی ہیں۔

قرآن مجید کے ترجم

ایک اور خاص بات یہ سامنے آئی ہے کہ ہندوستان کی مختلف زبانوں میں قرآن مجید کے ترجم کا کام بڑی تیزی کے ساتھ ہوا ہے۔ اس کا سب سے بڑا کریڈٹ وہاں کی جماعت اسلامی کو جاتا ہے۔ ہندوستان میں اس وقت سرکاری طور پر تسلیم شدہ (officially recognized) سترہ زبانیں ہیں۔ ان میں سے الحمد للہ، ثم الحمد للہ بارہ زبانوں میں قرآن مجید کے ترجم شائع ہو چکے ہیں۔ لوگوں نے بتایا کہ جب کسی مقامی زبان کے ترجمہ قرآن مجید کے تعارف کے لیے تقاریب منعقد ہو گیں تو ان میں ہندوؤں خاص طور

پران کے نوجوانوں نے بھی شرکت کی۔ ایسی ہی ایک تقریب میں کچھ ہندو نوجوانوں نے مقتولین میں سے ایک مسلمان کا گریبان پکڑ لیا اور کہا: ”ظالموا! تم نے ہزار برس تک اس کتاب کو کہاں چھپائے رکھا؟ آج تم اسے introduce کرا رہے ہو! ایک ہزار برس سے تم یہاں ہو۔ کتاب الہی تمہارے پاس تھی، تم نے ہمیں کیوں نہیں بتایا کہ اس میں کیا لکھا ہے؟“ (پرداشت بالمعنی و مفہوم ہے)۔ واقعہ یہ ہے کہ یہ ہمارا قومی و ملی جرم ہے جس کی سزا ہم نے بھگتی ہے۔ جب ہندوستان کا ہندو چپے چپے چپے پر مسلمان تہذیب کے آثار اور مسلمانوں کے تمدن کی باقیات الصالحات، بڑی عظیم مساجد، عالی شان عمارات دیکھتا ہے تو اس کے دل میں انتقامی آگ بھڑکتی ہے کہ ہماری سرز میں پر باہر سے آنے والوں کی تہذیب و تمدن کا سکھ چلتا رہا اور ہم سینکڑوں سال ان کے غلام رہے۔

حیدر آباد شہر کا یہ حال ہے کہ اگرچہ وہاں مسلمان اقلیت میں ہیں لیکن تناسب کے لحاظ سے وہ شہر کی موثر اقلیت ہے۔ تیس لاکھ کے شہر میں ان کی آبادی ۲۵ فیصد بن جاتی ہے۔ البتہ حیدر آباد شہر کے دو حصے ہیں: ایک قدیم حیدر آباد اور ایک جدید حیدر آباد۔ قدیم شہر میں مسلمان تقریباً ۸۰ فیصد آباد ہیں جبکہ جدید میں یہ تعداد بہت کم ہے۔ حیدر آباد شہر پر مسلمان تہذیب کی چھاپ فیصلہ کن ہے۔ ہر جگہ شاندار مساجد دیکھنے میں آسمیں گی کوئی چھوٹا سا مندر کہیں نظر آجائے تو آجائے۔ حال ہی میں ایک پہاڑی پر ”برلا“ کے نام سے ایک نیا مندر تعمیر ہوا ہے جو بلندی پر ہونے کی وجہ سے دور سے نظر آتا ہے۔ اس کے علاوہ ہمیں کم از کم حیدر آباد شہر میں کوئی بڑا مندر نظر نہیں آیا۔ اس کے برعکس مسجدیں ایک سے ایک شاندار اور فن تعمیر کا شاہ کار ہیں۔ مکہ مسجد جو شہر کے وسط میں ہے، ہماری شاہی مسجد جیسی ہے، البتہ اتنی بڑی نہیں ہے۔ شہر کے بالکل وسط میں ہونے کے باعث اس کی کمانڈنگ حیثیت ہے۔ پھر ہر محلہ میں بڑی بڑی مساجد ہیں۔ اس سے اندازہ ہوتا ہے کہ حیدر آباد، دکن اسلامی تہذیب و تمدن کا کتنا عظیم گھوارہ رہا ہے۔ ان چیزوں کو دیکھ کر دل پر ایک حسرت کا تاثر تو قائم ہوتا ہے کہ آخر یہ ہمارے ہاتھ سے کیوں چھین گئیں! ہندوستان میں یہ پہتا مسلمانوں پر کیوں آئی؟ پھر اس کی وجہ بھی سمجھ میں آتی ہے کہ ہمارے حکمرانوں نے عیش

کے ہیں، عمارتیں بنائی ہیں، باغات لگوائے ہیں اور مقبرے بنانے میں تو باقاعدہ دوڑ میں حصہ لیا ہے لیکن بحیثیت مسلمان دعوت و تبلیغ، شہادت علی الناس کے جو دینی فرائض عامد ہوتے تھے، ان کو ادا نہیں کیا۔ قرآن حکیم کا توحید پر مبنی انقلابی فکر دوسروں تک کیا پہنچاتے، خود مسلمان اس سے ناواقف رہے اور اب تک ناواقف ہیں *الا ما شاء اللہ*!

ڈاکٹر اقبال کا ایک مصرع ہے کہ 4 مسلمان کو مسلمان کر دیا طوفانِ مغرب نے۔

چنانچہ ہندوستان کا مسلمان اسلام کے لیے اب زیادہ بیدار، فعال اور چوکس ہے۔ اب وہاں مناسب نجح سے دعوت و تبلیغ کا کام ہو رہا ہے۔ مستقبل کے حالات کو اللہ ہی بہتر جانتا ہے لیکن اس خیال کو خارج از بحث نہیں کہا جا سکتا کہ شاید اسلام کی نشأة ثانیہ ہندوستان میں ہو اور اللہ تعالیٰ اپنا فضل اس طور سے فرمادے کہ:

ہے عیاں یورش تاتار کے افسانے سے
پاساں مل گئے کعبے کو صنم خانے سے

ہم یہاں عیش و آرام اور اپنا معیارِ زندگی بلند کرنے کی فکر میں پڑے رہیں۔ ہمارے سیاسی زمیناء اپنے اختلافات سے نجات حاصل کرنے میں کامیاب نہ ہوں۔ ہمارے علماء کرام اپنے علم و فضل سے لوگوں کی اصلاح اور ان کے دلوں میں ایمان کی شمع روشن کرنے کے بجائے فقہی اور گروہی تحفظات کے چکر میں پڑے رہیں اور انتخابی سیاست ہی میں الجھے رہیں جبکہ ہندوستان کا مسلمان تمام تر مشکلات اور ناساعد حالات کے باوجود کام کر رہا ہے۔ ہو سکتا ہے کہ اللہ تعالیٰ ان کی مساعی کو شرف قبولیت عطا فرمائے اور وہاں اسلام کا کام بہتر شکل میں ابھر کر ہمارے سامنے آجائے۔ *وَمَا ذُلِكَ عَلَى اللّهِ بِعَزِيزٍ*!

عمومی دینی حالت

وہی، علی گڑھ اور خاص طور پر حیدر آباد کن میں دینی لحاظ سے یہ دیکھ کر بڑی مسرت ہوئی کہ وہاں تا حال پرده موجود ہے۔ ہمارے یہاں سے تو پرده قریباً ختم ہو چکا ہے۔ کراچی اور لاہور جیسے شہروں میں آپ کو بر قعہ شاذ ہی کہیں نظر آئیں گے۔ مسلمانوں کی تقریبات، شادی بیاہ کے معاملات میں کہیں سینکڑوں میں کوئی ایک خاتون بر قعہ والی ہو

ورنہ برق ہمارے یہاں معدوم کے درجے میں آگیا ہے۔ اس کے بر عکس ہندوستان میں اس لحاظ سے حالت بہت بہتر ہے۔ وہاں مسلمانوں کی معاشرت و تہذیب کا جو نقشہ تقسیم سے پہلے تھا وہ کافی حد تک برقرار ہے۔ ایسی بات نہیں ہے کہ وہاں کی مسلمان عورت بیدار نہیں ہے یا جدید تعلیم سے بالکل بے بہرہ ہے۔ حیدر آباد میں میرے درس اور تقریر میں بہت بڑی تعداد میں خواتین نے بھی شرکت کی۔ روزانہ دوسرا دو گھنٹے کی ایک تقریر عشاء کے بعد ہوتی تھی۔ تین دن تو مرکزی مقام کے لحاظ سے مکہ مسجد میں ہوتی ہیں۔ باقی دنوں میں مختلف جگہوں پر بڑی مساجد میں جلوے ہوئے ہیں۔ آخری جلسہ جو ۱۱۹ پر میل کی شب کو مکہ مسجد میں ہوا ہے تو اس کی حاضری کے بارے میں منتظمین کا اندازہ ہے کہ دس ہزار کے قریب صرف مرد شریک تھے۔ مکہ مسجد کا صحن دو حصوں میں تقسیم ہو گیا ہے۔ درمیان میں خاندانِ آصفیہ کے بادشاہوں کے مقبرے ہیں۔ صحن کا دو تہائی حصہ مسجد کے دالان سے متصل ہے اور ایک تہائی مقبروں کے بعد ہے جہاں خواتین کی نشست کا انتظام تھا۔ باعثیں صحن کے ساتھ بڑی گیلری بھی ہے۔ منتظمین نے بتایا کہ اتنی ہی تعداد میں وہاں خواتین بھی شریک تھیں۔ میں نے قریباً دو گھنٹے "حقیقت ایمان" کے موضوع پر تقریر کی۔ مجھے بتایا گیا کہ مجال ہے کہ دورانِ تقریر ایک آدمی بھی اس مجمع سے اٹھا ہو۔ پھر یہ کہ ہندو پریس نے میرے دروس اور تقریروں کے بارے میں تفصیلی روپورٹ اخبارات میں شائع کیں۔ اپنے تاثرات بیان کیے۔ میری دعوت کے بارے میں مضامین لکھے اور اسے سراہا۔ ایک ہندو leading advocate مکہ مسجد میں میری دوسری تقریر میں شریک ہوا اور ایک بڑا سا پھولوں کا ہار لے کر آیا اور میرے گلے میں ڈالا۔ وہ ایک سپاس نامہ بھی پڑھنا چاہتا تھا، لیکن اس کی اجازت نہیں دی گئی۔ لہذا وہاں ہندوؤں میں ایسے لوگ موجود ہیں جو face value پر بات سننے اور اس پر غور کرنے کے لیے تیار ہیں۔ حیدر آباد میں رابندرنا تھیگور کے نام سے ایک بہت بڑا آڈیو ریم بنائے ہے۔ اس میں پہلی مرتبہ میرے جانے سے ایک دینی اجتماع ہوا، ورنہ وہاں ثقافتی طالئے اپنے فن کا مظاہرہ کیا کرتے ہیں۔ اس میں کثیر تعداد میں ہندوؤں نے بھی شرکت کی تھی۔ یہ چند موٹی موثی باتیں میں نے ہندوستان کے

چند شہروں کے اپنے حالیہ دورے کے متعلق آپ کے گوش گزار کر دی ہیں۔

آپ دعا کریں کہ وہاں کے مسلمان جن حالات میں بھی ہیں انہیں اللہ استقامت دے۔

دنیوی اعتبار سے ان کے لیے ترقی کے اتنے موقع نہیں ہیں جو ہمارے لیے یہاں کھل گئے۔ دنیوی ترقی کے جو دروازے ہمارے لیے کھل گئے ہیں، ہم نے ان کو اپنے لیے مضر بنالیا ہے۔ جس کے پاس دو پیسے آگئے، خوشحالی اور آسودگی آگئی اس کی تہذیب و معاشرت کے انداز بدل گئے۔ شعائر دینی سے بعد بڑھ گیا، الاماشاء اللہ۔ تنگی ترشی کے ساتھ بر قع بھی تھا، پرده بھی تھا، دین سے کسی نہ کسی درجے میں شغف بھی تھا۔ ذرا سی کشادگی حاصل ہو گئی تو بہت سی چیزوں کو جو ہمارے دین اور تہذیب کے شعار میں شامل رہی ہیں، اٹھا کر پھینک دیا گیا ہے۔ بہر حال میرا assessment یہ ہے کہ دینی اعتبار سے ہندوستان کا مزید یہ کہ وہاں اسلام کا مستقبل کسی درجے میں بھی قطعاً محدود نہیں ہے۔

قادیانیوں سے متعلق آرڈیننس

دیر آید درست آید

دوسری بات مجھے اس تاریخی فیصلہ کے متعلق عرض کرنی ہے جس کا ایک آرڈیننس کے ذریعہ تعزیراتِ پاکستان میں اضافہ ہو گیا ہے۔ یہ دراصل ایک نیچرل اور منطقی قدم ہے۔ ۱۹۷۳ء کے دستور میں قادیانیوں کو غیر مسلم اقلیت قرار دینے کے متعلق جوشق شامل کی گئی تھی، اس کا منطقی نتیجہ یہ تھا کہ ایسا قدم فوراً ہی اٹھایا جاتا لیکن سابقہ حکومت میں اس طرف کوئی پیش قدمی نہیں ہوتی۔ موجودہ حکومت کو بھی یہ فیصلہ کرنے میں بہت وقت لگا ہے۔ سات سال گزر گئے تب یہ قدم اٹھایا گیا ہے لیکن بہر حال اسے دیر آید درست آید کہہ لیں یا better late than never۔ یہ بہت محسن قدم ہے۔ کافی عرصے سے واقتیاً یہ محسوس ہو رہا تھا کہ قادیانیوں کا رو یہ پھر شدید جارحانہ ہو گیا ہے اور بڑے شد و مدد کے ساتھ ان کی تبلیغ کا سلسلہ جاری تھا۔ یہاں آتے وقت ایک صاحب نے ان کا ایک

کتاب پر مجھے دیا، جس کے متعلق معلوم ہوا ہے کہ اخبارات کے ساتھ وہ بڑے پیانے پر تقسیم ہوا ہے۔ ان کی جرأتیں بڑھتی چلی جا رہی تھیں، جن کی وجہ سے افواہوں کی شکل میں عوام میں یہ بدگانی بھی پھیل گئی تھی کہ صدر رضیاء الحق صاحب قادر یانی ہیں۔ بڑے بڑے جرنیلوں کے متعلق کہا گیا کہ وہ قادر یانی ہیں۔ میں نے کبھی اس قسم کی باتوں کو تسلیم نہیں کیا۔ اسکی باتیں اڑادی جاتی ہیں، ہو سکتا ہے کہ یہ تاثر قادر یانیوں ہی کی طرف سے دیا گیا ہو۔ الحمد للہ جو فیصلہ ہوا ہے بہت عمدہ ہوا ہے، مسخر ہوا ہے۔ اس نے تمام بدگانیوں کو ختم کر دیا ہے اور تو قع یہی ہے کہ اب اس پر پوری طرح عمل درآمد بھی ہو گا۔ اس صحیح اقدام اور فیصلہ پر میں صدر رضیاء الحق صاحب کو مبارک باد دیتا ہوں۔

تکفیر کی وجوہات

میں یہ عرض کروں گا کہ یہ سارا معاملہ ہمارے لیے خوشی کا موجب نہیں ہے۔ قادر یانی بہر حال ہمارے ہی جسد کا ایک نکڑا تھے۔ ان کو بہت ہی مجبوری اور خود ان کی اپنی ضلالت سرکشی و بے باکی کی وجہ سے کاٹا گیا ہے۔ امت مسلمہ کی پوری تاریخ یہ گواہی دیتی ہے کہ ”تکفیر“ پر کبھی خوشی حاصل نہیں ہوئی کہ کسی شخص یا گروہ کا تعلق امت سے منقطع کر دیا جائے۔ ہمارے یہاں تو امام غزالی رحمۃ اللہ علیہ کی ایک بات بہت معروف ہے کہ اگر کسی شخص میں تم پہلو کفر کے نظر آئیں لیکن ایک پہلو اسلام کا نظر آئے تو بھی اسلام والے پہلو کو سامنے رکھئے اور تکفیر کی طرف مت جائیے۔ ویسے خود قادر یانیوں نے اور ان کے زیر اثر بعض لوگوں نے جن میں ہمارے ایک چیف جٹس صاحب بھی تھے جواب فوت ہو چکے ہیں، یہ بہانہ بنایا کہ مسلمان تو ایک دوسرے کی تکفیر کرتے ہی رہتے ہیں۔ بریلویوں نے دیوبندیوں اور اہل حدیث کو کافر کہا جبکہ انہوں نے بریلویوں کو کافر کہا۔ حقی اہل حدیث کو کافر کہتے ہیں اور اہل حدیث حقیوں کو۔ یہ شاذ با تینیں ہوتی ہیں کہ کوئی شخص جوشِ خطابت میں آکر یا تعصباً سے مغلوب ہو کر ایسی بات کہہ دے۔ مسلمانوں نے بحیثیت امت ان باتوں کو کبھی seriously نہیں لیا ہے۔ مناظرانہ انداز اور مخالفانہ جوش میں عام قسم کے داعظین ایسی باتیں کہہ دیتے ہیں اور عوام کا ایک گروہ بھی اس سے کسی درجہ میں ممتاز ہو

جاتا ہے، لیکن کبھی ایسا نہیں ہوا ہے کہ امت نے باقاعدہ قانونی اور عدالتی انداز میں کسی فرد واحد کی نہیں بلکہ ایک پورے گروہ کی تکفیر کر کے اس کا تعلق امت سے منقطع کر دیا ہو۔ واقعہ یہ ہے کہ ایسے دوسرے گروہ موجود ہیں کہ اگر ان کے اعتقادات کا جائزہ لیا جائے تو معلوم ہو گا کہ ان کو کسی طور پر بھی مسلمان قرار نہیں دیا جا سکتا، لیکن چونکہ تکفیر سے مسلمانوں کو دچپی نہیں اس لیے عموماً ایسے گروہوں کو نظر انداز کیا جاتا رہا ہے۔ اس کی وجہ یہ ہے کہ انہوں نے جاریت اختیار نہیں کی اور اپنے گروہ کے معتقدات کی تبلیغ سے گریز کیا ہے۔ میں برملأا کہتا ہوں کہ اگر اس اعلیٰ فرقے کے اعتقادات کا جائزہ لیا جائے تو کسی طرح بھی یہ کہنا ممکن نہیں ہو گا کہ انہیں مسلمان شمار کیا جا سکتا ہے۔ البتہ چونکہ وہ علیحدہ سا ایک طبق ہیں جس نے ایک کمیونٹی کی صورت اختیار کر لی ہے وہ اپنے اعتقادات کی تبلیغ نہیں کرتے، دوسروں پر تنقید نہیں کرتے، ان میں جاریت نہیں ہے وہ سوچل کاموں میں مگن ہیں، لہذا مسلمانوں نے ان کی طرف کبھی توجہ نہیں دی۔

قادیانیوں کا معاملہ بالکل بر عکس تھا۔ پہلی اور اہم ترین بات تو یہ ہے کہ انہوں نے اپنے سواب مسلمانوں کو کافر نہیں کر دیا۔ پہلے انہوں نے مسلمانوں کی تکفیر کی ہے۔ انہوں نے قرار دیا کہ جو غلام احمد کو نبی نہیں مانتا وہ کافر ہے۔ یہ بالکل منطقی نتیجہ ہے دعویٰ نبوت کا! نبوت تو اس دنیا میں اللہ کی عدالت ہوتی ہے۔ یہ شے قاطع ہے۔ یہ علیحدہ کر دیتی ہے۔ ذرا سوچیے کہ یہودیوں اور ہمارے مابین فرق کیا ہے؟ اللہ کے دو نبی ایسے ہیں جن کو وہ نہیں مانتے، باقی سب کو تو مانتے ہیں۔ انہوں نے حضرت عیسیٰ ﷺ کا اور محمد رسول اللہ ﷺ کا انکار کیا۔ دونبیوں کے انکار کی وجہ سے ممن و مگرم تو دیگری۔ ہم اور ہو گئے وہ اور ہو گئے۔ اسی طرح عیسیٰ نبویوں کا معاملہ ہے۔ وہ حضور ﷺ کو نہیں مانتے، حضرت مسیح کو مانتے ہیں۔ وہ غلوکرتے ہیں۔ حضرت عیسیٰ ﷺ کو اللہ کا جیٹا قرار دیتے ہیں، انکار تو نہیں کرتے۔ انکار صرف محمد رسول اللہ ﷺ کا کرتے ہیں۔ لہذا یقیناً ہمارے نزدیک وہ کافر اور ہم حضرت عیسیٰ کو ماننے کے باوجود ان کے نزدیک کافر۔ معلوم ہوا کہ نبوت کا دعویٰ یقیناً تقسیم کر دینے والا اور علیحدہ کر دینے، لا ہے۔ لہذا اپنے سواتھ مدنیا کے مسلمانوں کی تکفیر کے

process کا آغاز انہوں نے کیا۔ ہم نے بہت عرصہ صبر کیا ہے۔ انہوں نے مسلمانوں کو جو غلام احمد قادر یا نی کو بنی نہیں مانتے، ایسی ایسی گالیاں دی ہیں اور مسلمان عورتوں کے متعلق ایسی رکیک اور بے ہودہ زبان استعمال کی ہے کہ میں نہیں چاہتا کہ ان کو سنا کر اپنی زبان کو ناپاک کروں۔

سب جانتے ہیں کہ قائدِ اعظم نے سر ظفر اللہ خاں قادر یا نی کو کس طرح اٹھایا، ابھارا اور کتنے بڑے مقام تک پہنچایا۔ ذاتی طور پر وہ کتنے بڑے محض تھے ظفر اللہ خاں کے لیکن اس شخص نے جو کچھ کیا وہ سب کے سامنے ہے۔ یا تو وہ اُس وقت وہاں موجود نہ ہوتا، کہیں باہر چلا جاتا لیکن قائدِ اعظم کے جنازے کی نماز تک موجود رہا لیکن اس میں شرکت نہیں کی۔ اخبار والوں کے استفار پر اس نے بر ملایہ کہا：“آپ چاہیں تو ایک کافر حکومت کا مجھے مسلمان وزیر بھجھ لیں اور چاہیں تو ایک مسلمان حکومت کا کافر وزیر بھجھ لیں۔” چنانچہ یہ کام شروع انہوں نے کیا۔ مسلمان کے ساتھ تو ”نگ آمد بجنگ آمد“ والا معاملہ ہوا ہے۔ ایک تو انہوں نے نبوت کی بنیاد پر اپنی علیحدہ ایک امت بنالی جو بہت منظم اور مضبوط ہو گئی۔ اس لیے کہ نبوت کی بنیاد پر جو گروہ اٹھے گا، اس سے زیادہ مضبوط تنظیم کس کی ہو گی! کوئی جماعت اتنی مضبوط نہیں ہو سکتی جتنی نبی کی جماعت ہوتی ہے۔ کسی دوسری جماعت کے سربراہ سے اختلاف کیا جاسکتا ہے۔ کیا نبی سے بھی اختلاف کیا جاسکتا ہے؟ نبی سے اختلاف کرتے ہیں تو ایمان کے لائل پڑتے ہیں۔

دوسری طرف مرزا غلام احمد نے انگریزی حکومت کی چاپلوسی، کاسہ گدائی اور اپنی جماعت کی وفاداریوں کی لیقین دہانی کرائے اس کی سرپرستی حاصل کر لی۔ انگریز کا اصول ہی یہ تھا کہ divide and rule۔ اسے مسلمانوں کے اندر افتراق پیدا کرنے اور ان کی اجتماعی قوت کو منتشر کرنے کے لیے ایک مہرہ مل گیا جسے انہوں نے اپنی بساط سیاست پر خوب استعمال کیا اور اس سے خوب فائدہ اٹھایا۔

پھر یہ کہ قادیانیوں کی جماعت اتنی بڑھی کہ انہوں نے دینی اصطلاحات کے ساتھ دھڑکے سے وہ اصطلاحات بھی استعمال کیں جو نبی ان کے اہل بیت اور حواریین کے

ساتھ مختص تھیں۔ اسی طرح انہوں نے اپنی عبادت گاہوں کو مسجد کے نام سے موسوم کیا۔ اذان کا طریقہ وہی رکھا جو مسلمانوں میں رائج ہے۔ اس طرح انہوں نے مسلمانوں کی صفوں میں گھنے کا راستہ نکالا۔ عام لوگوں کو ان چیزوں کی خبر نہیں ہے۔ رفع اور نزول مسجع کے متعلق انہیں صحیح دینی معلومات نہیں ہیں۔ اتمام و اکمال نبوت کے مسائل سے ان کو صحیح واقفیت نہیں ہے۔ قادیانیوں نے یہ چند مسائل پڑھے ہوئے ہیں اور مسلمانوں میں نفوذ کر رہے تھے۔ اندر ہی اندر وہ ہمارے جسد ملی کو دیمک کی طرح چاٹ رہے تھے اس لیے مجبوراً مسلمان اٹھ کھڑا ہوا اور ۱۹۵۳ء میں ایک غظیم تحریک ان کو غیر مسلم اقلیت قرار دینے کے لیے چلی۔

تحریک تحفظ ختم نبوت

وہ دور ہماری تاریخ کے بد نما داغوں میں سے ایک داغ ہے۔ یہی ہمارا شہر لاہور اس وقت بدترین مارشل لاء کی گرفت میں تھا اور یہاں خون ریزی ہوئی تھی۔ ہمارے ایک جرنیل صاحب نے مسجد وزیر خاں کو اس طرح فتح کیا تھا جیسے ایک بیرونی حملہ آور کسی شہر کو فتح کرتا ہے۔ یہ سانحہ ہم میں سے اکثر کویا دھوگا۔ ہماری تاریخ کا یہ ایک تاریک اور افسوس ناک باب ہے۔ بہر حال اس وقت کی قربانی رائیگاں نہیں گئی اگرچہ اس کے بعد میں برس بیت گئے۔ مجدد اللہ ۱۹۷۳ء میں جو تحریک اٹھی تھی، وہ خالص غیر سیاسی تھی۔ اس کے سربراہ مولانا محمد یوسف بنوری رحمۃ اللہ علیہ ایک جید اور مشہور و معروف عالم دین تھے۔ یہی چیز اس تحریک کی کامیابی کا سب سے بڑا ذریعہ بن گئی۔ پھر یہ کام اس شخص کے دور اقتدار میں ہوا جس کا اس وقت نام لینا بھی اچھا نہیں سمجھا جاتا۔ بھنوں میں جو کچھ خرابیاں تھیں، وہ تھیں لیکن اس نے جو چند اچھے کام کیے تھے ان کا کریڈٹ بہر حال اسے دیا جانا چاہیے۔ ایک کام اس نے یہ کیا کہ اس ملک کو ایک متفقہ دستور دیا۔ اس معاملہ میں اس نے اپنے اندر کافی پچ پیدا کی۔ دوسری سیاسی پارٹیوں کے نقطہ نظر کو دستور میں accommodate کیا۔ پھر یہ کہ دستور پر سب جماعتوں کے دستخط لے لیے کہ یہ ہمیں منظور ہے۔ یہ اس کا بہت بڑا کارنامہ تھا، اگرچہ بعد میں اس نے خود یہ کریڈٹ ضائع کر دیا کہ ترجمہ در ترجمہ کے ذریعہ

سے اسے موم کی ناک بنادیا۔ دستور کی اہمیت اس اعتبار سے بھی ہوتی ہے کہ وہ ایک ایسی دستاویز ہوتی ہے کہ جس میں آسانی سے تبدیلی نہیں کی جاسکتی، تاکہ اس کا تسلسل قومی زندگی میں برقرار رہے۔

ایک اہم بات یہ ہے کہ قادیانیوں کو غیر مسلم اقلیت قرار دینے کا جو دوسرا کام ہوا تھا وہ اتنے صحیح نتیج پر ہوا تھا کہ دنیا کا کوئی شخص اس پر انگلی نہیں رکھ سکا حالانکہ برطانیہ ہوا امریکہ ہوا اور دوسری بڑی طاقتیں ہوں وہ سب ان کی پشت پناہ ہیں۔ تمام ان کے ساتھ ہمدردی رکھتی ہیں۔ دنیا کا عام طور پر سیکولر ذہن ہے۔ یہ ذہن مذہب کی بنیاد پر تفریق قبول نہیں کرتا لیکن یہاں ایسا ہوا اور عہدہ جدید کے ذہن کے خلاف ہم نے یہ قدم اٹھایا تھا کہ قادیانیوں کو غیر مسلم اقلیت قرار دیا۔ قادیانیوں کی برطانیہ کے ساتھ وفاداری کا جو معاملہ رہا ہے اس کا کوئی بدلہ وہ چکانا چاہے تو بات سمجھ میں آتی ہے کہ اس کی خاص ہمدردیاں ان کے ساتھ تھیں لیکن جس پروگرام کے تحت یہ کام ہوا تھا اس پر کسی کو اعتراض کی ممکنگی نہیں تھی۔ ملک کے منتخب اور با اختیار ادارے یعنی نیشنل اسمبلی نے اس کا فیصلہ کیا۔ اسمبلی نے پہلے ایک کمیٹی تشکیل دی، جس نے قادیانیوں کو بھرپور موقع دیا کہ آؤ اور اپنی صفائی پیش کرو۔ تمہارے لڑپچر سے جو اقتباس پیش کیے جا رہے ہیں وہ ثابت کرتے ہیں کہ مرزا غلام احمد قادیانی نے بے شمار دعوے کیے تھے اور اس کا آخری دعویٰ نبوت کا دعویٰ تھا۔ اگر یہ بات غلط ہے تو اپنی صفائی پیش کرو۔ انہوں نے کمیٹی کے سامنے جا کر اپنی صفائی بھی پیش کی۔ چنانچہ بالکل عدالتی عمل کے مطابق اور اس کے نتیج پر تمام findings کی گئیں۔ پھر فیصلہ نہ کسی فرد واحد کا ہوا اور نہ ہی اس کمیٹی نے کیا بلکہ اس نے اپنے نتائج اور سفارشات مرتب کر کے ملک کے با اختیار ادارے میں پیش کیں اور یہ اس کا فیصلہ تھا۔

آرڈیننس کی ضرورت

یہ ایک بہت اچھا کام تھا جو اس وقت ہو گیا۔ اس کے بعد اس فیصلہ کے متفضیات پر عمل درآمد کا مرحلہ تھا، لیکن اس پر کچھ بھی کام نہیں ہوا۔ قادیانی اپنے آپ کو مسلمان کہتے رہے اور دھرم لے سے کہتے رہے۔ ان کی عبادت گاہ مسجد کے نام سے موسوم ہے۔ ایک

عام مسلمان دھوکا کھا جائے گا اور وہاں نماز ادا کرنے داخل ہو جائے گا۔ وہاں اس کو کوئی ایسی dose پلانی جائے گی؛ ایسی تبلیغ کردی جائے گی یا ذینوی ترقی کا سبز باغ دکھایا جائے گا کہ وہ بہک جائے۔ اس بات پر سپریم کورٹ میں مقدمہ بھی چلتا رہا ہے کہ قادیانیوں کو روکا جائے کہ وہ اپنی عبادت گاہ کو مسجد نہ کہیں۔ اب تو اس سے بھی آگے کی بات طے کردی گئی ہے کہ وہ اپنی عبادت گاہ کو مسجد کی شکل دینے کے بھی مجاز نہیں ہیں۔ وہ کسی اور طرز کی عمارت بنانا چاہیں تو بنا سکیں۔ لا ہور میں گڑھی شاہ ہو میں ان کی ایک مسجد ہے۔ اس کی وضع اور ساخت بالکل مسجد کے مطابق ہے لیکن وہ اسے مسجد نہیں کہتے۔ اس کا نام انہوں نے ”دار الذکر“ رکھا ہوا ہے۔ وہ جو چاہیں نام اختیار کر لیں لیکن اس کی شکل مسجد کی نہ رکھیں اور اسلامی اصطلاحات قطعی استعمال نہ کریں۔ بہر حال ایک minority کی حیثیت سے ان کو تمام حقوق حاصل ہیں اور حاصل رہیں گے جیسے ہمارے یہاں عیسائی اور دوسری مذہبی اقلیتوں کو حقوق دیے گئے ہیں۔

وہ اسلام کی چادر اور اس کے لبادے میں خود کو چھپا کر مسلم معاشرے میں جوزہر گھول رہے تھے اور انہوں نے جاریت کا جوانداز اختیار کیا ہوا تھا، اس کا راستہ حدر صاحب کے جاری کردہ آرڈیننس کے ذریعہ سے ان شاء اللہ تعالیٰ رک جائے گا۔ میں اس اقدام پر صدرِ مملکت جزل خصیاء الحق صاحب کو مبارک باد دیتا ہوں اور ان علماء کرام کی خدمت میں بھی ہدیتا تبریک و تحسین پیش کرتا ہوں جنہوں نے اس سلسلہ میں محتفی کی ہیں۔ کچھ عرصہ قبل سے تحفظ ختم نبوت کی مجلس عمل کافی فعال و متحرک ہو گئی ہے۔ ملک کے بہت سے ممتاز شہروں میں نہایت کامیاب ختم نبوت کا نفریں منعقد ہوئیں جبکہ اسلام آباد را ولپندی میں آج ہونے والی ہے۔ میں سمجھتا ہوں کہ یہ حرکت اسی کی برکت ہے جو ظاہر ہوئی ہے۔ اس کا کریڈٹ بھی حکومت کو دینا چاہیے کہ صورت حال بگڑنے دینے کے بعد اس نے اس کا بروقت اندازہ کر لیا اور صحیح قدم اٹھا کر ان مطالبات کو جو علماء کی طرف سے پیش کیے جا رہے تھے، ہر یہ حد تک تسلیم کر لیا۔ میں پھر ایک بار ان علماء کرام اور تنظیموں کو مبارک باد دیتا ہوں جنہوں نے اس سلسلہ میں محتفی کیں اور اس میں حصہ لیا

ہے۔ ہم ان کے احسان مند ہیں۔ ان سب کا شکر یہ ہم پروا جب ہے۔ حکومت بالخصوص صدرِ مملکت کا بھی ہم شکر یہ ادا کرتے ہیں اور تو قع رکھتے ہیں کہ اس آرڈیننس کے تمام مقتضیات پر صحیح طور پر عمل درآمد فوراً شروع ہو جائے گا۔ یہ اندیشہ بہر حال موجود ہے کہ یہ وہ کر لی یہ پوری توجہ اور سنجیدگی کے ساتھ اس کے نفاذ میں ڈھیل دے، اسے ignore کرے اور یہ آرڈیننس صرف تعزیرات ہی میں درج ہو کر رہ جائے۔ اگر خدا نخواستے ایسا ہوا تو کیا عجب ہے کہ مواد پھر اندر ہی اندر پکے اور دوبارہ دھماکے کی صورت اختیار کر لے۔ اس قسم کا کوئی دھماکا بھی اس وقت پاکستان کے لیے انتہائی مہلک ہو گا، اور نہیں کہا جاسکتا کہ کون کس وقت اس دھماکے سے فائدہ اٹھائے۔ لہذا ہر نوع کی دھماکا خیز situation سے بچ کر رہے ہی میں پاکستان کی عافیت ہے۔

* * *

اسلام آرہا ہے! کیا واقعی؟

* خطاب جمعہ، مسجد دارالسلام، لاہور (۷ اگست ۱۹۸۳ء)

* "بیان"، اکتوبر ۱۹۸۳ء

نَحْمَدُهُ وَنُصَلِّی عَلٰی رَسُوْلِهِ الْكَرِيمِ خُصُوصًا عَلٰی أَفْضَلِهِمْ سَيِّدِ الْمُرْسَلِينَ
وَخَاتَمِ التَّبَّیْنَ مُحَمَّدِ الْأَمِینِ وَعَلٰی أَلٰهٖ وَصَحْبِهِ أَجْمَعِینَ۔ أَمَّا بَعْدُ
فَقَالَ اللَّهُ تَبَارَكَ وَتَعَالَى فِي سُورَةِ الْحِجَّةِ :

أَعُوذُ بِاللَّهِ مِنَ الشَّيْطَنِ الرَّجِيمِ - بِسْمِ اللَّهِ الرَّحْمَنِ الرَّحِيمِ
 (أَذْنَ لِلَّذِينَ يُقْتَلُونَ إِنَّهُمْ ظَلَمُوا ۚ وَإِنَّ اللَّهَ عَلٰی نَصْرِهِمْ
 لَقَدِيرٌ) الَّذِينَ أُخْرِجُوا مِنْ دِيَارِهِمْ بِغَيْرِ حَقٍّ إِلَّا أَنْ يَقُولُوا رَبُّنَا
 اللَّهُ ۖ وَلَوْلَا دَفْعَ اللَّهِ النَّاسَ بَعْضَهُمْ بِبَعْضٍ لَهُدِّمَتْ صَوَامِعُ
 وَبَيْعٌ وَصَلَوَاتٌ وَمَسَاجِدٌ يُذْكُرُ فِيهَا اسْمُ اللَّهِ كَثِيرًا وَلَيَنْصُرَنَّ اللَّهُ
 مَنْ يَنْصُرُهُ ۖ إِنَّ اللَّهَ لَقَوْسٌ عَزِيزٌ) الَّذِينَ إِنْ مَكَنُوهُمْ فِي الْأَرْضِ
 أَقَامُوا الصَّلَاةَ وَأَتُوا الزَّكُوَةَ وَأَمْرُوا بِالْمَعْرُوفِ وَنَهَوْا عَنِ الْمُنْكَرِ
 وَلِلَّهِ عَاقِبَةُ الْأُمُورِ) صدق الله العظيم -

عن عبادة بين الصائمتين رضي الله عنهم:

بایگنا رسول اللہ ﷺ علی السمع والطاعة في العشر والیسر والمنشط
 والمحشر، وعلى اثره علينا، وعلى أن لا نهاز الأمر أهله، وعلى أن نقول
 بالحق أیئما كننا، لا تخاف في الله لومة لائم (متفق عليه)

وہیں عزیز میں انتالیس دن کے بعد جو واپسی ہوئی تو حسن اتفاق سے اگلا ہی دن
 "یوم استقلال" یا جدید اصطلاح میں "عید استقلال" تھا۔ جب لاہور کی سڑکوں پر کچھ آنا

جانا ہوا تو بعض بالکل نئی چیزیں مشاہدے میں آئیں۔ یہ بھی معلوم ہوا کہ اس دوران میں اقامتِ صلوٰۃ کا ایک نظام بھی موجودہ حکومت کی طرف سے بڑے زور شو زبردے اہتمام برڑی تشویش اور بڑے دعاوی کے ساتھ شروع کیا گیا ہے۔ اس سے یقیناً عوام میں بھی ایک خوش گوار روزِ عمل ہے۔ میں نے آغاز میں سورۃ الحج کی آیات ۳۹، ۴۰ اور ۴۱ تلاوت کی ہیں، ان میں سے آیت ۴۱ کا اس وقت بہت چرچا ہے۔ یہ آیت کریمہ لوگوں کے ذہنوں میں بھی ہے اور زبانوں پر بھی۔ پھر مضامین میں بیانات میں اور اُن وی پر اس کا کافی تذکرہ ہو رہا ہے۔ حالیہ مشاہدات اور حاصل شدہ معلومات کے ضمن میں بعض باتیں ایسی ہیں جو دین کے اس فہم و شعور کے نتیجے میں جو اللہ تعالیٰ نے اپنے فضل و کرم سے مجھے عطا فرمایا ہے، میرے لیے لمحہ فکریہ ہیں۔ اگر میں اس وقت ان باتوں کو بیان نہ کروں تو وہ کتمانِ حق ہو گا۔ لہذا میں اپنا دینی فریضہ سمجھتا ہوں کہ ان کو بلا خوف لومت لام آپ کے سامنے رکھ دوں۔

عیدِ دین: قومی یا مذہبی؟

ہمارے یہاں عیدِ استقلال کو جس شان و شوکت، کثر و فرگ اور اسراف و تبذیر کے ساتھ منایا جا رہا ہے یہ دینی اعتبار سے کسی بھی دلیل سے معروفات کی فہرست میں یقیناً نہیں آتا بلکہ اس کا شمار منکرات میں ہوتا ہے۔ اول تو اس کے لیے لفظ "عید" کا استعمال ہی انتہائی قابل اعتراض ہے۔ ہمارے دین میں صرف دو ہی عیدیں ہیں جو ہمیں اللہ اور اس کے رسول ﷺ کی طرف سے عنایت ہوئی ہیں۔ ایک عید الفطر ہے اور دوسرا عید الاضحی ہے۔ ان کے علاوہ کسی بھی تیرے یا چوتھے دن کے لیے لفظ عید کا استعمال دینی اعتبار سے یقیناً محل نظر ہے۔ اس کی مثال ایسے ہی ہے جیسے ہمیں قادیانیوں پر یہ اعتراض ہے کہ وہ اسلامی شعائر کے الفاظ استعمال کرتے ہیں جب کہ ان کو یہ حق قطعی نہیں ہے۔ اسی طرح اگر جدید قسم کی قومی تقریبات آپ منانا بھی چاہیں تو ان کو دینی اصطلاحات کا جامد پہنانا یقیناً اُسی قبیل کی ایک شے ہے۔

اس میں جو اسراف و تبذیر کا معاملہ ہو رہا ہے، کروڑ ہارو پیسے جس طرح ضرف ہو رہا ہے، میں اسے بھی دینی لحاظ سے صحیح نہیں سمجھتا۔ تحریکِ پاکستان کے فلسفے اور اس کے

مقاصد کو لوگوں کے ذہن میں آتا رہنا اور اس کا شعور اُجاگر کرنا یقیناً ایک بہت بڑی قوی ضرورت ہے۔ پوری قوم بالخصوص ہماری نوجوان نسل کو اس بات کا علم اور شعور حاصل ہونا چاہیے اور اس کا بار بار اعادہ ہونا چاہیے کہ پاکستان کن مقاصد کے لیے قائم کیا گیا تھا! اس کی منزل کیا تھی؟ وہ منزل تا حال آئی ہے یا نہیں؟ ہم سنتیں برس کے بعد بھی اس منزل تک پہنچ پائے ہیں یا تاہنوز تلاشِ منزل میں سرگردان ہیں؟ یہ سائل اپنی جگہ غور طلب بھی ہیں اور جواب طلب بھی۔ اس ملک کے قیام کے جو مقاصد تھے، تحریک پاکستان کے جو عوامل تھے؛ اس کا جو پس منظر تھا، اس میں جن شخصیتوں نے اہم کردار ادا کیا؟ ان سے پوری قوم کو بالعموم اور نوجوان نسل کو بالخصوص واقف کرانا ایک مستحسن کام ہے، جس کی بڑی ضرورت بھی ہے۔ البتہ قابل غور بات یہ ہے کہ اس کے لیے طریق کون سا اختیار کیا جائے!

ثبت طریق تو یہ ہو گا کہ ہم اس منزل کی طرف صحیح خطوط پر پیش قدمی اور پیش رفت کریں جس تک پہنچنے کے لیے یہ ملک قائم کیا گیا تھا۔ یہی چیز دراصل مستلزم اس اس بنی ہے۔ اگر ہمیں یہ دن قوی تاریخ کے اعتبار سے منانا ہی ہو تو آن بان شان شوکت، آرائش وزیریائش اور جلوسوں کے بجائے ملک بھر میں جلسے ہوں اور ان میں تقاریر ہوں، مقاولے پڑھے جائیں۔ اخبارات میں مخفما میں شائع ہوں۔ شبیو یژن اور دیڈ یو پر تحریک پاکستان کے پس منتظر اور پاکستان کے قیام کے مقصد کو موثر طریقوں سے اجاگر کیا جائے۔ شالاً ہمارے نصایب تعلیم میں مسلم اندیش یا اور خاص طور پر تحریک پاکستان کی مستند تاریخ کو مستقلًا شامل کیا جائے۔ یہ وہ طریق ہے جو مفید بھی ہیں اور مستحسن بھی۔ ان کی ہر اعتبار سے شدید ضرورت ہے۔ پہنچ سالوں سے یومِ استقلال کو جس انداز سے ایک جشن اور تہوار کی صورت میں منایا جا رہا ہے وہ صحیح و موثر طریق کا نہیں ہے۔ اس سے مطلوب مقاصد حاصل نہیں ہوتے بلکہ قوم کے لیے یہ کھیل تماشوں اور تفریح کا ایک دن میں کروڑ گیا ہے۔ موجودہ طریق دینی اعتبار سے بدعتات اور اسراف و تبذیر کے ذیل میں آتا ہے جبکہ قوی اعتبار سے بھی یہ مفید ہونے کے مجاہے نقشان دہ ہے۔ ایک طرف، ہر سال کروڑوں روپے آرائش وزیریائش، محابی، سازی، جلوسوں اور اسی نوعیت کے کاموں کی نذر ہوتے

ہیں جو میرے نزدیک قومی سرمایہ کا ضیاع ہے۔ دوسری طرف قوم اسے ایک قومی تہوار کی طرح محض تفریح گامنا نے کی عادی ہوتی جا رہی ہے۔

پھر ایک حد درجہ قبل اعتراض بات یہ ہے کہ اس یوم استقلال کو چند سالوں سے "عید" کی خالص دینی اصطلاح سے موسوم کیا جا رہا ہے۔ ہمارے دین نے عید کا جو تصور دیا ہے اس میں جو وقار ہے دین داری اور خدا پرستی کا جو مظاہرہ ہے وہ کسی دوسرے مذہب میں نظر نہیں آتا۔ ہماری دونوں عیدیں کیا ہیں! یہ کہ عید کا ہر کی طرف تکیرات پڑھتے ہوئے جاؤ، واپسی میں راستہ بدلو اور پھر یہی ترانہ تمہاری زبانوں پر جاری ہو۔ یہ تکیرات بھی وہ ہیں کہ جن میں اللہ تعالیٰ کی کبریائی، اس کی توحید اور اس کی حمد کا عوامی سطح پر اعلان و اقرار ہے۔ ((اللہ اکبر، اللہ اکبر، لا الہ الا اللہ واللہ اکبر، اللہ اکبر و للہ الحمد اور اللہ اکبر، اللہ اکبر کبیراً وَالحمد لله كثیراً، وَسُبْحَانَ اللَّهِ بُكْرَةً وَاصِيلًا)) پھر ان عیدین کے لیے تاکید ہے کہ صبح غسل کر کے اچھا لباس پہنو، خوبیوں کا و طلوع آفتاب کے بعد ایک جگہ جمع ہو، امام کی اقتداء میں دو گانہ شکرانے کی نماز باجماعت ادا کرو۔ امام بحیثیت نائب رسول کھڑا ہو، خطبہ دے جس میں شرکاء کے لیے تذکرہ ہو، موعظہ ہو، نصیحت ہو۔ یہ ہے ہماری عیدین کا معاملہ جو ہمارے دین نے ہمیں تلقین فرمایا ہے۔

حضرت انس بن مالک رض سے مردی ہے کہ ہجرت کے بعد جب نبی اکرم صلی اللہ علیہ وسلم مدینہ منورہ تشریف لائے تو وہاں قدیم زمانے سے دو سالانہ جشنوں کا سلسلہ چلا آ رہا تھا۔ ان میں لوگ طرح طرح کے کھیل تماشوں کا سامان کرتے اور لہو و لعب میں مشغول رہتے۔ دریافت فرمانتے پر بتایا گیا کہ یہ ہمارے سالانہ تہوار ہیں۔ آپ صلی اللہ علیہ وسلم نے فرمایا کہ ہمارے رب نے مسلمانوں کے لیے دو سالانہ عیدیں عطا فرمائی ہیں، جو تمہارے تہواروں سے کہیں بہتر ہیں۔ ایک عید الفطر ہے جو روزوں کو پورا کرنے کا شکرانہ ہے اور دوسری عید الاضحیٰ جس کا تعلق حج اور قربانی سے ہے۔ جس شان سے محمد رسول اللہ صلی اللہ علیہ وسلم نے آپ صلی اللہ علیہ وسلم کے اصحاب رض نے اور آپ صلی اللہ علیہ وسلم کے خلفاء راشدین رض نے ان عیدین کو منایا وہ وہ حقیقت ہمارے لیے قابل تقلید ہی نہیں واجب التقلید ہے۔

اس کے برعکس دوسری قومیں جس طریقے پر اپنے مذہبی جشنوں اور قومی تہواروں کو مناتی ہیں ان میں خدا پرستی اور وقارِ ڈھونڈے سے بھی نظر نہیں آتا بلکہ یہ سرتاسر لہو و لعب کا مظہر ہوتے ہیں۔ ہر انصاف پسند آنکھ یہ دیکھ سکتی ہے کہ ہم نے جو نئی عیدیں منانے کا ذہنگ اختیار کیا ہے وہ دوسری قوموں کے جشنوں اور تہواروں سے بہت مماثل ہوتا جا رہا ہے۔ دینی مزاج رکھنے والا ہر شخص ان نئی عیدوں کے متعلق خود فیصلہ کر سکتا ہے کہ ہماری قوم ان کو منانے کا جو رنگ اور طور طریقے اختیار کرتی چلی جائی ہے، آیا وہ **محمد رسول اللہ** ﷺ کے نقشی قدم پر ہے یا اغیار کی تقليد ہے! قرآن مجید میں آل فرعون کے ایک تہوار کے لیے یوم الزینۃ کا لفظ آیا ہے جس کا سورۃ طہ میں ذکر ہے۔ ہوا یوں کہ جب حضرت موسیٰؑ اور حضرت ہارونؐ نے فرعون کے دربار میں تشریف لا کر توحید کی دعوت پیش کی تو اس نے دعوت رد کر دی۔ حضرت موسیٰؑ نے اپنی نبوت کے ثبوت کے طور پر دو بیڑے بھی پیش کیے تھے جو اللہ تعالیٰ نے آپؐ کو عطا فرمائے تھے، یعنی عصا اور یہدی بیضا۔ ان کو دیکھ کر فرعون کو اس کے سوا کوئی اور تمثیر نہ سمجھی کہ ملک کے تمام نامی گرامی جادوگروں کو بلا کر ان کا حضرت موسیٰ عليه السلام سے مقابلہ کرایا جائے تاکہ موجودہ صورتِ حال سے کسی طور گلو خلاصی ہو سکے۔ لہذا فرعون نے حضرت موسیٰؑ سے کہا کہ کوئی دن مقرر کرو کہ جس روز ہمارے جادوگر تمہارا مقابلہ کر سکیں۔ حضرت موسیٰؑ نے جواب میں فرمایا:

(مُؤْعِدُ الْكُفَّارُ يَوْمُ الزِّيَّةِ وَأَنْ يُخْسِرَ النَّاسُ صُحْنِي ۝) (طہ)

"تمہارے ساتھ یوں زینۃ کا طریقہ ہے ہوا اور یہ کہ دن چڑھے لوگ جمع ہوں۔" یہ ان کا کوئی بناؤ سگھار اپنی زینت آرائش و زیبائش کے اظہار اور اپنے رعب اور بد بے کے مظاہرہ کا دن تھا جس کو وہ جشن کے طور پر مناتے تھے۔ حضرت موسیٰؑ نے وہ دن مقرر فرمایا تاکہ مقابلہ علی روؤس الائشاد ہو۔ خلقِ خدا دیکھئے کہ معاملہ کیا ہو رہا ہے۔ اللہ تعالیٰ کی طرف سے عطا کردہ معجزات کی شان کیا ہے اور جادوگروں کے جادو کی حقیقت کیا ہے!

اپنے قومی جشن کے طور طریقے دیکھ کر ایسا لگتا ہے کہ ہم یوں زینۃ کی طرز پر آگے بڑھ رہے ہیں نہ کہ ان عیدیں کے طور پر جو رسول اللہ ﷺ نے عطا فرمائی تھیں۔

یہ حقیقت بھی کھل کر سامنے آتی ہے کہ وہ دو عیدیں جو اللہ اور اس کے رسول نے عطا فرمائی تھیں، وہ ان نئی عیدیں کے مقابلے میں پس منظر میں جا رہی ہیں۔ ایسا نظر آتا ہے کہ قوم کی اکثریت کا لگاؤ ان عیدوں سے برائے نام رہ گیا ہے، اصل تعلق ان نئی عیدوں سے ہے۔ اس بات سے وہ حقیقت واضح ہوتی ہے کہ جہاں بھی کوئی بدعت آئے گی وہاں لامحالہ شست پیچھے ہٹے گی۔ یہ قانون ہے کہ اگر آپ دینی و قومی اعتبار سے کوئی نئی رسم ایجاد کریں گے تو دین کا کوئی نہ کوئی جیقی شعار یقیناً پس منظر میں چلا جائے گا۔ ہر بدعت، شست کو fade away کرے گی۔ شست کی اہمیت کم ہو جائے گی یا وہ بالکل ختم ہو جائے گی۔ اللہ تعالیٰ ہمیں بچائے کہ ہم شست کو بالکل ہی ختم کر دیں! جس رُخ پر ہم بڑھ رہے ہیں، اس کا یہ تجھ تو بہر حال آیا ہے کہ وہ اصل عید یہ پس منظر میں چلی گئی ہیں اور جو دونی عیدیں ایجاد کی گئی ہیں وہ کافی نمایاں ہو گئی ہیں۔ ان کا جس طور پر حکومتی سطح پر انتظام ہوتا ہے اس سے تو ایسا ظاہر ہوتا ہے کہ سرکاری طور پر اصل عید یہ یہ دو ہیں یعنی عید میلاد النبی اور عید استقلال۔

سرکوں پر چند اکابر کی دیوبیکل تصاویر نظر آرہی ہیں، گویا معروفات کا اضافہ ہے جو اس دور میں ہو رہا ہے۔ تصویر کشی، خاص طور پر جانداروں کی ہاتھ سے بنائی جانے والی تصاویر کے متعلق تمام علماء امت کا اتفاق ہے کہ یہ حرام مطلق ہیں۔ جدید ذہن کے علماء، خصوصاً علماء عرب کی اکثریت نے اختلاف اگر کیا ہے تو کمترے سے اتاری ہوئی تصاویر پر جو عکس محفوظ کرنے کے ذیل میں آتی ہیں، ہاتھ سے نہیں بنتیں۔ نبی اکرم صلی اللہ علیہ وسلم کے عہد مبارک میں ہاتھ سے تصاویر اور مجسمے بنانے کا رواج تھا، جو قدیم زمانے سے چلا آ رہا تھا۔ ان کے متعلق نبی اکرم صلی اللہ علیہ وسلم نے شدید عید ارشاد فرمائی^(۱) اور اس کو ناجائز اور ممنوع قرار دیا

(۱) عن عائشة رضى الله عنها قالت قال رسول الله ﷺ: ((إن أصحاب هذه الصور يعنثون يوم القيمة: يقال لهم : أحيوا ما خلقت . وقال : إن البيت الذي فيه الصورة لا تدخله الملائكة)) (معنی عليه) ”حضرت عائشہؓ رضی اللہ علیہ السلام نے فرمایا: (جاندار چیزوں کی) تصویریں بنانے والوں کو قیامت سے ان عذاب دیا جائے گا۔ ان کو حکم دیا جائے گا کہ بنائی گئی تصویر میں روح پھونک کر اسے زندہ کرو۔ پا فدا یا: جس گھر میں تصویر ہو وہاں فرشتے داخل نہیں ہوتے۔“

ہے۔ مجسمہ سازی بھی طبعاً اسی عید اور حرمت کے دائرے میں آتی ہے۔ البتہ جب کیمرا ایجاد ہوا تو ایک اختلاف ہو گیا۔ پاک و ہند کے علماء کی بڑی اکثریت اس کی قائل رہی ہے اور اب بھی ہے، کہ کسی جاندار کی کیمرے سے بنائی ہوئی تصویر پر بھی اسی حکم کا اطلاق ہو گا جو ہاتھ سے بنائی ہوئی تصویر پر ہوتا ہے۔ البتہ اکثر علمائے عرب کی یہ رائے سامنے آئی کہ کیمرے کی تصویر پر ہاتھ سے کسی جاندار کی بنائی جانے والی تصویر کی حرمت کا اطلاق نہیں ہوتا۔

بر صغیر پاک و ہند میں مولانا ابوالکلام آزاد مرحوم کے متعلق توثیق سے معلوم ہے کہ وہ یہی رائے رکھتے تھے۔ ان کے رسائل "الہلال" اور "البلاغ" با تصویر ہوتے تھے۔ مولانا سید سلیمان ندوی جعفری کے بارے میں کہا جاتا ہے کہ ان کی رائے بھی یہی تھی، لیکن یہ بھی کہا جاتا ہے کہ انہوں نے اپنی اس رائے سے رجوع کر لیا تھا۔ واللہ اعلم! بہر حال ہمارے یہاں بھی ایسے علماء رہے ہیں اور اب بھی موجود ہوں گے جن کی رائے علمائے عرب کے مطابق ہے کہ جانداروں کی ہاتھ سے بنائی جانے والی تصاویر اور مجسموں پر تو حرمت کے اسی حکم کا اطلاق ہو گا جو حضور صلی اللہ علیہ وسلم نے فرمایا ہے لیکن کیمرے کی تصاویر اس حکم کی زد میں نہیں آتیں۔ یہ مختلف ہے۔ ہمارے جو علماء کیمرے کی تصاویر کی حرمت کے قائل ہیں، انہوں نے بھی اس کی وہاں تک تو اجازت دی ہے جہاں کوئی حقیقی تمدنی ضرورت ہو۔ جیسے شاختی کا رڑ کا معاملہ ہے، پاسپورٹ کا معاملہ ہے، مجرموں کی تصاویر کا معاملہ ہے، طبی ضروریات کا معاملہ ہے۔ الغرض جہاں بھی ناگزیر تمدنی ضرورت ہو تو اس کے استعمال کو بکراہت قبول کیا جا سکتا ہے۔

تصویر کشی اور اس کی حرمت و ممانعت میں جو اصل علت اور حکمت ہے، وہ شخصیت پرستی کے ستد باب کی ہے۔ یہی تصویریں ہیں جو بعد میں معبد بنتی رہی ہیں اور ان کو پوچھا گیا ہے۔ آج ہمارے ملک میں جس پیمانے اور جس انداز سے یہ کام کیا جا رہا ہے اس میں اس علت و غایت کے ظہور کا شدید احتمال موجود ہے۔ یہ ان شخصیتوں کی تصاویر ہیں جن کے متعلق ہمارا یہ تصور ہے، جسے مزید پختہ کیا جا رہا ہے، کہ وہ ہمارے محض ہیں۔ ہماری

تاریخ کی عظیم ترین شخصیتیں ہیں۔ ہماری قومی تحریک کے عظیم عمائد ہیں۔ لہذا ان حضرات سے ہمارا ایک ربط قلبی ہونا چاہیے، ان سے محبت اور عقیدت ہونی چاہیے۔ یہی تو وہ اصل نہت ہے کہ جب اس میں غلو ہوتا ہے تو ان بزرگوں کو معبود کے درجے تک پہنچا دیا جاتا ہے۔ اسی کی وجہ سے شریعت میں تصویرِ کوحرام قرار دیا گیا ہے، لیکن ہمارے یہاں اسی میں غلو پیدا کرنے کی بہ تمام و کمال کوشش کی جا رہی ہے۔ اس طرزِ عمل سے معلوم ہوتا ہے کہ جدید دور میں دین کے تصورات میں جواضائے ہو رہے ہیں، شاید ان ہی معرفوں کی فہرست میں یہ چیز بھی شامل کر لی گئی ہے۔ ابھی تک معاملہ یہ تھا کہ نوٹوں پر قائدِ اعظم کی تصویر چل رہی ہے۔ بڑے سرکاری دفاتر اور ایوانوں میں قائدِ اعظم مرحوم کی خصوصاً اور علامہ ڈاکٹر اقبال مرحوم کی عموماً قد آور یا اوپر کے جسم کی ہاتھ سے بنائی ہوئی تصاویر مستقل طور پر آؤیزاں رہتی ہیں۔ ہو سکتا ہے کہ ایوب خال صاحب اور بھنو صاحب کی تصاویر ان کے دور افتادار میں لگائی جاتی رہی ہوں اور اب موجودہ صاحب افتادار کی تصاویر آؤیزاں ہوں۔ بہر حال کچھ عرصہ پہلے تک یہ معاملہ زیادہ تر بڑے بڑے سرکاری دفتروں اور حکومت کے ایوانوں تک محدود تھا لیکن اب ان اکابر کی تصاویر کو جس اندازِ شان اور آن بان کے ساتھ سڑکوں پر نصب کیا گیا ہے اس سے تو اندازہ یہ ہو رہا ہے کہ ہمارا معاشرہ معرفوں کے بجائے دینی اعتبار سے منکرات کی طرف ارتقا کر رہا ہے۔ اس کی پیش قدمی قطعی مخالفت میں ہو رہی ہے۔

یہ کیمرے سے کچھی گئی تصاویر نہیں ہیں بلکہ ہاتھوں سے بنائی ہوئی ہیں اور پورے عالمِ اسلام کے علماء اس کی حرمت کے قائل ہیں۔ آج کل سورۃ الحج کی اکتا لیسوں آیت کا بڑا چہ چاہے، جس میں ارشاد فرمایا گیا: ﴿أَلَّذِينَ إِنْ مَكَثُوكُمْ فِي الْأَرْضِ أَقَامُوا الصَّلَاةَ وَأَتُوا الزَّكُوَةَ وَأَمْرُوا بِالْمَعْرُوفِ وَنَهَوْا عَنِ الْمُنْكَرِ ط﴾ اس حوالے سے آخری دو احکام امر بالمعروف اور نہی عن المنکر نہ صرف یہ کہ نظر انداز اور پس پشت ذال دیئے گئے ہیں بلکہ ان کے برعکس کام ہو رہا ہے۔ معرفوں کو دبایا جبکہ منکرات کو فروغ دیا جا رہا ہے۔

مارشل لاء اور ملکی سلامتی

حالاتِ حاضرہ کے متعلق چند دوسری باتیں بھی عرض کرنا چاہتا ہوں۔ میں معروف معنوں میں ہرگز ایک سیاسی آدمی نہیں ہوں۔ کبھی کسی سیاسی تحریک میں حصہ نہیں لیا۔ اب بھی میرا declared فیصلہ ہے کہ آئندہ بھی کبھی کسی سیاسی تحریک میں حصہ نہیں لوں گا۔ اس کی وجہ یہ ہے کہ میری چند priorities ہیں۔ چند کاموں کو میرے نزدیک اولیت و اقدامت حاصل ہے۔ میری ترجیحات میں مقدم ترین قرآن مجید کے اس فرمان کی تعمیل میں کہ ﴿إِنَّ الدِّينَ عِنْدَ اللَّهِ إِلَّا سُلَامٌ فَقَدْ أَنْهَى اللَّهُ عَزَّ ذَلِكَ عَلَى الْأَرْضِ﴾ (آل عمران: ۱۹) صرف اور صرف اللہ کا دین اسلام ہے۔ باقی ساری چیزیں اور سارے کام اس کے تابع ہیں۔ میں نے دین کی خدمت کے لیے جس طریق کار کو قرآن و شفقت سے اخذ کیا ہے، اسی پر عمل پیرا ہوں۔ اسی کام میں اپنی زندگی کا کچھ حصہ لگا چکا اور جو باقی ہے وہ اسی میں لگا رہا ہوں۔ اللہ سے دعا ہے کہ وہ مجھے اسی کام میں اپنی تو انسائوں کو رکھنے کی مزید توفیق عطا فرمائے اور میں اسی حالت میں آخرت کے لیے رخت سفر باندھوں!

میری یہ رائے ہے کہ مارشل لاء کا اتنا طویل عرصے تک تسلیم ہمارے ملک کی سالمیت اور اس کی تجھیت، اتحادِ سلامتی کے لیے نہایت مضر اور خطرناک ہے۔ اس سے دنیا کو یہ پیغام جانئے گا کہ ہماری قوم واقعتاً سیاسی اعتبار سے تاحال نابالغ ہے اور اس میں سیاسی شعور موجود نہیں۔ اس قوم میں جمہوریت کی نہقدر ہے اور نہ اس کے چلانے کی صلاحیت۔ ہماری سیاسی جماعتوں نے بھی اسی خیال کو تقویت دینے کے لیے کئی بار اپنا کردار ادا کیا ہے۔ اسی کے نتیجے میں فوج کو بار بار یہ موقع ملا ہے کہ وہ اس میدان میں قدم رکھے اور اقتدار کی باغ ڈور سنجھائے۔ آخر ہندوستان میں فوج کو آج تک اس کی جرأت کیوں نہیں ہوئی! آخر کچھ سبب تو ہے! دونوں ملک بیک وقت آزاد و خود مختار ممالک کی فہرست میں شامل ہوئے تھے لیکن ہم نے ثابت کیا ہے کہ جس طرح ایک نابالغ یتیم کو سرپرست کی ضرورت ہوتی ہے اسی طرح ہم بھی اپنے پاؤں پر کھڑے ہونے اور اپنی صلاحیت کے بل بوتے پر چلنے کی اہلیت نہیں رکھتے۔ امر واقعہ یہ ہے کہ جو مارشل لاء نوے دن کے

وعدے پر لگایا گیا تھا، اب ۶ جولائی ۱۹۸۲ء کو اس کا آٹھواں سال شروع ہو گیا ہے۔ ملک کی خیرخواہی کا تقاضا ہے کہ مارشل لاءِ خود بہت جائے۔ اگر اسے ہٹانے کے لیے کوئی تحریک چلی تو اس کا کوئی ثابت نتیجہ نہیں نکلے گا بلکہ ایک خرابی ختم ہو گی تو اس کی جگہ کوئی دوسری خرابی آجائے گی۔ اس لیے موجودہ مارشل لاءِ کو جلد از جلد صحیح خطوط پر سیاسی عمل جاری کرانا چاہیے۔

جو جماعت میں نے قائم کی ہے، اس کا طے شدہ فیصلہ ہے کہ انتخاب کی طرف نہیں کبھی نہیں جانا۔ زیادہ سے زیادہ ہم انتخاب میں ووٹ دے سکتے ہیں، وہ بھی دو شرطوں کے ساتھ۔ ایک یہ کہ جس کو ووٹ دیا جائے وہ ہمارے علم کی حد تک پابند شریعت ہو، اس لیے کہ جو شخص اللہ کے قانون کا پابند نہیں اس سے ہم کیسے یہ توقع رکھ سکتے ہیں کہ وہ اس ملک کے لیے کوئی بھلا کام کرے گا۔ جو اللہ کا وفادار نہ ہو، وہ اس ملک کا کیسے وفادار ہو گا! ہم نے ایک اضافی شرط یہ بھی لگائی ہے کہ وہ شخص کسی ایسی پارتی سے بھی تعلق نہ رکھتا ہو جس کے منشور میں کوئی بات خلاف شریعت ہو۔ بسا اوقات ایسا ہوتا ہے کہ ایک شخص خود تو پابند شریعت ہوتا ہے لیکن اپنی سادہ لوحی کے باعث یا کسی اور سبب سے کسی ایسی جماعت میں شامل ہو جاتا ہے جس کے منشور میں کوئی نہ کوئی حق اسلام کے خلاف ہوتی ہے۔ جہاں یہ دونوں شرطیں پوری ہو جائیں تو ہم اس ملک کے شہری ہونے کی حیثیت سے اپنا ووٹ استعمال کریں گے۔ اگر یہ شرطیں پوری نہیں ہوتیں تو ہم کم سے کم یہ ذمہ داری لینے کے لیے تیار نہیں ہیں کہ کسی بھی ایسے شخص کے حق میں رائے دی جائے اور اسے ملک کے معاملات میں دخیل ہونے کا حق دار سمجھا جائے درآں حالیکہ وہ خود اللہ اور اس کے رسول کے احکام کا پابند نہ ہو۔ اس اعتبار سے ہم غیر سیاسی لوگ ہیں، میں خود ذاتی طور پر اور وہ تنظیم بھی جو میں نے قائم کی ہے۔ ہمارا تو ایک ہی طریقہ کار ہے، جو میرے نزدیک ایک مشتم اور سیرت رسول ﷺ سے ماخوذ ہے۔ اسی پر عمل پیرا ہو کر اور کار بند رہ کر ایک اسلامی انقلاب کے لیے جو بھی ابتدائی اور تمہیدی اقدامات ہیں، ان کے لیے میں نے اور میرے ساتھیوں نے خود کو کھپا دیا ہے اور کھپائے رکھنے کا فیصلہ کیا ہے۔

ہم لوگ اندھے بھرے نہیں ہیں کہ دیکھ اور سن نہ رہے ہوں کہ ملک میں کیا ہو رہا ہے اور اس کے بارے میں ہماری کوئی رائے نہ ہو۔ آج سے لگ بھگ پونے دو سال قبل ایک خط میں نے صدر مملکت کو لکھا تھا۔ ابتداء وہ کھلا خط نہیں تھا لیکن عرصہ تک جب مجھے ان اس کی رسید ملی اور نہ جواب ملا بلکہ میرے پاس ڈاک خانے کی رجسٹری کی جو جوابی رسید آئی وہ بھی بغیر دستخط کے تھی، تب میں نے اس خط کو مجبوراً پریس کے حوالہ کیا۔ اس سے قبل بھی میں صدر صاحب کو ایک خط لکھ چکا تھا، جس کا نہ جواب آیا تھا رسید۔ ایسا ہوتا ہے کہ بڑے آدمی کے ارد گرد بہت سے لوگ جمع ہو جاتے ہیں جو کہ بہت سی باتیں ان تک پہنچنے نہیں دیتے۔ اس کا ایک ثبوت بھی مجھے مل گیا۔ صورت یہ ہوئی کہ میں ۵ مئی ۱۹۸۳ء کو صدر صاحب سے ملاقات کے لیے پنجاب گورنر ہاؤس حاضر ہوا اور ان سے اپنے پہلے خط کا ذکر کیا جو کئی مہینے قبل میں نے ان کو لکھا تھا۔ میں اس خط کی نقل بھی ساتھ لے گیا تھا۔ میں نے صدر صاحب کو وہ خط دکھایا اور انہیں بتایا کہ مجھے تاحال اس کا کوئی جواب نہیں ملا تو صدر صاحب نے اس کو دیکھ کر اور پھر پڑھ کر حیرت کا اظہار کیا اور کہا کہ مجھے تو یہ خط دکھایا نہیں گیا۔

زکوٰۃ آرڈیننس

زکوٰۃ کا جو نظام ہمارے ملک میں قائم کیا گیا ہے، اس کا بڑا دعویٰ بھی ہے، شہرہ بھی اور پروپیگنڈہ بھی لیکن اس میں ابتداء سے خامی تھی۔ اس کے بارے میں میں نے صدر صاحب سے ایک بھی ملاقات میں خدا کا واسطہ دے کر عرض کیا تھا کہ اس سلسلے میں ہمارے شیعہ بھائیوں نے جو agitation کیا ہے اور آپ سے ایک وعدہ حاصل کر لیا ہے اس کے نتیجہ میں آپ کو اپنا قدم واپس لینا ہے تو خدا کے واسطے جزوی طور پر نہیں بلکہ کلی طور پر لیجیے گا۔ اپنا آرڈیننس واپس لے لیجیے کوئی قیامت نہیں آجائے گی۔ اس سے پہلے بھی یہ ملک چل رہا تھا اور آئندہ بھی چلتا رہے گا۔ نماز عبادات میں شامل ہے۔ آپ اس کے لیے جبر نہیں کر سکتے البتہ تشویق و ترغیب والا سکتے ہیں، ماحول کو ایسا سازگار بنانے کے لئے لوگوں میں نماز کا شوق از خود ابھرے۔ اسی طرح زکوٰۃ بھی اگرچہ اسلامی نظام

معیشت کا ایک اہم ستون ہے لیکن وہ عبادات کی فہرست میں شامل ہے۔ لہذا آپ اس کے معاملہ میں بھی صحیح اسلامی شعور پختہ ہونے تک اگر یہ فیصلہ کریں کہ فی الحال اس میں جبر نہیں کر سکتے تو پھر اس آرڈیننس کو واپس لے لیجئے، اس میں ترمیم نہ کجیے۔ اس لیے کہ اگر آپ نے شیعہ حضرات کو اس سے مستثنیٰ کر دیا تو ناواقف اور کمزور ایمان والے سنیوں کو شیعہ بنانے کا دروازہ کھل جائے گا۔ یہ وہ بات ہے جو کہ بالفعل ہوتی اور اس کے ذمہ نجح لوگوں کے سامنے آ رہے ہیں۔ یہ خبریں مل رہی ہیں کہ ہماری دیہاتی آبادی میں کالے جھنڈے بڑی کثرت سے کھڑے ہو گئے ہیں۔ لہذا زکوٰۃ کی اس جبری ادائیگی سے مستثنیٰ ہونے کے لیے اس اختلاف کے باعث فائدہ اٹھایا جا سکتا ہے۔ ہمارے معاشرے میں کمزور عقیدے اور بے عملی کے شکار کتنے ہوں گے جو شیعہ بھائیوں کی ذرا سی کوشش سے یہ رنگ اختیار نہیں کر لیں گے۔ یہ وہ بہت بڑا ندیشہ تھا اور میں نے بروقت اللہ کا واسطہ دے کر صدر رصائب سے عرض کیا تھا کہ ایسا نہ کجیے گا۔ لیکن ہماری بدستی ہے کہ وہی ہوا۔ پرانا لہ وہیں گرا اور اس کے جو نتائج برآمد ہونے چاہیے تھے وہ برآمد ہوئے جو پورے ملک کے سامنے ہیں۔

اس ضمن میں دوسرا اہم تر معاملہ یہ ہے کہ زکوٰۃ کا نظام درحقیقت معاشرہ کے اندر معاشی اعتبار سے فرق و تفاوت کا علاج اور حل ہے۔ اب اگر دنیا کے سامنے صورت حال یہ آئے کہ پاکستان میں زکوٰۃ کا نظام قائم و نافذ ہو بھی گیا لیکن معاشرہ میں معاشی فرق و تفاوت جوں کا توں موجود ہے، تو غور کجیے کہ لوگ نظامِ زکوٰۃ سے بدل اور مایوس ہوں گے یا نہیں! ان کے دل میں اسلام سے لگن اور محبت پیدا ہوگی یا اس کے بر عکس معاملہ ہو گا! اس سے کوئی نیک نامی حاصل ہوگی یا بد نامی!

زکوٰۃ صرف اس رقم پر واجب کی گئی ہے جو بینکوں میں جمع ہے۔ سوال یہ ہے کہ مال تجارت پر زکوٰۃ کیوں عائد نہیں کی گئی جب کہ انکم نیکس کے گوشواروں سے ان پر زکوٰۃ کا حساب بھی آسان ہے؟ کیا کوئی فرقہ ایسا بھی ہے جو یہ کہتا ہو کہ مال تجارت پر زکوٰۃ نہیں ہے؟ ہر فقہی ملک کے نزدیک جس طرح نقد پر اگر وہ نصاہب کی حد میں آتا ہو زکوٰۃ ہے

اُسی طرح مالی تجارت پر بھی زکوٰۃ ہے۔ لہذا ہر سال اس پر بھی زکوٰۃ عائد ہوئی چاہیے اور وصول کی جانی چاہیے۔ البتہ بڑی بڑی فیکٹریوں کی جو عمارتیں ہیں، ان میں جو مشینیں ہیں، ان پر میری معلومات کی حد تک تمام مالک کا اتفاق ہے کہ وہ زکوٰۃ سے مستثنی ہیں۔ ان کی یہ رائے نبی اکرم ﷺ کے اس فرمان پر base کرتی ہے کہ کارگر لوگوں کے اوزار زکوٰۃ سے مستثنی ہیں۔ جیسے بڑھتی ہے، لوہار ہے، یا کوئی اور کارگر ہے تو ان کے اوزاروں پر زکوٰۃ عائد نہیں ہوگی۔ یہ بالکل عین انصاف ہے۔ لیکن کہاں کارگروں کے ہتھیار اور کہاں لاکھوں روپے کی مشینیں! لہذا یہ مسئلہ ہمارے لیے محل نظر ہو گا کہ ملوں اور فیکٹریوں کی کروڑوں روپے کی مشینوں کو کارگر کے اوزاروں پر قیاس کیا جائے گا! یہ معاملہ اجتہادی ہو گا۔ اس پر علماء کا کوئی مستند یورڈ ہی کوئی حقیقی فیصلہ کر سکتا ہے۔ میری تاحوال رائے یہ ہے کہ اس میں ہمارے علماء کو دین کے دائرے کے اندر رہتے ہوئے کوئی راہ نکالنی ہوگی۔ لاکھوں کروڑوں روپے کی مالیت کی مشینوں کو کارگر کے اوزاروں پر قیاس کرنا کافی غور و فکر کا مقتضای ہے۔ البتہ ملوں اور فیکٹریوں میں جو بھی خام مال اور تیار مال موجود ہے اس کے بارے میں کسی فقہی مکتب میں قطعی اختلاف نہیں ہے۔ سب کا اس پر اتفاق ہے کہ جیسے نقد اشاثہ ہے اُسی طرح ہر نوع کا تجارتی مال بھی اشاثہ ہے۔ زیورات بھی اشاثہ ہیں۔ ان سب پر ایک سال کی مدت گزرنے کے بعد زکوٰۃ عائد ہوگی۔ معلوم ہوا کہ ہم نے انگلی کٹا کر شہیدوں میں نام لکھوانے کا معاملہ کیا ہے۔ کہنے کو نظام زکوٰۃ نافذ بھی ہو گیا لیکن معاشرے میں اونچی نیچی اور فرق و تفاوت جوں کا توں ہے۔ اس کی مناسب تغیری ہو گی کہ beggary کو ایک بہتر شکل دے دی گئی ہے۔ بھیک دینے اور خیرات با نئے کی جوشکل ہے وہ منظم ہو گئی ہے۔ ہونا یہ چاہیے تھا کہ ایک منصوبہ بندی کے ساتھ زکوٰۃ کے ذریعہ پہلے معاشرے میں کام کے اہل مستحقین افراد کو روزگار یا وسائل مہیا کیے جاتے تاکہ وہ اپنے اور اپنے خاندان کے لیے خود کفیل یونٹ بن سکتے۔

اُسی طرح سود کا معاملہ ہے۔ اس کے متعلق بڑے دعوے سے کہا جا رہا ہے کہ جلد ہی ہمارا سودی نظام ختم ہو جائے گا۔ میں کوئی ماہرا اقتصادیات نہیں ہوں۔ اس معاملہ میں مجھے

جن لوگوں کے دینی فہم پر بھروسہ ہے اور جو ماہرین اقتصادیات بھی ہیں ان کی رائے پر اعتماد کرتا ہوگا۔ اس وقت پی ایل ایس کا جواکاؤنٹ کھولا گیا ہے اس کے متعلق جہاں تک ہم نے تحقیق کی ہے تو معلوم ہوا کہ وہی سود ہے۔ اس میں سرموکتی فرق نہیں ہے، صرف یہ ہوا ہے کہ لیبل بدل دیا گیا ہے۔ پھر پرائز بانڈز کا سلسلہ نہ صرف جاری ہے بلکہ اس میں ہر سال نئی attraction پیدا کی جاتی ہے۔ پرائز بانڈز میں نہ صرف سود involve ہے بلکہ اس میں جوئے کا عضر بھی بکمال و تمام شامل ہے۔ مزید برآں حکومت کی انوشنٹ certificates کی جو مختلف اسکیمیں چل رہی ہیں اور نئی نئی جاری ہوتی رہتی ہیں، ان کے متعلق تو ایک عام پڑھا لکھا شخص بھی بآسانی اندازہ کر سکتا ہے کہ یہ صد فی صد سودی اسکیمیں ہیں۔

اسلامی نظام میعشت و اقتصادیات کے اعتبار سے دو ہی چیزیں اہم ترین ہیں۔ ایک سود کا خاتمہ دوسرا تھی تحریک و تقسیم زکوٰۃ کا نظام۔ ان کے حوالے سے ہم نے لوگوں کو یہ باور کرایا کہ سود ختم ہوا اور نظامِ زکوٰۃ نافذ ہو گیا، لہذا اقتصادی و معاشیاتی شعبہ میں اسلام آگیا! کہنے کو تو اسلام آگیا لیکن عام لوگوں کی معاشی و اقتصادی حالت میں کوئی تبدیلی نہیں ہوتی۔ اس تفاصیل کو دیکھئے کہ ایک طرف بڑے بلند بانگ دعاوی کے ساتھ کہا جا رہا ہے کہ اسلام آگیا، اسلام آگیا لیکن دوسری طرف منکرات کا فروغ ہو رہا ہے۔ رشوت بڑھتی جا رہی ہے، کرپشن میں اضافہ ہوتا جا رہا ہے، بے پروگی اور بے حیاتی بھی روزافزوں ہے۔ عورتوں کی آزادی کی تحریک بس طریقے سے ترکی میں مصطفیٰ کمال اتابک نے چلائی تھی، اسی سطح پر اس مارشل لاء کے دور میں اسلامی جمہوریہ پاکستان میں حکومت کی سرپرستی میں چل رہی ہے۔ فرق صرف یہ ہے کہ ان تمام منکرات پر "اسلام آرہا ہے" اسلام آرہا ہے، کالبادہ پڑا ہوا ہے۔ مغربی تہذیب کے زیر اثر مساوات مردوں اور آزادی نسوان کی تحریک ہمارے معاشرے میں پورے زور شور سے جاری ہے اور اس کی مدد کے لیے ملک کے قومی ذرائع ابلاغ بے دریغ استعمال ہو رہے ہیں۔

منکرات کا فروع

اسلام آرہا ہے اور ساتھ ہی یہ چیزیں بھی آرہی ہیں۔ منکرات کے فروع کا معاملہ صاف نظر آرہا ہے۔ میری سمجھ میں نہیں آتا کہ جو ثقافت اس ملک میں آج سے آٹھ دس سال پہلے تھی، کیا اسی ثقافت کی آج ترویج نہیں ہو رہی! موجودہ حکومت کیا اسی کی سرپرستی نہیں کر رہی ہے! مادام نور جہاں جو کبھی فوندوں میں جزل محمد بھائی خاں کی گود میں بیٹھی نظر آتی تھی تو کیا آج اس کا استقبال بڑے اکرام و اعزاز کے ساتھ گورنمنٹ ہاؤس میں نہیں ہو رہا! فرق و تفاوت کیا ہے! فرق صرف ایک شخص کا ہے کہ اس کی گود میں کوئی ایکٹریں بیٹھی نظر نہیں آتی۔ الحمد للہ یہ بھی بڑی بات ہے۔ اللہ تعالیٰ ان کو منکرات کی اس حد تک جانے سے محفوظ رکھے۔ دراصل سوال تو حکومتی رویے کا ہے۔ سوال اس پوری ثقافت کا ہے۔ اگر صدر مملکت کی طرف سے ایوان حکومت میں ایکٹروں اور ایکٹرسوں کی بڑی شان اور آن بان کے ساتھ پذیرائی ہو رہی ہو اور دوسری طرف ترویج اسلام کے دعوے ہیں تو یہ صریح تضاد ہے۔ یہ قول بھی صدر صاحب سے منسوب تمام اہم اخبارات میں آیا ہے کہ ”دیکھ لیجیے میں کثر نہیں ہوں، اسی لیے آپ کے درمیان موجود ہوں۔“ ایسے میں نہایت ہی اہم سوال یہ نشان ذہن میں ابھرتا ہے کہ وہ کون سا اسلام ہے جس کے نفاذ کے عزم کا اظہار سات سال سے بھی زیادہ عرصے سے مسلسل کیا جا رہا ہے اور بڑے دعاوی کے ساتھ یہ سلسلہ اب تک جاری ہے!

میں ہرگز یہ باتیں نہ کہتا اگر یہ چیزیں کسی اور دور میں ہو رہی ہوتیں۔ جہاں ہمارے معاشرے میں بے شمار خرابیاں چلی آرہی ہیں، ان میں اس نوعیت کی خرابیاں بھی موجود ہیں لیکن ”اسلام آرہا ہے“ کے دعووں کے ساتھ ان منکرات میں کمی کے بجائے فروع ہونا نہایت ذکھر کی بات ہے۔ ان منکرات میں سے کسی کو ہدف بنا کر مور چابندی کرنا میرے ہیں نظر نہیں ہے۔ میرا مستقل موقف تو یہ ہے کہ ہم قرآن و سنت سے ماخوذ طریق کار کے مطابق اسلامی انقلاب کے لیے میدان ہموار کرتے چلے جائیں۔ لیکن جب یہ سب کچھ ان ہاتھوں سے ہو رہا ہو جن کا اوڑھنا بچھونا اسلام ہو جو اُنھے بینتے اسلام کا نام لیتے ہوں،

جو اس بات کے مدعاً ہیں کہ ہم نے یہاں اسلام قائم کیا ہے قائم کر رہے ہیں اور قائم کے بغیر نہیں جائیں گے تو ایسی صورتِ حال میں معاملات شدید تشویش کا باعث بن جاتے ہیں۔ یہ پیش قدمی کس سمت میں ہو رہی ہے؟ اسلام کی طرف یا اس کی مخالف سمت میں! یہ راہروپشت منزل ہے یا اس کا چہرہ منزل کی طرف ہے۔ یہ فیصلہ بہر حال کرنا پڑے گا اور بات صحیح صحیح کہنی پڑے گی اس لیے کہ ایسی صورتِ حال میں خاموش رہ جانا میرے نزدیک کتمانِ حق ہے، حق کا چھپالیتا ہے۔

ای لیے میں نے آج آغاز میں سورۃ الحج کی تین آیات کی تلاوت کے بعد ایک متفق علیہ حدیث کا بڑا حصہ بھی شامل کیا تھا۔ سند کے اعتبار سے متفق علیہ روایت سے اونچا حدیث کا کوئی مقام نہیں ہے۔ اس حدیث میں ان وعدوں کا ذکر ہے جو نبی اکرم ﷺ سے بیعت کے وقت صحابہ کرام سے لیا کرتے تھے۔ اس حدیث کے راوی ہیں حضرت عبادہ بن الصامت رضی اللہ عنہ۔ وہ روایت کرتے ہیں کہ بایعنا رسول اللہ ﷺ "ہم نے بیعت کی رسول اللہ ﷺ سے" علی السفع والطاغة "اس بات پر کہ ہم نیں گے اور اطاعت کریں گے۔" فی العبر وآلہ وآلہ "خواہ مشکل ہو خواہ آسانی ہو۔" وَالْمُشَطِّطُ وَالْمُكْرَهُ "خواہ ہماری طبیعت آمادہ ہو خواہ آمادہ نہ ہو اور ہمیں جبرا نہیں پڑے۔" وَعَلَى أَنْرَهَ عَلَيْنَا "اور اس بات پر کہ خواہ ہم پر دوسروں کو ترجیح دی جائے" وَعَلَى أَنْ لَا تَنْازَعَ الْأَمْرُ أَهْلَهُ "اور اس بات پر کہ ہم صاحب امر اولو الامر سے جھکڑا نہیں کریں گے، چھینا جھینی نہیں کریں گے، ہم اختیارات کو اپنے ہاتھ میں لینے کی کوشش نہیں کریں گے۔" یہ تمام مفہومیں حدیث کے اس درمیانی چھوٹے سے لگڑے میں شامل ہیں۔ وَعَلَى أَنْ تَقُولُ بِالْحَقِّ أَيْنَمَا كُنَّا لَا نَخَافُ فِي اللَّهِ لَوْمَةً لَا نَمِ "اور اس بات پر (بیعت کی) کہ ہم حق کہتے رہیں گے جہاں اور جس حال میں بھی ہوں اور ہم اللہ کے معاملہ میں کسی ملامت کرنے والے کی ملامت سے خوف کھا کر یا بدول ہو کر صحیح حق بات کہنے سے باز نہیں رہیں گے۔" یہ بیعت صحابہ کرام رضوان اللہ علیہم اجمعین نے رسول اللہ ﷺ سے کی تھی۔ میری بات توجہ سے سینے۔ درحقیقت یہ بیعت ہر مسلمان کی محمد رسول اللہ ﷺ کے ساتھ

ہے اگر وہ کسی درجہ میں بھی حضور ﷺ کے دامن سے اپنے آپ کو وابستہ سمجھتا ہے۔ یہ بیت ہر مسلم و مومن کے دعویٰ اسلام و ایمان کے مقتضیات و متھمنات میں آپ سے آپ شامل ہے implied ہے۔ اگرچہ ہم اس شرف سے محروم ہیں کہ ہم نے رسول اللہ ﷺ کے دست مبارک میں اپنا ہاتھ دے کر اپنی زبان سے یہ الفاظ ادا کر کے بیعت کی ہوتی لیکن ہمارے ایمان کا تقاضا یہ ہے کہ اصول ہماری پیہ بیعت رسول اللہ ﷺ کے ساتھ ہے۔ یہ ساری باتیں اور یہ سارے کام ہمیں کرنے ہوں گے جو اس بیعت کے الفاظ میں بیان ہوئے۔ اگر نہیں کرتے تو پھر ہمارا تعلق نبی اکرم ﷺ کے ساتھ قائم نہیں ہے۔ وہ جو علامہ اقبال نے کہا تھا کہ—

یہ زائرینِ حریمِ مغرب ہزار رہبر بنیں ہمارے
ہمیں بھلا ان سے واسطہ کیا جو تجھ سے نآشنا رہے ہیں
لہی وقاداری کا معاملہ ہے جسے ”جواب شکوه“ میں علامہ نے یوں بیان کیا ہے۔
کی محمدؐ سے وفا تو نے تو ہم تیرے ہیں!
یہ جہاں چیز ہے کیا! لوح و قلم تیرے ہیں!

اصلاح احوال

میں نے یہ بات موجودہ حکومت کے سامنے کئی مرتبہ رکھی ہے۔ شوریٰ میں یہ بات کی ہے۔ صدر مملکت جناب جزل محمد ضیاء الحق صاحب سے ذاتی طور پر ۵ مئی ۱۹۸۳ء کی ملاقات میں عرض کی ہے۔ میں نے ان سے کہا کہ آپ نے اس ملک میں شریعت کو دوڑ بنا لی۔ اتنا بڑا تاریخی کام کیا کہ یہ کوئی تمام قوانین کی جانچ پڑتاں کر سکتی ہے کہ وہ شریعت کے مطابق ہیں یا ان کا کوئی جزو یا کل کا کل، کوئی قانون شریعت کے خلاف تو نہیں ہے۔ پھر آپ نے اپنی صوابدید کے مطابق اس ملک کے چوٹی کے ماہرین شریعت کو وہاں لا کر بٹھایا ہے، کسی اور نے ان کو آپ پر ٹھونسنہیں ہے۔ آپ کی اپنی selection ہے۔ آپ کے اپنے پسندیدہ لوگ ہیں۔ ان کے علم پر ان کے تقویٰ پر ان کی امانت پر ان کی دہالت پر آپ کو پورا اعتماد ہے تب ہی آپ نے انہیں اتنے اونچے منصب پر بٹھایا ہے۔

لیکن آپ نے یہ کیا کیا کہ عالمی قوانین کے بارے میں ان کے ہاتھ باندھ دیئے۔ اس قانون کے بارے میں وہ غور نہیں کر سکتے۔ کوئی ریٹ ہو بھی تو وہ اُسے سن نہیں سکتے۔ ان عالمی قوانین کو کوئی چیلنج کرے تو وہاں اس کی سماعت ہو ہی نہیں سکتی۔ قرآن اور احادیث میں سب سے زیادہ تفصیلی احکام عالمی زندگی سے متعلق ہیں۔ ملک کا سیاسی ڈھانچا کیا ہو، اس کے بارے میں تفصیلی احکام نہیں ہیں۔ صرف directive principles of constitution ہے۔ اسی طریقے سے معاشی ڈھانچا کیا ہو، اس کے لیے بھی چند چیزیں حرام کر کے ہمارے لیے گویا کہ وہ four corners متعین کر دیے گئے ہیں کہ ان سے باہر قدم نہیں رکھا جا سکتا۔

اسی میں حکمت تھی، چونکہ سیاسی اور اقتصادی اعتبارات سے ابھی زمانے میں مزید ترقی اور ارتقا ہوتا تھا۔ اللہ کے علم میں تو تھا رہ ابھی صنعتی انقلاب بھی آنے والا ہے۔ صنعتی انقلاب کے بعد اس دنیا میں بالکل نئے معاشی مسائل پیدا ہو کر رہیں گے۔ لہذا تفصیلی ڈھانچا اس وقت کے مجتہدین امت کے لیے چھوڑ دیا جائے۔ جو چیزیں حرام مطلق ہیں، ان کی حدود مقرر کر دی گئیں، باقی اب تمہیں اختیار ہے کہ اس دائرے کے اندر اندر اپنے لیے حالات کی مناسبت سے کوئی نظام تجویز کرو۔ اسی طریقہ سے سیاسی ارتقا کا عمل ابھی جاری تھا۔ قبلی نظام سے آگے شہری ریاستیں، اس سے آگے ملکتیں اور اس سے بھی آگے بڑھ کر یہ تصور کہ ریاست علیحدہ ہے، حکومت علیحدہ ہے۔ اس وقت تک تو ان کے مابین کوئی موجود تھی ہی نہیں۔ ریاست اور حکومت ایک شے سمجھے جاتے تھے۔ لہذا سیاسی اعتبار سے بھی ہمیں کوئی تفصیلی ڈھانچا نہیں دیا گیا۔ گویا ہمارے ہاتھ کھلے چھوڑے گئے۔ البتہ اس کے بنیادی اصولوں سے انحراف نہیں کر سکتے جنہیں سورۃ الحجرات کے آغاز میں بایں الفاظ مبارکہ فرمایا گیا ہے: ﴿يَا أَيُّهَا الَّذِينَ آمَنُوا لَا تُقْدِمُوا بَيْنَ يَدَيِ اللَّهِ وَرَسُولِهِ﴾ یعنی حاکمیت مطلقہ اللہ کی ہے اور اللہ کی اطاعت بواسطہ رسول ﷺ ہو گی۔ قانون سازی کا اختیار محدود اور مقید ہے۔ وہ اسی دائرے کے اندر اندر رہ کر کی جائے گی جو اللہ اور اس کے رسول ﷺ نے مقرر فرمادیا ہے۔

کتاب اللہ اور سنت رسول ﷺ کی نصوص اور واضح تصریحات سے تجاوز نہیں کیا جا سکتا۔ اس دفعہ کو جو ہر دستور میں بطور رہنمای اصول (directive principle) شامل رہی ہے، نافذ العمل (operative clause) بنادیجیے کر

No Legislation can be done repugnant to the Quran and the Sunnah

تو ہماری ریاست ایک اسلامی ریاست ہو جائے گی۔ پھر کوئی شخص بادشاہ یا آمر مطلق بن کر تخت اقتدار پر نہیں بیٹھ سکتا۔ اسلامی ریاست میں لازماً اس اصول پر عمل پیرا ہونا ہو گا: **(وَأَمْرُهُمْ شُوّزٰى بَيْتَنَهُمْ ص)** رہایہ سوال کہ شورائیت کا نظام کیا ہو، تو تمدن کے ارتقائی مرحل کے مطابق کتاب و سنت کے دائرے کے اندر رہ کر جو بھی بہتر اور مناسب اسلام کبھا جائے، اُسے اختیار کیا جاسکتا ہے۔ یہ ہیں سیاسی و اقتصادی معاملات کے متعلق اصل الاصول۔

جهان تک عالمی و معاشرتی احکام اور قوانین کا تعلق ہے تو سورۃ البقرۃ کے پانچ چھ رکوع اسی موضوع پر چلتے چلے گئے ہیں۔ سورۃ النساء میں ان پر پھر بڑی تفصیلی بخشی آئی ہیں۔ سورۃ المائدۃ میں یہ موضوع تفصیلی طور پر زیر بحث آتا ہے۔ سورۃ النور اور سورۃ الاحزاب کے بڑے حصے مسلمانوں کے خاندانی اور معاشرتی و مجلسی زندگی کے بارے میں ہیں۔ سورۃ الطلاق کا اکثر و بیشتر حصہ انہی موضوعات پر ہے۔ سورۃ الحريم کے بھی اکثر و بیشتر حصے میں ان ہی مسائل پر گفتگو ہے۔ مسلمانوں کے عالمی و خاندانی نظام کے بارے میں تو انگریزی حکومت نے بھی یہ جرأت نہیں کی تھی کہ وہ اس کے اندر کوئی مداخلت کرے۔ اس نے بھی ان مسائل کو مسلمانوں کی اپنی صوابدید پر چھوڑے رکھا تھا۔ ہم عمل کرتے تھے یا نہیں، یہ بات دوسری ہے۔ یہ پہلے مارشل لاء میں ہوا ہے جو ایوب خان کا دور حکومت تھا۔ دراصل پورا عالمی قانون منکر یعنی حدیث و سنت کی سوچ کا مظہر ہے جس کو بالہر نافذ کر دیا گیا۔ اس دور میں ہمارے تمام مسلمہ فقہی ممالک کے جید علماء کرام حتیٰ کہ اہل تشیع نے بھی اس قانون کی اکثر و بیشتر دعوات کو بالکلیہ خلاف اسلام قرار دیا تھا۔ میں

نے صدر صاحب سے یہ بھی عرض کیا تھا کہ ”آپ کا مارشل لاء، اس کو تحفظ دے رہا ہے۔ میں یہ نہیں کہتا کہ آپ میری رائے پر عمل کیجیے۔ سوال یہ ہے کہ آپ شریعت کو رث میں معاملہ بخش ہونے دیں۔ وہاں علماء بھی اپنا موقف اور اپنے دلائل بیش کریں۔ پروین عاصب اور ان کے ہم نواجوں اپنا موقف اور استدلال بیش کریں۔ دلیل اور جرأت و تعدیل سے معاملہ طے ہو جائے گا۔ اس کی روشنی میں شریعت کو رث طے کرے گی کہ عالمی قانون میں کوئی چیز خلاف شریعت ہے یا نہیں۔ شریعت کو رث میں آپ نے ان لوگوں کو بٹھایا ہوا ہے جو آپ کے معتمد علیہ ہیں۔ لہذا اس میں آخر آپ کو کیوں پھکپا ہے ہے! آپ اسے کیوں تحفظ دے رہے ہیں؟“

خط مبحث

تفصیل کا یہ عالم ہے کہ وہ میداں جس میں شریعت نے تفصیلی احکام دیے ہیں، اس پر تو قدیم ہے اسی پر تو شریعت کو رث بھی غور نہیں کر سکتی جبکہ وہ معاملات جن کے بارے میں شریعت میں کوئی تفصیلی احکام نہیں ہیں، ان کے بارے میں بھی چوڑی بخشی چھیڑ دی گئی ہیں۔ جماعتی نظام ہو سکتا ہے یا نہیں؟ سیاسی جماعتیں ہو سکتی ہیں یا نہیں؟ جماعتی انتخاب ہو سکتا ہے یا نہیں، ہو سکتا ہے؟ غیر جماعتی انتخاب ہو سکتا ہے یا نہیں؟ یہ وہ مسائل ہیں جن کے متعلق شریعت میں کوئی واضح پدایت نہیں ملے گئی، نہ کتاب اللہ سے نہ سنت رسول سے۔ ان مسائل پر تو لمبے چوڑے فلسفے کثرت سے تراش دیے، گئے ہیں۔ چند دانشور حضرات لفگر لگوٹا کس کرمیداں میں آگئے ہیں۔ مجھے ان کی نیت پر کوئی شک نہیں ہے۔ ان کی ایک رائے ہے لیکن ایسیں ان حضرات کی خدمت میں دست بستہ عرض کرنا چاہتا ہوں کہ یہ بات تو ہمیں خلافت راشدہ میں نظر نہیں آئی کہ، اس کوئی پارٹی ہو لیکن کیا خلافت راشدہ کی ایک اور چیز نہیں نظر نہیں آئی کہ وہاں مسلح افواج (standing army) کا کوئی تصور موجود نہیں تھا۔ کیا وہاں فوجیں تھیں جس طرح کی فوجیں آج ہمارے یہاں موجود ہیں؟ اگر آپ صحیح ہیں کہ ہو ہو سارا وہی نظام اس ملک میں آتا چاہیے تو پھر فوج کا بھی وہی نظام لا جائے اس ترتیم کے ساتھ کہ ایر فورس اور نیوی کا معاملہ اور سپلائی نیز معاہلات (کیوں نہیں)

کے ملکے برقرار رکھیے۔ انفرٹری اور کیولری کا معاملہ یا اور جو چیزیں ہیں ان کو چھوڑ دیجیے۔ پہلی آرمی بنائیے۔ وہاں تو ہر مسلمان اللہ کا سپاہی تھا۔ ہر مسلمان مجاہد تھا۔ جب ضرورت ہوتی تھی تو پوری قوم آتی تھی اور جتنے لوگوں کی ضرورت ہوتی تھی، میدان میں نکل آتے تھے۔ آپ یہاں جبri فوجی بھرتی اور جبri فوجی ٹریننگ نافذ کیجیے۔ ہر مسلمان شہری کو فوجی بنا دیجیے۔ خلافتِ راشدہ کے دور کی یہ بات تو نظر نہیں آ رہی۔ اس کو اختیار کرنے کا کوئی مشورہ نہیں دے رہا! اس کے لیے دلائل دیے جا رہے ہیں کہ زمانہ بدل گیا، نظام بدل گیا، صورت حال مقاضی ہے، اس دور میں مسلح افواج نہ ہوں تو defence نہیں ہو سکتا۔ اگر یہ دلیل اس میدان میں کارگر ہے، اور یقیناً ہے، تو اسی دلیل سے آپ سیاسی میدان میں کام کیوں نہیں لیتے! اس میدان میں آپ سیاسی جماعتوں کی موجودگی اور انتخابی عمل کو تمدنی ارتقا اور اس دور کا تقاضا قرار کیوں نہیں دیتے؟ آپ صرف سیاسی میدان کے لیے خلافتِ راشدہ کے دور کو بطورِ دلیل لا کر اس کی نفعی کرنا چاہتے ہیں! آخر کیوں؟

میں اس لیے اس کی وضاحت کر رہا ہوں کہ میں نے بھی قریباً پونے دو سال قبل جناب صدر مملکت کے نام جو خط لکھا تھا، اس میں غیر جماعتی انتخاب کی حمایت کی تھی۔ ہو سکتا ہے کہ لوگ اس مقابلے میں بتلا ہوں کہ اس وقت مختلف گوشوں سے غیر جماعتی انتخاب کی جو حمایت ہو رہی ہے تو میں بھی اس کا حامی ہوں۔ لہذا میں یہ بات بر ملا کہتا ہوں اور اس کو ریکارڈ پر لانا چاہتا ہوں کہ میں غیر جماعتی انتخابات کا ہرگز حامی نہیں ہوں۔ اس وقت میں نے جو غیر جماعتی انتخاب تجویز کیا تھا تو وہ تشکیل حکومت یا منتقلی اقتدار کے لیے نہیں تھا بلکہ اس لیے تھا کہ ملک کے سیاسی ڈھانچے اور نظام کے بارے میں فیصلہ کرنے کے مجاز صدر ساحب تھا نہیں ہیں۔ ایک فرد اور اس کے اپنے چنے ہوئے چند رفقائے کا رکو کوئی خدائی انتخیار حاصل نہیں ہے کہ وہ ایک آزاد ملک کے سیاسی ڈھانچے اور نظام کے بارے میں جو پاہیں فیصلہ کر دیں۔ اس کا فیصلہ کرنے کا اختیار بہر حال اس ملک میں بنے والوں کو حاصل ہے۔ لہذا میں نے صرف اس نظام کے بارے میں طے کرنے کے لیے کہ انتخابات کس نجع پر اول نظام پاریمانی ہو یا صدارتی، ووٹ اور امیدوار کی عمر اور اہمیت کے بارے میں کسی

تبديل و تغیر کی ضرورت ہے یا نہیں، طرز حکومت وحدانی ہو کہ وفاقی، غیر جماعتی انتخاب کا طریق تجویز کیا تھا۔ ساتھ ہی یہ بھی تجویز کیا تھا کہ جب یہ مسائل بحسن و خوبی ملے ہو جائیں تو عوام کے ان منتخب نمائندوں کے منظور شدہ اصولوں کے مطابق ملک میں جلد سے جلد انتقال اقتدار اور حکومت کی تشکیل کے لیے انتخابات کرادیئے جائیں، جو جماعتی بنیادوں پر ہی ہو سکیں گے۔ البتہ اگر آپ ۱۹۷۳ء کے دستور کے مطابق انتخابات کراتے ہیں تو وہاں کیونکہ اس کی پشت پر یہ سند موجود ہے کہ اس کو ایک منتخب اسٹبلی نے منظور کیا تھا۔ اسٹبلی میں شامل تمام سیاسی جماعتوں کے نمائندوں نے اس دستور پر تو شفیقی و تحفظ کیے تھے۔ اس طرح ”کچھ لو کچھ دو“ کے اصول پر ایک مصالحانہ دستاویز تیار کی گئی تھی۔ یہ ہماری بد قسمی ہے کہ جس شخص نے اتنا بڑا کریڈٹ لیا تھا، اسی نے پھر اس کو موم کی ناک بنادیا۔ بہت سی ترمیمیں کر کے اس کا حلیہ بگاڑ دیا۔ اگر ان ترمیم کو condone کر دیا جائے تو وہ قوم کی ایک متفق علیہ دستاویز ہے۔ میں نے متعدد بار اپنی تقریروں میں بھی صدر صاحب کو مخاطب کر کے کہا ہے کہ اگر اس ملک کی خیر خواہی کے لیے آپ کے پاس کسی بہتر سیاسی نظام کا نقشہ ہے تو آپ کو حق ہے کہ آپ اُسے پیش کریں لیکن فیصلے کا اختیار آپ کو نہیں ہے۔ فیصلہ یہاں کے رہنے والے اپنے منتخب کردہ نمائندوں کے توسط سے کریں گے۔ جہاں تک اسلام کا تعلق ہے وہ ممتاز ہے فی نہیں ہے۔ معاملہ سیاسی ڈھانچے اور نظام کا ہے۔ اسے طے کرنے کے لیے غیر جماعتی انتخابات کے ذریعہ ایک گرینڈ اسٹبلی تشکیل کرایجیے۔ اسے پیپلز کانگرس کہہ لیجیے یا کسی اور نام سے منسوب کر لیجیے اُسے غیر جماعتی بنیاد پر منتخب کر لیجیے اور وہ جو ڈھانچا اور نظام طے کرے اس کے مطابق پھر دوسرا انتخاب جماعتی بنیادوں پر ہو، جو تشکیل حکومت اور اقتدار کی منتقلی کے لیے ہو۔ میری تجویز کا اصل مقصد یہ تھا۔

دینی عناصر کی مصلحت اندیشی

نیا وقت حکومت کی طرف سے بڑے شدہ و مدد اور تیقین کے ساتھ کہا جا رہا ہے کہ انتخابات ۱۲ اگست ۱۹۸۳ء میں دیے ہوئے شیدوں کے مطابق ضرور ہوں گے۔ البتہ یہ بات ابھی تک غیر واضح ہی نہیں، معرہ نی ہوئی ہے کہ انتخابات جماعتی بنیادوں پر ہوں گے

یا غیر جماعتی بنیاد پر۔ کسی طریق سے بھی ہوں، اللہ کرے کہ سیاسی و انتخابی عمل کسی طور پر بھی جاری ہو جائے اور کوئی داخلی یا خارجی صورت حال اس کے راستے کی رکاوٹ نہ بن جائے۔ بہر حال اس وقت جو کچھ بھی ہو رہا ہے یا ہونے کا امکان ہے وہ درحقیقت میری اس تجویز کے تحت نہیں ہے جو میں نے خط کے ذریعہ صدر صاحب کی خدمت میں پیش کی تھی بلکہ یہ ایک نیا فلسفہ ہے جو بعض دانشوروں اور علماء کے حوالے سے فضایں پھیلا دیا گیا ہے۔ اس کی وجہ سے بعض قابل لحاظ عناصر میں شدید بے چینی پائی جاتی ہے۔ جب گھنٹن اور جس کی شدید کیفیت ہو تو جلد بارش ہونے کا قریباً یقین ہو جاتا ہے، اسی طرح بسا اوقات سیاسی طور پر گھنٹن اور بے چینی کا رد عمل ظہور کرتا ہے۔ کراچی میں سندھ میڈیکل کالج میں عین ”یومِ استقلال“ کی تقریب کے دوران قومی پرچم کے ساتھ جو کچھ ہوا ہے اور ”سندھ دیش“ کے حق میں نعرے لگائے گئے ہیں، اس سے اندازہ سمجھیے کہ اندر وہ سندھ صورت حال کیا ہو گی! اس ناسور نے کتنی گہری جڑیں پکڑ لی ہیں، اس کا اندازہ اس افسوس ناک واقعے سے کیا جاسکتا ہے۔ کراچی میں رہنے والوں کے لیے تو سندھی نیشنل ازم میں کوئی کشش اور جاذبیت نہیں۔ سندھی بے چارے تو اس آبادی میں آئے میں نمک کے برابر ہوں تو ہوں۔ وہ تو خالص مہاجرین کا شہر ہے اور یہی ہمارے سندھی بھائیوں کو شکایت بھی ہے لیکن اس شہر میں، اس گڑھ میں جسے بانی پاکستان قائدِ اعظم کے مولد ہونے کا شرف بھی حاصل ہے اور مدفن کا بھی، قومی پرچم کے ساتھ جو کچھ ہوا ہے اور نظریہ پاکستان کے خلاف جس طرح ہنگامہ آرائی ہوئی ہے وہ ایک بڑے خطرے کی علامت ہے۔ اگر یہ خبر اخبارات میں نہ آتی تو مجھے اور آپ کو کیا پتہ ہوتا! اندر وہ سندھ جو کچھ ہو رہا ہے اس کے متعلق یہی عرض کر سکتا ہوں کہ جو قیاس کن زگلتان من بہار مرا۔ اس پھوڑے کی گہرائی کا اندازہ سمجھیے جس کے پیپ کے یہ چند قطرے باہر آئے ہیں، وہ بھی یومِ استقلال کو اور کراچی جیسے شہر میں۔ یہ لا اند ر بھی پک رہا ہے اور حالات کے مشاہدے سے اندیشہ ہے کہ باہر کا طوفان اور سیلا بھی آیا ہی چاہتا ہے۔

انہی خطرات کے پیش نظر ایسا محسوس ہوتا ہے کہ ہمارے علماء کرام اور دینی جماعتیں

اہونُ الْبَلِیتَنَ کے فلفے پر کار بند ہیں، جو عموماً ایسے حالات میں ان کے سامنے رہتا ہے۔ وہ یہ سب کچھ دیکھتے ہوئے جو ہمارے معاشرے میں منکرات کے فروع کے لیے ہو رہا ہے، مہربرب لب ہیں۔ کیا ہاتھ کی بنائی ہوئی تصاویر کے بارے میں ان سب کی رائے وہ نہیں ہے جو نہیں نے پیش کی ہے؟ اسلام میں عورت کے اصل مقام، ستر و حجاب، قرن فی الہبیوت اور ان کے علیحدہ دائرہ کا رکم متعلق کتاب و سنت کی روشنی میں دلائل کے ساتھ میں نے دوڑھائی سال قبل جو رائے پیش کی تھی، کیا ان مسائل کے بارے میں ان سب کی بھی وہی رائے نہیں ہے؟ آج آزادی نسوں اور مساواتِ مرد و زن کے نام پر ہمارے ملک میں جو کچھ ہو رہا ہے، آزاد خیال اور مغرب زدہ خواتین کو جس طرح معاشرے میں اونچا اٹھایا جا رہا ہے، انہیں محلی چھوٹ دی جا رہی ہے، کیا ان کی رائے میں یہ سب کچھ اسلام کے مطابق ہو رہا ہے؟ لیکن وہ یہ سب کچھ دیکھتے ہوئے بھی خاموش ہیں۔ کیا اسلامی نظریاتی کوسل نے یہ فتویٰ نہیں دیا تھا کہ سرکاری وفاتر میں قائد اعظم اور دوسرے اکابر کی تصاویر لگانا شرعاً صحیح نہیں ہے؟ اس پر کتنا عمل درآمد ہوا؟ کیا یہ سب کچھ ان کے علم میں نہیں ہے؟ ایسا نہیں ہے کہ ہمارے دینی عناصر ان تمام منکرات سے بے خبر اور نادا قف ہوں جو بڑے پیانے پر ہمارے معاشرے میں ترویج اور فروع پار ہے ہیں لیکن ایک مصلحت ہے، ایک اندیشہ ہے۔ وہ یہ کہ اگر موجودہ regime ہٹ گئی جس کا سربراہ بذاتِ خود نماز اور روزے کا پابند ہے، اپنی ذات کے لحاظ سے پرہیز گار ہے، اسلام کو نافذ کرنے کی کوششوں کا مدی ہے تو ہو سکتا ہے کہ کوئی ایسا گروہ مسلط ہو جائے جو شاید ہماری ڈاڑھیاں بھی منڈوا دے، ہمارے دینی مدارک کی تالا بندی کر دے۔ اس سے تو بہر حال موجودہ گروہ بہتر ہے۔ یہ آہونُ الْبَلِیتَنَ کا فلسفہ ہے جو موجودہ حکومت کے لیے ہمارے کاموجب بن گیا ہے۔

میں ایک دوسرا خطرہ محسوس کر رہا ہوں کہ یہ صورتی حال ہمارے عوام و خواص کو دین سے بالکل بدلنے اور مایوس کر دے گی۔ پھر یہاں دین کا نام لینا بھی محال ہو جائے گا۔ حمیت اور غیرتِ دین کا کم سے کم تقاضا یہ ہے کہ رجال دین اپنے آپ کو اس عمل اور کام

سے علی الاعلان بالکل علیحدہ کر لیں۔ عوام کو آگاہ کر دیں کہ اس process میں ہماری تائید شامل نہیں ہے۔ میں واضح طور پر عرض کرتا ہوں کہ یہ اسلام کی ترویج و نفاذ اور اس کی ترجیحات والا معاملہ نہیں ہے۔ اسلام کی ترجیحات تو یہ ہیں کہ اسے فی الواقع اور اخلاص کے ساتھ نافذ کیا جائے۔ پہلے اسے گھر کے نظام میں نافذ کرو اس کے بعد دوسری باتوں کی باری آئے گی۔ اسلام کی ترجیحات میں یہ مقدم ہے۔ پھر اسلام کی ترجیحات میں اقامتِ صلوٰۃ مقدم تھی جبکہ زکوٰۃ کا نظام مؤخر تھا۔ یہاں زکوٰۃ کا نظام پہلے لایا گیا، اس کوتاہی کو اگر condone کر دیں تو وہ جس شکل میں لایا گیا اسے میں بیان کر چکا ہوں۔

زکوٰۃ کا نظام تمام معاشی مشکلات کا حل ہے۔ یہ ہمارے اقتصادی نظام کا سب سے بڑا ستون ہے لیکن اس سے ہمارے معاشرے میں عملًا جو نتیجہ پیدا ہوا، اسے کون سی آنکھیں دیکھ رہی؟ کون سا حساس انسان ہے جو اسے محسوں نہیں کر رہا! یہ صورتِ حال نظامِ زکوٰۃ سے بد نظر کرنے والی ہے، اس کی برکات کی قائل کرنے والی تو نہیں ہے۔

اس سلسلہ میں بہت عرصے تک میرے ذہن میں اشکال رہا کہ کیا وجہ ہے جبکہ ایک بات یروقت کہہ بھی دی گئی۔ آخر صدر صاحب کو مجھ سے کوئی حسن ظن تھا کہ انہوں نے پہلے علماء کنوشن کے انعقاد سے دو روز قبل مجھے ایک خصوصی اجلاس میں بلا یا۔ اس میں اور باتوں کے ساتھ میں نے زکوٰۃ آرڈیننس کے متعلق بات بھی کہی تھی۔ یہ ۱۸ اگست ۱۹۸۰ء کا واقعہ ہے۔ میں نے اللہ کا واسطہ دے کر یہ عرض کیا تھا کہ ”آپ زکوٰۃ آرڈیننس پورے کا پورا اپس لے لیں۔ زکوٰۃ لوگوں کو اپنے اپنے طور پر ادا کرنے دیجیے۔ جن کو زکوٰۃ دینی ہوتی ہے وہ اب بھی دے رہے ہیں۔ آپ اس میں یہ ترمیم نہ کیجیے گا کہ اہل تشیع کے بنک اکاؤنٹس سے زکوٰۃ وضع نہیں کی جائے گی اور نہ ان سے اجتماعی طور پر عشر و صول کیا جائے گا۔ اس وقت جو لوگ زکوٰۃ اپنے طور پر ادا نہیں کرتے، وہ شیعہ ہونے کا ایک ڈیکلیریشن داہل کریں گے اور خود کو مستثنی کر لیں گے۔ اس طرح دین سے صحیح طور پر واقفیت نہ رکھنے والے سنیوں کے شیعہ بننے کا دروازہ کھل جائے گا، جس کا نتیجہ بہت خطرناک نکا ہے۔“ میں سوچتا رہا کہ اس کے باوجود کیا وجہ ہے کہ آرڈیننس میں ترمیم کی گئی اور یہ عمل جاری ہے! یہ

عقدہ کھلا جب کراچی سے صدر صاحب سے منسوب ایک خبر شائع ہوئی جس میں ان کے مستقبل کے سیاسی غرائز کی نشان دہی موجود ہے۔ معلوم ہوا کہ یہ جو سارے نظام اور اقدام ہیں ذرحقیقت ان کی پشت پر اپنا ایک سیاسی face اور انجح بناانا ہے۔

یہی بات انہوں نے ایک دوسرے انداز میں شوریٰ کے دوسرے اجلاس میں فرمائی تھی کہ ”شوریٰ کا قیام سیاسی عمل کا آغاز ہے! اس طرح شوریٰ اقتدار میں شریک ہو گئی ہے۔“ اسی تقریر کے بعد میں نے شوریٰ سے استعفیٰ ہونے کا فیصلہ کر لیا تھا۔ میں نے اسی اجلاس کے دوران صدر صاحب سے ملاقات کا وقت مانگا تھا، جو مجھے نہیں ملا۔ ۵ مئی ۱۹۸۳ء کو مجھے لاہور میں ایہ موقع میرا آیا جس میں نے اپنا استعفیٰ بھی صدر صاحب کی خدمت میں پیش کر دیا اور چند ضروری معروف صفات بھی زیانی پیش کیں، جن کا تذکرہ میں کر چکا ہوا۔

میں مجلس شوریٰ میں گیا تھا، اسے واقعی ”شوریٰ“ سمجھ کر۔ جب صدر صاحب، ایک جمعہ میں میرے سامنے تشریف فرماتھے تو میں نے چند مشورے اُن کی خدمت میں پیش کیے تھے، اس لیے کہ وہ صدرِ مملکت تھا۔ یہ نظام تھی ہے، یا انداز اس سے قطع نظر de facto وہ موجود ہیں۔ میں نے عرض کیا کہ آپ نے مشورے کے لیے شوریٰ قائم کی مجھے بھی اس میں نامزد کیا تو مشورہ مانگنے والے کو دیانت سے مشورہ دینا ہر مسلمان کا فرض ہے۔ اسی لیے میں نے اسے قبول کر لیا تھا۔ اب آپ، اسے سیاسی عمل اور اقتدار میں شرکت قرار دے رہے ہیں اور یہ رنگ دے رہے ہیں کہ شوریٰ کے ارکان میرے اتحادی اور حلیف ہیں۔ میں یہ پوزیشن قبول کرنے کے لیے تیار نہیں ہوں۔ یہ بات، میں نے صراحت کے ساتھ اپنے استعفیٰ میں بھی تحریر کر دی تھی۔

دنیا کو میرا یہ declared موقف معلوم ہے کہ میں انتقامی سیاست، یا اقتدار میں کسی نوع کی شرکت کو اس نئی اور نئی کے خلاف سمجھتا ہوں جو میرے بیش نظر ہے۔ میں جو کام کر رہا ہوں، اس کا ابتداء اُن مرحلہ قرآن مجید کی دعوت، اور پیغام کو پھیلانا ہے۔ اس کا اقلز، اس کی حکمت، اس کا قلفہ اتنا ہام کرو یا جائے کہ لوگوں کے دلوں میں تیقین والہ ایمان پیدا بھی

ہو جائے اور رائخ بھی۔ پھر اس دعوتِ قرآنی کے نتیجہ میں جاں شاروں کی ایک ایسی جماعت وجود میں آجائے جو جہاد فی سبیل اللہ کے تمام مراحل طے کر کے دین کو نافذ کر سکے۔ میرے پیش نظر اصل کام یہ ہے۔ میری یہ رائے ضرور ہے کہ اس ملک میں سیاسی عمل ضرور بالضرور جاری رہنا چاہیے ورنہ جس پیدا ہو جائے گا۔ یہ جس ملک کے لیے خطرناک ہے۔ حقیقی سیاسی عمل صحیح طور پر اور صحیح خطوط پر جتنا جلد جاری ہو سکے اتنا ہی ملک کے استحکام اور اس کی بقا کے لیے مفید ہے۔

مجھ سے عموماً سوال کیا جاتا ہے کہ ایک طرف تم کہتے ہو کہ میں انتخابات میں حصہ نہیں لوں گا جیکہ دوسری طرف تم ملک میں انتخابی سیاسی عمل کے پُر زور حاصل ہو تو یہ تضاد (contradiction) ہے۔ میں نے اس کی ہمیشہ وضاحت کی ہے کہ یہ دونوں چیزیں بالکل علیحدہ ہیں۔ خلطِ بحث نہ کیجیے۔ اس کی مثال میں یہ دیتا رہا ہوں کہ ایک ہے انسان کا زندہ رہنا، ایک ہے اس کا مسلمان بننا۔ یہ دونوں چیزیں علیحدہ ہیں۔ زندہ رہنے کے لیے ضروریات یہ ہیں کہ اُسے ہوا ملنے پانی ملنے کھانے کو غذا ملنے۔ مسلمان ہونے کے لیے اُسے ایمان چاہیے۔ اللہ پر ایمان، رسول پر ایمان، قرآن پر ایمان، آخرت پر ایمان۔ آپ اگر زندہ رہنے کے لیے ایمان کی بات شروع کر دیں گے تو وہ غریب مارا جائے گا۔ جس دور میں ہم سانس لے رہے ہیں، اس میں کسی ملک کی بقا کے لیے وہاں رہنے والوں کا اطمینان ضروری ہے۔ ان کا یہ احساس کہ ملک کے معاملات میں اس کے انتظام و انصرام میں ہماری بھی رائے شامل ہے، ہمارا بھی اس میں عمل و خل ہے، ہمارے حقوق بھی محفوظ و مامون ہیں۔ یہ سب کچھ اگر نہیں ہو گا تو جس طرح انسان بغیر ہوا، پانی، غذا ہلاک ہو جاتا ہے اسی طرح ایسا ملک باقی نہیں رہتا، ختم ہو جاتا ہے یا وہ ملکوں میں تقسیم ہو جاتا ہے۔ یہ حدائقِ مشرقی پاکستان کی علیحدگی کی صورت میں رونما ہو بھی چکا ہے۔ یا براہ راست کسی طاقتور ملک کے زیر اثر چلا جاتا ہے اور اسے اپنے خارجی، داخلی، معاشی نظام حتیٰ کہ دفاعی امور میں اس کی بالادستی قبول کرنی پڑتی ہے۔ اس کا اپنا ذلتی وقار اور ذلتی اختیار دھیلے کے برابر بھی وقت نہیں رکھتا۔ باقی رہائی معاملہ کہ ہمیں اپنے ملک میں حقیقی اور صحیح اسلامی نظام قائم و نافذ

کرنا ہے اس کے لیے ضرورت ہے کہ یہاں رہنے والوں کو حقیقی ایمان کی دولت سے مال مال کیا جائے۔ حقیقی ایمان کا منع و سرچشمہ قرآن حکیم ہے۔ لہذا میں اور میرے ساتھی اپنی تو انا بیان، اپنی صلاحیتیں قرآن حکیم کی تعلیمات کو پھیلانے میں لگا رہے ہیں، کیونکہ ہمارے نزدیک یہی واحد ذریعہ اور راستہ اس ملک کو حقیقی اسلام کی طرف لا نے کا ہے۔ اس ملک کے استحکام اور بقا کے لیے سیاسی عمل اور انتخابی عمل کا جاری رہنا ضروری ہے۔ میری اس بات پر آپ شہنشہ دل سے غور کریں گے تو وہ تضاد آپ کو ہرگز نظر نہیں آئے گا جو بادی انتظراً اور بظاہر احوال محسوس ہوتا ہے۔

سیاسی اور انتخابی عمل

آج کی تقریر آپ نے ناقدانہ بھی محسوس کی ہو گئی اور اس میں کچھ تغییر بھی ہے۔ مرزا غالب کے اس شعر کے مصداق۔

رکھیو غالب مجھے اس تمحن نوائی میں معاف

آج کچھ درد میرے دل میں سوا ہوتا ہے

میں اس نوع کی تقاریر سے شعوری طور پر گریز کرتا ہوں لیکن ایک توبہ عات و منکرات کے فروع کے فوری مشاہدے کا ردِ عمل ہے اور دوسرے ایسا محسوس ہو رہا ہے کہ وہ وقت جلد یا بدیر آکر رہے گا جب چاروں ناچار کسی نہ کسی درجے میں سیاسی گھما گھنی کی اجازت دے دی جائے گی۔ میں چاہتا ہوں کہ میرا یہ موقف واضح ہو جائے اور ریکارڈ پر آجائے کہ اسلام کے نام پر جو کچھ ہو رہا ہے وہ اسلام کی خیر خواہی نہیں ہے۔ موجودہ ارباب اقتدار اس ملک کی بقا کے لیے، اس کے خیر کے لیے، اس کے استحکام کے لیے اپنی صواب دید کے مطابق جو کچھ کر رہے ہیں، کریں لیکن ”اسلام“ جس کا نام شد و مدد کے ساتھ موجودہ حکومت کی طرف سے لیا جا رہا ہے، اس کی اپنی ترجیحات ہیں۔ انہیں اس حقیقت کو تسلیم کرنا ہو گا۔ ان پر خود بھی عمل کرنا ہو گا اور لوگوں سے بھی عمل کرنا ہو گا۔ اسلام نے کس چیز کو مقدم رکھا ہے اور کس چیز کو مؤخر، اس کو سامنے رکھ کر چلنا ہو گا۔ مُل کا مُل اسلام لانا ہو گا۔ اگر جزوی تسلیم لگا کرڈا ہندورا پیٹ دیا گیا کہ اسلام آگیا ہے، جبکہ اس کی عملی برکات کا ذور

ڈور تک بھی پتہ نہیں تو اس سے شدید اندر یشہ ہے کہ اس ملک میں اسلام کو بہت بڑا نقصان پہنچے گا۔ اس ملک کی بقا اور اسلام کے لیے صرف ایک ہی ثبت اساس و بنیاد ہے اور وہ اسلام ہے۔ جب تک اسلام کی آس رہے گی تب تک سانس بھی چلتا رہے گا۔ اگر خدا نخواستہ یہاں اسلام کے نفاذ کی آس بھی ختم ہو گئی اور عوامی سطح پر اسلامی نظام سے مایوسی اور بد دلی پیدا ہو گئی تو پھر ہماری عاقبت کی بر بادی اور تباہی تو ہے ہی، اس ملک کی بر بادی اور تباہی بھی یقینی ہے۔ لہذا میرے اور میری جماعت کے لیے ضروری ہے کہ واشگاف الفاظ میں یہ اعلان کرو دیں کہ ہم نہ کسی کے سیاسی حلیف ہیں اور نہ کسی کے سیاسی حریف۔ جو عمل یہاں چل رہا ہے یا جلد یا بدیر کھلم کھلا چلنے والا ہے، اس میں ہم کسی نوع کا حصہ نہیں لیں گے۔ البتہ ان شرائط کے ساتھ ووٹ دیں گے جن کا ذکر میں کر چکا ہوں۔

اگر لوگوں میں سیاسی شعور ہے تو ایک وقت آئے گا کہ وہ اپنے حقوق حاصل کر لیں گے، لیکن اللہ کے لیے اسلام کے نام کو اس طرح اور اس طرزِ عمل کے ساتھ استعمال نہ کیجیے جو اختیار کیا ہوا ہے۔ یہ وہ روشن ہے جو عوام کو اسلامی نظام سے بالکل بدگمان، بدظن اور مایوس کر دے گی۔ اس سے ان خطروں کے لیے فضا ہموار ہو جائے گی جو ہماری سرحدوں پر منڈلا رہے ہیں۔ ایک طرف سرخ سامراجی سیالب ہے جو افغانستان پر فوج کشی کے نتیجے میں ہماری مغربی سرحدوں میں درہ خیر تک پہنچ گیا ہے۔ وہ وقت فوت آتے ہیں، بمباری کر کے چلے جاتے ہیں اور ہم ان کے ناظم الامور کو بلا کراپنا ایک احتجاج رجسٹر کرنے کے سوا کچھ نہیں کر پا رہے۔ اسی طرح ہندوستان سے ملنے والی ہماری سرحدوں پر بہمنی سامراج تاک لگائے بیخاہے جس نے آج تک ذہنا پاکستان کا قیام قبول نہیں کیا۔

دوسراخطرہ ہے وہ لا اجو اندر ہی اندر پک رہا ہے، خاص طور پر سندھ اس کا بہت بڑا مرکز ہے۔ صوبہ سرحد کا معاملہ اب اتنا تشویش ناک نہیں رہا ہے۔ بلوچستان کا مسئلہ بھی اس وقت اتنا خطرناک نہیں ہے۔ ایک تو وہاں کی آبادی بہت کم ہے۔ دوسرے یہ کہ وہاں کوئی مدل کلاس نہیں ہے جو علاقائی تحریکوں سے متاثر ہوتی ہے اور اس میں فعال کردار ادا کرتی ہے۔ وہاں یا تو بہت غریب لوگ ہیں یا اوپرے اوپرے قبائلی سردار ہیں۔ تیسرا یہ کہ

وہاں سرداروں کا اثر کچھ کم ہو گیا ہے۔ چوتھے یہ کہ سابقہ حکومت کے دور میں بلوچستان میں ترقیات کا جو عمل شروع ہوا تھا، موجودہ حکومت کے دور میں بہت آگے بڑھ کر یہ کام ہوا ہے۔ سماجی بہبود معاشری اصلاحات ترقیاتی سکیموں پر مناسب منصوبہ بنندی اور توجہ کے ساتھ کام ہوا ہے۔ اس کی وجہ سے وہاں ایک عام آدمی کے لیے روزگار کی فراہمی کا میدان کافی وسیع ہو گیا ہے۔ جیسٹر افراؤ مصروف ہو گئے ہیں، لہذا وہاں پہاڑوں پر چڑھنے کا اب اندیشہ نہیں ہے۔ اس کا بہت سا کریڈٹ موجودہ حکومت کو جاتا ہے، جس کی تمیں تحسین کرنی چاہیے۔ وہاں اگر کوئی خطرہ ہے تو وہ باہر سے ہے، اندر سے نہیں۔ البتہ سندھ اس وقت ایک بہت بڑا آتش فشاں بنا ہوا ہے۔ ایک مرتبہ وہ کسی حد تک پہنچ کر سامنے آ چکا ہے۔ اس وقت معاملہ لوئر سندھ تک محدود رہا تھا، اپر سندھ تک نہیں آیا تھا۔ اب اگر خداخواستہ اپر سندھ بھی اس کے ساتھ شامل ہو جائے تو بہت خطرناک اور خوف ناک صورت بن سکتی ہے۔ لوئر سندھ میں ہماری لاٹف لائن سرحد کے قریب نہیں ہے۔ یہ اپر سندھ ہے جس میں لاٹف لائن بھارت کی سرحد کے بہت قریب ہے۔ اندر را گاندھی بھارت میں جس تیزی سے آمریت کی طرف جا رہی ہے، اس کے عزم کو سامنے رکھئے تو خارجی خطرات ہماری سرحدوں پر منڈلا رہے ہیں۔ ایسی نازک صورت حال میں اگر کوئی داخلی دھماکا ہو گیا تو پھر نتا جخ خوف ناک نکل سکتے ہیں۔ ساتھ ہی یہاں کے عوام بھی نام نہاد اسلامی نظام سے مایوس اور بدل ہو چکے ہوں اور اگر وہ حوصلہ ہار جائیں تو کتنی تباہ کن صورتِ حال سے سابقہ پیش آ سکتا ہے، اس کا تصور کرتے ہوئے بھی ڈر لگتا ہے۔ شترمرغ کی طرح ریت میں سرچھا لینے سے صحراء میں طوفان ٹل نہیں جاتے۔ اگر عوام میں کوئی مضبوط تحریک مزاحمت پروان چڑھ سکتی ہے تو وہ اسلام کے نام پر ہی ہو سکتی ہے۔ اگر ہم نے عوام کو اسلام سے بدنی، بدول اور مایوس کر کے اس کی بنیاد بھی ختم کر دی تو ہمارے پاس بچاؤ کا کوئی ذریعہ نہیں رہ جائے گا۔

میرے پیش نظر نہ کسی کی شخصی مخالفت اور نہ کسی کے جماعتی حلیف ہونے کا کوئی تعلق ہے۔ میرے سامنے وہ حدیث نبوی ﷺ ہے کہ: ((الَّذِينَ النَّصِيْحَةُ)) نصیح کہتے ہیں

ملووس کو۔ یہ کسی بڑی شخصیت کے ساتھ ہو گا تو اسے وفاداری کہیں گے برابر کے لوگوں کے ساتھ ہو گا تو اسے خیرخواہی کہیں گے۔ حضور ﷺ سے دریافت کیا گیا: یعنی یا رسول اللہؐ کے رسول! کس کی وفاداری؟ کس کی خیرخواہی؟ نبی اکرم ﷺ نے فرمایا: ((اللَّهُ وَلِكِتَابِهِ وَلِرَسُولِهِ)) وفاداری اللہ کے ساتھ، وفاداری اُس کی کتاب کے ساتھ اور وفاداری اُس کے رسول ﷺ کے ساتھ۔ آگے فرمایا: ((وَلَا يَنْهَا عَنِ الْمُشَارِقِ وَالْمُعَارِقِ)) اور خیرخواہی کا تعلق مسلمانوں کے اماموں کے ساتھ۔ جو بھی اولو الامر ہیں جن کے ہاتھ میں بھی زمام کار ہے، ان کی بھی خیرخواہی۔ ان کو بھی صحیح بات بروقت بتاؤ۔ ایک دوسری حدیث میں حضرت عبادہ بن صامت رضی اللہ عنہ کہتے ہیں کہ ہم نے نبی اکرم ﷺ سے اس بات پر بھی بیعت کی تھی کہ اُن نَّقْوَلَ إِلَيْنِي "یہ کہ ہم حق کہتے رہیں گے۔ آئیں ٹھائیں" "جہاں کہیں اور جس حال میں بھی ہم ہوں۔" ((اللَّهُ لَوْمَةُ الْأَنْجَافِ)) "اللہ کے معاملے میں ہمیں کسی ملامت کرنے والی کی ملامت سے نہ کوئی خوف ہو گا لہ اندیشہ ہو گا۔" چنانچہ یہ خیرخواہی لیڈروں کے ساتھ بھی، حکمرانوں کے ساتھ بھی اور عامۃ الناس کے ساتھ بھی ہماری دینی ذمہ داری ہے۔ اس ((اللَّذِينَ النَّصِيرَةُ)) میں رسول اللہ ﷺ نے ہمیں پانچ نصائح کا حکم دیا۔ ان میں سے پہلی تین کا تعلق اللہ اُس کی کتاب اور اُس کے رسول ﷺ سے وفاداری کے ساتھ ہے جبکہ بعد کی دو کا تعلق مسلمانوں کے اعمہ اور عامۃ الناس کی خیرخواہی کے ساتھ ہے۔

میں نے آغاز میں سورۃ الحج کی تین آیات تلاوت کی تھیں۔ اس میں آخری آیت یہ تھی:

﴿الَّذِينَ إِنْ مَكِثُوكُمْ فِي الْأَرْضِ أَقَامُوكُمْ الصَّلَاةَ وَأَتُوكُمُ الزَّكُوْةَ وَأَمْرُوكُمْ بِالْمَعْرُوفِ وَنَهَا عَنِ الْمُنْكَرِ طَوِيلٌ عَاقِبَةُ الْأُمُورِ﴾

"یہ (اہل ایمان) وہ لوگ ہیں جنہیں اگر ہم زمین میں اقدار بخشیں تو وہ نما: فائم کریں گے، زکوٰۃ دیں گے، نیکی کا حکم دیں گے اور برائیوں سے منع کریں گے۔ اور اہم کارکے طور پر تمام معاملات اللہ ہی کے ہاتھ میں ہیں۔"

آج کل اس آیت کا اقامۃ الصلوٰۃ کے نظام کے ساتھ سرکاری طور پر کافی شہرہ

ہے۔ اس کا جو رخ میرے سامنے ہے وہ نہیں نے آپ کے سامنے رکھ دیا۔ سوال یہ ہے کہ اس میں تقدیم و تاخیر کیوں ہے؟ اس کے ساتھ امر بالمعروف اور نبی عن المنکر کی طرف سے صرف اعراض نہیں، اس کے برعکس رخ کیوں ہے؟ نہیں سیرت مطہرہ ﷺ سے معلوم ہے کہ ”**مُحَمَّدٌ رَسُولُ اللَّهِ وَالَّذِينَ مَعَهُ**“ (صلی اللہ علیہ وسلم و رضی اللہ تعالیٰ عنہم اجمعین) کو جب اللہ تعالیٰ نے مدینہ منورہ میں تمکن عطا فرمایا تھا تو پہلے ہی دن سے سیدھی منزل کی طرف پیش قدمی ہوتی چلی گئی تھی۔ سب سے پہلا کام ”**أَقَامُوا الصَّلَاةَ**“ کا کیا گیا ہے۔ اگر قبھا تک چند دن قیام فرمایا ہے تو مسجد کی بنیاد رکھ دی۔ جب مدینہ منورہ تشریف لائے ہیں تو سب سے پہلے مسجد نبوی کی تعمیر کا کام شروع کیا ہے۔ اقامت، جمود کا نظام حضور ﷺ نے قائم کیا ہے۔ پھر ایتا ہے زکوٰۃ کی باری آئی۔ یہ کام یہاں پر اسی ترتیب کے ساتھ کیوں نہیں ہو رہا؟ ترجیمات میں تغیر و تبدل کیوں ہے؟ صرف سطح پر اور ظاہری طور پر کوئی کام کر کے اصل حقیقت کو نہ بد لئے کا طرز عمل کیوں ہے؟ اس کا جواب مجھے اسی آیت مبارکہ سے ملا ہے جسے آپ کے ساتھ شیر کرنا چاہتا ہوں۔ دراصل وہ لوگ سخت ترین مصیبیں جھیل کر مصائب برداشت کر کے آنہ ماشتوں کی بھیثیوں سے گزر کر جان اور مال کی قربانیاں دے کر سخت حکومت پر آئے تھے۔ یہ محمد رسول اللہ ﷺ ہیں کہ جنہوں نے طائف کی گلیوں میں اپنے جسم اظہر پر پھراؤ جیسا تھا جنہوں نے شعب ابی طالب میں تین برس تک محصور رہ کر شدید فقر و فاقہ کی تلکیف برداشت کی تھی۔ یہ صحابہ کرام ہیں جو دیکھتے ہوئے انگاروں پر لٹائے گئے تھے۔ ان بھیثیوں سے گزر کر جو لوگ آئے ہوں اور اللہ تعالیٰ ان کو تمکن فی الارض عطا کرے پھر وہ اسلام نافذ کریں تو بات ہی پچھا اور ہوتی ہے۔ اس کے برعکس کوئی شخص یا کوئی گروہ اپنی تمام حرماعات کے ساتھ مند اقتدار پر اچانک حالات سے فائدہ اٹھا کر میمکن ہو جائے تو یہ وہ لوگ نہیں ہیں جن کے متعلق اس آیت مبارکہ میں فرمایا جا رہا ہے: **(الَّذِينَ إِنْ مُكْلِفُهُمْ فِي الْأَرْضِ)**۔ یہ الفاظ آئے ہیں محمد رسول اللہ ﷺ اور آپ کے صحابہ تخلقہ کے لیے۔ اسی لیے اس سے پہلے فرمایا: **(أَفَنَ يَلْتَمِسْ)**

يُقْتَلُونَ بِأَنَّهُمْ ظُلْمٌ وَاط》 ان پر ظلم کے پھاڑ توڑے گئے تھے، ان کو جو روسم کا نشانہ بنایا گیا تھا۔ پھر ان لوگوں کے متعلق اگلی آیت میں فرمایا: ﴿الَّذِينَ أُخْرِجُوا مِنْ دِيَارِهِمْ بِغَيْرِ حَقٍّ إِلَّا أَنْ يَقُولُوا رَبُّنَا اللَّهُ ط﴾ یہ وہ لوگ تھے جو ناقص اپنے گھروں سے بے خل گ کر دیئے گئے تھے اور جو اپنے اہل و عیال اور مال و متاع کو صرف اللہ کے دین کے لیے چھوڑ کر آئے تھے۔ انہوں نے دین کے لیے مصائب جھیلے تھے۔ پس اگر کوئی گروہ، کوئی جماعت ان شدید مصائب کی بھیشوں سے گزر کر، آزمائشوں کے الاڈ میں سے گزر کر آئے تو پھر یقیناً اس کے لیے کوئی رکاوٹ نہیں۔ پھر وہ مصلحتوں کو نہیں دیکھے گا۔ پھر وہ ان اندیشوں میں بتلانہیں ہو گا کہ یہ کروں گا تو وہ ہو جائے گا اور وہ کروں گا تو یہ ہو جائے گا۔ اس اقدام سے وہ ناراض ہو جائے گا اور اس سے یہ ناراض ہو جائے گا جبکہ مجھے تو بہر حال سب کو ساتھ لے کر چلنا ہے۔ زمین آسمان کا فرق ہے۔ ۶ چہ نسبت خاک ربا عالم پاک۔ اس پاکیزہ ماحول کی چیزوں کو اس بگڑے ہوئے ماحول پر apply کر دینا درحقیقت دین حق کو بد نام کرنے کا ذریعہ بن جائے گا۔ اللہ تعالیٰ اس سے مجھے آپ کو اور موجودہ حکومت کو بچائے!

اقول قولي هذا واستغفر الله لي ولكم ولسائر المسلمين والمسلاط

* * *

قصاص و دیت کا مسودہ قانون

* خطاب جمعہ، مسجددار اسلام (۲۳ اگست ۱۹۸۲ء)

* "میثاق" نومبر ۱۹۸۲ء

الْحَمْدُ لِلّٰهِ وَكَفٰى وَالصَّلٰوةُ وَالسَّلٰامُ عَلٰى عِبَادِهِ الَّذِينَ اضطُرُفُ
خُصُوصًا عَلٰى أَفْضَلِهِمْ سَيِّدُ الْمُرْسَلِينَ خَاتَمُ النَّبِيِّنَ مُحَمَّدٌ
الْأَمِينُ وَعَلٰى آلِهِ وَصَاحِبِهِ أَجْمَعِينَ، أَمَّا بَعْدُ :

عَنِ الْعِزِيزِ بْنِ سَارِيَةَ رَضِيَ اللَّهُ عَنْهُ قَالَ : وَعَظَنَا رَسُولُ اللَّهِ ﷺ
مَوْعِظَةً وَجِلَّتْ مِنْهَا الْقُلُوبُ، وَذَرَقَتْ مِنْهَا الْعَيْنُونُ، فَقُلْنَا : يَا رَسُولَ
اللَّهِ ! كَانَهَا مَوْعِظَةً مُوَدِّعٍ فَأَوْصِنَا، قَالَ : أُوصِنُكُمْ بِتَقْوَى اللَّهِ عَزَّ وَجَلَّ
وَالسَّمْعِ وَالطَّاعَةِ، وَإِنْ تَأْمَرُ عَلَيْكُمْ عَبْدٌ حَبِيبٌ، فَإِنَّهُ مَنْ يَعْشُ مِنْكُمْ
بَعْدِي فَسَيَرِي اخْتِلَافًا كَثِيرًا، فَعَلَيْكُمْ بِسُنْنِي وَسُنْنَةِ الْخُلُفَاءِ الرَّاشِدِينَ
الْمُهَدِّدِينَ، تَمَسَّكُوا بِهَا، وَعَصُّوْا عَنْهَا بِالنَّرَاجِذِ، وَإِنَّمَا مَنْ يَخْدُثُ
الْأَمْوَارَ، فَإِنَّ كُلَّ مُخْدَثَةٍ بِدُعْةٍ، وَكُلَّ بِدُعْةٍ ضَلَالٌ

(آخرجه ابو داؤد والترمذی وابن ماجہ واحد باختلاف یسیر)

ادعیہ ما ثورہ کے بعد:

گزشتہ جمعہ میں، میں نے اپنے ان بعض مشاہدات کا ذکر لیا تھا جو ایک طویل سفر
سے واپسی پر مجھے وطن عزیز میں ہوئے تھے اور ان کے بارے میں اپنے تاثرات اور
احساسات قدرے تفصیل سے آپ کے سامنے رکھے تھے۔ انہی میں ایک مسئلہ قصاص و
دیت کے مسودہ قانون سے متعلق ہے جس کے بارے میں ایک controversy ہمارے
ملک میں عرصہ دراز سے چل رہی تھی۔ واپسی پر معلوم ہوا کہ اس دوران اس مناقشہ میں

بہت شدت پیدا ہوئی۔ ایک خاص نقطہ نظر کے حق میں خواتین کی بعض تنظیموں کی طرف سے احتجاجی جلوس نکالے گئے اور جلسے کیے گئے۔ اخبارات میں کثرت سے مضامین، بیانات اور مرا слات شائع ہوئے۔ جواباً دوسرے نقطہ نظر کی جانب سے بھی جلسے ہوئے اور اخبارات، خاص طور پر دینی رسائل میں اپنی رائے کا اسلامی نقطہ نظر سے مدلل اظہار رائے کیا گیا۔ اس سے پہلے ہمارے معاشرے میں ”روشن خیال“، ”خواتین کی طرف سے قانونی شہادت کی ایک حق کے بارے میں بحث و تجھیص اور مخالفانہ آراء کا اظہار اخباری بیانات، مرا слات، مضامین کے ذریعے ہوتا رہا جبکہ احتجاجی جلوسوں، جلوسوں اور مظاہروں کا سلسلہ بھی چلتا رہا تھا۔ اس کے ضمن میں بہت سے احباب کے ذہن میں ایک سوال پیدا ہوا ہوگا اور بعض حضرات نے مختلف موقع پر مجھ سے اس کے بارے میں استفسار بھی کیا۔ وہ یہ کہ میں ان موضوعات و معاملات میں کیوں خاموش رہا ہوں اور میں نے ان مسائل پر اپنی کسی تفصیلی رائے کا اظہار کیوں نہیں کیا! حالانکہ ایک خاص اعتبار سے لوگوں کو توقع تھی کہ شاید ان معاملات میں سب سے زیادہ شدودہ کے ساتھ میری طرف سے اظہار خیال ہوگا۔ ایسے معاملات میں نقطہ نظر کا جو بنیادی اختلاف کا فرمایا ہے وہ مردوں اور عورتوں کے مابین کامل مساوات کا نظریہ ہے جو مغرب کی جدید فکر، فلسفہ اور تہذیب و تمدن کے رُج و پے نگنس سرایت کیے ہوئے ہے۔ اسی نظریے سے مرغوب و مسحور ہمارے معاشرے میں ایک فعال طبقہ ایسا ہے جو اگرچہ عددی اعتبار سے یقیناً ایک چھوٹی اقلیت ہے، لیکن بہر حال متحرک ہے۔ وہ مساواتِ مردوں کے نظریے پر پورا ایمان رکھتی ہے اور وہی اقلیت ہے جو ایسے تمام مسائل میں جہاں ان کے نظریے کے مطابق عورت کا درجہ کسی نوعیت سے مرد کی برابری کا نہ ہو، سر اپا احتجاج بن جاتی ہے۔ پھر اسی اقلیت کے پیشتر افراد پونکہ یا تو حکومت کے اعلیٰ ترین مناصب پر فائز ہیں یا بڑی بڑی صنعتوں اور بڑے ہائے تھارٹی اداروں سے تعلق رکھتے ہیں لہذا اس طبقے کے احتجاج، خاص طور پر اس کی خواتین کے احتجاج، مخالفانہ بیانات، مرا слات اور مضامین کو ہمارے ذرائع ابلاغ بڑی نمائیں ہیئت سے کوئی توجہ دیتے ہیں۔ ان کی تشبیہ کرتے ہیں۔ چنانچہ ایسے موضوعات

معاشرے میں ایک شدید روز قدح اور بحث و مباحثے کا باعث بن جایا کرتے ہیں۔ یہ مساواتِ مردوzen کا جواہل مسئلہ ہے اس کے ضمن میں آج سے قریباً دو سال قبل جو سب سے بڑی controversy ہوئی تھی وہ میرے ہی حوالے سے شروع ہوئی تھی، یعنی ستر و جاب اور عورت کے خداگانہ دائرہ کار کا مسئلہ۔ اگرچہ وہ مسئلہ میں نے اپنے کسی شعوری ارادے، فیصلے یا اپنی کسی سوچی سمجھی ایکیم کے تحت شروع نہیں کیا تھا بلکہ ایک نیم دوستا نہ اور نیم صحافیانہ گفتگو تھی جس کی روپرٹنگ ہوئی اور اس کے حوالے سے ہمارے ملک میں ایک طوفان کھڑا ہو گیا تھا۔ تاہم جب یہ مسئلہ چھڑ گیا اور سوال اُنھوں کھڑا ہوا تو اس مسئلہ پر میں اسلام کا جو نقطہ نظر سمجھتا ہوں اور ہمارے دین کی جو تعلیمات ہیں، میں نے ان کو بھر پور انداز اور پوری قوت کے ساتھ پیش کیا تھا۔ چنانچہ مساواتِ مردوzen کے مسئلے کے بارے میں controversy کے اس دور میں ”روشن خیال“ طبقے کے نزدیک نمایاں ترین اور مقنائزدہ ترین شخص میں بن گیا تھا۔ البتہ جب اسی مساواتِ مردوzen کے مسئلہ کا ان دو اعتبارات یعنی قانونِ شہادت کی ایک شق اور مسودہ قانونِ قصاص و دیت کے حوالے سے مزید ظہور ہوا تو اس پر میں خاموش رہا۔ یقیناً یہ ایک سوال ہے جو بہت سے لوگوں کے ذہنوں میں پیدا ہوا ہو گا اور بعض حضرات نے اس کے بارے میں مجھ سے باتفاق استفسار بھی کیا۔ میری اس خاموشی کا جو سبب ہے، پہلے میں اسے بیان کر دینا چاہتا ہوں۔ پھر قصاص و دیت کے مسئلہ پر اپنی رائے پیش کر دوں گا جو ان شاء اللہ کتاب و سنت پر مبنی ہوگی۔

ہمارے معاشرے کی اصل کمزوری

اصل سبب یہ ہے کہ میری تشخصی کے مطابق ہمارے معاشرے میں جس کے مختلف اجزاء ترکیبی ہیں، بحیثیتِ مجموعی مسلمان چینے اور مسلمان مرنے کا داعیہ اور ارادہ مضحل ہو چکا ہے۔ اصل شے یہ ہے کہ کسی فرد میں، کسی قوم میں یہ عزم پیدا ہو جائے کہ اسے مسلمان چینا ہے، مسلمان مرنा ہے۔ جب یہ کیفیت پیدا ہو جائے گی تو اب خود اس کی طرف سے یہ بات بالکل معروضی انداز میں پوچھی جائے گی، تلاش کی جائے گی کہ اسلام کیا

کہتا ہے! میں مسلمان رہنا چاہتا ہوں، مسلمان مرنا چاہتا ہوں لہذا مجھے معلوم ہونا چاہیے کہ اسلام کیا ہے! اللہ کا حکم کیا ہے! اس کے رسول ﷺ کا حکم کیا ہے! ہمارے انہی عظام جنہوں نے اسلام کو سمجھنے میں اپنی پوری زندگیاں کھپا دی ہیں، انہوں نے فلاں مسئلہ میں کیا رائے ظاہری ہے! اس وقت ایسے شخص کا رو یہ ہو گا اتباع کا۔ اس کے اندر ایک بندپہ ہو گا اطاعت کا۔ ایسا شخص کسی مسئلہ کے بارے میں سوال کرے گا تو اس لیے کہ اس کے اپنے اندر ایک داعیہ پیدا ہو چکا ہے کہ اسے معلوم ہو کہ اللہ کا حکم کیا ہے تاکہ وہ اس پر چلے۔ اسے معلوم ہو کہ رسول اللہ ﷺ کی سنت کیا ہے تاکہ وہ اس کے مطابق اپنی زندگی کا رخ تبدیل کرے۔ اسے معلوم ہو کہ اہل علم کا کیا کہنا ہے تاکہ وہ اس کے مطابق عمل کرے۔ یہ رو یہ اس وقت پیدا ہوتا ہے جب افرادی یا اجتماعی سطح پر یہ ارادہ وجود میں آچکا ہو۔ اگر یہ ارادہ موجود نہ ہو تو مختلف مسائل کے بارے میں یہ ساری بحثیں کہ قرآن کیا کہتا ہے، رسول کی سنت کیا ہے، امام ابوحنیفہ کا قول کیا ہے، امام شافعی کی رائے کیا ہے، امام مالک اور امام احمد بن حنبل کا موقف کیا ہے، خلفاء اربعہ کا تعامل کیا ہے، تابعین و تبع تابعین کا مسلک کیا ہے، محض علمی بن کردہ جاتی ہیں جن کی عملی اعتبار سے کوئی افادیت نہیں ہے۔

اگر بنظر غائرہ لکھا جائے تو معلوم ہو گا کہ اسلام کی زبانی کلامی مدرجہ سراہی کے سو عملی اعتبار سے اس کے حق میں وہ will collective کہ ہمیں مسلمان جینا ہے، مسلمان مرنا ہے، موجود نہیں ہے۔ لہذا اس صورتِ حال کے پیش نظر جو فی الواقع درپیش ہے کرنے کا اصل کام یہ ہے کہ ایک اجتماعی ارادے کو پیدا کیا جائے۔ The will to be (الانعام)۔ جب یہ فیصلہ ہو جائے گا تو اب شریعت کے تمام احکام کو ذہنا بالکلیہ قبول کرنا اور ان پر عمل کرنے کی چیز اور مخلصانہ سعی و کوشش کرنا بڑا آسان ہو جائے گا۔ اس کی ایک بڑی نمایاں مثال ہمارے سامنے موجود ہے۔ قرآن مجید کے نزول کے اعتبار سے جو حکمت دین ہے، اس کا ایک اہم پہلو یہ ہے کہ ابتداء میں حلال و حرام کے احکام نہیں دیے گئے۔ ہمارہ تیرہ پرس جو مکہ مکرمہ کے ہیں، ان میں اس ارادے کو تقویت دی گئی۔ اللہ کی

تو حید پر رسول کی رسالت پر اور تقویٰ قیامت و آخرت پر ایمان پیدا کیا گیا، یعنی پیدا کیا گیا۔ اس ایمان و ایقان کے نتیجے میں ارادہ ابھر کر سامنے آیا اور عمل کا ایک شدید داعیہ اہل ایمان کے قلوب میں موجز ہو گیا۔ گویا کہ ایک strongest collective will وجود میں آگئی۔

چنانچہ ہم دیکھتے ہیں کہ بحیرت کے بعد جب اہل ایمان کا اپنا ایک معاشرہ وجود میں آ گیا تو وہاں انفرادی اور اجتماعی زندگی کو ایمان کے متفہیات کے مطابق بس کرنے کی شدید طلب اور پیاس پیدا ہو گئی۔ ایک urge پوری قوت سے ابھر آئی۔ لہذا مدنی سورتوں میں سب سے پہلی اور سب سے طویل سورت سورۃ البقرہ میں کئی جگہ بہت سے احکام کا ذکر اس طرح ملتا ہے کہ ”يَسْأَلُونَكَ“ اے نبی! یہ آپ سے پوچھ رہے ہیں۔ جیسے ”يَسْأَلُونَكَ عَنِ الْخَمْرِ وَالْمَنِيْرِ“ (آل بقرہ: ۲۱۹) ”اے نبی! یہ آپ سے پوچھتے ہیں شراب اور جوئے کے بارے میں۔“ ”وَيَسْأَلُونَكَ مَاذَا يُنِفِّقُونَ“ (آل بقرہ: ۲۱۵) ”اے نبی! یہ آپ سے پوچھتے ہیں کہ اللہ کی راہ میں کتنا خرچ کریں!“ ”يَسْأَلُونَكَ مَاذَا أَحْلَلَ لَهُمْ“ (المائدۃ: ۳) ”اے نبی! یہ آپ سے پوچھتے ہیں کہ کیا کیا چیزیں ان کے لیے حلال ہیں!“ معلوم ہوا کہ جب وہ will collective پیدا ہو گئی تو خود بخود سوال پیدا ہوئے اور پوچھا گیا کہ زندگی کے مختلف معاملات اور متفہیات میں ہم کیا کریں! کون سارو یہ اختیار کریں! یہ داعیہ اتنی شدت سے ابھرا کہ شریعت کے احکام معلوم کرنے کے بارے میں جستجو اور اصرار پیدا ہو گیا۔ اس کے بعد احکام دیے گئے اور معاشرہ چونکہ پہلے سے تیار تھا، وہ قبول کرتا چلا گیا اور یوں احکام کی تحریک ہوتی چلی گئی۔

اس معاشرے میں یہ بات قطعی نظر نہیں آتی کہ کسی مسئلہ میں کوئی controversy پیدا ہو گئی ہو۔ سوائے سود کی حرمت کے حکم کے، اور کسی حکم کے متعلق یہ بات بھی نظر نہیں آتی کہ کوئی عقلی دلیل طلب کی گئی ہو۔ سود کی حرمت کے حکم پر یہ عقلی اعتراض وار دکیا گیا کہ وہ یہ کہتے ہیں: ”إِنَّمَا الْبَيْعُ مِثْلُ الرِّبَا“ (آل بقرہ: ۲۷۵)۔ نیچے میں بھی تو کچھ منفعت ہو جاتی ہے، کچھ نفع ہو جاتا ہے۔ سورہ پے کی چیز خرید کر ایک سودا روپے میں نیچ دی یا سو

روپے کسی کو قرض دے کر اس سے ایک سوداں لے لیے تو آخر اس میں فرق کیا ہے! اس کے سوا ہمیں نظر نہیں آتا کہ عقلی استدلالات یا اشکالات پیش کیے گئے ہوں اور بحث و تجھیں کے دروازے کھل گئے ہوں۔ موجودہ دور میں جس طریقے سے ”دانشوروں“ اور علماء کے مابین دینی مسائل کے بارے میں بڑی ہی رنگ آمیزیوں اور حاشیہ آرائیوں کے ساتھ رنگ اختلافی مضمومین چھپتے اور اخبارات کی زینت بنتے ہیں، اس قبیل کی کسی شے کا اس دور میں کوئی سرانگ نہیں ملتا۔ اس لیے کہ پہلے وہ will پیدا کر دی گئی وہ ارادہ پیدا کر دیا گیا تھا جس کے بعد جو بھی احکام دیئے گئے تو ”سرتیم خم“ ہے، والا روایہ اختیار کیا گیا۔ ان کو اس طور سے قبول کیا گیا کہ جیسے وہ پہلے ہی سے منتظر تھے کہ حکم آئے اور وہ فوراً اس پر عمل شروع کر دیں۔

خدا نا آشنا تہذیب سے مرعوبیت

بُقْسَتِی سے ہمارے معاشرے میں اجتماعی سُلح پر وہ collective will موجود نہیں ہے۔ ہبھی تو وہ بہت ضمحل ہے۔ اس کی وجہ کو بھی سمجھ لیجئے۔ یہ اصل میں مغرب و مشرق کے تصادم کا نتیجہ ہے۔ وہ جدید خدا نا آشنا تہذیب اور فلکر جو یورپ سے آیا تھا، اس کی تاریخ قریباً دو سو برس پرانی ہے۔ جیسے ہی انگریز قوم کا بر صیر پاک و ہند پر پورا تسلط قائم ہو گیا اور یہ ملک براؤ راست اس کی سیاسی غلامی میں چلا گیا، ویسے ہی تصادم شروع ہو گیا۔ یہ ایک بالکل نئی تہذیب آئی تھی، مادہ پرستانہ تہذیب۔ اس میں چمک دمک تھی۔ وہ جو علامہ اقبال نے کہا ہے۔

نظر کو خیرہ کرتی ہے چمک تہذیب حاضر کی
یہ صنائی مگر جھونٹے ٹکنوں کی ریزہ کاری ہے

ہمارے یہاں ایک خاص طبقے نے اس تہذیب پر لبیک کہا اور اس سے اختیار کیا۔ یہ بھی ہا سب نہیں ہوا۔ اس کی ایک وجہ یہ تھی کہ وہ ایک حکمران قوم کی تہذیب تھی۔ ملکوں قوموں میں حاکم قوم سے مرعوبیت ہوتی ہے۔ لہذا ہمارے ایک طبقے نے اس تہذیب کو اس کے اصول کو اس کے مظاہر کو اور اس کے فلکر و فلسفہ کو ایک سہمی ہوئی اور خوف زدہ ذہنیت کے

ساتھ قبول کرنا شروع کیا۔ پھر یہ مظہر (phenomenon) مشترک طور پر ہر ملکوم قوم میں نظر آئے گا کہ اس میں سے جو طبقہ حکمران قوم کی تہذیب کو آگے بڑھ کر قبول کرتا ہے، اپنے آپ کو اسی رنگ میں رنگنے اور اسی سانچے میں ڈھالنے کی شعوری کوشش کرتا ہے تو وہ طبقہ حاکم قوم کے قریب ہو جاتا ہے۔ اس سے مفادات حاصل کرتا ہے۔ اس کی حکومت کی مشین میں پر زہ بنتا ہے۔ اس سے وفاداری کا معاملہ کرتا ہے۔ اس سے خطابات حاصل کرتا ہے۔ اس لیے کہ اس وقت دنیوی ترقی کے لیے یہی راستہ سب سے زیادہ منفعت بخش ہوتا ہے۔ چنانچہ اس طبقے کے لیے معیشت کے دروازے کشادہ ہوتے چلے جاتے ہیں جبکہ جو لوگ قریب نہیں آئیں گے وہ معاشی دوڑ میں بھی پیچھے رہ جائیں گے اور ان کا سو شل سنیش بھی کم رہ جائے گا۔

نتیجہ ہمارے یہاں بھی ایک طبقہ ایسا پیدا ہوا جس نے اپنے آپ کو بالکل یہ انگریزی تہذیب میں رنگ لیا۔ سر سید احمد خاں کے قول کے مطابق اس طبقہ کا طرزِ عمل یہ ہو گیا کہ چڑی کی رنگت کے سوا ہمیں ہر اعتبار سے ”انگریز“ بن جانا ہے۔ یہ گویا کہ objective تھا جو اس دور میں دیا گیا۔ چڑی تو اختیار سے باہر کی شے ہے اُسے بدلا نہیں جاسکتا۔ یہ اگرچہ ایک محدود طبقہ تھا، بالکل اقلیت میں تھا، لیکن چونکہ یہی حکمران طاقت کے قریب تر ہوتا چلا گیا، لہذا اس کا نفوذ اور اثر ہمارے معاشرے میں مسلسل بڑھتا چلا گیا۔

البتہ آج میں چاہتا ہوں کہ آپ ایک خاص بات نوٹ کر لیں۔ وہ یہ کہ ہمارے معاشرے پر مغربی تہذیب کا بھیت مجموعی عمل دخل انگریز کی براہ راست سیاسی غلامی کے دور میں اتنا نہیں ہوا جتنا کہ آزادی کے بعد ہوا ہے۔ یہ جو سینیس بر سر ہم نے آزادی کے بتائے ہیں، ان میں یہ عمل دخل بہت زیادہ بڑھ گیا ہے۔ بہت وسیع پیمانے پر ہوا ہے۔ پہلے صورت حال یہ تھی کہ وہ جو ایک محدود طبقہ تھا جس کا انگریزی حکومت سے بڑا قریبی تعلق تھا، ہمارے عوام ان کو پسند نہیں کرتے تھے۔ عوام الناس کو اس طبقے سے عموماً نفرت تھی۔ دوسرے یہ کہ ملکوم قوم کے جذبات حکمران قوم کے لیے خیر سکالی اور پسندیدگی کے نہیں ہوا کرتے۔ مزید برآں عالم اسلام کو انگریزی حکومت سے جو نقصان پہنچا اس کی وجہ سے بھی

بیشیت مجموعی ہماری قوم کے اندر انگریز اور انگریزی تہذیب سے واضح نفرت برقرار رہی۔ تیرا سبب یہ تھا کہ اس وقت اس جدید تہذیب کے ساتھ کوئی close contact نہیں تھا۔ اس وقت آمد و رفت اور رسائل کے ذرائع اتنے آسان نہیں تھے۔ محدودے چند لوگ ہوتے تھے جو ولایت جا کر تعلیم حاصل کرتے تھے۔ وہ واپس آتے تھے تو مغربی تہذیب میں پورے رنگے رنگائے۔ البتہ تعداد کے اعتبار سے وہ اتنے کم ہوتے تھے کہ اگر مجموعی لحاظ سے ہم جائزہ لیں تو اس دور میں ان کا معاشرے پر بہت کم اثر تھا۔ عوام الناس ان کو ظریفی انداز میں پھیتی کے طور پر "لندن پلت" کہا کرتے تھے۔

یہ معاملہ برصغیر پاک و ہند کی آزادی کے بعد ہوا ہے کہ ایک طرف تو ہمارے حکمران اگرچہ ہم میں سے ہیں لیکن وہ کلیہ اُسی تہذیب کے پروردہ ہیں اُسی تہذیب کے ولادہ ہیں اور اسی کو انہوں نے عملًا اختیار کیے رکھا ہے۔ ہمارے سرکاری محلہ جات کے عمال یعنی بیورو کریئی اور ہماری ملٹری کی ٹاپ کلاس، یہ سب ایک ہی طبقے سے تعلق رکھنے والے افراد ہیں۔ یہی اونچا طبقہ بہت سے اعتبارات سے ہمارے یہاں انگریز کا اورث بناتے ہے۔ ان میں sir ہے ہیں۔ اب ان کی اولاد ہے۔ خان صاحبوں اور خان بہادروں کی نسل بھی چل رہی ہے۔ ان سب کی اکثریت اُسی انگریزی تہذیب کے رنگ میں مزید رنگ گئی ہے جو ان کے آباء و اجداد نے اختیار کی تھی۔ اس وقت انگریزی تہذیب کے فروع اور اثر و نفوذ میں کم از کم وہ نفرت روک اور آڑ بنی ہوئی تھی جو حاکم اور حکوم قوم کے مابین طبعاً موجود ہوتی ہے۔ اب وہ رکاوٹ دور ہو گئی۔ نفرت کا وہ barrier بھی راستہ سے ہٹ گیا۔ اب تو وہ ہم میں سے ہیں۔ ہمارے معاشرے کے افراد ہیں۔ ان میں سے کوئی سید زادہ ہے، چاہے وہ فکری اور عملی اعتبار سے سرتاپ امریکی تہذیب میں فرق ہو چکا ہو، لیکن بہر حال نسلی اعتبار سے وہ سید ہے۔ کوئی ہے جو خلفائے راشدین یا دیگر اصحاب رسول علی صاحبہا الصلوٰۃ والسلام ورضوان اللہ علیہم اور اہل بیت رحمہم اللہ کے اہم ترین گرامی اور خاندانوں سے خود کو منسوب کرتا ہے۔ اس کے نام کے ساتھ صدقی، فاروقی، عثمانی، علوی، حسنی، صینی، زیدی، جعفری وغیرہم کے لاحقے ہوتے ہیں لیکن فکر و عمل

کے اعتبار سے نام کے سوا اسلام سے اس کا کوئی تعلق نہیں ہوتا، إلا ما شاء اللہ۔ یہ لوگ مغربی فکر اور مغربی تہذیب کے عملاء بھی داعی اور نقیب ہوتے ہیں اور قول ابھی۔ پھر اسی طبقے سے عموماً وہ لوگ ابھرتے ہیں جو ہمارے یہاں ”دانشور“ کہلاتے ہیں۔ اس طرح حاکم قوم کی تہذیب اور اس کی فکر سے حکوم قوم کو جو طبعاً انفرت ہوتی ہے وہ barrier ہمارے معاشرے میں سرے سے موجود نہیں ہے۔ لہذا انگریزی حکومت کے محلہ جات کے جو وارث بنے ہیں ان کا معاملہ وہ ہے جو ہمارے یہاں بطور محاورہ کہا جاتا ہے کہ ”شاہ سے بڑھ کر شاہ کا خیر خواہ“۔ یہ طبقہ انگریزی دور میں انگریز سے بڑھ کر مغربی تہذیب کا دلدادہ تھا جبکہ آزادی کے بعد اس میں کوئی کمی یا اصلاح کے عمل کے بجائے وہ اور ان کی اولاد اسی میں پختہ تر ہوتی چلی گئی، إلا ما شاء اللہ۔

دوسرے عملی معاملہ یہ ہوا کہ ذرائعِ رسائل و رسائل آسان ہو گئے، آمد و رفت میں سہولت پیدا ہو گئی۔ آزادی کے بعد سے ہمارے لوگ کثیر تعداد میں یورپ اور امریکہ گئے اور وہاں سے اعلیٰ تعلیم حاصل کر کے آئے ہیں تو وہاں کے افکار اور تہذیبی اقدار کے جراشیم بھی ساتھ لے کر آئے۔ ظاہر بات ہے کہ ان حضرات کے بودوباش وضع قطع اور خیالات و رجحانات، میلانات و تاثرات کا اثر ہمارے معاشرے پر پڑتا ہی تھا۔ لہذا اصل تصادم اس وقت ہو رہا ہے۔ اگرچہ تم مغرب کی براہ راست غلامی سے آزاد ہو چکے ہیں لیکن مغربی افکار اور اس کی تہذیبی اقدار کا غالبہ اس وقت زیادہ گہرا ہوتا چلا جا رہا ہے۔ ان کے اثرات اب زیادہ نمایاں ہو رہے ہیں۔ اس وجہ سے اب وہ تصادم مزید گہرا اور شدید ہو گیا ہے۔

تیسرا عملی معاملہ یہ ہوا کہ ذرائعِ ابلاغ (media) نے تہایت وسعت حاصل کر لی۔ پہلے اگر کوئی روزنامہ، ماجنیزی، یا ہفت روزہ وسیع پندرہ ہزار کی تعداد میں شائع ہوتا تھا تو وہ کثیر الاشاعت کہلاتا تھا۔ اب اخبارات و رسائل لاکھوں کی تعداد میں شائع ہوتے ہیں۔ بعض ایک ہی وقت میں کئی شہروں سے شائع ہوتے ہیں۔ پھر ان کی تعداد بھی پہلے سے کہیں زیادہ ہو رہی ہے۔ ڈائجسٹوں کی اتنی کثرت ہے کہ ان کے ناموں کا شمار اچھا خاصاً مشکل کام ہے۔ ان پر بھی مغربی تہذیب و افکار سے مرجوب ذہنیت رکھنے والوں کی اکثریت

قابل ہے۔ پھر اخبارات و رسائل کی اشاعت اب باقاعدہ ایک اندھری بن گئی ہے۔ ان کے مابین مسابقت کی دوڑگی ہوئی ہے۔ لہذا ہر ایک اس کوشش میں مصروف نظر آتا ہے کہ عوام الناس کو لذت کوئی اور اباہیت پسندی میں مزید بنتا کر کے زیادہ سے زیادہ مالی منفعت حاصل کرے۔ ان کی بلا سے کہ ہماری قوم میں مسلمان جینے اور مسلمان مرنے کے اجتماعی ارادے کو ضعف پہنچتا ہے تو پہنچا کرے، وہ مزید مضمحل ہوتا ہے تو ہوا کرے۔ بلکہ یہ بات منفعت کے لحاظ سے ان کے لیے مفید ہے۔ لہذا ان کو اس کی قطعی پرواہ نہیں ہے کہ قوم کس پستی میں گرفتار ہی ہے۔ یہی حال ان ذرائع ابلاغ کا ہے جو کمل طور پر حکومت کے زیر انضمام و انتظام ہیں، یعنی ریڈ یو اور ٹیلی ویژن۔ ان میں ڈراموں، راگ اور موسیقی اور اسی قبیل کے تفریحی پروگراموں کی پذیرائی ہوتی ہے جو sugar coated طریق پر معاشرے میں مسلمان جینے اور مسلمان مرنے کے اجتماعی ارادے کو ضعف پہنچا رہے ہیں۔ رہی کسروہ اشتہارات پوری کر دیتے ہیں جو کثرت کے ساتھ دکھائے جاتے ہیں۔ مذہبی پروگرام برائے بیت ہوتے ہیں اور محض یہ ثابت کرنے کے لیے کہٹی وی لشکریات میں اتنے گھنٹے مذہبی پروگراموں کے لیے مختص ہیں۔ ایسے دینی پروگراموں کی رسائی مشکل ہے جن سے قوم میں مسلمان جینے اور مسلمان مرنے کا اجتماعی داعیہ پیدا ہو۔ لہذا ان ذرائع ابلاغ پر hold اسی طبقے کی اکثریت کا ہے جن کے اذہان و قلوب پر خدا نا آشنا مغربی افکار اور تہذیب کی بالادستی نقش و شبت ہے۔

یہ ہیں وہ اسباب اور یہ ہے اطراف و جواب سے ہمارے معاشرے پر یلغار جس کی وجہ سے اجتماعی سلطُن پر collective will to be a Muslim پہلے کے مقابلے میں کمزور ہو چکی ہے اور یہ عمل مسلسل جاری ہے۔ فی الوقت ہمارا معاشرہ مغربی تہذیب، مغربی الگدار، مغربی تہدن، مغربی بودو باش اور مغربی طرز فکر کی زیادہ گرفت میں ہے اس کی بہ نسبت اب کائن سے چالیس برس قبل ایک مغربی قوم ہم پر براہ راست حکمرانی کر رہی تھی۔ جب تک وہ اجتماعی ارادہ پیدا نہیں ہو جائے گا، یہ بخشی محض علمی رہیں گی۔ لہذا، controversy کے علاوہ کوئی اور نتیجہ برآمد نہیں ہو رہا۔

اجتمائی ارادے میں تبدیلی

اب یہاں چند سوالات پیدا ہوتے ہیں۔ پہلا یہ کہ اس collective will کو اسلام کی طرف لانے کا طریقہ کیا ہے! دوسرے یہ کہ اس کاظہور کس طور سے ہوتا ہے؟ یہ کیسے معلوم ہوتا ہے کہ کسی معاشرے میں collective will اسلام کے حق میں پیدا ہو چکی ہے۔ نظری طور پر اس کے دو طریقے ہیں۔ ایک تو یہ کہ انتخابات کا عمل کسی ملک میں جاری ہوا اور صحیح نتیجہ پر جاری ہو۔ یہ نہ ہو کہ جس طرح گاڑی knocking کرتی ہو، قدم قدم پر رکتی ہو، ایک انتخاب ہو یا ہونے والا ہو تو ایک ہنگامہ پا ہو جائے جس کے نتیجے میں فوج بیک آؤ رکر لے۔ پھر کسی نئے اسلوب اور نئے اصولوں پر انتخابات کا ڈھونگ رچایا جائے اور پر اس کی وجہ سے کوئی ہنگامہ اٹھ کھڑا ہو۔ پہلے کی جگہ دوسرا مارشل لاء آجائے اور فوج کو تسلیل یا وقفوتے سے اقتدار اپنے ہاتھ میں رکھنے کا موقع اور جواز ملتا رہے۔ ایسا نہیں۔ اگر کسی ملک میں واقعتاً انتخابی عمل مسلسل جاری رہے تو اس کے ذریعہ بھی لیکن میراثاً تریا ہے کہ یہاں کے موجودہ حالات میں یہ طریقہ قریباً ایک ناممکن العمل معاملہ بن گیا ہے۔

اس کے بعد دوسرا طریقہ وہ ہے جسے آج کل ”انقلاب“ کا نام دیا جا رہا ہے۔ میری عدم موجودگی میں لاہور کے ایک اعلیٰ ترین ہوٹل میں بڑی آن بان اور شان و شوکت کے ساتھ ایک کانفرنس ہوئی ہے۔ اگرچہ تاحال پتہ نہیں چل سکا کہ وہ کس نے منعقد کی تھی، اس کے دامنی کون لوگ تھے لیکن اس کانفرنس میں بڑی دھواں دھار تقاریر ہوئی ہیں کہ یہاں ایران کی طرح کا انقلاب آنا چاہیے اور ہمیں اس میدان میں ایران کی قیادت کو قبول کر لیں چاہیے۔ کسی معاشرے کی collective will کے ظہور کا دوسرا طریقہ یقیناً انقلابی ہے، لیکن انقلابی طریقہ سے مراد کیا ہے! وہ یہ کہ اگرچہ ایک نقطہ نظر اور آئندہ یا لوگی کے حامل اور قائل لوگ عدودی اعتبار سے اقلیت ہیں، ہوں گے وہ دعوت و تبعث سے اپنے ایثار

سے اپنی تنظیم سے مصائب برداشت کر کے ایک موثر اکثریت کی شکل اختیار کر لیتے ہیں۔ یہ لوگ effective majority ہو جایا کرتے ہیں اگرچہ numerically وہ ایک اقلیت ہوتے ہیں۔ وہ اپنی جدوجہد اپنے ایثار اپنی استقامت و مصابر ت اور اپنے موقف پر ایمان و ایقان کی طاقت سے کامیاب ہوتے ہیں اور اپنی پسند کا نظام قائم کر دیتے ہیں۔

اس وقت ہمارے یہاں ان دو میں سے کسی بھی ذریعے سے اسلام کے حق میں collective will کا ظہور نہیں ہوا بلکہ بالفعل صورت حال یہ ہے کہ ایک مارشل لاء گورنمنٹ ہے۔ اس کی legitimacy یہ تنازعہ ہے کہ یہ حکومت ہے تو کیوں ہے! آئی تھی تو کس ولیل سے آئی تھی! کس وعدہ کے تحت آئی تھی! سپریم کورٹ نے اسے تسلیم کیا تھا تو کن کڑی شرائط کے ساتھ کیا تھا! کیا کیا حد بندیاں اس پر عائد کی تھیں! اس حکومت نے اپنے تسلیل کے لیے وجہ جواز یہ قرار دی ہے کہ ہم نے اس ملک میں اسلام قائم و نافذ کرنا ہے۔ اس وجہ جواز کو ثابت کرنے کے لیے اس نے کچھ نیم دلانہ قسم کے اقدامات کیے ہیں، جن کی وجہ سے قیل و قال، بحث و مباحثہ controversies ابھر آئی ہیں۔ اس کے سوا اسلام کی طرف کوئی ثبت پیش رفت نہیں ہو رہی۔ نظر تو یہ آرہا ہے کہ دونوں نظریات کے حاملین کو اطمینان دلایا جا رہا ہے۔ ایک طرف یہ کہا جاتا ہے کہ ہم تمہارے ساتھ ہیں اور دوسری طرف والوں کو یقین دلایا جاتا ہے کہ آپ مطمئن رہیں، میں کثر آدمی نہیں ہوں۔ علماء کو تسلی دی جاتی ہے کہ میں یہاں اسلام لانا چاہتا ہوں۔ دیکھو میری نماز، میرا روزہ، لوپی مصلی کا میرے ساتھ رہتا۔ میرا پختہ عزم ہے کہ یہاں مضبوط بنیادوں پر اسلام کو نافذ کروں۔ ایکٹروں اور ایکٹرسوں کو جو اسلامی نقطہ نظر سے کسی بھی اکرام کے بہر حال متحقی نہیں ہیں، یہ دلسا دیا جاتا ہے کہ میں اتنا کثر نہیں ہوں، آپ کو مجھ سے گھبراانا نہیں چاہیے۔ ان کی جس طرح حکومت کے ایک ایوان میں پذیرائی ہوتی ہے اور صدر مملکت صاحب لے جن کی منصبی مصروفیات کا سب کو علم ہے، ان فن کاروں کے ساتھ تباولہ خیال میں انہاری رپورٹ کے مطابق قریبی اسات گھنے گزارے ہیں، جس گرم جوشی کے ساتھ ملک کی

سب سے مقندر اور بلند وبالا شخصیت نے اس طائفے کا استقبال کیا ہے، وہ ان لوگوں کے لیے ایک لمحہ فکر یہ ہے جو اس خوش فہمی میں بتلا ہیں کہ اس regime کے ہاتھوں پاکستان میں اسلام آ رہا ہے۔

یہ جو تضادات ہیں، دو عملی ہے، دو رُخانیں ہے اور دو طرفہ عمل ہے اُس نے محب دین عناصر میں شدید مایوسی پیدا کر دی ہے۔ مزید یہ کہ اسلام کے ان مسلمات کے بارے میں جو چودہ صدیوں سے مجمع علیہ اور متفق علیہ چلے آ رہے ہیں، ناقابل برداشت نوعیت کی controversies کا سلسلہ شروع کر دیا ہے جس کے باعث ہمارے تعلیم یافتہ طبقے خاص طور پر نئی نسل میں سخت ذہنی انتشار بڑھتا چلا جا رہا ہے۔ وہ یہ سمجھنے سے قاصر ہیں کہ اسلام کس کو سمجھا جائے! اُسے جو خیر القرون سے نسل ابعد نسل علمائے حقانی کے توسط سے نقل ہوتا ہوا ہم تک پہنچا ہے یا اُسے جو آج کل کے نام نہاد جدید مفسرین بالخصوص جدید "تفسرات" کی جانب سے پیش کیا جا رہا ہے؟ ان میں چند ہی افراد ایسے ہوں جو قرآن حکیم کی ایک چھوٹی سی سورت کی بھی صحیح طور پر تلاوت کر سکیں، یا ان کو دین کے روزمرہ کے معمولات کی ذرا بھی شدید ہو۔

نفاذِ اسلام کا موجودہ عمل

اگر بنظر انصاف Islamisation کے اس پر اس کا جائزہ لیا جائے جس کا پانچ چھ سال سے بڑا چہ چاہے تو صاف نظر آئے گا کہ ہر قدم نیم دلی سے اور انتہائی ناقص انداز میں اٹھایا گیا ہے۔ حدود آرڈیننس کا جو حشر ہوا، وہ کس سے پوشیدہ ہے؟ کیا سرقہ پر آج تک کسی کو قطع یہدی کی سزا ملی ہے؟ کیا ذاکازنی کے مجرموں میں سے کسی پر اسلامی حد جاری ہوئی ہے؟ زکوٰۃ آرڈیننس کے معاملہ پر میں گزشتہ تقریر میں اظہار رائے کر چکا ہوں۔ اسلام کے کسی معاملہ میں بھی فیصلہ کن انداز کہیں بھی موجود نہیں ہے۔ اسلام کے قصاص و دیت کے قانون کو مدون کر کے اپنی مکمل رپورٹ اور سفارشات اسلامک آئینڈ یا لو جی کو نسل نے چار سال قبل صدر مملکت کی خدمت میں پیش کر دی تھیں۔ یہ کو نسل انہی لوگوں پر مشتمل ہے جنہیں اس حکومت کے ارباب حل و عقد نے یہ سمجھ کر نامزد کیا تھا کہ یہ دین کے جانے

وائے سمجھنے والے ہیں۔ ہمارے یہاں جو مختلف فقیہی ممالک یا فرقے ہیں، یہ حضرات ان کے معتمد علیے نمائندے ہیں۔ پھر علماء کے ساتھ اپنی صواب دید کے مطابق اس ملک ہی کرنے ہیں بلکہ دوسرے چند اہم عمالک کے دساتیر اور قوانین سے بخوبی واقف ماہرین کو بھی شامل کیا۔ اس کو نسل نے متفقہ طور پر مسودہ تیار کر دیا، جسے تمام فقیہی مکاتب فکر اور فرقوں کے علماء کی تائید بھی حاصل تھی۔ جدید آئینی ماہرین کی توثیق بھی اُسے حاصل تھی۔ گواہ تھا اور دیت کے مسئلہ میں ایک متفقہ سند حکومت کو حاصل ہو گئی تھی۔ اس کے بعد ایک ”شوریٰ“ وجود میں آگئی تو یہ مسودہ اس کے سامنے رکھ دیا گیا۔ وہاں اس پر بحث ہوئی تو معلوم ہوا کہ یہاں تو دینی اور سیکولر دونوں قسم کا ذہن رکھنے والے لوگ جمیع ہیں۔ وہ وکلاء بھی ہیں جو اسلام پر پہبختیاں چست کرنے سے بھی باز نہیں رہتے۔ پھر وہ علمائے کرام بھی ہیں کہ جن کے فہم دین پر لوگوں کی اکثریت کو اعتماد ہے۔ لہذا محسوس ہوا کہ یہاں تو معاملہ آسانی سے نہیں چکے گا تو ایک کمیٹی بنادی گئی۔ اس کی روپورٹ آئی تو پھر ایک طوفان آنحضرت کھڑا ہوا۔ معلوم ہوا کہ اس کمیٹی کے چیئرمین صاحب پر علماء کی طرف سے شدید الزامات عائد کیے گئے۔ جو علماء اس کمیٹی میں شامل تھے انہوں نے روپورٹ کو پوری طرح disown کر دیا کہ اس میں ہمارے نقطہ نظر کو بالکل نظر انداز کر دیا گیا ہے۔ پھر ایک اور کمیٹی تشکیل دی گئی، جس کی روپورٹ کا بینہ میں زیر بحث آئی لیکن وہاں بھیاتفاق رائے نہیں ہو سکا۔ نتیجہ یہ ہے کہ معاملہ تا حال متعلق ہے۔ معلوم ہوا ہے کہ اب اس مسئلہ کے ہارے میں عالم اسلام کے علماء سے رائے لینے کے مرحلے تک بات آگئی ہے۔ یہ سارا عمل غمازی کر رہا ہے کہ اصل میں پختہ ارادہ موجود نہیں ہے۔ اگر وہ ہوتا تو بہت سے ضروری اسلامی قوانین کو اب تک حقیقی طور پر نافذ ہو جانا چاہیے تھا۔ درحقیقت اصل مسئلہ وہی ہے کہ ان کو بھی راضی رکھنا ہے، ان کو بھی ساتھ لے کر چلتا ہے۔ یہ بھی ناراض نہ ہوں اور وہ بھی ناراض نہ ہوں۔

اس طرز پر جو بھی کام ہوگا، اس میں کوئی پیش رفت نہیں ہو سکتی اور عملی اعتبار سے اس ان آگے نہیں بڑھ سکتا۔ لہذا میں نے اس controversy میں اسی لیے اپنے آپ کو

ملوٹ نہیں کیا کہ میرے نزدیک اس کا حاصل کچھ نہیں۔ یہ بالکل ایک بے محل بحث ہو رہی ہے۔ یا تو وہ اجتماعی ارادہ موجود ہوتا یا اس کو پیدا کرنے کے لیے ثبت اقدامات کے جاتے۔ جولائی ۱۹۷۷ء میں جزل محمد ضیاء الحق صاحب کی حکومت قائم ہوئی اور انہوں نے نوے دن میں انتخاب کرانے کے بجائے اس عزم کا اعلان کیا کہ ان کی حکومت یہاں اسلامی نظام نافذ کرنے کے لیے اپنی تمام قوت صرف کرے گی۔ نومبر ۱۹۷۷ء میں اسی شہر لاہور میں ہماری سالانہ قرآن کائفنس منعقد ہوئی تھی۔ مجھے جزل صاحب کے متعلق معلوم تھا کہ وہ ایک دین دار مسلمان ہیں۔ یہ بھی علم تھا کہ وہ ماہنامہ "یثاق" کے اس زمان سے خریدار ہیں جب وہ ملتان میں جی اوی تھے۔ اسی زمانہ میں انہوں نے تفسیر "تدبر قرآن" منگائی تھی۔ اس سے اندازہ ہوتا ہے کہ ایک شخص کا دینی ذوق ہے۔ انہوں نے ہماری قرآن کائفنس کے لیے پیغام بھی ارسال کیا تھا۔ لہذا اس وقت میں نے عرض کیا تھا کہ "اب اللہ نے آپ کو اس آزمائش میں ڈال دیا ہے کہ آپ کے ہاتھ اس ملک کا اختیار کلی آ گیا ہے"۔ چیف مارشل لاءِ ایڈمنیستریٹر سے زیادہ مختار مطلق اس دنیا میں کوئی اور نہیں ہوتا۔ امریکہ کا صدر بھی اتنا با اختیار نہیں ہے۔ وہ اگرچہ ایک بڑی شخصیت ہوتی ہے لیکن اختیارات کے اعتبار سے اس پر قیود ہیں، پابندیاں ہیں۔ بہت سے امور میں اسے کانگریس سے منظوری حاصل کرنی ہوتی ہے۔ اس نے یا اس کی پارٹی کے دوسرے نامزوں کو اگلا صدارتی انتخاب لڑنا ہوتا ہے۔ ووٹوں کی بھیک مانگنی ہوتی ہے۔ ان تمام حدود و قیود اور اختیاطوں سے چیف مارشل لاءِ ایڈمنیستریٹر محفوظ و مامون ہوتا ہے۔ اسے ان چیزوں کی کوئی فکر نہیں ہوتی۔

انہی اعتبارات کے پیش نظر میں نے ان سے عرض کیا تھا کہ "آپ کے لیے یہ بہت بڑی آزمائش ہے۔ اب آپ واقعہ اس آیت پر عمل کریں: ﴿الَّذِينَ إِنْ مَكَثُوهُمْ فِي الْأَرْضِ أَقَامُوا الصَّلَاةَ وَأَتَوْا الزَّكُوَةَ وَأَمْرُوا بِالْمَعْرُوفِ وَنَهَا عَنِ الْمُنْكَرِ﴾ (الحج: ۳۱)" وہ لوگ کہ اگر انہیں ہم زمین میں تمکن عطا کر دیں تو وہ نماز قائم کریں گے اور زکوٰۃ ادا کریں گے اور وہ نیکی کا حکم دیں گے اور برائی سے روکیں

گے۔ پورے کے پورے اسلام کو نافذ کیجیے۔ اس میں تدریج کا معاملہ نہ کیجیے گا کہ ایک حصہ نافذ کر دیا، دوسرا نہیں۔ اس میں اپنی priorities بنالینا اور دین کی ترجیحات کو نظر انداز کر دینا ملکیک نہیں۔ معاشرے کا رنگ دیکھ کر نفاذِ اسلام میں تدریج اختیار کرنا، اس کا تجزیہ کرنا، اس کے اجزاء کرنے کے دین کا ایک حصہ اس وقت نافذ کیا جائے اور دوسرے حصوں کو تعلیق میں ڈالنا کہ پھر دیکھا جائے گا۔ یہ طرزِ عمل اسلام کے مطابق نہیں ہے۔ اس ضمن میں سورۃ البقرۃ کی آیت ۸۵ ذہن میں رکھیے گا: ﴿أَفَتُؤْمِنُونَ بِيَتَعْضِ﴾ **الْكِتَبِ وَتَكْفُرُونَ بِيَتَعْضِ﴾۔**

اب تدریج کے لیے کمی دور سے دلیل نہیں لائی جاسکتی کیونکہ اس وقت مکمل شریعت موجود نہیں تھی۔ اب وہ دوبارہ نہیں آئے گا۔ قرآن پورا کا پورا ہمارے سامنے ہے، سنت رسول ایک روشن آفتاب کی صورت میں موجود ہے۔ ہماری تاریخ تاریک رات کے مانند نہیں ہے بلکہ لینلہ کنہارہا اس کی تواریخ بھی اتنی روشن ہیں جتنے کہ دن روشن ہوتے ہیں۔ حضور ﷺ کے دورِ سعید سے متعلقاً بعد خلافت راشدہ کا زریں دور ہے۔ اس کے بعد ائمہ فقہاء اور ائمہ حدیث کا ذور ہے۔ ان سب کو سامنے رکھ کر ہمیں کامل دین کو لیتا ہوگا۔ اس کے اجزاء کرنے کا اختیار کسی کو نہیں ہے۔ یہود کی اسی روشن کے بارے میں ہی فرمایا گیا تھا کہ ﴿أَفَتُؤْمِنُونَ بِيَتَعْضِ الْكِتَبِ وَتَكْفُرُونَ بِيَتَعْضِ﴾ ”کیا تم ہماری کتاب یعنی ہماری شریعت اور ہمارے دین کے ایک حصہ کو مانتے ہو اور ایک کو نہیں مانتے“۔ **﴿فَمَا جَزَاءٌ مَنْ يَفْعَلُ ذُلِّكَ مِنْكُمْ إِلَّا خِزْنٌ فِي الْحَيَاةِ الدُّنْيَا﴾** ”پس تم میں سے جو کوئی بھی یہ روشن اختیار کرے گا اس کی سزا اس کے سوا اور کچھ نہیں ہے کہ دنیا کی زندگی میں اسے ذلیل و خوار کر دیا جائے۔“ **﴿وَيَوْمَ الْقِيَمَةِ لَوْدُونَ إِلَى أَشَدِ الْعَذَابِ ط﴾** ”اور قیامت کے دن اسے شدید ترین عذاب میں ہبھونک دیا جائے۔“ اس آیت میں ایک اٹل اصول، ضابطہ اور قاعدہ بیان کر دیا گیا ہے۔ شریعتِ محمد ﷺ مکمل شکل میں موجود ہے۔ لہذا اب تو take it all or leave it۔ ادا ادا معاملہ ہے۔ شریعت لینی ہوگی تو پوری لینی ہوگی ورنہ چھوڑ دیئے۔ اللہ کو کوئی احتیاج

نہیں ہے، کوئی غرض نہیں ہے۔ اس کا کوئی کام انکا ہوا نہیں ہے کہ اس کی شریعت میں سے تھوڑی سی چیز مان لی جائے تو اس کا کام چل نکلے گا ورنہ وہ ایسے ہی رہے گا۔ معاذ اللہ ثم معاذ اللہ! اسی لیے میں نے زور دے کر کہا تھا کہ ”آپ پورا اسلام نافذ کیجیے، اس میں تدریج کا معاملہ نہ کیجیے گا۔“

ساتھ ہی میں نے صاف صاف یہ بھی عرض کر دیا تھا کہ ”مجھے اندیشہ ہے کہ اگر آپ یہ کریں گے تو اس وقت معاشرے کی جو مجموعی کیفیت ہے، اُسے قبول نہیں کیا جائے گا۔ ہو سکتا ہے کہ یہ معاشرہ آپ کو اٹھا کر پھینک دے۔ آپ کی حکومت کا تختہ بھی الٹ سکتا ہے لیکن اس کے باوجود اگر آپ یہ کریں گے تو یہ بہت بڑی قربانی ہو گی۔ اللہ کے یہاں بھی آپ ماجور ہوں گے اور تاریخ میں بھی یہ بات ایک کارنامے کے طور پر درج ہو گی۔ اگر ایک انگریز بادشاہ عورت کے لیے بڑانیہ کے تاج و تخت کو ٹھوکر مار سکتا ہے تو آج کا کوئی حکمران اگر اس لیے اقتدار سے محروم کر دیا جائے کہ وہ خود مسلمان جینا اور رہنا چاہتا ہے اور ملک میں بھی اسلام لانا چاہتا ہے تو یہ ایک بڑی شان دار اور تابناک مثال قائم ہو جائے گی۔ اس سے ایک جوش پیدا ہو گا، ولوہ ابھرے گا۔ اُمّتیں جوان ہوں گی اور کروٹیں لیں گی۔ اسلام کے حق میں ایک نیا جذبہ پیدا ہو گا۔

آج سات سال پورے ہو چکے ہیں اور اب آٹھواں سال شروع ہو گیا ہے۔ ان سات سالوں کا جو ماحصل ہے اس کی بیانیں شیٹ کو دیکھتے ہیں تو شدید مایوس کن صورت حال نظر آتی ہے۔ اس کے سوا کوئی اور نتیجہ نظر نہیں آتا کہ کچھ controversies ہیں، کچھ بحثیں ہیں جو بڑے زور شور سے اخبارات و رسائل اور پبلک پلیٹ فارمز پر جاری ہیں جن کا حاصل ذہنی الجھاؤ، پرانگندگی اور انتشار کے سوا کچھ نہیں۔ یہ بالکل ایک منفی کام ہے۔ عملی اعتبار سے ایک قدم آگے بڑھتا نظر نہیں آتا۔ زکوٰۃ کے بارے میں، میں گزشتہ جموں کو عرض کر چکا ہوں کہ اس نے کیا شکل اختیار کی ہے۔ اب اقامت صلوٰۃ کا اقدام کیا گیا ہے۔ صلوٰۃ کمیٹیوں کی تشکیل کے متعلق اخبارات میں بیانات اور خبریں آرہی ہیں۔ اُن دوں پر بھی اس کی بڑے زور شور سے تشبیر کی جا رہی ہے۔ جو لوگ اندازہ لگا رہے ہیں کہ یہ اصل

میں انیکشن کے لیے تمہیدی قدم ہے، تو جس انداز سے یہ کام ہو رہا ہے اس کے پیش نظر اس خیال کو غلط قرار دینا مشکل ہے۔ یہ رمز بھی اس کی نشان وہی کرتا ہے کہ یہ کام فوج ہی کے ذریعے قائم کیا جا رہا ہے۔ اسے سول بیورو کریسی کے بجائے فوجی نظام کے ساتھ تھی کیا گیا ہے۔ ایسا لگتا ہے کہ موجودہ regime کا جو معہودہ ہے، ان کے پیش نظر آئندہ کے لیے جو نقشہ ہے، اس میں اس کا کوئی خاص مقام ہے۔ اس کی کوئی افادیت اور مصرف ہے۔ کویا نظام زکوٰۃ اور نظام اقامت صلوٰۃ کی پشت پر ایک سیاسی face image بنانا ہے اس کے سوا اور کچھ نہیں۔

یہی وجہ ہیں کہ میں سوچتا ہوں کہ ان معاملات میں اگر بولوں تو اس کا فائدہ کیا ہے! حاصل کیا ہے! پردے کے سلسلہ میں بھی گفتگو میرے اپنے کسی منصوبے اور ارادے کے تحت نہیں تھی، لیکن جب پوچھا جائے گا تو جوبات کتاب و مختت کے مطابق ہو گی وہ کہنی پڑے گی۔ چنانچہ میں نے اس موضوع پر اپنی دونوں تقریروں میں اپنی استعداد کی حد تک کتاب و مختت کی تعلیمات پیش کیں۔ یہ تقریر میں ”یثاق“ کی ایک خصوصی اشاعت میں شائع ہوئیں۔ ملک کے ایک مشہور اور نہایت کثیر الاشاعت روزنامہ میں وہ قسط وار شائع ہوئیں۔ کتابی صورت میں بھی وہ اشاعت پذیر ہو چکی ہیں۔ میں کیا اور میری بساط کیا! اس موضوع پر ہمارے نامور اور جید علمائے کرام کی نہایت مبسوط کتابیں پہلے سے موجود ہیں۔ لیکن کیا موجودہ حکومت نے ان کتب سے کوئی استفادہ کیا! کیا اسلامک آئیڈیا لو جی کو نسل سے استصواب کیا کہ ستر و حجاب کے متعلق شریعت کے احکام کیا ہیں؟ یہ کہنے پر معاف کیا جائے کہ جو کام ترکی میں اتنا ترک نے اور ایران میں رضا شاہ پهلوی کا نام رکھنے والے دونوں بادشاہوں نے قانون طاقت اور ڈنڈے کے زور سے کیا تھا؟ وہ موجودہ regime بڑی حکمت عملی سے انجام دے رہی ہے۔ ان سارے سالوں میں مغربی فہمن رکھنے والی خواتین کو نہ صرف یہ کھلی چھوٹ دی گئی کہ نظام معاشرت کے خلاف وہ جتنا چاہیں زہرا گلیں بلکہ انہیں تماں طور پر آگے بڑھایا گیا ہے اور بڑھایا جا رہا ہے۔ ملائف طور پر ان کی حوصلہ افزائی ہو رہی ہے۔ اس دور میں یہ کام جس پہنچانے پر

ہوا ہے اس کا عشر عشیر بھی پہلے کے تیس برسوں میں نہیں ہوا تھا۔ ان حالات کے پیش نظر قانون شہادت میں عورتوں سے متعلق شق پر اور قصاص و دیت کے مسودہ کے متعلق میں کچھ کہوں تو کیا کہوں! چونکہ مجھ سے سوال کیا گیا ہے، پھر میرے سامنے حضرت عبادہ ابن صامت رض کی حدیث کا وہ حصہ بھی ہے جس پر صحابہ کرام ؓ نبی اکرم صلی اللہ علیہ وسلم سے بیعت کرتے تھے کہ علیٰ ان تَقُولَ بِالْحَقِّ أَنْتَمَا كُنَّا لَا تَخَافُ فِي اللَّهِ لَوْمَةً لَا يُنْعَىمْ۔ لہذا اس مسئلہ پر قرآن و حدیث سے اپنی استعداد اور اپنے فہم کے مطابق جو کچھ میں نے سمجھا ہے وہ میں ان شاء اللہ بعد میں عرض کروں گا۔ اس وقت بطور یاد دہانی اس کام کا اعادہ کر رہا ہوں، جس کے لیے میں نے اپنے آپ کو کھپار کھا ہے۔ شاید کہ میری بات چند لوگوں کے دل میں اتر جائے اور وہ جمود کو ختم کر کے آگے بڑھیں۔ اس کام میں میرے اعوان و انصار نہیں یا اپنے طور پر منظم ہو کر اسی کام کی انجام دہی کی دھن ان کے سروں پر سوار ہو جائے۔

میری ترجیحات

میں نے قرآن حکیم اور میرت مطہرہ صلی اللہ علیہ وسلم کا جو بھی معروفی مطالعہ کیا ہے اس کے نتیجے میں میرے سامنے کرنے کا اصل کام اور نتیجہ یہ آیا ہے کہ دین کے تقاضوں اور مطالبوں کو اس وقت تک بطور نظام حیات نہ نافذ کیا جا سکتا ہے نہ وہ مسکلم رہ سکتا ہے جب تک معاشرے کے معتقد بہ افراد میں مسلمان جینے، مسلمان مرنے کی collective will پیدا نہ ہو جائے۔ میں تو اس اجتماعی ارادے کو پیدا کرنے اور اسے قوی کرنے میں لگا ہوا ہوں۔ اس داعیہ کا براہ راست تعلق ایمان سے ہے اور ایمان کا نفع و سرچشمہ قرآن حکیم ہے۔ اسی سرچشمہ رشد و ہدایت کو عام کرنے کے لیے میں نے ۱۹۶۵ء سے اب تک تقریباً بیس سال اپنی جوانی کے کھپائے اور لگائے ہیں۔ اس کا کوئی نتیجہ نکلا یا نہیں، یہ علیحدہ معاملہ ہے۔ میرے پیش نظر حالات کو بد لئے کی کوشش ہے۔ اس کی کامیابی کا انحصار اللہ میت ہے۔ میری آخری ترجیحات کے لیے شاید میری یہ حقیر کوشش کام آجائے۔ میں اس کام میں ہمہ تن لگا ہوا ہوں اس لیے کہ میرا ایمان و تیکن ہے کہ قرآن حکیم کی دعوت کے پیغام اور

اس کے ساتھ صحیح تعلق ہی تجذیب ایمان کا ذریعہ بنے گا۔ اسی سے ایمان کو تقویت حاصل ہو گی۔ یہی کام درحقیقت ہمارے معاشرے میں collective will کو پیدا کرنے کا موثر ترین ذریعہ بن سکتا ہے۔ اس سے اگلا قدم یہ ہے کہ جن لوگوں کے اندر انفرادی سطح پر یہ ارادہ اور داعیہ پیدا ہو چکا ہے انہیں جمع کیا جائے، منظم کیا جائے اور اسلامی انقلاب کے لیے قرآن کے علوم و معارف اور اس کی حکمت کو ذہنوں میں اتنا نے کے لیے علمی و فلکری سطح پر کام ہو۔ اسی منزل کی طرف پیش قدی کے لیے سمع و طاعت کے اسلامی اصول پر ایک جماعت وجود میں آئے۔ میری پہلی کوشش کے لیے عنوان ہے: ”مرکزی انجمن خدام القرآن“، جبکہ دوسری کوشش کا نام ہے: ”تنظيم اسلامی“۔ میں اپنی ساری مسائی ساری صلائقیں ساری تو اتنا بیاں ان دونوں کاموں میں صرف کر رہا ہوں۔

قصاص اور دیت

جہاں تک دیت کا مسئلہ زیر بحث ہے، اس میں ایک اہم بات شاید لوگوں کو معلوم نہیں ہے کہ یہ قصاص والی دیت نہیں ہے۔ دیتیں دو ہیں۔ ایک دیت تو وہ ہے جو قصاص کے ساتھ bracket ہو کر آتی ہے۔ ایک دیت بالکل علیحدہ ہے۔ ان دونوں کو جب تک آپ علیحدہ علیحدہ نہیں سمجھیں گے تو جو باقی کہی جا رہی ہیں اور عقلی میدان میں جو گھوڑے دوڑانے جا رہے ہیں اس کا توڑا آپ کے لیے مشکل ہو گا۔ ایک ہے قتل عمد کا معاملہ کہ ایک شخص نے جان بوجھ کر کسی دوسرے شخص کو قتل کیا۔ اس کا معاملہ بالکل علیحدہ ہے۔ قانون اسلامی میں اس کا عنوان ہے: قصاص۔ جان کے بد لے جان۔ اس میں جان بالکل برابر اور مساوی ہے، عورت کی بھی اور مرد کی بھی۔ اس میں کوئی فرق و امتیاز نہیں ہے۔ مقتول چاہے مرد ہو چاہے عورت، قاتل چاہے مرد ہو چاہے عورت، ان چاروں حالتوں میں مرد و عورت میں کوئی فرق و امتیاز نہیں ہو گا اس لیے کہ جان میں سب کی برابر اور مساوی ہیں۔ یہ قصاص جان کے بد لے جان ہے کہ قاتل کی جان اب مقتول کے ورثاء کے رحم و کرم اور ان کی صواب دید پر ملخص کر دی گئی کہ اگر وہ چاہیں تو قاتل کی جان لینے ہی کا فیصلہ کریں اور چاہیں تو قاتل یا اس کے لوادھیں سے کوئی معاوضہ قبول کر کے اس کی جان بچھی کر دیں۔ ان دونوں سے کوئی

ایک فیصلہ کرنے کا بالکلیہ اختیار مقتول یا مکمل کے ورثاء کو حاصل ہے۔ اس میں حکومت کا عمل دخل یہ ہے کہ اس نے قاتل کو پکڑا۔ مقتول یا مکمل کے ورثاء کے لیے یہ ممکن نہیں، اس کے لیے حکومت کی مشینری کی ضرورت ہے، جس میں پولیس ہے، عدالت ہے۔ پولیس نے قاتل کو پکڑا، تفتیش کی۔ قانون اور عدل کے تقاضوں کو پورا کیا۔ مقدمہ قائم ہو کر عدالت میں پیش ہوا۔ تمام processes سے گزر کر جب عدالت نے فیصلہ دے دیا، ملزم کا جرم ثابت ہو گیا تو اس کے بعد حکومت کا اختیار اور عمل دخل ختم۔ اب اس میں صدر مملکت کو بھی کوئی اختیار حاصل نہیں ہے۔ اگر ہے تو یہ بالکل غلط ہے، خلافِ اسلام ہے۔^(۱)

اسلامی قانون کے مطابق یہ اختیار بالکلیہ مقتول یا مکمل کے ورثاء کو حاصل ہے۔ وہ چاہیں تو قاتل یا قاتلہ کی جان لینے کا فیصلہ کریں۔ حکومت اس کو execute کرے گی۔ اگر چاہیں تو قاتل یا قاتلہ کی بادیت و قصاص جان بخشی کر دیں۔ اگر چاہیں تو قاتل یا مقتولہ یا ان کے ورثاء سے کوئی رقم بطور دیت قبول کر لیں۔ ایک اہم بات ثابت ہے کہ یہ دیت جو قصاص کا قائم مقام بنتی ہے، اس کا تعین نہیں ہے بلکہ یہ معاملہ جانشین کی باہمی

(۱) اس کی خلافت راشدہ میں نمایاں مثال ملتی ہے۔ ابوالو فیروز نے حضرت عمر فاروقؓ کو شہید کیا۔ اس کے بعد فوراً خود بخشی کر لی۔ وہ گرفتار نہیں ہو سکا لیکن قرآن اور واقعاتی شہادتیں یہ تھیں کہ اس سازش میں ہر مزان بھی شریک تھا۔ وہ خلافت فاروقؓ میں مسلمان ہو چکا تھا اور مدینہ منورہ میں مستقل طور پر سکونت پذیر تھا۔ حضرت عبید ابن عمر رضی اللہ عنہا نے رنج و غصہ سے مغلوب ہو کر ہر مزان کو قتل کر دیا جب کہ اس کو سازش میں ملوث ثابت کرنے کے لیے عدل و قانون کے متعلق کوئی عدالتی کا رروائی نہیں ہوئی تھی۔ حضرت عبیدؓ کو گرفتار کیا گیا، ان پر قتل عمد کا مقدمہ چلا اور وہ مجرم قرار دیے گئے۔ ہر مزان کا کوئی وارث نہیں تھا۔ جس کا کوئی وارث نہ ہو تو اسلامی قانون کے مطابق خلیفہ وقت اس کا وارث قرار پاتا ہے۔ لہذا حضرت عثمان رضی اللہ عنہ نے بحیثیت وارث دیت قبول کرنے کا فیصلہ کیا۔ حضرت عبیدؓ کے مالی وسائل دیت ادا کرنے کے متحمل نہیں تھے۔ چنانچہ حضرت عثمانؓ ہی نے اپنی جیب خام سے مقرر کردہ دیت ادا کی اور وہ بیت المال میں راغل کی گئی۔ حضرت عبیدؓ کے لیے جو حضرت عمر فاروقؓ کے فرزند ہیں، رحم کرنے کی کوئی اپیل خلیفہ وقت کو پیش نہیں کی گئی۔ لہذا قاتل کو صوبائی گورنر یا صدر مملکت سے رحم کی اپیل کا حق دینا ناٹفِ اسلام ہے۔

رضامندی سے طے ہوگا۔ اس سارے معاملے میں اصل میں جان کا بدلہ تو جان ہی ہے، دیت کی رقم مقتول یا مقتولہ کی جان کی قیمت ہرگز نہیں ہے۔ البتہ یہ کہہ سکتے ہیں کہ قاتل یا قاتله نے اپنی جان بچائی ہے اپنی جان کی قیمت ادا کر کے۔ دیت درحقیقت قاتل کی جان کا معاوضہ ہے نہ کہ مقتول کی جان کی قیمت۔ یہ ہے قتل عمد کا معاملہ۔ اس میں مرد کی پوری اور عورت کی آدمی دیت کا سرے سے مسئلہ زیر بحث آتا ہی نہیں۔

دوسرा مسئلہ ہے قتل خطا کا جس میں قاتل یا قاتله کا اپنا کوئی ارادہ شامل تھا ہی نہیں۔ آپ گاڑی میں جا رہے ہیں کہ اچانک اور ناگہانی کوئی شخص آپ کی گاڑی کے نیچے آ کر ہلاک ہو گیا۔ آپ کا کوئی ارادہ نہیں تھا، آپ کی اس سے دشمنی نہیں تھی۔ یا یہ کہ آپ کی دیوار کے نیچے کوئی شخص بیٹھا ہوا تھا، وہ دیوار گر گئی اور اس کے نیچے بیٹھا شخص ہلاک ہو گیا۔ آپ کا کوئی ارادہ نہیں تھا۔ یا آپ نے گولی چلانی تھی کسی شکار پر وہ جا لگی کسی انسان کو۔ آپ کا قطعاً کوئی ارادہ اس شخص کو مارنے کا نہیں تھا۔ قتل خطا کی اور بھی بہت سی شکلیں اور نوعیتیں ہو سکتی ہیں۔ اسلامی قانون کا ضابطہ یہ ہے کہ قتل خطا کے معاملے میں جان کے بد لے جان نہیں ہے، اس لیے کہ جان لینا اس قاتل کے پیش نظر تھا ہی نہیں۔

قتل خطا میں مقتول یا مقتولہ کے لیے جودیت مقرر کی جائے گی وہ اس بنیاد پر ہے کہ اس خاندان کا نقصان کتنا ہوا ہے۔ قاتل کا جرم اس اعتبار سے تو نہیں ہے کہ اس کا قتل کرنے کا ارادہ تھا۔ وہ کسی اعتبار سے بھی قتل عمد کا مرتكب نہیں ہے، لہذا اس قتل کی سزا کا ضابطہ جان کے بد لے جان نہیں ہے۔ البتہ اس خاندان کا تو نقصان ہو گیا ہے جس کا فرد مشتول ہوا ہے۔ اس نقصان کی تلافی تو ہونی چاہیے۔ اس کا compensation تو جو ناچاہیے۔ اس کی تلافی حکومت اپنے بیت المال سے بھی کر سکتی ہے جب کہ قتل خطا کا مجرم خود یا اس کے قریب ترین اعزہ اس کی استطاعت نہ رکھتے ہوں۔ اصلاحیہ تلافی اسلام نے اس پر ڈالی ہے جو اس قتل خطا کا مرتكب ہوا ہے۔ اس کے اندر یہ حکمت ہے کہ اس سے احتیاط کا غصہ پیدا ہو گا۔ اگر اسے ہر صورت میں حکومت کے ذمے ڈال دیا جائے تو لوگوں میں احتیاط پیدا نہیں ہو گی۔ البتہ مستثنیات میں بہ تلافی بیت المال سے حکومت کر سکتی ہے۔

لیکن یہ جان کی قیمت نہیں ہے بلکہ درحقیقت یہ اس نقصان کی تلافی ہے جو کسی فرد کے ہلاک ہو جانے کے سبب سے اس کے خاندان کو پہنچا ہے۔

اس دیت میں اسلام کے نزدیک مرد اور عورت میں فرق ہے۔ اس کی حکمت یہ ہے کہ اسلام میں معاش کا بوجھ عورت کے ذمے نہیں ڈالا گیا جب کہ مرد کی خاندان کا ایک earning member ہے۔ وہ خاندان کی کفالت کے نظام کا ایک رکن ہے۔ لہذا خاندان کے کسی مرد کا قتل خطا کے نتیجے میں ہلاک ہو جانا بڑا نقصان ہے بہبعت اس کے کہ اس طور پر اس خاندان کی کوئی خاتون ہلاک ہو جائے۔ چنانچہ شریعت نے اس میں یہ فرق رکھا ہے کہ قتل خطا میں مرد کی دیت کے مقابلے میں عورت کی دیت آدمی ہو جائے گی۔

اس کی حکمت روزِ روشن کی طرح عیاں ہے۔ ہر سیم العقل انسان اس کی محتوقولیت کو بآسانی سمجھ سکتا ہے۔ اس کے خلاف ایک عقلی دلیل یہ لائی جاتی ہے کہ اس زمانے میں تو عورت میں بھی کمانے والی ہیں۔ اس سے قطع نظر کہ شریعت کی کسی نص کے خلاف کوئی عقلی دلیل دینا ایمان کے بالکل منافی ہے، اس طرزِ فکر سے ایمان کی سلامتی خطرے میں پڑ جاتی ہے، میں یہ کہتا ہوں کہ بُناء الفاسد علی الفاسد ہے۔ اسلام کے مذاکے خلاف آپ نے ایک کارروائی شروع کی ہے۔ اسلام تو یہ نہیں چاہتا کہ عورت پر معاش کی ذمہ داری ڈالی جائے، اس پر کچھ اور ذمہ دار یا ڈالی گئی ہیں۔ آپ نے خود یہ ذمہ داری عورت پر بھی ڈال دی اور اپنی اس غلط روشن کو اسلام کے ایک دوسرے قانون کے خلاف دلیل بنایا ہے۔ اسلام کا نظام اور قانون تو پورا کاپورا منطقی طور پر اور مربوط طور پر ایک وحدت ہے ایک اکائی ہے۔ وراثت میں بیٹے کو بیٹی کے مقابلے میں دُگنا حصہ دیا ہے، اس لیے کہ بیٹے کو اپنے خاندان کی کفالت کرنی ہے جب کہ بیٹی کی کفالت اس کے شوہر کے ذمہ ہو گی۔ عورت کا ایک قانونی شخص ہے، لہذا وہ بھی اپنے والدین کے ترکے کی حق دار تو ہے لیکن بھائی کے مقابلے میں اس کا حصہ نصف کر دیا گیا۔ لہذا اسلامی قانون کو جس زاویہ زگاہ سے بھی دیکھیں گے تو معلوم ہو گا کہ وہ ایک مربوط حکیمانہ نظام ہے۔ اس کا اپنا فلسفہ ہے اور یہ فلسفہ تمام جزئیات کو govern کرتا ہے۔ اب اگر اس پورے قانون سے ہٹ کر

کوئی روشن اختیار کریں گے، پھر اس سے اسلام کے کسی دوسرے قانون کے خلاف دلیل لا سکیں گے تو یہ میرے نزدیک بناء الفاسد علی الفاسد ہے۔ ایک غلط چیز پر بنیاد رکھ کر دوسری صحیح چیز کو غلط قرار دینا ہے۔ یہ درحقیقت اسی قبیل کی شے ہے جو آج کل قصاص و دیت کے مسئلہ میں سامنے لائی جا رہی ہے۔

عقل و نقل کا معاملہ

اب آئیے ایک اہم اصول کی طرف۔ جہاں تک نقل کا معاملہ ہے تو ہمارے دین میں نقل کو عقل کے مقابلے میں اقدمیت واولیت حاصل ہے جس کے قدرے تفصیلی دلائل میں دورانِ گفتگو پیش کروں گا۔ اس شخص میں میں نے رمضان المبارک کے آخری جمع میں رجم کے متعلق گفتگو میں ایک بڑی علمی شخصیت جو عالم دین ہونے کے ساتھ صاحب تفسیر بھی ہیں؛ رجم کے بارے میں ان کی رائے پر تنقید کی تھی۔ پھر ان کے ایک شاگرد جو ان سے بھی دوہاتھا آگے نکل گئے ہیں؛ انہوں نے غامد یہ خاتون کے متعلق یہ نازیبات کی تھی بلکہ بہتان گھڑا تھا کہ ”وہ چکلا چلاتی تھی اس لیے اُسے رجم کیا گیا تھا۔“ یہی نوجوان ہیں جنہوں نے چند سال پہلے اپنے رسالے میں لکھا تھا کہ اسلام کے صحیح قانون و راثت اور کلالہ کے صحیح معنی و مفہوم اور قانون کو آج تک کسی نے سمجھا ہی نہیں۔ اس کو بس انہوں نے ہی سمجھا ہے جسے وہ اب بیان کر رہے ہیں۔ تو بڑے میاں تو بڑے میاں چھوٹے میاں سجان اللہ والا معاملہ سامنے آ رہا ہے۔

شریعت کے معاملے میں یہ بات جان لیجیے کہ جہاں کہیں بھی یہ آمادگی پیدا ہو جائے گی کہ مجھے مسلمان جینا ہے، مسلمان مرتنا ہے اس کے لیے سب سے پہلی دلیل یقیناً قرآن مجید ہے۔ البتہ دین میں وہ تنہا دلیل نہیں ہے، اسی لیے میں نے اُسے پہلی دلیل کہا ہے۔ جو قرآن حکیم کو تنہا اور واحد دلیل سمجھتا ہے اس کا راستہ ہم سے جدا ہے۔ ہم ہیں اہل اللہ کہ جنہوں نے سنت کو دوسری دلیل مانا ہے۔ ہمارے نزدیک دلیل اول ہے قرآن مجید اور دلیل ثانی ہے سنت رسول ﷺ۔ یہ بھی جان لیجیے کہ درحقیقت سنت رسول ﷺ قرآن کے تابع ہو کر دلیل نہیں ہے بلکہ قرآن کے ساتھ ایک برابری دلیل ہے۔^{۱۰} دوستون اللہ

جن پر شریعت کی امارت کی تعمیر ہوتی ہے۔ فرض کیجئے کہ سنت رسول ﷺ میں کسی معاملہ میں ابہام ہے۔ کہیں دو چیزیں بظاہر ایک دوسرے سے تکرار ہی ہیں۔ یہاں بظاہر کے لفظ کو پیشِ نظر کیجئے، اس لیے کہ یہ چیز ثابت ہے کہ محدثین عظام نے اپنی پوری پوری زندگیاں کھپا کر چھان پھٹک کی ہے اور پھر فقہاء کرام نے اس کے اندر عقلی اعتبار سے استدلال کے ذریعے سے مطابقت پیدا کی ہے۔ ایک حدیث عام بات بیان کر رہی ہے، دوسری حدیث کے اندر خاص بات بیان ہوئی ہے تو پہلی حدیث گویا دوسری حدیث کے اتنے حصے کی ناسخ ہو جائے گی جو اس میں خصوص کا پہلو ہے۔ عام والا حصہ باقی رہ جائے گا، خاص والا معاملہ اب اس دوسری حدیث کی رو سے طے ہو گا۔ یہ معاملہ دنیا میں ہر جگہ ہے۔ قرآن مجید میں بھی ہے عام و خاص۔ یہی حدیث کے اندر معاملہ ہے۔

اس کے بعد تیری دلیل ہمارے یہاں سنت رسول ﷺ کے بعد ہے سنت خلفاء راشدین مہدیین۔ اس کے متعلق رسول اللہ ﷺ کی ایک طویل حدیث کے دوران یہ ارشاد آیا ہے:

((فَقُلْنَّكُمْ إِسْنَتِي وَسُنْنَةَ الْخُلُقَاءِ الرَّاشِدِينَ الْمَهْدِيِّينَ، عَضُوا عَلَيْهَا بِالنَّوَاجِذِ))
”تم پر لازم ہے میری سنت اور میرے خلفاء راشدین کی سنت کو جو میرے ہدایت یافتے ہیں۔ پکڑو ان کو مضبوطی سے اپنے دانتوں کے ساتھ داڑھوں اور کچلیوں کے ساتھ۔“

یہ فرمانِ محمدی ہے ﷺ! یہاں کلمہ ”فا“ بہت معنی خیز ہے، جو تمام اختلافات کے لیے پناہ گاہ کی طرف دلالت کر رہا ہے۔ خلفاء راشدین کی سنت دراصل رسول اللہ ﷺ کی سنت ہی کا تتمہ ہے۔

اس کے بعد ہمارے پاس چوچی دلیل ہے انہے دین، فقہاء استنباطات، ان کی تعمیرات اور ان کے قیاسات و اجتہادات۔ شاید کچھ لوگ سمجھتے ہوں کہ ان پر قرآن آج نازل ہو گیا ہے کہ وہ جس طرح چاہیں اسے interpret کر دیں۔ ہماری ایک تاریخ ہے، جو تاریک نہیں بلکہ بہت روشن ہے۔ اس میں ایسے انہے دین گزرے ہیں جنہوں نے بڑی

باجبروت حکومتوں کے مقابلے میں کھڑے ہو کر اس رائے کا اظہار کیا ہے جسے وہ حق سمجھتے تھے۔ امام مالک حکومت وقت کے خلاف رائے دے ہے ہے ہیں۔ ان کی مشکلیں کسی جا رہی ہیں۔ پھرے پر سیاہی مل کر اور گدھے پر بٹھا کر پورے مدینہ میں پھرایا جا رہا ہے لیکن اس حال میں بھی وہ کہہ رہے ہیں: ”جو مجھے جانتا ہے، وہ جانتا ہے اور جو نہیں جانتا وہ جان لے کہ میں مالک ابن انس ہوں اور میں ڈنکے کی چوٹ کہتا ہوں کہ طلاقِ مکرہ کی کوئی حقیقت نہیں ہے۔“ مسئلہ یہ تھا کہ مجبور کر کے اگر طلاقِ ولادی جائے تو وہ طلاق ہو گی یا نہیں ہو گی!

یہ علیحدہ بحث ہے کہ کسی کو امام مالک کی رائے سے اختلاف ہو لیکن ہمارے انہمہ دین وہ ہیں جو کسی جبرا اور تشدد کے سامنے نہیں بھکے۔ امام ابوحنیفہ نے جملیں کاٹی ہیں۔ ایک روایت کے مطابق انہیں زہر دیا گیا ہے۔ امام شافعی نے سختیاں برداشت کی ہیں، کئی بار شہر بدر کیے گئے۔ امام ابن حنبل نے وہ ماریں کھائی ہیں کہ کہا جاتا ہے کہ اگر ہاتھی کی پیٹھ پروہ مار پڑتی تو وہ بھی بلیلا اٹھتا۔ امام ابن تیمیہ دو مرتبہ مجبوس کیے گئے۔ قید کی حالت ہی میں ان کا انتقال ہوا۔ تو کیا ان انہمہ کے بارے میں ہم یہ سمجھیں کہ دین اور شریعت کے بارے میں غور و فکر اور صحیح تر رائے تک پہنچنے میں انہوں نے کوئی کسر چھوڑ دی ہو گی؟ انہوں نے کیا یہ سمجھنے کی کوشش نہیں کی ہو گی کہ فلاں فلاں مسائل میں قرآن کا صریح تقاضا کیا ہے اور سنت کی نصوص کون کون سی ہیں؟ وہ مسائل کون کون سے ہیں جن پر خیر القرون سے اجماع اور تو اور عمل چلا آ رہا ہے؟ رہے ایسے مسائل جن کی تعبیر و قیاس کے بارے میں اختلاف ہے، ان کی نوعیت بالکل دوسری ہے۔ ان میں البتہ ایک گنجائش ہو گی۔ میرے لیے بھی، آپ کے لیے بھی۔ خلف کے علماء کے لیے بھی گنجائش ہو گی کہ وہ بھی امام دین اور امام فقہ ہیں، یہ بھی امام دین، اور امام فقہ ہیں، امام حدیث ہیں۔ ان کی رائے یہ ہے، ان کی رائے یہ ہے۔ توفیقی مسائل میں میدان و سیع ہو گیا۔

البتہ یہ بات جان پہنچی کہ جن مسائل میں خلفاء اربعہ کا تعامل ہو، انہمہ

اربعہ کا اتفاق ہو، سلفی مسلم رکھنے والوں کا اتفاق ہوان سے باہر لکھنا

میرے نزدیک فتنہ ہے۔

یہ مخفی جذباتی بات نہیں ہے بلکہ نہایت غور و فکر کے نتیجے میں میری پختہ اور اٹل رائے ہے کہ جن مسائل میں خلفاء اربعہ کا تعامل موجود ہو ائمہ اربعہ کا اتفاق موجود ہو، محدثین متفق ہوں، تمام واجب الاحترام اور معتمد ترین رجال دین کی رائے جن مسائل میں یکجا ہو جائے وہ مجمع علیہ مسائل کی فہرست میں ہیں۔ اسی کا نام اجماع ہے۔ یہ اجماع بھی دین میں جلت ہے۔ یہ چوتھی دلیل کا حاصل ہے۔ اس کے خلاف رائے دینا اور اپنی رائے پر اصرار کیے جانا میرے نزدیک یقیناً اور لاریب فتنہ ہے۔

میرے بعض احباب کو مجھ سے شکایت پیدا ہوئی ہے کہ میں شاید ایک خاص معاملے میں سختی کر رہا ہوں۔ بعض نے مجھ سے کچھ ناراضگی کا بھی اظہار کیا ہے۔ میں ان تمام حضرات سے گزارش کروں گا کہ خدار اشخاص تو کوسا منے رکھ کر نہ سوچیے بلکہ یہ سوچیے کہ مجمع علیہ مسائل یا اجماع سے ہٹ کر کسی نص، کسی دینی مسئلہ اور متفق علیہ حدود شرعیہ کے خلاف راستہ نکالنا، رائے دینا اور اجتہاد کرنا اسلاف کے ساتھ قطع تعلق ہے یا نہیں! ان تمام کی متفق علیہ رائے پر اظہار عدم اعتماد ہے کہ نہیں! اس معاملے میں، میں کسی مذاہمت کا روادار نہیں۔ میں اسے حمیت وغیرہ دین کے منافی سمجھتا ہوں۔ میرے نزدیک خلفاء راشدین، مجتهدین، محدثین کرام کی مجمع علیہ متفق علیہ رائے اور مسائل کے خلاف اب کوئی رائے دینا اور کوئی نئی راہ نکالنا یقیناً فتنہ ہے۔

یہ ہیں وہ اصول جن کو ہمیشہ پیش نظر رکھیے۔ یہی معاملہ رجم کا ہے۔ زنا کی حد آیت قرآن کے بموجب سوکوڑے غیر شادی شدہ مرد اور عورت کے لیے ہے لیکن اسے سنت رسول ﷺ نے اور سنت خلفاء راشدین نے شادی شدہ مرد اور عورت کی طرف سے زنا کے ارتکاب جز پر بزم کو مستغل حد قرار دے کر خاص کر دیا۔ اس پر اجماع چلا آرہا ہے۔ خلفاء راشدین مہدیین کے تعامل و تواتر کی پوری طرح تحقیق کے بعد فقة کے مشہور ائمہ اربعہ نے شادی شدہ مرد اور عورت کے لیے رجم کو "حد" قرار دیا۔ لہذا اس پر تواتر کے ساتھ اجماع چلا آرہا ہے۔ اس پر رَبِّ الْفَلَقِ اللَّهُ أَكْبَرُ اللَّمْ يَسِّرْ لِي مَسَّاً کا عمل ہے۔ یہ ثابت شدہ سنت

ہے۔ احادیث نبویہ ہیں۔ سنت اور حدیث دونوں جمع ہو گئیں۔ پھر یہ کہ خلفاء اربعہ کا اس پر عمل ہے۔ انہے اربعہ کا اس پر اجماع ہے۔ نہ صرف انہے اربعہ بلکہ امام بخاری، امام مسلم، امام ابن حزم ظاہری، الغرض اہل سنت کے تمام معتمد علیہ محدثین کا اس مسئلہ میں کامل اتفاق ہے۔ اسی طرح اہل تشیع جو بالکل علیحدہ فرقہ ہے، اس کے مستند انہے فقہ جن میں امام جعفر صادق، اور امام زید شامل ہیں، سب کے سب اس مسئلہ میں متفق ہیں کہ شادی شدہ مرد اور شادی شدہ عورت کی اسلامی مستقل حد "رجم" ہے۔ خوارج اور گنتی کے چند معترض ہیں جو اسے حد تسلیم نہیں کرتے۔ یہ فرقے اہل سنت والجماعت سے علیحدہ تسلیم کیے گئے ہیں اور تسلیم کیے جاتے ہیں۔ اس پر علماء امت کا اجماع ہے۔ اب آپ خود ہی نتیجہ نکال لیجیے کہ اس متفق علیہ اور مجمع علیہ مسئلے کے خلاف ایک نیاراستہ رکالنا اگر قتنہ نہیں تو کیا ہے!

قصاص و دیت کے مسئلہ کو بھی انہی دلائل سے سمجھ لیجیے جو رجم کے اسلامی حد ہونے کے بارے میں میں نے پیش کیے ہیں چونکہ اصول تو ایک ہی ہیں۔ قرآن مجید میں قصاص والا مسئلہ سورۃ البقرہ میں زیر بحث آیا ہے اور قتل خطا کی دیت کا ذکر سورۃ النساء میں ہے، لیکن مقادیر وغیرہ کا کوئی ذکر قرآن مجید میں موجود نہیں ہے۔ اس ضمن میں عورت اور مرد میں فرق ہے یا برابری، اس کا کوئی ذکر قرآن مجید میں نہیں ہے۔ البتہ قرآن مجید کے دو اصول اور ہیں جن کو دینی اصطلاح میں "نص" کہا جاتا ہے، یعنی اس کی لفظاً باطن (literally) تعییل ہو گی۔ ایک عورت کی شہادت کا معاملہ ہے تو وہ مرد کی شہادت سے نصف ہو گئی۔

دوسرے دراثت کے پورے قانون کو دیکھیں گے تو عورت ترکہ میں مرد کے مقابلے میں نصف کی حق دار بنتی ہے۔ دلالۃ النص سے اگر کوئی چیز ثابت کرنا چاہیں تو یہ دو اصول قرآن میں موجود ہیں، لیکن اور کوئی صریح نص موجود نہیں ہے۔ اب حدیث کی طرف آئیے۔ نبی اکرم ﷺ کی ایک حدیث quote ہو رہی ہے اور عجیب بات یہ ہے کہ اس کے ساتھ ہی دوسری حدیث ہے جسے دیکھنے کے لیے تیار نہیں ہیں۔ حضرت عمر بن حزم رض کو حضور ﷺ کی ایک تحریر لکھوا کر دی، وہی quote ہو رہی ہے۔ اس میں ایک کلی قانون بیان ہوا ہے اور اس کے الفاظ یہ ہیں کہ فِ النَّفْسِ الْمُؤْمِنَةِ مِائَةٌ مِّنَ الْأَهْلِ ایک "مِن" ہاں کی

دیت قتل خطا کی صورت میں سو اونٹ ہوں گے۔ ایک مومن جان یہاں چونکہ عام ہے لہذا اس کا اطلاق دونوں پر ہو سکتا ہے، مومن مرد پر بھی اور مومن عورت پر بھی۔ ایک دوسری حدیث میں یہ بات بھی موجود ہے: دِيَةُ الْمَرْأَةِ عَلَى النَّصْفِ مِنْ دِيَةِ الرَّجُلِ ”عورت کی دیت مرد کی دیت کے مقابلے میں نصف ہے۔“ معلوم یہ ہوا کہ ایک حدیث نے دوسری حدیث کو خاص کر دیا۔

ایک میں عام یہ ہے کہ قتل خطا کے مقابلے میں ایک مومن جان کی دیت سو اونٹ ہے۔ دوسرا قول نبی ﷺ موجود ہے کہ عورت کی دیت مرد کے مقابلے میں نصف ہے۔ ہم عام و خاص کی نسبت سے دونوں حدیثوں کو مانتے ہیں۔ دونوں کے مابین ایک ربط قائم ہے کہ ایک عام بات حضور ﷺ نے فرمائی جس کے ایک جزو کی حد تک کی خصوص دوسرے قول سے ہو گیا۔ لہذا ان دونوں کو سامنے رکھئے تو مسئلہ بالکل واضح ہو جائے گا۔ جو شخص اتباع رسول ﷺ کا جذبہ رکھتا ہو گا اُسے اب اس میں کسی شک و شبہ کی گنجائش نہیں ملے گی۔ وہ کوئی اپنا قول نہیں لگائے گا، اپنی کوئی دلیل نہیں دے گا۔

ہمارے چار خلفاء راشدین میں سے تین کے اقوال موجود ہیں۔ حضرت عمرؓ حضرت عثمانؓ اور حضرت علیؓ کے اقوال موجود ہیں کہ قتل خطا میں عورت کی دیت مرد کے مقابلے میں نصف ہے۔ اسی پر ان کا قول اسی پر ان کا عمل۔ صحابہ کرامؓ میں سے تین عبادوں بہت مشہور ہیں۔ حضرت عبد اللہ بن مسعودؓ وہ صحابی ہیں جن سے ساری فقہ حفیہ چلی ہے۔ اسی لیے اس کو فتحہ عبد اللہ بن مسعودؓ بھی کہا جاتا ہے، چونکہ کئی واسطوں سے ان ہی کے پیروزیں امام ابوحنیفؓ دوسرے عبد اللہ بن عباسؓ ہیں جن کے لیے حضور ﷺ نے دعا کی تھی کہ ”اے اللہ اس نوجوان کو قرآن کا علم عطا فرمادے۔“ وہ حبراً الملة کہلاتے ہیں، امت کے سب سے بڑے عالم۔ لہذا جو اکثر تفسیری روایات ہیں، عموماً ان کے متعلق ہر معتمد تفسیر میں آخری بات حضرت عبد اللہ بن عباسؓ کی ملے گی۔ تیرے حضرت عبد اللہ بن عمرؓ ہیں۔ حدیث کے سلسلے میں جو سلسلۃ الذہب مشہور ہے، جو سنہری زنجیر ہے، اس کی پہلی کڑی حضرت عبد اللہ بن عمرؓ ہیں۔ یہ تین عبادوں اس اعتبار سے

بہت مشہور ہیں۔ ان تینوں کے اقوال بھی اس کے حق میں موجود ہیں۔ پھر حضرت زید بن ثابت رض ہیں جن کے بارے میں نبی اکرم ﷺ نے فرمایا: ((اُفْرَضْ أُمَّتِي رَبِّنِدْ بْنِ ثَابِتٍ)) ”میری امت میں قانون و راثت کے سب سے بڑے عالم زید بن ثابت ہیں۔“ ان کا قول اس کے حق میں موجود ہے۔ کسی مسلمان کے لیے جس میں یہ جذبہ پیدا ہو چکا ہو کہ مجھے اسلام پر چلنا ہے، اس مسئلہ میں اتنے شواہد کے بعد بھی کسی خلک و شبه کی گنجائش باقی رہ جاتی ہے؟

انہرہ اربعہ امام اماں لک، امام ابوحنیفہ، امام شافعی، امام احمد ابن حنبل رحمۃ اللہ تعالیٰ علیہم کا اس پر اتفاق ہے۔ مزید یہ کہ اہل تشیع کے دو انہرہ امام جعفر صادق اور امام زید رحمہما اللہ کا بھی اس پر اتفاق ہے۔ جس شخص کے دل میں کوئی رمق بھی ایسی موجود ہو کہ وہ اسلام کے مجمع علیہ متفق علیہ تمام مسائل کو تسلیم کرنا چاہتا ہے، وہ اس مسئلہ میں کوئی اپنی علیحدہ رائے رکھتے پر اصرار کر سکتا ہے؟ یوں تو کوئی شاذ رائے اکثر معاملات میں مل جائے گی۔ مجمع علیہ اور متفق علیہ آراء کے مقابلے میں شاذ رائے کی کھوچ کرید کرنا اور اس سے دلیل پکڑنا چاہے وہ رائے الاصم کی ہو چاہے ابن علیہ کی ہو، آخر اس کی ضرورت کیا ہے۔ پھر یہ دیکھنا ہو گا کہ ان حضرات کا علمی اعتبار سے مقام و مرتبہ کیا ہے! ان کی حیثیت کیا ہے! اہل سنت کے چار مسلک ہیں، سلفی اور ظاہری مسلک ہیں، کیا ان میں سے کسی میں ان کی رائے اور قول کی کوئی اہمیت اور حیثیت ہے؟ صحابہؓ بالخصوص تین خلفاء راشدین کے قول و عمل، تابعینؓ تبعینؓ، انہرہ اربعہ اور تمام معتمد نقہہ ای اسلام کی مجمع علیہ اور متفق علیہ رائے کے مقابلے میں ادھر ادھر سے کھوچ کرید کر کے کسی شاذ اور غیر معروف قول پر استدلال کی ممارت کھڑی کرنا اس ذہنیت کی غمازی کرتا ہے کہ اصل میں پیروی تو کرنی نہیں، وہ ارادہ موجود ہی نہیں کہ ہم کو اسلام پر چلنا اور اس پر عمل کرنا ہے۔ لہذا یہی ہو گا جو ہو رہا ہے۔ آدمی کے پاس زبان ہے اور گز گز بھر کی زبان بھی موجود ہے اور لوگوں کے ہاتھ میں قلم ہے جن کو اخبارات نے گزوں لمبا کر دیا ہے۔ پہلے قلم کا اتنا فتنہ نہیں تھا، اس دور میں اخبارات کے ذریعے سے یہ تنشی شدید تر ہو گیا ہے۔ وہ تو چاہتے ہیں کہ زیادہ controversies

سے زیادہ پیدا ہوں۔ سیاست کا میدان تو بند پڑا ہے۔ اس کے حوالے سے جو گرماگری ہوتی تھی، نمک مرچ ملتا تھا اور اخبارات کی زینت بنتا تھا، وہ موجود نہیں۔ اب جہاں سے بھی بحث و تحریک کا دروازہ کھل جائے اسے وہ نمایاں کریں گے، چونکہ اس میں ان کے قارئین کی دلچسپی کا سامان ہے۔ اس کے سوا ان کے پیش نظر کوئی ثابت یا منفی مقصد نہیں ہے۔ اگر کوئی منفی تعلق ہو تو ہو باقی ثابت تعلق کا توڑھونڈے سے بھی پتہ نہیں ملے گا۔ یہ ہے اصل معاملہ کہ اگر کسی کوبات صحیح ہو اور فی الواقع سمجھنا ہو تو اس میں قطعاً کسی شک و شبہ کی سمجھائش نہیں ہے کہ قتل خطا میں مرد کے مقابلے میں عورت کی دیت لصف ہے۔

یہ ذہن میں رکھیے کہ دو چیزیں ہیں۔ پہلی یہ کہ انفرادی اور اجتماعی سطح پر وہ will ہے یا نہیں؟ فیصلہ کن بات یہ ہے۔ دوسرا یہ کہ جب انفرادی اور اجتماعی سطح پر یہ خواہش پیدا ہو جائے تو پھر عمل کے لیے ترتیب یہ ہے کہ پہلے اللہ کی کتاب ہے، پھر سنت رسول ہے۔ اس میں صحابہ کرام کے اقوال بھی آجائیں گے، اس لیے کہ انہیں بھی احادیث کہا جاتا ہے۔ جو مرفوع نہیں موقوف ہیں وہ بھی حدیث کے درجے میں شمار ہوتی ہیں اور سنت کا ایک جزو ہیں۔ اس کے لیے نبی اکرم ﷺ کے دو ارشادات دلالت کرتے ہیں۔ پہلا ارشاد ایک حدیث کا آخری حصہ ہے: ((مَا أَنْأَعْلَمُهُ وَأَضْخَانِي)) "ہدایت یافتہ اور راہ یا ب لوگ وہ ہوں گے جو میرے (یعنی نبی اکرم ﷺ) طریقے اور میرے اصحاب کے طریقے پر چلیں گے۔" دوسرا ارشاد ہے: ((اَضْخَانِي كَالثُّجُومِ فِيَّا يُهُمْ اَقْتَدِنَّهُمْ اَهْتَدِنَّنَّهُمْ)) "میرے صحابہ ستاروں کے مانند ہیں، ان میں سے تم جس کی بھی پیروی اختیار کرو گے راہ یا ب ہو گے۔" پھر خاص طور پر خلفاء اربعة کی سنت ہے، جس کے سنت ہونے پر ہمارے تمام ائمہ فقہاء اور تمام علماء حقانی بلکہ پوری امت کا اجماع ہے۔ اس کے لیے دلیل رسول اللہ ﷺ کی وہ حدیث ہے جو میں نے آغاز میں آپ کو سنائی تھی۔ اس کی تشریع کی اس پر فتن دور میں ہم کو سخت احتیاج ہے۔

یہ حدیث حضرت عرباض بن ساریہ رضی اللہ عنہ سے مروی ہے جبکہ امام ابو داؤد اور امام ترمذیؓ نے اسے "حدیث حسن صحیح" قرار دیا ہے۔ حضرت عرباض بن ساریہؓ راوی ہیں کہ

وَعَظَنَا رَسُولُ اللَّهِ عَلَيْهِ مَوْعِظَةً وَجَلَّتْ مِنْهَا الْقُلُوبُ، وَذَرَفَتْ مِنْهَا الْعَيْنُونُ

”رسول اللہ صلی اللہ علیہ وسلم نے ایک مرتبہ ہمیں وعظ و نصیحت فرمائی اور نصیحت ایسی تھی کہ اس سے قلوب پر ایسی رقت طاری ہوتی کہ وہ لرز گئے اور آنکھوں سے آنسو رواں ہو گئے۔“

فَقُلْنَا: يَا رَسُولَ اللَّهِ! كَانَهَا مَوْعِظَةً مُوَدِّعٍ فَأَوْصَنَا ”ہم نے عرض کیا کہ اے اللہ کے رسول صلی اللہ علیہ وسلم! یہ نصیحت تو ایسے محسوس ہو رہی ہے جیسے آپ ہم سے رخصت ہو رہے ہیں! (اگر یہ اسی نوعیت کی ہے) تو ہمیں مزید وصیت و نصیحت فرمائیے۔“ - قال: ((أَوْصِنِّكُمْ بِتَقْوَى اللَّهِ عَزَّ وَجَلَّ، وَالسَّمْعَ وَالطَّاعَةَ، وَإِنْ تَأْمَرُ عَلَيْكُمْ عَبْدُ حَبْشَيٍّ))

”خضور صلی اللہ علیہ وسلم نے فرمایا کہ میں تمہیں اللہ کا تقویٰ اختیار کرنے کی اور سمع و طاعت کی روشن پر کار بند رہنے کی وصیت کرتا ہوں خواہ تمہارا امیر ایک غلام ہی کیوں نہ ہو!“ اس وصیت کے آخری حصے میں یہ حکمت ہے کہ غلام یا غلامزادے کا امیر بننا عرب جیسی آزاد اور خود سرقوم کے نفس پر بڑا شاق گزرنے کا احتمال تھا۔ نبی اکرم صلی اللہ علیہ وسلم نے اس کی پیش بندی فرمادی۔ اس کے بعد رسول اللہ صلی اللہ علیہ وسلم نے فرمایا: ((فَإِنَّمَا مَنْ يَعْشُ مِنْكُمْ بَعْدِي فَسَيَرِى اختِلافًا كَثِيرًا))

”تم میں سے جو کوئی بھی میرے بعد زندہ رہا وہ جلد ہی کثیر اختلافات دیکھے گا۔“ آگے ”خضور صلی اللہ علیہ وسلم ہدایت اور راہنمائی فرمادی ہے ہیں کہ اختلافات کے زمانے میں امت کے لیے مشعل راہ کون سی ہے، روشنی کا مینار کون سا ہے! آپ صلی اللہ علیہ وسلم نے فرمایا: ((فَعَلَيْكُمْ بُشْرَى وَسُنْنَةُ الْخُلُقَاءِ الرَّاشِدِينَ الْمَهْدِيَّينَ))

”پس تم پر واجب ہے لازم ہے کہ میری سنت اور میرے تربیت و ہدایت یافتہ صراطِ مستقیم پر گامزن خلفاءؑ کی سنت کو کپلیوں کے ساتھ مضبوطی سے تحامنا۔“ آگے فرمایا: ((وَإِنَّكُمْ وَمُخْدَثَاتِ الْأُمُورِ، فَإِنَّ كُلَّ مُخْدَثَةٍ بِذَهَّةٍ، وَكُلَّ بِذَعَةٍ ضَلَالٌ))

”اور دیکھنا دین میں جوئی چیز ایجاد کی جائے گی وہ بدعت ہو گی اور بدعت گرا ہی ہوتی ہے۔“

اس کے بعد تابعین، تبع تابعین، ائمہ فقہاء کا جس مسئلہ پر اجماع ہو جائے تو میں سمجھتا ہوں کہ اس سے علیحدہ اور اس سے باہر کوئی نیاراستہ کوئی ایسا شخص نہیں نکالے گا جس کے دل میں قیقی دین پر عمل پیرا ہونے کے جذبے کی کوئی رمق بھی موجود ہو۔ اگر نکالے گا تو وہ

اسی دائرے اور اسی زمرے میں آجائے گا۔ ﴿وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْخَسِيرِ يُنَاهَى﴾ (آل عمران) ”جو شخص بھی فرمان برداری (اسلام) کے سوا کوئی اور طریقہ اور راستہ اختیار کرنا چاہے اس کا وہ طریقہ ہرگز قبول نہیں کیا جائے گا اور وہ آخرت میں نامراود خاسر رہے گا۔“ لہذا جو بھی اسلام کے احکام و قوانین کے علاوہ کسی دوسرے ضابطے اور طریقے کا متأثر ہے وہ تو باہر ادھر اور ہر جھانکے گا اور اپنی رائے کے لیے عقلی اور تقلیٰ دلیلیں گھڑے گا۔ یوں وہ وَمَنْ يَبْتَغِ غَيْرَ الْإِسْلَامِ دِينًا کے زمرے میں آجائے گا۔ اللہ تعالیٰ ہم سب اور تمام مسلمانوں کو اس سے محفوظ رکھے!

جہاں تک عقل کا تعلق ہے تو میں پورے اشرح صدر سے کہتا ہوں کہ عقل بھی اس کے حق میں ہے۔ عقل تسلیم کرتی ہے کہ قوت کار کے اعتبار سے اور معاشی کفالت کے لحاظ سے مرد کی منفعت عورت کے مقابلے میں کہیں زیادہ ہے۔ اس دلیل سے میراث، قانون، شہادت اور قتل خطا کی صورت میں عورت کی دیت میں نصف کی نسبت عقل کے تقاضے کے عین مطابق ہے۔ اسی طرح رجم کے ”حد“ ہونے کے منکرین بھی عقل کے اعتبار سے انہیں اور کوچشم ہیں کہ عقلی اعتبار سے یہ فیصلہ کر رہے ہیں کہ شادی شدہ اور غیر شادی شدہ زانی برابر کے مجرم ہیں۔ ذرائع کی عقل پر ماتم کیجیے۔ ایک پیٹ بھر انسان چوری کرے اور ایک بھوک انسان چوری کرے کیا یہ برابر ہو جائیں گے؟ ایک چوری ہیرے جواہرات کی ہے ایک چوری روٹی کی ہے یا راہ چلتے کسی باغ کے پھل توڑ کر اپنا پیٹ بھرا گیا ہے۔ کیا یہ چوریاں برابر سمجھی جائیں گی؟ شریعت نے انہیں برابر نہیں رکھا۔ حضرت عمر بن الخطبوؓ نے اپنے دور خلافت میں قحط کی حالت میں قطع ید کی سزا بالکل ساقط کر دی تھی، اس لیے کہ شبہ موجود تھا کہ انسان چاہے چوری کسی شکل میں کر رہا ہو لیکن ہو سکتا ہے کہ بھوک اس کا اصل سبب بن گیا ہو۔ تو کہاں ایک پیٹ بھرے انسان کا چوری کرنا اور کہاں ایک بھوک انسان کا چوری کرنا! اسی پر قیاس کیجیے کہ کہاں ایک شادی شدہ انسان کا زنا کرنا اور کہاں ایک غیر شادی شدہ انسان کا زنا کرنا! کیا عقل اس کو برابر تسلیم کر سکتی ہے؟ میں سمجھتا

ہوں کہ ان لوگوں کی عقل پر آنسو بھائیئے اور ان کے حق میں دعا کبھی جوان دنوں کو برابر قرار دیتے ہیں، حالانکہ وہ بڑے عقل پسند اور عقل پرست ہونے کے دعویدار ہیں۔

یہی معاملہ تصاص اور دیت کا ہے کہ اس مسئلہ میں خلطِ مبحث کر دیا گیا ہے۔ تمل خطا کی دیت جان کی قیمت ہے ہی نہیں۔ جان کی قیمت کا مسئلہ قتل عمد میں آتا ہے اور وہاں بھی اصل الاصول یہ ہے کہ جان کی قیمت جان ہے، پیسہ نہیں ہے۔ قاتل کی جان تو مقتول کے درثاء کے حوالے کر دی گئی ہے۔ اب قاتل کی جان ان کے رحم و کرم پر ہے۔ وہ چاہیں تو اس کی جان لینے کا فیصلہ کریں، چاہیں تو قاتل کی جان کا معاوضہ قبول کر لیں۔ گویا قتل عمد کی دیت دے کر قاتل اپنی جان بچاتا ہے، وہ مقتول کی جان کا معاوضہ نہیں ہے اس لیے کہ مقتول کی جان کے بد لے تو قاتل کی جان حاضر ہے۔ البتہ قتل خطا میں جان کی قیمت کا معاملہ نہیں ہے بلکہ وہ کسی حد تک اس نقصان کی تلافی ہے جو مقتول کے خاندان کو پہنچا ہے۔ اس میں یقیناً عورت کی دیت مرد کے مقابلے میں نصف ہے اور وہ اس ذمہ داری اور اسلام کے فلسفہ عمرانیات کے اعتبار سے ہے کہ مرد earning hand ہے، عورت نہیں ہے۔ کسی خاندان کے مرد کا خطا سے کسی کے ہاتھوں یا کسی کی بے احتیاطی سے ہلاک ہو جانا زیادہ بڑا نقصان ہے۔ مقابله عورت کے۔ یہ عقلی بنیاد بھی موجود ہے جس کے باعث شریعت میں یہ فرق رکھا گیا ہے۔

یہاں ایک اور اہم بات عرض کر دوں۔ اگر عقل حاکم ہو جائے گی نقل پر تو یہ اسلام کے خلاف راستہ ہے۔ اسلام اصلاً عقل پر نہیں بلکہ نقل پر قائم ہے۔ وحی نقل ہے، جو اللہ کی جانب سے بذریعہ جبریل امین ﷺ منقول کی گئی ہے جناب محمد رسول اللہ صلی اللہ علیہ وسلم تک۔ قرآن بھی منقول ہے، یہ بھی ایک روایت ہے۔ اس کے راوی اول جبریل جبریل امین اور راوی دوم جناب محمد رسول اللہ صلی اللہ علیہ وسلم ہیں۔ پھر یہ روایت چلی آرہی ہے، تجھی اکرم صلی اللہ علیہ وسلم نے یہ قرآن صحابہ کرام کو دیا، صحابہ سے تابعین کو ملماں سے تبع تابعین نے لیا اور اس طرح نسل احمد سل قرآن مجید روایت اور نقل ہوتے ہوئے ہم تک پہنچا اور اسی طرح یہ نقل ہوتا چلا جا رہا ہے۔ یہ قرآن نقل ہے، اس کی اساس عقل پر نہیں ہے۔ البتہ ہب آپ مقتل کو اس کے

تائیں رکھ کر اس سے کام لیں گے تو یہ بڑی مفید شے ہے بڑی طاقت درشے ہے۔ یہ عقل آپ کو اس نسل پر عظمت کرے گی۔ اس بات کو علامہ اقبال نے بڑے پیارے انداز میں بیان کیا ہے۔ ان کا ایک شعر ہے:

گزر جا عقل سے آگے کہ یہ نور
چیزیں راہ ہے منزل نہیں ہے

قرآن مجید میں بھی بار بار دعوت ہے کہ قرآن کو پڑھو اس پر غور و تدبر کرو اس کے فہم کے لیے عقل سے کام لو۔ متعدد آیات میں سے دو کے حوالوں پر اکتفا کرتا ہوں۔ سورہ الروم میں فرمایا: ﴿وَمِنْ أَلْيَهُهُ يُرِيْكُمُ الْبَرَقَ خَوْفًا وَّتَحْمِيْقًا وَّيُنَزِّلُ مِنْ السَّمَاءِ مَا يَعْلَمُ فَيُعِيْخِي بِوَالْأَرْضَ بَعْدًا مَوْبِدًا إِنَّ فِي ذَلِكَ لَذِكْرٍ لِّقَوْمٍ يَعْقِلُونَ﴾ اور اس کی نشانیوں میں سے ہے کہ وہ تمہیں بھلی (کی چمک) و کھاتا ہے خوف اور امید کے ساتھ اور وہ برساتا ہے آسمان سے پانی، پھر زندہ کرتا ہے اس کے ذریعے سے زمین کو اس کے مردہ ہو جانے کے بعد۔ یقیناً اس میں نشانیاں ہیں ان لوگوں کے لیے جو عقل سے کام لیں۔ سورہ یسق میں ارشاد ہوا: ﴿وَمَنْ تَعْمِزُهُ لَنْ يَعْلَمْهُ فِي الْغَلْقِ أَفَلَا يَعْقِلُونَ﴾ اور جس کو ہم زیادہ عمر دیتے ہیں اس کی خلقت میں ضعف پیدا کر دیتے ہیں۔ تو کیا یہ لوگ عقل سے کام نہیں لیتے؟ قرآن جو اصلاً نقل ہے اس کے لیے عقل کلید اور دلیل کا کام دے سکتی ہے لیکن مجرد عقل معرفت، الہی شریعت کے حکم اور رموز، صحیح فہم، ادراک، کے لیے ہرگز کفایت نہیں کرے گی۔ اس کو بھی علامہ اقبال نے خوب ادا کیا ہے۔

عقل گو آستان سے دور نہیں
اس کی تقدیر میں حضور نہیں!

لیکن! یہ "لیکن" نہایت قابل غور ہے۔ اگر آپ نے اس نقل یعنی قرآن پر عقل کو حاکم بنا دیا تو جان لیجیے چاہے آپ کہتے رہیں کہ آپ قرآن کو بانتے ہیں درحقیقت آپ اسے نہیں بلکہ اپنی عقل کو مانتے ہیں اور اسی کی رو سے قرآن کو interpret کر رہے ہیں۔ ہمارے یہاں عملی اعتبار سے قرآن کی

بالکل وہی ہے جو رسول اللہ ﷺ سے ثابت ہو۔ پھر اگر ہماری تاریخ کے ادوار میں حضور ﷺ سے تا امروز جن مسائل میں تسلیم، تو اتر اور اجماع موجود ہو تو دوسری کوئی بات کہنے کا کسی کوئی حق ہی نہیں ہے۔ الایہ کہ قرآن پر کسی وجہ سے اعتماد نہ رہا کہ یہ مُنزَّل من اللہ ہے اور دل میں شک اور ریب کے کانتے چھپ گئے ہوں۔ اللہ تعالیٰ اس گمراہی اور ضلالت سے مجھے، آپ کو اور جمیع المسلمين کو اپنی حفظ و امان میں رکھے!

واخر دعوا نا ان الحمد لله رب العالمين

* * *